

ହେରମନ ହେମ:ଗୀ

ସିଦ୍ଧାର୍ଥ



ସମାବେନ୍ଦ୍ର ଡୋଂଥାୟା

सिद्धार्थ


সিদ্ধার্থ

(জন্মনিগী নোবেল প্ৰাইজ ফংলবা অইবা হেরঘন হেস:গী
থ্বায়দগী হেন্না ঘম্বিং লৈরবা লাইরিক অসি হিলদা
রোসনরনা ইংরেজীদা অনুবাদ তৌবদগী)

মৈতৈরোলদা হন্দোকচবা

সমরেন্দ্র চোংথাম

"Siddhartha" a Manipuri translation of Hermann Hesse's
novel "Siddhartha".



অহানবা কোঙৰা : ২০০৮ ইং

কোপি মশীং : ৬০০

© চোংথাম সমৰেন্দ্ৰ সিংহ

ফোঙজবা : ৰজিব গান্ধী সেন্তুর ফোৰ কলচৰ, মণিপুর।

মমল : লুপা ১৫০/-

লাইব্ৰিক ফংফম : (১) ৰাজেশ বুক ষ্টোল
গভৰ্ণৰ ৰোড, ইম্ফাল।

(২) অইবগী লৈফম
(কৈশামথোং তোপ লৈৰক, ইম্ফাল)

লাইব্ৰিক নম্ফম : ইবোয়াইমা প্ৰিণ্টৰ্স, মোইৰাংথোম লোক্কাওবুং, ইম্ফাল।

বাহৌদোক

ইংশোক ১৯৮৩ গী দিল্লী থোঙচৎ অমদনি। জনপথকী সোড়োক্ ম'তাইদা সেকেঙ হেঙ লাইরিক ময়াম থাদুনা যোলম্মী। 'সিদ্ধার্থ' হায়বা লামায় ১০০ রোমদমক পানবা পোকেট - বুক মচা অমগী মথজ্ঞা ঐগী মীংয়েংদু তারমই। লুপা ১০ পীদুনা লৈরমই। লাইরিক অসি অমসুং মসিগী অইবা অদু ঐনা হান্না মশক খঙদুনা লৈরুবা নংভে। শেংনা হায়দোক্ বদা, লাইরিক অদুগী মথুমদা য়েক্কা লাই অদু ফজমনপ্রদনা - কৈনো অমা ওইরম'তারে খন্দুনা লৈবনি !

অদুবু লাইরিক অসি পারুবদদি-ঐবু পৃমশুম-শুমহংখি। পাবা হৌখিবগা লেপ্পা ঙুমখিদি ! লোইবা ফাওবা পাখি। চহি খরগী মতুংদা অমুক হন্বা পাই ; অদুদগী অমুক্কা হন্বা পাই; হন্বা হন্বা পাখি। পীকপ্রবা লাইরিক মচা অসিনা ঐগোন্দা হায়নীংঙাই লৈতনা অকনবা শাফু পীখি। ঐনা পাজখিবা লাইরিকশিংগী মনুংদা স্থায়দগী ফজবা অমনি নিংজৈ। লাইরিক অসি গৌতম বুদ্ধগী পৃঙ্গিগী অঙনবা শরুজ্ঞা যুম্ফম ওইরগা, ব্রাহ্মন মচা সিদ্ধার্থ হায়বা অমগী বারীনি - মতৌ করম্মা সিদ্ধার্থনা মশাগী অশেংবা শক্তম খঙনবা হোংনরকপা অমসুং পৃঙ্গিগী অর্থ করিনো থিরকপগী বারীনি। অমত্তা তাঙনা পোকচবা, মপা-মমাগী মীংকী মনি সিদ্ধার্থনা মতৌ করম্মা সামানশিংগী মতুং ইন্দুনা লম্বোইবা অমা ওইনা ময়ুম থাদোকখিবা। সামান ওইবনসু মাগী থম্মোয়দা অপেনবা পীবা ঙুমখিদি; পৃঙ্গিগী খৌরাংবা অদু কোকহনবা ঙুম্মদে। লম্বোইবা তোক্তুনা মহাক্কা মখল-মথেলগী পৃঙ্গি চাং য়েংলমই - গৌতম বুদ্ধগী পাউতাক তারমই মদুনসু মহাক পেনবা ঙুম্মদে। মথংদা কারবারালা অমা ওইনা, যু থক্তুনা, চৌবর শান্নদুনা, শকহেনবী বেশ্যা অমগা লৈমিন্নদুনা, হিরানবা অমগী শিনফম পায়দুনা - মখল মখলগী চাংয়েং তৌরমই তৌইগুম্মসুং মাগী থম্মোয়দা শান্তি পীবা অমত্তা ঙুমখিদি। মমৈথংদা মতৌ করম্মা মহাক্কা নিক্কান ফংখিবগে হায়বগী বারীনি।

লাইরিক অসিগী থোইদোকপদি - হিন্দুশিংগী বাংলবা উপনিষদ অমসুং বেদান্তগী দর্শন অসিবু, সিদ্ধার্থ হায়বা ব্রাহ্মন মচা অমগী পৃঙ্গি বারিদা লৈচন চানা লেংলগা অইবা অসিনা লাম্বোরকপা নাচোমনি। অসুক্কী মতিক লায়না অমসুং ময়েকশেংনা ইপ্রো - লাইরিক অসি পারবদি বেদ অমসুং উপনিষদ অমুক বানা পারুববসু য়ারে হায়জনিংই। অদুগা অইবা মীশক অসি হিন্দু নভে; হেরমন হেস:, নোভেল প্রাইজ ফংপ্রবা জার্মান মচা অর্মান। মদুমক্সসু থোইদোক্কা লাইরিক অসিগী মগুন হেনগৎহনখি; ঐনা ইকোক নোঙনিংখি। ঐথোয়না হিন্দুনিদি চাউথোকচরগা ইশাগী ধর্ম - গ্রন্থশিং অসিবু কয়গী মতিক মশক খঙদনা লৈরম্বা অদুগা জার্মান মচা অমনা অসুক মমুংতানা নৈনরকপা। খল্লবদা ইথন্তা হাইরপসু ঈকাযবা ফাওরকই। লাইরিক অসি পাবা লোইরকপা মতমদা - ব্রাহ্মন মচা সিদ্ধার্থনা

মমৈথংদা অচুন্না হায়বসি করিনো অমসুং পুন্সিগী ব্রাহ্মো ককরিনো খঙলকপদা মগী থমোইদা ফাওখিবা হায়নিংঙাই লৈতবা অপেনবা অমসুং শান্তি অদুগী মতৌগুন্না অপাবা মীপুম খুদিংগী থম্মোয়দা শোয়দনা ফাওবিগনি। লাইরিক অসি পৃথিবীগী লোল কয়াদা অথ হন্দোকথরে; ড্রামাগী সংস্থান কয়ানসু শান্নথ্রে; ফিল্ম ওইনসু পুথোকথরে।

লাইরিক অসি পারুবদা ঐঙোন্দা ফাওখিবা, নুংঙাইবা অমসুং ঐগী থম্মোইদা পীখিবা অকনবা শাফু অদু ইরৈবাক মচাশিংগা Share তৌজনিংবদগী লাইরিক অসি অনুবাদ তৌবা হৌখি। অদুবু হৌবদগী হৌনা, অনুবাদক অমগী অরাবা কয়া মায়েক্লরমই। হিন্দুগী দর্শন শাস্ত্রগী ব্রাংলবা রাখল্লোন অসি ইংরেজীদদি ঈরাই লায়না ফোংদোকপা যাবদু মৈতৈরোন্দা চানবা ব্রাই থিবা ফংদে। ব্রাই অমগী অর্থ হুয়া হোংনবদা কার করিগুন্না মফমদা হাপ্তা অমা ফল তাদবা যাওই, ঐনা পাঙজদবনা ওইংগুসু যাই। হংফমসু লৈতে, তামফমসু খঙদে। ইংরেজী যান্না হৈবা মী অদুনা মৈতৈরোল মুন্না খঙলমদে; মৈতৈরোন যান্না হৈবা সাহিত্যকার অদুনা ইংরেজী মুন্না হৈরমদে। মৈতৈ পাউরৌদা 'শামুনা তাল্লবদি যারভা চেনশীল্লু' হায়বগুম অরোইবদা ঐগী ইনাউনিপা রাজেন অমসুং নরেনগা তাল্লরমই। অনিমক আইবনি; অনিমক ট্রান্সলেটরনি। ঐগী ট্রান্সলেসনদা মথোয়না চুমথোকপিরমই অমসুং মথোয়গী মতেং নংলমদ্রবদি ঐগী লাইরিক অসি মীমাঙদা পুথোকপা যারভোই হায়বদা হায়মনবা থোক্লোই। লাইরিক অসি ট্রান্সলেসন বার্ক অমা ওইনা কদায়ফাওবা মায় পারুবনো হায়বদুদি পারিবিবা ইবুংঙো ইবেম্মশিংনা লেপ্লীয়ু। ঐগী মায়কৈদগীদি - পৃথিবী ফাওরবা 'সিদ্ধার্থ' হায়বা লাইরিক অসি মনিপুর সাহিত্যগী পৃক্লেদা পীক্লবা খুদোল অমা ওইনা তমজরম্ম হায়বসিতনা পান্দমনি।

অরোইবদা, লাইরিক অসি মফম খরদা পাবা নুংঙাইতবা শ্রক-শ্রক পনবা জাগা যাওরমগনি। মদুগী মরমদি মথক্তসু পঞ্জথ্রে - হিন্দুগী ব্রাংলবা দর্শন শাস্ত্রবু মৈতৈরোন্দা হন্দোক্লবা হোংনবদা খুদোংচাদবগীনি। অতোপ্পা মরম অমনা, মীয়ান্না পাবা নুংঙাইনবা অরায়বা মৈতৈরোন্দা ইথোকপগী মছভা হেরমন হেস: না শীজীমরম্ম ব্রাই-ব্রাভা অমসুং মহাকী খুংয়গী তোপ তোপ্পা মওং অদু যারিবমথৈ ওরিজিনেল কায়দনা থমজরে।

লাইরিক অসিগী মনুংদা অশোয়বা থেংনবিবদু পৃক্চেল শেংনা তাকপীরক্লবদি হায়নিংঙাই লৈতনা নুংঙাইজগনি অমসুং মথংগী খুংনমদা চুমথোকচগনি।

କଞ୍ଚବା

ତାହିବଂ ସୀଓଇଲଜ୍ଜୀ ଅଥୋହିବା
ଶାକ୍ୟ ଶାଟ୍ଟିଗଦା ପୋକଥିବା;
ଭଗବାନ ବିଷ୍ଣୁଗୀ ଶାହିଓନ ଓହିରିବା
ଗୌତସ ବୁଦ୍ଧଗୀ ଚରନ୍ତା
କଂଚରି ଚଳ୍ଲବା ଐଶୀ 'ସିଦ୍ଧାର୍ଥ',
ଥୁରୁସଜ୍ଜି ନଠୋନ୍ତା, ଫଂହନବୀୟୁ ନନାହିବୁସୁ
ପୋକମ୍ପା ଶିବା ନାହିଦ୍ରବା 'ନିର୍ଦ୍ଦାନ' ।
 'ବୁଦ୍ଧଂ ଶରଣଂ ଗଚ୍ଛାସି
 ଧର୍ମ୍ୟଂ ଶରଣଂ ଗଚ୍ଛାସି'
 ସଂଘଂ ଶରଣଂ ଗଚ୍ଛାସି ।

লাইব্রিক অসিগী ঘরঘদা বারোল থরা ।

হরমন হেসগী উপন্যাস সিদ্ধার্থ হেউলবসু হেউনা মৈতৈলোন্দা
রোরকপা ওছোকানুং ডাইনিং ডাইনি। হরমন হেস অসগী খুডা অরংবা সনা ওলছবা
“সিদ্ধার্থ” লমদম অসিদসু রোরখুনা লমদম অসিগী মীয়ামদা বজরবা
খুসিগী মিলেয়ং অমা পীরসলু। শ্রীচোংখাম বমরেল্লগী হোৎলজমল লাকপা
ওছিসলু। অকবা পুরকসলু অচুস্বা বজরবা মিলেয়ং, পুরকসলু। অনৌবা এডিংসন
কয়ানা হেমা হেমা বজহলকসলু ।

লাইব্রম সমরেন্দ্র সিংহ

২৯ সেপ্টেম্বর ২০০৭

ਯਾਓਰਿਬਸਿੰਧ

	ਲਾਮਾਯ
ਅਹਾਨਵਾ ਸ਼ਰੁਕ	
ਬ੍ਰਾਹਮਨਗੀ ਮਚਾਨੀਪਾ	੧
ਸਾਮਾਨਸਿੰਗਾ ਲੋਯਨਨਾ	੧੨
ਗੋਤਮ	੨੫
ਯਾਕਾਯਰਕਪਾ	੩੧
ਅਨਿਸ਼ੁਵਾ ਸ਼ਰੁਕ	
ਕਮਲਾ	੪੫
ਮੀਯਾਮਗੀ ਮਰਭਾ	੬੩
ਸੰਸਾਰ	੧੫
ਤੂਰੇਲਗੀ ਮਨਾਭਾ	੮੧
ਹਿਰਾਨਵਾ	੧੦੨
ਮਚਾ ਨੀਪਾ	੧੧੮
‘ਓਮ੍’	੧੩੦
ਗੋਵਿੰਦ	੧੪੦
‘ਸਿਦ੍ਧਾਥ’ ਗੀ ਅਹੰਵਾ ਹੇਰਮਨ ਹੇਸ:ਗੀ	
ਸਮਲਧਾ ਪ੍ਰਸਿ-ਰਾਰੀ	੧੫੫

ଅହାନବା ଶରକ

ସିଦ୍ଧାର୍ଥ

ব্রাহ্মনগী ঘটানীপা

যুমগী উৰুম লাংবদা, হি-য়াম থাঙলিবা তুরেল মপালগী নুংশাদা, 'সেলো'গী' উনুং অমসুং হৈবোংপান্দিশিংগী ঈংলবা উখাদা, ব্রাহ্মনমচা শকহেনবা সিদ্ধার্থনা মাগী মরুপ গোবিন্দগা লোয়ননা চাউরকথি । পুজাগী তঙায়ফদনা ইরুজবদা তুরেল মপালগী অশাবা নুংশানা য়ৈবদা মহাকী নৌরিবা মনঙ্গল অদু রাউথাংনরমই । অপোকপা মপাবুংনা পণ্ডিতশিংগা বারী-বাতাই শান্নরি - মাবু পোকপী মমানা ঈশৈ ওংলি - মহাক্সা হৈনৌগী বনদা শান্নরিঙৈদা মমিত্তা মখল মখলগী শক্কোন কয়া উরমই । গোবিন্দগা লোয়ননা তৰ্ক তৌনবা, মরৈ য়েংনবা, ধ্যান তৌবা, সাধন তৌবা অমসুং পণ্ডিতশিংগা ঙাঙন-শক্সা অদুদা সিদ্ধার্থনা শক্কক য়ারকপা মতম শাংলক্লে । খোন্সোক পুম্মমত্তগী অথোইবা - 'ওম' হায়বা রাইহৈ অসি, স্বর হোনজিনবগা লোয়ননা অমসুং হোন্দেরকপা মতমদা মতৌ করম্মা মখোল থোক্হন্দনা শোনগদগে হায়বা হৈরে ।

স্বর চিংশিনবা মতমদা থনুংদা থূপ্লা অমসুং ব্রহ্ম অসি ফুঙ্কুনা স্বর হোন্দেরকপা মতমদা মখোন হৌদনা শোনবা ওন্সে । মতম অদুদা অরংবা মঙাল ফাওরমই । মাগী হকচাংনুংগী অথুপ্পদা লৈরিবা আত্মা হায়বা

পোৎশক অদু মশক খঙবা ওল্লে । মচানীপা অসিবু মপানা হায়নীংঙাই লৈতনা পেঙে ।

বুদ্ধি-লৌশিং চঙথোনবা, জ্ঞানগী খৌরাংবা পোকপা, হকচীয়া খঙনীংবগী ঈথৌ-লাংবা উবদা মপানা মচানীপা অসিবু হায়নীংঙাই লৈতনা থরায় তাইজ অমসুং নোংমদি মহাক অসি লাইরিক-লাইশু নীংখীনা হৈবা মীশক, পুরোহিত অমা অমসুং ব্রাহ্মনশিংগী মরক্তা অথৌইবা অমা শোয়দনা ওইরগনি হায়বসি উরে । মচানীপাগী শাজৎ, শাওং, ফন্স-হৌগৎপগী মওং-মতৌ উবদা মাগী থম্মোয়দা চাউথোকচবগী হরাও-ইপোম হৌরকখি, সিদ্ধার্থ - পাঙ্গলবা, শকহেনবা, তনাপ-তনাপ্লা মহাক্লা মমাবু য়াম্মা চীং-লেম্মা খুরুমজৈ ।

মাগী নীংথিরবা শাওং-শাদানে, নীংথৌ গুল্লবা মীংম্মা অনি অদুনে, মহাক্লা মমায় থাংগৎভুনা সহরগী লম্বীদা চংপা মতমদা ব্রাহ্মন লৈশাবী মচা কয়াগী থম্মোই মরাঙ হৌনফম ওইরমই ।

মহাক্কী মরুপ ব্রাহ্মন মচা গোবিন্দনা স্বায়দগী নুংশিজবা মীশক অসি মহাক্কি । মাগী তরু-তরুবা মমিংশিং অমসুং মহাক্কী খোঞ্জেলবু নুংশিজৈ । মহাক্লা চীংলেম্মা চংপগী মওং অদুবুসু নুংশি; সিদ্ধার্থনা তৌথোরকপা খুদিং, ঙাঙথোরকপা রাঙাঙ লোইনা নুংশি । পূম্মক অসিগী মথক্তা মহাক্লা স্বায়দগী নুংশিবদি সিদ্ধার্থগী জ্ঞান, মহাক্কী রাংলবা রাখল্লোন অমসুং মহাক্কী অথৌইবা শিনফম অদুবুনি । গোবিন্দনা মুন্না খঙই মহাক অসি অতনবা, যস্ত খর চংলগা চাবা, ওইরৌইদৌবা পোৎশেম যাদুগী রা ঙাঙবা, মিহৌচাউবা, মীবু নমথাক তৌবা, রা ঙাঙবদা ফবা মীরেম মবুক শেংদবা পুরোহিত অমা নত্রগা চাউরবা শল্লুপ মরক্তগী পঙলবা কান্দবা শন অমা - অদুগুন্স্বা অচন্স্বা ব্রাহ্মন অমদি ওইরৌই হায়বসি । খক ওইরৌই, গোবিন্দ মশামক্ অসিগুন্স্বা লীশীং লক্ষা ময়াম লৈরিবা ব্রাহ্মনশিংসি অমত্তা ওইনীংদে । মাগী নুংশিজরবা মঙাল নাইরবা সিদ্ধার্থগী তুং ইনীংঙি । অদুগা করিগুন্স্বা মহাক্লা লাই ওইরক্লবা, মশেক-মঙাল লৈবা মীশক অমা

ওইরক্কাবা, অদুওইরবদি গোবিন্দনা মাংগী মতুং ইন্নীংই - মরুপ অমা ওইনা, খোঙলোয় অমা ওইনা, মনাই অমা ওইনা, মাগী ফীরান পায়বা ওইনা, মহাকী মমি ওইনা । মতৌ অদুম্মা মীপুম খৃদিংনা সিদ্ধার্থবু নুংশিরমই । মহান্ন মীপুম খৃদিংগী থমোইদা নুংঙাইবা অমসুং অপেনবা পোকহল্লমই ।

তৌইগুম্বসুং সিদ্ধার্থ মহাক মশামক্তি নুংঙাইরমদে । হৈবোংগী উনুং মনুংদা গুলাব ময়ান্না পরেং পরেং শাংলিবা লম্বী অদুদা, উমংগী অশংবা উরুমদা ধ্যান তৌবা মতমদা, নুঁমিং খৃদিং ইরুজবা মতমদা মাগী হকচাং কায়াৎশিং অদু নান্হোকপদা, হৈনৌ বনগী শুক্কাবা উনুংদা চঙদুনা ঈংনা চীক্কা, চাংলেম্মা, মীপুম খৃদিংনদি মিৎতাফম ওইবা অমসুং নুংঙাইবা পোকপা অদুবু মাগী থমোইদদি নুংঙাইবা লৈরমদে । চেল্লিবা তুরেলগী ঈচেলদা নত্রগা অতিয়াথভা তগুপ-তরেং গাল্লিবা থরানমিচাকশিং অমসুং মহী চেল্লবা নুংশাগী মৈশা- পুম্মমক অসি উরুরগা মঙ্‌লানগুম পল্লেপফম খঙদ্রবা রাখল কয়া মাগী পুক্রিংদা ফাওরক্কামই ।

অহল ওইরবা ব্রাহ্মনশিংনা গুাঙনবদগী খর খর তাহৌবা ঋগ বেদগী শ্লোকশিং অমসুং যজুগী কারকপা মৈখুনচিংবা উরুরগা মাগী থমোইদা পোথাফম খঙদবা অমসুং মঙ মঙ্‌বা হৌরক্কামই । সিদ্ধার্থগী থমোইদা যানীংদবা অমসুং পেন্দবগী মরু হনবা হৌরক্কে হায়না কন্না ফাওরমই । মাগী মপাবুং অমসুং অপোকপী মমানা মহাকপু নুংশিবা অমসুং মাগী মরুপ গোবিন্দনা নুংশিবা - পুম্মমক অসিনা মহাকপু কৈদৌনুংদা তুং-কোইনা নুংঙাইহনবা অমসুং মপুক্রিংদা শান্তি পীবা অমসুং অমুক হন্না মথা তানা অপান্না হায়বসি মাঙহন্দুনা নীংবা পুম্মমক থুংলবা মীশক অমা হায়বদুদি কৈদৌঙৈদসু ওইহনবা গুল্লোই হায়বা মাগী থমোইদা কন্না ফাওরমই । মাগী মতীক-মগুন লৈরবা মপাবুং অমসুং জ্ঞান লৈরবা ব্রাহ্মন ওঝা অতৈ পুম্মমক্কা মথোয়না হৈজবা বিদ্যাগী অয়ান্না শরুক্তি মঙোন্দা তাকপীরে অমসুং মথোয়গী জ্ঞান পুম্মমক মাগী ঈখৌ লাংলবা পাত্রদা হাল্লীরে হায়বা রাখল অমা ফাওরকখি অদুবু মাগী পাত্র অদুদি থক্ মবুক থনবা লৈরমদে, মঙোন্দা

থমোইগী অপেনবা হায়বদু ফাওরমদে, মঙোন্দা পূক্রিং লৈতাবা শান্তি ফংবা হায়বদু ওইদ্রে, মাগী থমোই তপথৌ হায়বা য়ারমদে ।

ধম্মগী নিয়ম মতুংইল্লা তুরেল কৃমদুনা নুমিং খৃদিংগী ঈশিংদা লৃপ্পা ফৈ; তৌইগুম্বসুং মদুদি ঈশিংনি, মদুনা পাপ পুম্মক চামথোকপা ওমদে, চোকথরবা থম্মায় অমবুদি ঈংহনবা ওমদে । যজ্ঞ তৌদুনা হোম-জপ তৌবা অমসুং ঈশ্বরগী থৌজাল নিজবা য়াল্লা ফবা থবক্লি - অদুবু মদুনা লৌইরবরা ? যজ্ঞ তৌবদুনা পূক্রিংদা অপেনবা পীবা ওম্ববরা ? অদুগা লাই ময়াম অসিনা কমদৌবা জাংনো ? প্রজাপতিনা সংসার অসি শেন্স্বনি হায়বসিবু শোয়দ্রবরা ? মদু আত্মাবু নত্তবরা - মহাক অদুতনা সংসার অসি শেমখিবা নত্তবরা ? ঈশ্বরগী শক্তম অসিসু ঐ নঙগুম্বা শিবা নাইবা অরেপ্পা লৈতবা শক্তম অমগুম্বা শাখিবা নত্তবরা ? অদু ওইরবদি লাইদা পূজা কংপা যজ্ঞ তৌবা অসিবু চুম্বা, অর্থ থোকপা ? লেঙদ্রবা মহাক - আত্মা অদুদা ঈকাই খুম্বা উংপা, মাবু পূজা তৌবা যজ্ঞ তৌবা অসি নত্তনা অতৈ অতোপ্পা কনাগী মফমদা অমুক তৌফম থোকপগে ? অদুগা আত্মা হায়বসিনা কদাইদা লৈবগে - কদাইদা মহাকপু থিবা ফংগদগে, মফম কদাইদা মাগী থমোইগী মিহ্ল হনবগে - ঐখোয় খৃদিংগী থমোইগী কাচিন্দা মতম চৃপ্পদা লৈরিবা মফমদুদা নত্তনা ? অদুগা থমোইগী করম্মা মফমদা কদাইদা লৈবগে - ‘ঐ’ হায়বা পোৎশক অসি ? মসিদি ঈ-তোং নত্তে ; মসি খৃদোন্দী থিন্দুনা ‘সিদা’ লৈরে তাকপা য়াবা পোৎশক নত্তে । মসিনি পণ্ডিতশিংনা ঐখোয়দা হায়রিবসি- অদু ওইরবদি মদু কদাইদা লৈবগে ? আত্মা অদুগী মনাক যৌনা চঙশীনবা ওম্ববা মখাতানা থিজিনবদা কান্নগদৌবা অতোপ্পা লম্বী অমা লৈরা ? ওসি ফাওবা কনামত্তনা মদুগী লংলা-লংজিল তাক্তে- কনামত্তা খঙবা যাওদে - মাগী মপাবুংসু নত্রগা অতৈ ওঝা-গুরুশিং, পণ্ডিতশিং অমসুং লাইশোলশিংদসু । ব্রাহ্মন অমসুং মখোয়গী মতীক মগুন লৈরবা ধম্মগী লাইরিকশিং অসিনা লৌইনা খঙই । পূমখঙ খঙই- মখোয়না শোক্তবা পোৎ লৈতে - সংসার অসি শেন্স্বকপগী, লোলগী, চীঞ্জাকী হৌরকফম, নুংশাম্বর হোঞ্জিনবা হোন্দোকপা, ঈন্দ্রি ময়ামগী মথৌ,

ঈশ্বরগী খৌশিন.... অসিনচিংবা । মখোয়না খঙলিবসি ওন্তোকা পাক
শনত্রে - অদুবু পূন্মক অসি খঙলগা করিবু কান্নরিবগে, খঙগদবা অমভা
ডায়রবা মরু ওইবা পোৎশক্ অমখক লৈরিবদুদি মশক খঙবা ওমদ্রগা ?

ধম্মগী লাইরিকশিংগী, মরু ওইনা সামবেদগী উপনিষদশিংদা,
স্বায়দগী অথুপ্পা নুংগী ওইবা পোৎশিং অদুগী মরমদা হায়রি । অসুম্মা ইরি:
'নঙগী আত্মাদুনা সংসারসিগী মপুং ফাবা শক্তমনি' । মদুদা হায়রি - মী
অমনা তুমলিঙে মতমদা - মহাক নুংগী ফিভম অসি রাংমা লাহোতুনা
আত্মাদা লৈ । শ্লোকশিং অসিদা অঙকপা ফংলবা জ্ঞান ফুমদুনা লৈরি;
মুনি ঋষিশিংগী জ্ঞান পূন্মা, হয়িংখোইশিংনা কোয়থি থিরগা পুজরকপা
অশেংবা খোইহিগী মতোঁগুম্মা, ফজরবা রাহৈ কয়ানা ফোংদোক্লি । নভে
নভে, অসুক যামত্ববা লনগী পূক্কে, লৌশিং চাউরবা ব্রাহ্মন কয়গী চারোন-
শুরোম্মা মথং মথং চেকশীন্না খোমজীন্দুনা লাক্লবশিং অসিবু তরাইনা হেক
লংথোকপা চুমদে । তৌইগুম্মসুং পূন্মক অসিবু মুন্না খঙবদা নভুনা মশাদা
হকথেংননা ফাওত্ববা ব্রাহ্মনশিং, পুরোহিতশিং অমসুং জ্ঞানীশিং অমসুং
লাইরিক হৈবা অশিংবা মী পূন্মক অদুবু কদাইদা লোইনা চৎত্ববগে ? কদাইদা
চৎত্ববগে অদুগুম্মা লময়ানবশিং - মখোয়না তুমলিঙে মনুংদা আত্মাগা
মায়োক্লবতা নভুনা মীকপ থোক্লবা মতমদসু, পুন্সিদা, মফম পূন্মমত্ৰা রাহৈনা
অমসুং থবক্কা আত্মাবু মশক খঙবা ওম্মশিং । সিদ্ধার্থনা ব্রাহ্মন কয়ামরুমবু
খঙই - থোইদোক হেন্দোক্কা মাগী অপোকপা মপাবুং - ধম্ম চেল্লবা পূন্মক্কা
ঈকাই খুম্মরিবা মীশক্ । মাগী অপোকপা মপাবুং মতীক চাবা মীশকনি ;
ঈংই, তপই, চীং লেমই । মহাক অফবা মখলগী পুন্সি অমা লেল্লি;
মহাক্কা গাঙথোরকপা রাঙাঙ পূন্মক্ মমল যামই, মতম লৈবা থিবিভ্তা
অফবা অরাংবা রাখল গাঙা থল্লি তৌইগুম্মসুং অসুক য়াম্মা খঙলবা মহাক
অসিবু তশেংনা অপেনবা পুন্সি অমা ফংলত্রা, মাগী থম্মোয়দা শান্তি
লৈরবরা ? মহাক মশামকসু মখা তানা থিরিবা, পেনবা ফাওদ্রিবা মীশক
অমা নভবরা ? মহাকসু পোথাবা লৈতনা মখা তানা থিরিবা নত্রা -
কোকহনবা ওমদ্রবা ইখৌলাংবা অমগা লোয়ননা শেংলবা ঈফুং অদু তম্মা,

লাইরিক লাইশু পাদুনা, যজ্ঞশিংদা শরক যাদুনা, ব্রাহ্মনশিংগী সভাদা
 যাওদুনা - অদুগুশ্বা অমকপা যাওদ্রবা মহাকুশ্বা অমনবু মাগী পাপ ময়াম
 অসি চামথোক্লগা মশা অসি শেংনা লৈনবা নিতিগী নৌহৌননা অমুক
 হোৎনবা অসিবু দরকার ওইরা ? মাগী হকচাং মনুংদা আত্মা লৈতবরা ?
 মীপূম খুদিংনা পূম্মকী হৌরকফম মরু অসি মশাগী হকচাং মনুংদা
 থিজগদবনি, মশাদা যাওগদবনি । অদুনদ্রবা মথৈদি - অদুক থিবা হায়বদুনি,
 নাকোয়ননা চৎপনি, অরানবনি । পূম্মক অসি সিদ্ধার্থগী রাখলনি, মসি
 মাগী খৌরাংবনি, মাগী অরাবসি মসিনি । ছন্দোগ্য উপনিষদতা যাওবা
 রাহৈ অমা মহাক্সা যাম্মা তোয়না মথন্তা শোঞ্জৈ, ‘অশেংবমক্ ব্রহ্মগী মমিংবু
 সত্যম কৌই । তশেংনা হায়বদা, মসিবু মশক খঙলবা মীওই অদু নোংম-
 নোংমগী স্বর্গগী লমদা খোঙ্ থাংজিল্লবনি’ । যৌরবোই তন্তনা নীংহল্লি -
 স্বর্গলোক হায়বদু, তৌইগুশ্বসুং কৈদৌঙৈদসু যৌবদি মহাক্সা ওল্লমদে,
 মাগী খৌরাংবগী পন্তুং অদুদি থক যৌবা ওল্লমদে । অদুগা মানা মশক
 খঙবা জ্ঞানীশিং - মথোয়গী পাউতাক কয়া তাবদা মঙোন্দা অপেনবা
 ফাওখিবা - মথোয়শিংদুগী মনুংদা কনামভনসু স্বর্গলোক যৌবা ওম্মাখদে-
 মতমচুপ্পদা খৌরাংবা অদু পূম্মকোক কোকপা যাওখিদে ।

‘গোবিন্দ’, সিদ্ধার্থনা মাগী মরুপ্তা হায়রকই । ‘গোবিন্দ, খোংনাং
 পান্থী অসিগী মনাক্সা চৎসি লাউ, ঐগা । ঐথোয়নি ধ্যান তৌরুসি’ ।

মথোয় অনি খোংনাং পান্থী তানা চৎলগা - খোঙকাপ কুন লাপুনা
 ফল্লরমই । মহাক্সা ফমথরগা ‘ওম’ হায়না শোনগে হৌগৎলকপদা, সিদ্ধার্থনা
 খোঙেল মেঙনা শ্লোক অসি থীরমই :

‘ওমনা লীরুংনি, আত্মানা তেঞ্জৈনি

ব্রহ্মনা তেন অসিগী পান্দমনি

পূম্মমক্সা হনবা নাইদনা মসিদা পান্দম লাক্সি’ ।

ধ্যান তৌবগী চওফম থোকপা তঙাইফদবা মতম অদু লোইরবা তুংদা,
 গোবিন্দনা হৌগৎলক্লমই । মতমদু সন্ধ্যা যাচঙবগী তাঙা ওইরে । নুংখিলগী

স্নান তৌবা মতম ওইরমই । মহাক্সা সিদ্ধার্থবু মমিং পন্দুনা কৌরমই ; মহাক্সা খুমদে । সিদ্ধার্থনা ব্রাখল অমদা উংদুনা ফল্লমই; থাপত্তবা পত্তুংফমগুস্তা অমদা মীংয়েং থল্লগা মাগী মমিং অনি অদুনা কৃপ্তনা য়েংলি, ময়া মরক্তা মাগী মরৈ মতোন অদু হাইরপ উবা ফংই । মহাক্সা নুংশা স্মর হোন্দবদৌনা তৌই । ‘ওম’ হায়বা মন্ত্ৰ অসিবু থমোইদা কোল্লগা, মাগী আত্মানা তেঞ্জৈগী মতৌগুস্তা ব্রহ্মদা ওনশীল্লগা ধ্যানদা ল্পতুনা মহাক্সা মতৌ অসুম্মা ফমদুনা লৈরমই ।

নোংমা সামান খর সিদ্ধার্থগী সহর অদু ফাওদুনা চংখিরমই । যুমলিংদবা কোয়না চংপা লম্বোইবশিংনি - ময়াঙ কংলবা, মল্লবা মথোয় অল্‌মনি, থোইনা অহল ওইবসু নত্তে নহামকসু ওইদ্রে, উফুল-উনাই তৈরবা মরেংজুম অদু ঈ ওরো ওরো থোক্লি, মশাদা ফি অমত্তা থোংদ্রবগুস্তনি, নুংশাগী মৈশানা চাকথেল্লবা - মী অমত্তা শম্মদবা, ময়ামদগী পূমতোং-তোঙানবা, নকশীল্লসি যাদবা - মী মরক্তদি লৈবা যাঙগংবা লম্‌হুই কাঙলুপনি । অথাক্সা লৈতনা কথোকপা, মীওইববু সেবা তৌনীংবগী ঈখৌ লাংবা অমসুং মাগী হকচাং অসি করিসু নত্তে খন্দোকপা - অদুগুস্তা শক্তম অমা, হেক উবমক্তা ঐথোয়দা ফাওই ।

নুমিমাংরাইরম, ধ্যান তৌবগী মতম লৌইরগা, সিদ্ধার্থনা গোবিন্দদা হায়রমই; ‘মরুপ, হয়েং অয়ুক্তি সিদ্ধার্থনা সামানশিং অসিগী মনাক্তা চংলগনি । মহাক্সা সামান অমা ওইত্তগনি’ । ব্রাহ্মশিং অদু তাবদা গোবিন্দগী শকফম অদু তাইফেং তাইশিল্লমই অমসুং লীরাংদগী কাপথোরল্লবা তেঞ্জৈ অমগুস্তা হনবা নাইদ্রবা পৃক্লিংগী ফিরেপ অদুনা মাগী মরুপকী মায়থোংদা তাবা উরমই । গোবিন্দনা মাগী মরুপকী শকফমদু হেক উবমক্তদা ভাব তারে - মসিনা অহানবা খোঙথান্‌নি, সিদ্ধার্থনা মাগী অপাস্তা লম্বীদা খোঙদাগদৌরে; মাগী মরায়বক করি ওইরক্কদৌরে হায়বা খঙগদৌরে অমসুং মাগী লাইবক্সা লোয়ননা মহাক্সীসু (গোবিন্দ) লেপকদৌরে । মরম অদুনা মহাক্সী শকফমদু লফোই মক্ক অকংবা মান্না তাইফেং তাইরমই ।

‘হে সিদ্ধার্থ’, মহাক্সা কপুনা হায়রকই, ‘নঙবু পোকপা নপাবুংনা মদুবু যারকদ্রা’ ? তৃন্দগী মীকপ থোকপদা ঙায়রিবা অমগুন্না সিদ্ধার্থনা মঙেন্দা য়েংলমই । নোংথাঙগী মতৌগুন্না খৃদক্তা মহাক্সা গোবিন্দগী মপৃক্সিদা খল্লিবা রাখল, মাগী লাঙতরুবা চিংনবা - লোইনা খঙলমই ।

‘রা ঙাঙনদুনা মতম মাঙহল্লনুসি, গোবিন্দ’, মহাক্সা য়াম্মা তপ্পা হায়রকই, ‘হয়েং নোং ঙাল্লকপদগী ঐহাক সামান অমগী পুন্দিদা থোঙদারগনি । ঐথোয়’নি রাফম’সি অমুক হন্না মথা ঙাঙনরনুসি’ ।

সিদ্ধার্থনা, মাগী মপাবুংনা লীমোন ফক অমগী মথক্তা ফমদুনা লৈরিবা কাদুদা চঙথিরমই । মানা চঙশীল্লগা, মপাগী তুং ওইরপ লেপুনা, মপানা মহাক লাঙ্কে হায়বা খঙ্দিবা ফাওবা ঙাইদুনা লৈরমই । ‘সিদ্ধার্থ নত্রা’, ব্রাহ্মন অদুনা হায়রকই, ‘করিনো নঙনা হায়নীংলিবদু হায়রো’

সিদ্ধার্থনা হায়রকই : ‘নহাকী অয়াবা লৌজরগা, ইপা ইবুংঙো, হয়েংদগী হৌনা নহাকী য়ুম অসি থাদোঙ্কগা, ঐহাক লম্বোইবশিং অসিগী তুং ইনথ্রগে হায়না নঙেন্দা হায়বা লাকপনি । ঐহাক সামান অমা ওইবা পামজরে । ঐনা চেৎনা থাজে, পাবুংনা মসিদা অয়েংপা লৈবিরোই হায়না’ ।

ব্রাহ্মন অসিনা কয়গী মতীক্ শাংনা রা মচেৎ অমত্তা ঙাঙদনা তৃমিন্না লৈখিবগে হায়ববু - কা অদুগী অচীকপদু থুগায়দিঙৈদা, থরানমিচাকশিংনা মাগী থোঙনাও মচা অদুগী মপা লান্হোকখিদুনা মখল মখলগী শক্কোন ওনখিরমই । মাগী মচানীপাদু মপান্হোম অদু কোনশীল্লগা রা অমত্তা ঙাঙদনা তৃমিন্না লেপুনা লৈরমই । মাগী অপোকপা মপাসু, রা ঙাঙদনা লেঙদনা ফক্ মথক্তা ফমদুনা লৈ - থরানমিচাকশিংসু অতিয়া লান্না পাইখিরমই । অদুদগী মপানা হায়রকই, ‘ব্রাহ্মন অমনা অয়াকপা অশাউবা রাঙাঙ ঙাঙবা হৌনদে অদুবু ঐগী থম্মোয়দা পেন্দবদি ফাওরে । ঐ নঙেন্দগী অসিগুন্না রাইহেশিং অসি অনীরক হন্না তাবা পামদে’ । ব্রাহ্মন অদু তপ্পা হৌগৎলকই । সিদ্ধার্থনা মপান্হোম কোনশীল্লগা তৃমিন্না লৈরমই ।

‘করিগী ঙাইরিবনো’?, মাগী মপাবুংনা হংলকই । ‘করিগীনো হায়বা ইপাইবুংঙোনা হেগ্না খঙলবনি’, সিদ্ধার্থনা খুন্মই ।

মাগী মপাবুংনা শাউনা কা অদু থাদোজুনা চৎখিরমই অমসুং মাগী ফমুংদা হীপথরমই । পৃং অমা হৌথরে, তুমথবা যাদ্রে; ব্রাহ্মন অদুনা হৌগৎলমই, হঙ্গৎ-হন্দা চৎলমই অদুগী তুংদা যুম মনুংদগী মপাল থোরক্লমই । মহাক্সা কা অদুগী থোঙনাউ মচা অদুদা য়েংশিল্লমই অমসুং সিদ্ধার্থনা মপাস্মোম অদু তাশীল্লগা লেঙদনা লেপ্লিবা অদু উরমই । মাগী অমনবা ফীজোল অদুনা ফর-ফর হাইবা অদু উরমই । মহাক মপৃক্লিং লাঙলমই । মপাদুনা হঞ্জিল্লজুনা ফমুংদা অমুক চঙলমই ।

পৃং অমসু অমুক হৌথিবগা লোয়ননা ব্রাহ্মন অদুনা তুম্বা যাদ্রদুনা অমুক হৌগৎলমই, হঙ্গৎ-হন্দা চৎলমই, মপান্দা থোরকই, থা থোরক্লন্নে হায়বা উরমই । মহাক্সা থোঙনাউদা য়েংশিলমই । সিদ্ধার্থগী হকচাংদুদা থাবনগী মঙান্না য়ৈরগা মপাস্মোম অনিদু তাশীল্লগা লেঙদনা যুংদুনা লৈবদু উরমই । মহাক মপৃক্লিং লাঙতক্লরমই, মপাদু ফমুংদা চঙখিরমই ।

মহাক পৃং অমা লৈরগা অমুক লাকই, পৃং অনিগী মতুংদসু অমুক । সিদ্ধার্থবু উরমই - থাবলগী মঙালদা, থরানমিচাক্কী মঙালদা, অমস্বদা লেঙদনা লেপুনা লৈবদু । মহাক রা অমত্তা ঙাঙদনা অমুক হল্লক্লমই; পৃংজা খুদিংগী কা মনুংদা য়েংলমই; মহাক্সা লেঙদনা লেপুনা লৈবদু উরমই । মাগী থস্মোয় শাউনীংবা, লাঙতক্লবা, অকিবা অমসুং অরাবনা থুমহৎলমই ।

অদুদগী অহিং মমৈ ওইরকপা, নোংদি ঙানফাংত্রিঙৈদা মহাক অমুক হল্লকলমই অমসুং কা মনুংদা চঙলমই, অদুগা পাখং অদুনা মফমদুদা লেপ্লিবা অদু উরমই । মহাক্সু মরেপ রাং-চাউবা অমসুং কনাগুম্বা শকখঙদবা মীতোপ অমগুম্বা মঙোন্দা ফাওরমই ।

‘সিদ্ধার্থ, নঙনা ঙাইরিবসি করিগীনো’ ? মহাক্সা হায়রকই ।

‘করিগীনো হায়বা পাবুংনা খঙলবনি’ ।

‘নঙ নোংঙানদ্রিবা ফাওবা, নুমিৎ যুংবা ফাও, নুমিদাংরাইরম
যৌরবাফাওবা অদুম লেপুনা ঙাইদুনা লৈদৌরিত্রা’ ?

‘ঐ লেপকনি অমসুং ঙাইগনি’ ।

‘নঙ চোকথরক্কনি সিদ্ধার্থ’ ।

‘ঐ চোকথরক্কনি।’

‘নঙতুমথরক্কনি, সিদ্ধার্থ’ ।

‘ঐ তুমলোই’ ।

‘নঙ শিদনা তোক্কনি’ সিদ্ধার্থ

‘ঐ শিগনি’ ।

‘অদুদি নঙ নপানা হায়বা ইনবগী মছুংভা শিবনা ফত্রা’ ?

‘সিদ্ধার্থনা মতম চুপ্পদা মপানা হায়বা ইন্দুনতা লাকথি’ ।

‘অদু ওইরবদি নঙনা নীংলিবা অদু থাদোক্কনি’ ।

‘সিদ্ধার্থনা মাগী মপানা হায়বা অদু ইনগনি’ ।

নোং ঙাল্লকপগী অহানবা মঙালনা কা মনুংদা ফাওজীল্লকলমই।

ব্রাহ্মন অদুনা উরমই - সিদ্ধার্থগী মকমলাক অদু হায়ফেং নীকপা, অদুবু
মাগী মায়থোংদদি নীকপা ফাওরমদে; মাগী মীংয়েং অদু অথাপ্পদা থল্লি।
অদুদগীদি মপাদু ভাব তারে - সিদ্ধার্থ মাগা লোয়ননা যুমদা কৈদৌনুংদা অমুক
হন্না লৈমিন্নিসি য়ারবোই - মহাক্তি মাবু থাদোকপা হৌপ্রবনি। মপানা সিদ্ধার্থগী
মরেংজুমদা পায়রমই। ‘নঙ উমংদা চত্ৰুনা সামান অমা ওইরুরো, য়ারে’,
মহাক্সা হায়রকই। ‘করিগুন্স্বা নঙনা উমংদা থমোইগী অপেনবা অমসুং শান্তি
ফংবা থোক্কবদি, নঙ ঐগী ইনাক্তা অমুক হল্লকতুনা ঐবু তন্নীরো লাউ।
করিগুন্স্বা নঙনা নীংবা কায়বা থোক্কবদি, অমুক হন্না হল্লকথো; ঐখোয় অনি
পূন্না ঈশ্বরগী পূজা, যন্তু চংমিন্নিসি। হৌজিক্তি চংলো, নমাবু অমুক্তং চুপ্পমউ
অমসুং নঙনা চংলিবসি কদাইদনো হায়বদু খঙহল্লমউ। ঐদি হৌজিক তুরেলদা
কুমদুনা স্নান তৌবা লাইশোন শোনবা মতম যৌরে’।

মানা মচানীপাগী মরেংজুমদগী মখুং অদু লৌথোক্লমই 'অদুদগী
মপান থোকখিরমই। সিদ্ধার্থনা মথোঙ্ থাংগে তৌরকপদা মশাদু হাইরমই।
মহাক্লা মশাবু ফাথজরগা মপানা হায়রম্মা অদুমক্ পাঙথোক্লবা মমাগী মনাক্তা
চৎখিরমই।

শজীং হৌরবা মথোঙ্ অনি অদু থাংলদুনা, নোং-হেক ঙাল্লকপদা,
মতমদু ফাওবা তৃমখুল তাল্লিবা সহর অদুদগী লাপথোক্লকপা মতমদা,
স্বায়দগী অরোইবদা লৈবা মতাই ইথং থংবা থাংপোকশঙদুদগী, মশক
নীংথিনা লাকশীনবা ঙমদবা মমি-শামি ওইনা তৌবা শক্তম অমা পাকথদুনা
থোরক্লগা তীর্থ যাত্রী অসিগী থোঙচৎভা শরুক য়ারমই। মদু গোবিন্দনি।

‘নঙ লাক্লে’, সিদ্ধার্থনা হায়রমই অমসুং মোমোন তৌরমই।

‘ঐ লাক্লে’, গোবিন্দনা খুমই।



সামানশিংগা লোয়ননা

নুমিৎ অদুমকী নুংদাংবাইরমদা মথোয়না সামানশিং অদুবু তানবা ফংলমই অমসুং মথোয়গী মরক্তা তিঞ্জরগে অমসুং মথোয়গী নিতি নিয়মগী মখাদা লৈজরগে হায়না মথোয়দা হায়জরমই । মবানিনা হায়জবদু যাবিরমই ।

সিদ্ধার্থনা মস্বাংদা খৃদৈ মচা অমগা ব্রাউথাংনবা ইন্নফি অমত্তং খাকহৌরগা, মানা শেংলি-চারিবা ফীজোল পৃম্মক লম্বীদা ব্রাম্মন অমগী মফমদা লোইনা দান তৌথোক্লমই । মহাক্সা নোংমদা চরা নামতমক চারমই অমসুং অদুগী মত্তং তারকপদনা চাক থোংবা পৃম্মলেপ লেপখিরমই । মহাক্সা নুমিৎ তরামরিনি চরা হেল্লি । অমুক নুমিৎ কুননিপাননি চরা হেল্লি । মখজাই অমসুং মথোঙদগী মাগী তোংশা পৃম্মা অমত্তা যাওশীল্লভ্বে । মাগী পোমখংলবা মমিৎ অদুনা পোৎশক ময়াম অমা মশেন-মরাং উরক্লি । মাগী কংলবা খৃৎশাশিং অদুদা খৃজিল শাংজিল্লকলমই । মাগী মখজাইদা মকোই চপ-চপ তিংনা হৌগৎলক্লমই । নৃপী উবা মতমদা মাগী মীংয়েং অদু শুকই; মফি মরোল নীংথিনা শেং-চাবা মী কৃংবা সহর অমা ফাওদুনা চংপা মতমদা তৃক্কচবনা মচীন উমশীল্লমই । মহাক্সা উরমই কারবারব্রালাশিংনা পোং যোল্লিবা, নিংথৌ মচাশিংনা শাদানবা চংলিবা, অশি-অনা নংলবা কয়ানা তেংথা নাওইদুনা কপ্লিবা, বেশ্যাশিংনা মশাবু যোল্লিবা, ডাক্তরশিংনা অনাবা সেবা তৌরিবা, পুরোহিতশিংনা ফৌ হ্নবগী অফবা মতম লেপ্লিবা,

নুংশিনবশিংগা হকতিন্নরিবা, মমা কয়ানা মচা কপ্পা থেল্লিবা - পূম্মক অসি মীৎচিনা ফাওবা য়েংবদা কান্দদবা ঙাক্তনি; পূম্মক মীনম্বনি, মীনম্বগী মনম্বা নম্বথীরে; পূম্মক অসি ইন্দ্রিগী, ফজবগী নুংঙাইবগী মিত্রং ঙাক্তনি। পূম্মক নোংমদি লোইনা মাঙখিগদবা ঙাকনি। সংসার অসি খারে। পুন্নি অসি অরাবগী মশক্কা।

সিদ্ধার্থগী অমত্তা ঙায়বা পান্দমদি-মশা অসি পূম্মহাঙ হাঙহনবা - খৌরাংবা, অপান্না, নুংঙাইবা অরাবা অমত্তা য়াওদনা পূম্মহাঙ হাঙবা শম্বা হায়রবদা ‘ঐ’ হায়বা পোংশক অসি মাঙহনখিবা অসিনি। ‘ঐ’ হায়বদু অমুক হন্না ওইদ্রবা করিমত্তা য়াওদ্রবা, পূম্মহাঙ হাঙলবা থম্মোই অমগী অইংবা শান্তি, অশেংবা রাখলগী জ্ঞান ফংজবা-মদুনা মহাকী পন্তুংনি। ‘ঐ’ হায়বা পূম্মক অদুবু মায়থীবা পীরগা মাঙহনম্ববা, অপান্না খৌরাংবা কামবু লাকশীন্দুনা থমম্ববা - মতমদুদা, অরোইবা ওইনা আশ্বাগী অশেংবা শক্তমদু ফাওরক্কা; মতমদুদা (শক্তম অদুদি) ‘ঐ’ হায়বদু অমুক হন্না ওইররোই - মসিনি পূম্মমত্তগী স্বাইদগী হেন্না থুপ্পবা অরোনবা (রহস্য)।

রা অমত্তা ঙাওদনা মোং-হাদনা অইং-অশা অমসুং খৌরাংবা খাওদুনা য়াক্সবা নুংশাগী মৈশাদা সিদ্ধার্থনা ‘সুম লেপ্পসিনা মতম খর লৈরগদি অশাবা অমসুং খৌরাংবা অমত্তা মশাদা ফাওজিল্লক্কে। নোং মরত্তা অমুক রা ঙাওদনা তুমিন্না লেপই, নোংনা লুপ্পবা মকোক অদুদগী চেহ্নরকপা ঈশিংগা - উন ওল্লবা মগী লেংজুমদা, উন ওল্লবা মনঙ্গল অমসুং মখোঙদা চেহ্নত্রি।

সন্যাসী অদুনা মাগী মরেংজুম অমসুং মখোঙদু ইংবা অমুক হন্না ফাওরক্কা ফাওবা, ঈথক ইপোম লাংদনা ঈংনা চীক্সা পুন্নিং লৈতানা লেপুনা লৈরমই। রা অমত্তা ঙাওদনা মানা তিংখং তুন্মৌ মরত্তা পাকথরগা লীংশিল্লমই। খোগায়রবা মহাকী উনশাদগী ঈ তপ-তপ শিন্হরমই, অশোকপা মফম কয়াদা লায়জৌরমই অমসুং চৈনাখোল ফাওবা লেপত্রিবা ফাওবা সিদ্ধার্থনা মশাদু লেঙদনা চপ তিংনা লৈরমই। মমৈদা চৈনাখোল ফাওরক্কে ঈ থোকপা লেপত্রে তিংখংনা থিল্লি হায়বা খঙদ্রে।

সিদ্ধার্থনা চপ তিংনা ফল্লমই অমসুং নুংশা স্বর খজিক্তমক হোনবা, স্বর খরদমক হোল্লগা হিংনবা, স্বর হোন্দবা তল্লমই।

স্বর হোঞ্জিনবা মতমদা মহাক্লা মাগী থম্মোইগী হুল্লিবা মিহ্লল অদু ফাথবা, মিহ্লল মশীং হন্থহনবসিনা মমৈথঙদা খরদমক হোনবা অমসুং অরোইবদদি শুকহোন হোন্দবা ঙ্গ্বা ফাওবা সাধন তৌরমই।

সামানশিংগী মরক্তগী স্বাইদগী অহল অমনা তাকপীবা মতুং ইগ্না, সামানশিংগী নিতি-নিয়ম ঙাক্সুনা হকচাং অসি ঐগী নঙে খলহনবা অমসুং ধ্যান তৌবা হৌগৎলমই। উরোক অমনা রাপল মথক লান্দুনা পাইরকই অমসুং সিদ্ধার্থনা উরোক অদু মাগী আত্মা মনুংদা চিংশিল্লমই অদুগা চাংজাও অমসুং উমং লান্দুনা পাইরমই, উরোক ওল্লমই, ঙা চারমই, উরোক অমগী অরাবা থাঙলমই, উরোকী মরোল লোল্লমই অমসুং উরোকী মীশি শিরমই।

লমহুই অশিবা অমা তোব্বানগী লৈঙোইথক্তা তাদুনা লৈরমই অমসুং সিদ্ধার্থগী আত্মানা শা অশিবদুগী মশা মনুংদা চঙশীল্লমই, মহাক লমহুই অশিবা অমা ওল্লে, তুরেল খোঙবান্দা তাদুনা লৈরে, মবুঙ্কা কামথৎলে, মনম নমথিরে, পুন্মে, ‘হায়েনা’ ময়াম লাঙুনা শেগায়রে মচেৎ মচেৎ তারে, লঙজানা খুনথ্রে, শরু পোলাং ওল্লে, উফুল ওল্লে, অহাঙবা অতিয়াদা তিনথ্রে। অদুদগী সিদ্ধার্থগী আত্মাদু হল্লকলে, শিরে, পুমথরে লৈবাক ওল্লে, অরাবনা থল্লবা পুন্সিগী চক্র অসি মশক খঙলে।

শাদানবা অমনা লৈকুং অমদা লুমদুনা শা ঙাইবগুম, অতোপ্পা রাখল কয়াসু মহাক্লা ঈখৌ লাংলমই - পুন্সিগী খোঙচং অসি কদাইদা লোইবা, থোক্লিবা খৌদোক পৃন্মক অসিগী পোলোইনা কদাইদা অমসুং অরা-অনাগী চৈনাখোল ফাওদ্রবা পুন্সি অমা করম্মা লেনবা? মহাক্লা মাগী ইন্দিপৃম্মা লাকশীল্লমই, মহাক্লা মাগী নীংশিংবগী পাঙ্গল অদু মাঙহল্লমই, মহাক্লা ‘ঐ’ হায়বা পোৎশক অসিদগী তোঙান্না চোংথোক্লগা শক্লোন লীশিং ওল্লমই। মহাক্লা অমুক শা, শা অশিবা, নৃং, উ, ঈশিং ওই অমসুং তৎভনা অমুক হেত্তা মীক্প থোকই। নুমিং থা থোরকই মহাক অমুক হগ্না ‘ঐ’

হায়বা অদুদা হঞ্জিল্লমই অমসুং পুন্সিগী চক্র অসিদা লাক্কুনা লংশিল্লি, খৌরাংবা ফাওই, খৌরাংবদু কোকহল্লি, খৌরাংবা অমমুক নৌহৌননা ফাওরকই।

সিদ্ধার্থনা সামানশিংদগী জ্ঞান কয়ামরুম ফংলমই; মহাক্সা 'ঐ' হায়বসি কাউথোক্কাবা লম্বী মখল কয়া হৈরমই। মশা মথন্তনা অরাবা খাঙদুনা, চৈনাখোলবু জয় তৌদুনা, অরাস্বা খৌরাংবা অমসুং চোকথবগী চৈনাখোল কয়া মহাক্সী মশাদা মথন্তা পীজরগা, মীওইবগী হকচাং অসি করিমত্তা কান্নদবনি হায়বসি প্রমান পীনবা লম্বীদা চঙশীল্লমই। মহাক্সা হকচাং অসিদি করিসু নত্তে, কান্নদবনি হায়বা পরিং অসি ধ্যান তৌদুনা রাখল পূম্বা লেপহন্দুনা থমোই অসি পূমহাঙ হাঙহন্দুনা অমুক য়েংই। মসিগী পরিং অসিদা অমসুং অতৈ অতোপ্পা মখল কয়াদা চথবা মহাক্সা তল্লমই।

মহাক্সা মশাবু পূমকাউ কাউথোকচবা, মাগী 'ঐ' হায়বদু লীশীংলক হন্না কাউথোক্কামই অমসুং নুমিৎকয়ানি মরুম চূপ্পা পূমহাঙ হাঙনা অমুক লৈরমই। তৌইগুন্সসুং মহাক্সা চথরিবা সাধনা অদুনা মশাবু কাউথোকচবা ওল্লবসু, মমৈথঙদদি অদুদা অমুক হেত্তা হঞ্জিল্লকলমই। সিদ্ধার্থনা 'ঐ' হায়বা অদু থাদোক্তুনা লীশীংলক হন্না চেল্লবসু, পূমহাঙ-হাঙনা লৈরবসু, নুং অমসুং শাগী মনুংদা চঙ্গুনা লৈরবসু, অমুক হঞ্জিল্লক্তুনা হান্নগী ফিভম অদুদা পোপ হেত্তা তাই; মহৌশাগী মতৌগুম নুংশাগী মৈশাদা থাবলগী মঙান্দা, উরুমদা নোং মরত্তা হঞ্জিল্লক্তুনা 'ঐ' অমসুং সিদ্ধার্থ ওল্লকই; অমুক হন্না সংসারগী অরাবগী চৈনাখোল ফাওরকই।

মাগী মনাত্তা মহাক্সী মমি গোবিন্দ লৈরি - মানা চংলিবা লম্বী অদুদা মখোয়নি পূম্বা চংমিন্নরি - মানা হোৎনবগুম মহাক্সু হোৎনরি। মখোয়নিগী সাধনা অদুগা মরি লৈনবা তঙাইফদবা রা খর নত্তনা মখোয়নি বারী পঙশা-শানদে। করিগুম্বা মতমদা, মখোয়নিগী অমসুং ওঝাশিংগী চানবা খুলদা চঙ্গুনা পূম্বা ভিক্ষা নিবা চংমিন্লে।

অসুখা ভিক্ষা চৎপা নুমিং অমদা সিদ্ধার্থনা হংলমই, “করি থল্লি, গোবিন্দ ঐথোয়নিসিবু খরা হেনা খুমাঙ চাওশীল্লবরা ? ঐথোয়না যৌগে তাল্লিবা পন্থুংফম অদুবু যৌরবরা’ ?

গোবিন্দনা খুল্লকই, ‘ঐথোয় খর-খরদি খঙঙে; মখা তানা তম্বা লেপত্রি। নহাক য়াম্মা মমিং লৈবা সামান অমা ওইরগনি, সিদ্ধার্থ। তৌফম থোকপা হৌনবী নিয়ম পূম্বা নহাক য়াম্মা মমৃৎ-তানা খঙলে। তৌফম থোকপা য়াভুনা থল্লবা খোঙ্থাং পূম্বা নহাক য়াম্মা থুনা হৈরে। সামানশিংগী লুচিংবা অহল অদুনা নঙবু তোয়না থাগৎপগী রা ঙাঙুই। নোংমদি সিদ্ধার্থ নহাক শেংলবা সন্যাসী অমা ওইরগনি’।

সিদ্ধার্থনা হায়রকই : ‘ঐদি মদু ওইগদবা মান্দে, মরুপ। ঐনা ঙ্গসিফাওবা সামানশিং অসিদগী ফংলিবশিং অসিদি ধম্মাশালা অমদগী নত্রগা ওভ্রবী বেষ্যা অমগী কাদগী নত্রগা লায়না পল্লবশিং অমসুং জুরাররালাশিং অমদগীনা হেনা লায়না অমসুং মতম চঙ্দনা তম্বা য়াগনি’।

গোবিন্দনা হায়রকই : ‘সিদ্ধার্থনা ফাগী তৌরিবনি। ধ্যান তৌবা, স্বর হোন্দবা তম্বা, মশাদা অরাম-খৌরাংবা অমসুং অনাবা ফাওহন্দবা - মসি পূম্বমক অসিবু তোল্লবা লৈখা তারবশিং অদুদগী করম্মা নহাক্বা তমগদৌরিবনো’?

মদু তাবদা সিদ্ধার্থনা য়াম্মা অতপ্পা খোঞ্জেলদা, - মশা মথন্তা শোঞ্জবদৌনা - হায়রকই : ‘ধ্যান তৌবা হায়বসিবু করিনো ? হকচাং অসিবু কাউথোকপা হায়বসিনা করিনো? চরা হেনবা হায়বসি করিনো? স্বর হোন্দবা তম্বা হায়বসি করিনো? মসিদি ‘ঐ’ হায়বা অদুদগী থাপ্পা চেনবনি; ‘ঐ’ হায়বা অসিনা মতমচূপ্পা ওৎতুনা লৈবা অদুদগী ঙ্গহাক থৈদোকপতনি। মসিদি পুন্নিগী অরাবা অমসুং মায়াদগী ঙ্গহাক কাউনবা গুলি অমা চাবগুন্নি। মন গাড়ীরালাসু মীথুংশঙ অমদা থুংলগা হিদাক চাদুনা, যু নত্রগা যুবী মহি থক্কুনা ঙ্গহাক অরাবা কোরুবা ‘সিগা চপ মান্ননা হোৎনৈ। মিকূপ অদুদা মহাক্ মশানা মশাবু পূম্বকাউ কাউথোকই -

পুন্নিগী অরা-অনা অমত্তা ফাওদে, ওহাক্কী ওইনা পূমকোক্ কোকই। সিদ্ধার্থগা গোবিন্দগনা মতম শাংনা সাধনা তৌরগা ফংলকপা, হকচাং অসি থাদোক্কগা থমোই অসি পূমহাও হাঙনা থন্না অমসুং ওসি ঐথোয়নিনা ওইরিবা ফীভম অসিদি মহাক্কা য়ু গিলাস অমা থকচীল্লগা তুমশীনখিবা মতমদা ইরায়-লায়না ফংবা ওমই’।

গোবিন্দনা হায়রকই : ‘মরুপ নঙনা অদুম্মদি হায়রে হায়ববু নঙনা চপ চানা খঙই, সিদ্ধার্থ অচন্না যনগাডীরালা নত্তে অমসুং সামান অমা হায়বসিদি য়ু ওাওবা মী নত্তে। য়ু থকপা মী অমনা, চুমই ওহাক কাউথোকপা ওমই। অদুবু মাগী ওহাক্কী মঙ্ অদুদগী য়াম্মা থুনা মঙ্ফাওনরকপা মতমদা হায়গী ফীভম অদুদা হেত্তা হাঙ্গিল্লকই। মহাক শিংবা করিমত্তা হেনগৎত্তে, জ্ঞান অমত্তা ফংদে মহাক্কা খজিত্তা ফাওবা হেন্না রাংনা কাখংপা ওমদে’।

মোমোন নোকপা মাযথোংনা সিদ্ধার্থনা খুল্লমই: ‘ঐ খঙদ্রে। ঐ অমুক্তসু য়ু ওাওদ্রি। অদুবু সিদ্ধার্থ ঐনা, ঐগী ধ্যান অমসুং সাধনাদা ওহাক অপেনবা ফাওরগসু তশেংবা জ্ঞান অমসুং মুক্তি হায়বা অদুদগীদি, শিয়োমনুংগী নারা অমগুম, যৌগদবা য়াম্মা রাংলি হায়বসি, গোবিন্দ, ঐ ইশানা খঙ্জৈ।’

অতোপ্পা নুমিৎ অমদা, সিদ্ধার্থনা গোবিন্দগা লোয়ননা, মথোয়গী ওঝাশিং অমসুং সন্যাসী গুরু ভাইশিংগী চানবা উমং অদু থাদোক্তুনা ভিক্ষা নিবা চংলমই। সিদ্ধার্থনা রাবী শাবা হৌরকই : “গোবিন্দ ঐথোয়নিনা থাংজিল্লিবা খোঙ্থাং অসিবু মাযওন চুমলিত্তা ? ঐথোয় জ্ঞান তানশিনবা হেনগৎলত্রা ? ঐথোয়বু মুক্তি ফংগদবা কুইশিল্লিত্তুবরা ? চক্র অসিদিগী নাস্তোকে হোংনরিবা ঐথোয়নিসিবু চক্র অসিমত্তদা উরু উরু লৈশীন্দুনা লৈরত্রা” ? গোবিন্দনা খুল্লকই : “ঐথোয় পাড়া ফনা য়াম্মা ফারবনি, সিদ্ধার্থ। হৌজিক ফাওবদা তমগদবা য়াম্মা রাংলি। ঐথোয় উরু উরু লৈশীন্দুনা থক লৈবা নত্তে; ঐথোয় মাঙদা চঙ্গীল্লিবনি। মসিগী লম্বী অসি লৈথোম লৈনাং থক্তা কাবনি; হৌজিক ফাওবদা ঐথোয় থাক কয়ামরুম কাখংলবনি”।

সিদ্ধার্থনা খুল্লকই: ‘নঙনা ‘সুম খনবদা, ঐখোয়গী স্বায়দগী অহল ওইরবা সামান - ঐখোয়গী মতীক চারবা গুরু অসি, মশাগী চহি কয়া শুরুল্লগনি’?

গোবিন্দনা হায়রকই: ‘ঐনা খনবদা, স্বাইদগী অহল অসি চহি হুম্ফুরোম রোম শুরুল্লগনি’ ।

মদু তাবদা সিদ্ধার্থনা হায়রকই: ‘মহাক চহি হুম্ফু শুরে অদুবু নিৰ্বান’ ফংদি। মহাক চহি হুম্ফুতরা অদুদগী মরিফু শুরকনি ঐখোয় অনিসু মহাকতৌনা অমুক অহল ওইশিল্লকনি; নিয়ম কায়দনা সাধন তৌগনি, ধ্যান তৌগনি, চরা হেনগনি অদুবু ঐখোয় নিৰ্বানদি ফংলোই - মহাকসু ঐখোয়’নিসু, গোবিন্দ। ইশানা ইশাবু মীনমজনবা - মরু ওইবা পোৎশক অদুদি নঙবা - চালাক কয়ামরুম হৈরে। অশেংবা লম্বী অদুদি ঐখোয় ফংবা ওমদ্রে’।

‘অদুগুম্বা তু-মান চুংবা রাইশিং অদু গাঙগনু সিদ্ধার্থ’, গোবিন্দনা হায়রকই। ‘নঙনা করম্বা হায়রিবনো অসুক যামথ্রবা জ্ঞানীশিং, ব্রাহ্মনশিং, অচুম্বা থিরিবা মীওয় কয়া, নুংগী পুলি অসিবু মশক খঙগে তাল্লিবা, অসুক যামথ্রবা সাধুশিং অসিগী মরক্তা কনামত্তা অচুম্বা লম্বী অদু ফংলরোই হায়রিবসিবু নঙনা করম্বা হায়রিবনো’ ?

অদুতাবদা সিদ্ধার্থনা অরাবা অমসুং করেম্বা খোঞ্জেলদা যাম্বা ঈংনা, হাইরপতি নুংঙাইতনা ফাগী ওইনা হায়রকই, ‘গোবিন্দ, নঙগী মরুপ অসি, নহাক্কা লোয়ননা পূন্না চখমিন্নরক্লিবা সামানশিংগী পরিং অসি অথুবা মতমদা থাদোক্লগনি। ঐ খৌরাংবগী মৈচাক্কা চাক্কে, গোবিন্দ, অমসুং সামানশিংগী শাংলবা লম্বী অসি চংলকপদা ঐগী খৌরাংবা অসি ময়েং তাহনবা ওমদ্রে। মতম চূপ্পদা ঐহাক জ্ঞানগী ঈখৌ লাংদুনা লৈরে, ব্রাহং কয়ামরুম ইশাদা মতম চূপ্পদা ফুমদুনা লৈরে। চহি মথং মথং হৌখরে - ব্রাহ্মনশিংনা তৌরিবা অসিদা ঐনা ব্রাহং কয়া হংলিবা; চহি কয়া হৌখরে শেংলবা বেদশিং অসিদা ঐনা হংলিবা। মসিগী মত্ততা, শামুগুশিং অমসুং চিম্পাঞ্জিশিংদা হংলবসু মদুগা চপ মান্ননা ফবা, শিংবা, শেংবা ওইরমগনি।

কান্নবসু অমত্তা ফন্দনা, ঐ মতম শাংনা মাঙমনথ্রে; পন্থুংফমসু যৌবা ওমদ্রে - মসিদি তল্লগা থোক্কদবা নত্তে হায়বসিমতং খঙনবা হোৎনবদা । ঐনা চেৎনা থাজরে - পোৎ অমগী অশেংবা শক্তম খঙগে হায়না তান্নরকপদা - মদুদা তল্লগা খঙলৌইদৌবা শরুক অমা যাওরি। অদুনা চান্নরবা মরুপ, মফম পূম্মমত্তা শীনবা থুংনা লৈবা আত্মা হায়ব'দুতনি অমত্তা ঙায়বা জ্ঞানদি অমসুং ঐনা চেৎনা থাজরে মদুদি মসিগী জ্ঞান অসিগী স্থায়দগী চাউবা য়েক্কবদি জ্ঞানীশিং অমসুং জ্ঞানবু ফংগে তাল্লিবশিং অসিদগী হেনবা অমমুক লৈরল্লরৌই'।

মদু তাবদা গোবিন্দনা লম্বীদুদা চপ লেপ্পমই অমসুং মখুৎভু থাংগৎলগা হায়রকই: 'সিদ্ধার্থ অসিগুম্মা বা ময়ামসি ঙাঙদুনা নঙ্গী মরুপকী মথ্বায় নুঙাইহন্দবা তৌরনু। নঙ্গী রাহৈশিং অসিনা তশেংনা ঐবু পৃক্লিং লাঙতকনহল্লে। খল্লু, ঐখোয়না শোল্লিবা শেংলবা লাইশোলশিং, ভক্তি তৌবদা মতীক চারবা ব্রাহ্মনশিং, সামানশিং অসিগী শেংলবা পুন্সি অসিগী অর্থ করিনো ? পূম্মমক অসিবু নঙনা তম্মা অমত্তা নত্তে হায়রবদি সিদ্ধার্থ, পূম্মমক অসি করি ওইরক্কদগে, সংসার অসিদা অশেংবা পাম্মা যাওদবা হায়বদুনা কদায়নো, করিনা অশেংবা অমসুং মমল নাইদ্রবা অতাঙবা পোৎ হায়বদু ওইগদৌরিবনো'?

গোবিন্দনা মথল্তা শোঙৈ, উপনিষদকী শ্লোক অমা :-

‘মী মহাক অদুনা নুংদা খন্থদুনা আত্মাদা লৃপ্পবা মীশক অদুনা রাহৈনা ফোংদোকপা ওমদ্রবা অশেংবা নুংঙাইবা হায়বদু মশক খঙই’। সিদ্ধার্থ তুমিগা লৈথ্রে। গোবিন্দনা শোনখিবা মন্ত্ৰগী মরোল অদু কুইনা রাখল খন্থদুনা লৈরমই।

তশেংবনি, সিদ্ধার্থনা মকোক অদু নোন্তদুনা লেপ্পগা রাখল তৌরকই - ঐখোয়না অশেংবনি খল্লিবা ময়াম অদু নত্তবা করি অমুক লেমহৌরিবগে ? করি রাংলিবগে ? করিবু চেকশীনা ঙাঙুনা থল্লবগে ? অসি হায়রগা মহাক্সা মঙক অদু নোল্লমই।

নহা অনি অসিনা সামানশিংগা লোয়ননা চহি অহ্মলোম পূম্না
 লৈমিন্দুনা মথোয়গী সাধনা পূম্না অমত্তা কায়দনা চথ্দুনা লৈরকপা মতম
 অদুদা মথোয়না লীখুল কয়াদগী তোক্ঙা অমা তারমই। কনাগুম্বা গৌতম
 কৌবা মতীক মঙাল চাউরবা বুদ্ধ অমা লৈরে হায়বসি। মহাক অদুদি
 সংসারগী অরা অনা পূম্নমক অসিবু জয় তৌরগা পোকপা শিবগী খোঙজেল
 অসি লেপহনবা ওল্লে। মহাক্লা মাগী শিষ্যশিংগা লোয়ননা, মশাগীনি হায়বা
 লন-থুম অমত্তা থমদনা ময়ুম-মকৈ লিংদনা, মাগী নৃপী অঙাং যাওদনা
 সন্যাসীশিংগী নাপু মচুগী ফি মতং অমা ইল্লগা - অদুবু মমায় লোংখংডুনা
 - সন্যাসী অসিনা চংলি; ব্রাহ্মন কয়া নিংথৌ কয়ানা মাবু উবদা মকোক
 নোম্না খুরুমদুনা মাগী তুং ইনবা শিষ্য ওইনখরে।

পাউ অসি, তোক্ঙা অসি, বারী অসি তানরে অমসুং মফম পূম্নমত্তা
 শীনবা থুংনা শন্দোকখরে। বারী অসি শানৈ ব্রাহ্মনশিংনা সহরদা,
 সামানশিংনা উমংদা। গৌতম হায়বা বুদ্ধ অসিগী মমিং অসি নহা পাখংশিংগী
 নাকোং যৌরকখি - খরনা ফনা ঙাঙনৈ, খরনা থীনা, খর অমনা থাগংপা
 রাঙাঙ, খরনা অথীবা মীচৈ।

লৈবাক অমদা প্লেগ লায়নানা শন্দোরজুনা অরাবা চৈথেংনরবা
 মতমদা, য়াম্মা খঙহৈরবা - মাগী রাহৈ অমনা নত্রগা মাগী স্বরনা কাম্বদা
 অনাবা হেত্তা ফহনবা ওম্বা নৃপা অমা লৈ হায়না তারকপা মতমদা পাউ
 অসি লৈবাক শীনবা থুংনা শন্দোকখি অমসুং মীপুম খুদিংনা মদুগী বারী
 অদুতা ঙাঙনৈ থাজবনা কয়ানি, থাজদবসু কোঙ্গায়নি। মী কয়ামকুম অমদি
 পাউ অসি তাবদা খোঙলৈ থুনা জ্ঞানী, অরা-অনা কোকপীবা ওম্বা নৃপা
 অদুগী খোঙগুল লীবা চংনৈ। মতৌ অদুগুম্বা, শাকা শাগৈগী অথোইবা
 গৌতম হায়বা বুদ্ধ অসিগী পাউনিখোম্না লৈবাক শীনবা থুংখি। মাবু
 থাজবশিংনা হায় - মহাক অদুদি য়াম্মা জ্ঞান লৈবা মীশকনি, মহাক্তি মশাগী
 হৌখিবা মপোক খঙবা ওমই, মহাক্তি নিব্বান ফংলবনি অমসুং পোকপা
 শিবগী চক্রদা অমুক হল্লক্করোই, মায়াগী শক্কোন পুরিবা সংসার অসিদা

অমুক হন্বা চঙশীল্লরোই। মাগী মরমদা য়ান্না অঙকপা অমসুং তাবদা থাজদবা পাউ য়ান্না তারমই অঙকপা মিত্রং কয়া পাঙথোকই, ফংত্রবা তীনম্ব-লাইম্ব জয় তৌবা ঙ্লে, লাইশিংমক্কা রারী শাবা ঙ্লে। মাগী য়েকুবশিং অমসুং মহাকপু থাজদবশিংনদি গৌতম হায়বসি অতনবা শুনীংদবা মীনম্বা মী অমনি; মানা মাগী মতম অসি নুংঙাইনা লেল্লি, যজ্ঞ পাংথোকপশিংবু য়ানীংদবা তাথিবা মীংয়েং য়েংই, লাইরিকসু হৈতে অমসুং ইন্দ্রিগী নুংঙাইবসু মশক খঙদে, মদুবু লাকশীল্লবসু হোৎনদে।

বুদ্ধগী মরমদা শন্দোরক্লিবা তোকঙা অসি তাবদা য়ান্না খঙনীংই, পামই, পাউশিং অসিদা শুমহংয়াই অমা যাওরি। শুমহংলবা সংসার অসি অনা লোয়রে, পুন্সি অসি অরাবা ঙাক্তা ঙায়রে। অদুবু মসিদা অনৌবা আশা অমা উবগুম তৌই, মসিদা য়ান্না নুংঙাইবা, অথোৎপা অমেঙবা, ওইরকপা যাবা অফবা রাফম কয়গী পাউজেল অমা যাওবগুম তৌরি। মচি-মচি খুদিংদা বুদ্ধগী রারী অসি ঙাক্তা ঙায়রমই। ভারত পৃথ্বীগী নহামথৈনা মাগী পাউতাক তারমই, মপৃক্লিংদা খৌরাংবা অমসুং আশা পোক্লরমই। অদুগা সহর অমসুং খৃঙ্গংদা লৈরিবা ব্রাহ্মনমচাশিংগী মফমদা, তীর্থ যাত্রীশিং অমসুং মশক মমিং নাইদবা মী অমনা ওইরবসু, মতীক মঙাল নাইরবা শাকাম্বুনি অসিগী পাউ পুরকপা খুদিংবু তরান্না ওক্লমই।

পাউ অসি উমংদা লৈরিবা সামানশিং অমসুং ময়েত্তি কয়া শেংফান্তনা, সিদ্ধার্থ অমসুং গোবিন্দগী মনাকোঙদসু খর খর যৌরক্লমই - পীক্লবা রারী মচাশিং অদুগা লোয়ননা অনৌবা আশা অমসুং চিংনবনা থল্লবা রাফম কয়াসু। সামানশিং অদুগী লুচিংবা অদু অসিগুম্বা তোকঙা অসি কয়া তানীংদবা মীশক, পামদবা অমা ওইনা তৌরদনা, মথোয় অনিসু পঙঙাঙ্ ঙাঙ্‌নদে। হায়রিবা বুদ্ধ অসি মহাক্কা তাবদা - অহানবদা সন্যাসী অমা ওইদুনা উমংদা লৈরমই; তুংদা য়ান্না নুংঙাইবা মখলগী পুন্সি অমা লেন্দুনা সংসারগী নুংঙাইবা পৃথ্বা মহাও তংলমই হায়নৈ অমসুং গৌতম হায়রিবা অসিনা ফোংদোকপা মহাকী মত পৃথ্বা মহাক্কা শৌগৎভে।

‘সিদ্ধার্থ’, নোংমা গোবিন্দনা মাগী মরুপ্তা হায়রমই, ‘ওসি ঐহাক খুঙ্গুদা চৎলুই অমসুং ব্রাহ্মন অমনা মাগী যুমদা চঙলকউ হায়না কৌশিল্লমই অমসুং মাগী যুম মনুংদুদা মগধদগী ব্রাহ্মন মচা অমা লৈরমই। মহাক্তি মমিৎমক্কা বুদ্ধ উরক্লে অমসুং মহাক্কা ধম্মগী পাউতাক পীবদুসু তারক্লে। তশেংবমক্ ঐঙোন্দসু অপাস্বা অমা কন্না ফাওরকখি অমসুং ঐনা খল্লকই - অসিগুম্বা মশাদা অরাংপা অমত্তা লৈত্রবা মপৃংফারবা মীশক অসিগী মচীনমত্তদগী ঙাঙথোরকপা ধম্মগী পাউতাকশিং অদু অমুক্তং তাবা ফংজবা ফাওবতং হিংজরবদিকো হায়না। ঐগী নুংশিরবা মরুপ, বুদ্ধগী মচীনবান মত্তদগী ঙাঙথোরকপা ধম্মগী পাউতাকশিং অদু তাবা ঐথোয়’নিসু চৎপা চুমলোইদ্রা’ ?

সিদ্ধার্থনা হায়রকই - ‘ঐনা মতমচৃপ্পদা খন্দুনা লাকখিবনি - গোবিন্দদি সামানশিংগা শাগোন্ননা লেঙদনা অদুম্মক লৈগনি হায়না। ঐনা মতম চৃপ্পদা থাজরমই - মহাক্কী পুন্সিগী পান্দম অসি চহি হুম্ফু-হুম্ফুতরা শুবা ফাওবা মথোয়না তাকপীবা নিয়ম মতুংইনা কায়দনা অদুম পাঙথোক্তুনা চখগনি হায়না অদুবু ঐসি কয়াগী মতীক খঙলমদ্রবনো, গোবিন্দ ! মহাক্কী থমোইনুংদা লৈরিবশিং অদু কয়াগী মতীক খঙলমদ্রবনো। হৌজিত্তি, ঐগী নুংশিরবা মরুপ, নঙনা অনৌবা লম্বী অমা পাংনীংলে অমসুং মদুদা চৎতুনা বুদ্ধগী পাউতাকশিংদু তানীংবা পোক্তে; নত্রা’ ?

গোবিন্দনা হায়রকই : ‘ঐবু লংনবসিদা নঙনা নুংঙাইরি। অদুসু কৈসু কায়দে, সিদ্ধার্থ। মহাক্কী পাউতাকশিং অদু তানীংবগী অপাস্বা অমসুং খৌরাংবদু নঙোন্দদি পোক্তবরা ? অদুগা নঙনা নোংমা ঐঙোন্দা হায়খিবা নত্রা - ঐহাক সামানশিং অসিনা লেল্লিবা পুন্সি মরেন অসিদা পঙশাং-শাংনা চথরোই হায়না’ ?

মদু তাবদা সিদ্ধার্থনা নোক্তমই অমসুং মাগী মীনোক অদুদা অরাবগী অমসুং করেম্ববগী মমি তারি অমসুং মহাক্কা হায়রকই: ‘নঙনা

হায়রি'দু চুমই, গোবিন্দ নঙ অমত্তা চীত্বদনা নীংশিংলি তৌইগুন্সসুং নঙনা 'সিমসু নীংশিংলমগনি ঐনা অতৈ করি করি হায়খিবগে হায়বদু - মদুদি ঐ ধম্মগী পাউতাক পীবা অমসুং মদুবু তমশিনবা হায়বসি থাজরক্ত্রে অমসুং ওঝা গুরুশিং অসিনা ঙাঙলিবা ময়াম অসিদা থাজবা লৈরক্ত্রে। অদুবু, ফরে মরুপ, অনৌবা ধম্মগী পাউতাকশিং অদুগী মই পূন্না লৌইনা মহাউ তংলে হায়নদি ঐগী থম্মোইদা চেৎনা থাজবা লৈরগসু - ঐসু তারগে, যারে'।

গোবিন্দনা হায়রকই : 'নঙ যারে তাবদা ঐ নুংঙাইরে। অদুবু করিগীনো - ঐখোয়না মাগী পাউতাকশিং অদু তাবা ফাওবা তাদ্রিঙৈনা, নঙনা করম্মা গৌতমগী পাউতাকশিং অদু হান্ননা লৌইনা খঙলে হায়রিবসিবু' ? সিদ্ধার্থনা হায়রকই, 'ফংলিবা মই অসি চাদুনা মখা ঙাইখিসি, গোবিন্দ। ফংলিবা মই অসিগীদমত্তদি ঐখোয়না গৌতমদা লম্মান তোল্পবনি - মই হায়ববু মসিনা মরম ওইবদুনা মহাক্সা ঐখোয়বু সামানশিং থাদোল্লমলগা লাকনীংবা পোকহল্লি। অসি নত্তবা অসিদগী হেনবা মই অতোপ্পা অমমুক লৈরিব্রা হায়বদু অথাঙ কন্না ঙাইদুনা য়েংবা তাই'।

নুমিৎ অদুমত্তদা সিদ্ধার্থনা স্বায়দগী মকোক্ থোংবা সামান অদুদা মহাক্সা মখোয়বু থাদোল্লুনা চংলগনি হায়বা রাফম অসি ষঙ্হল্লমই। নহা অমনা অমসুং শিষ্য অমনা উৎফম থোকপা নোল্লুকপা অমসুং নীংখীবা ব্যবহারগা লোয়ননা মহাক্সা অহল অদুদা হায়রমই। অদুবু মখোয় অনিমক্ চংলগনি তাবদা অহল অদু শাউরমই অমসুং খোঞ্জেল হৌনা লাউবদুনা থীনা চৈরমই।

গোবিন্দদু খংপ্ৰেক খংলমই তৌগুন্সসুং সিদ্ধার্থনা গোবিন্দগী নাকোং ময়াদা চঙশীল্লগা লোন্না হায়রমই : 'ঐ হৌজিক অহল অসিদা ঐনা মঙোন্দগী করিগুন্না পোৎ খর তমহৌরে হায়বা উহল্লগে'।

মহাক্সা মাগী রাখল অসি অমত্তা চৌইথোক্তনা সামানদুগী মনাক্সা লেপ্লমই : অহল অদুগী মমিত্তা মুন্না য়েংলগা মাবু লেঙহন্দনা, মাগী থমোইবু

খুদুম চন্দুনা, বা মচেং অমত্তা ঙাংবা ঙমহন্দ্রে, মাগী রাখল শক্তি পৃম্বা অদু লাক্ষীনশ্রে অমসুং মাগী অনীংবা মতুং ইন্না থবক তৌগদবনি হায়না মখোনদি থোক্তনা য়াথং তৌরমই।

অহল অদু তুমিন লৈশ্রে : মমিৎ অদু ইরং লংশ্রে, মাগী রাখল খনবা ঙুম্বগী শক্তি ময়াই চমহনশ্রে; মাগী মপান্সোম অনি অদু থরাক-থরাক য়ান্দুনা লৈরে; সিদ্ধার্থগী মমাঙদা মহাক্কি শক্তি পৃম্বা পৃম্বাঙ মাঙশ্রে সিদ্ধার্থগী ধ্যাননা সামানগী রাখল অদু খুদুম চল্লমই: মহাক মখোয়ন থৌদাবা পৃম্বা ইনগদৌরবনি। অহল অদুনা হন্না হন্না মকোক নোল্লদুন্ খুরল্লমই আশীর্বাদ পীরমই অমসুং তেত্তে কায়দনা যাত্রা ওইয়ুকো হায়না লৈয়েংদি হাইফেং ফাইরপ তৌনা হায়রমই।

আশীর্বাদ পীবিবগীদমক্ নহা অদুনা নুংঙাইবা ফোঙদোক্লদুন্ খুরল্লমই অদু ওক্লগা থোঙ শান্দোরক্লমই।

লম্বীদা গোবিন্দনা হায়রকই : ‘সিদ্ধার্থ, ঐদি খঙদে, নঙ সামানশিং অসিদগী বিদ্যা য়াম্মা ফংলন্নে। অহল ওইরবা সামান অম হিপনোতাইজ তৌবা হায়বসি লুখবনি, ওম্বোক্লা লুখবা থবকনি। শেং হায়বা তারবদি, নঙনা মখোয়গা লোয়ননা খর কুইনা লৈরবদি ইকুই কুইদনা নঙ ঈশিং মথক্তা চংপা ফাওবা ঙল্লগনি’।

‘ঐ ঈশিং মথক্তা থোইনা চংনীংবা ফাওদে’, সিদ্ধার্থনা খুন্স ‘সামান অহলশিং অসি অদুগুম্বা বিদ্যা অদু শান্দুনা পেনবা ওইরসনু’



গৌতম

সারতি কৌবা সহর অসিদা মতীক-মঙান নাইরবা বুদ্ধ হায়বসি
অঙাং খুদিংমক্কা খঙ্ই অমসুং গৌতমগী তুংইনবা মনাইশিংনা বা অমত্তা
ঙাঙদনা ভিক্ষা নিবা চংলিবশিংদুগী ভিক্ষাগী বুলি অদু থনা হাপুবা হায়দুনা
ঙাইদুনা লৈনৈ।

অনাথপিণ্ডিকা কৌবা, মঙান চাউরবা নিপা অসিগী ভক্ত অমনা,
মঙোন্দা (গৌতমদা) অমসুং মহাকী শিষ্যশিংদা কচ্চবা জেতাবন কৌবা
গৌতমগী থরায় তাজরবা পোথাফম উমং অমা সহর মনাক্তা লৈ।

লম্বোইবা নহা অনি অসিনা অচং-অওকশিংদা গৌতমগী লৈফম
হংবদা মফম অসি তাকপীরকই অমসুং মথোয়না সারতিদা হেক থুংবগা
যুম অমগী মমাঙদা তুমিনা লেপুনা ভিক্ষা ঙাইবা মতমদা, অচা-অথক
খৃদক্তা পুথোরক্তুনা হাপ্লমই। মথোয়না পীরকপা অচা-অথক্ অদু চারে
অদুগা সিদ্ধার্থনা ভিক্ষা হাপ্লিবা যুমগী মৌ অদুদা হংলমই : ‘থৌজাল হৈবী
ইবেম্মা, বুদ্ধ হায়বা মতীক-মঙান চাউরবা অদুগী লৈফম ঐথোয় ওহোক্রা
খঙজনীংত্রে মরমদি ঐথোয়’নি অসি অরাংপা অমত্তা যাওদ্রবা মপুং-ফারবা
মহাক অদুগী মশক্ অমুক্তং উজগে অমসুং মাগী পাউতাকশিং অদু মহাকী
মচীনমক্তগী অমুক্তং তাজগে হায়না উমংদগী থোরকপা সামাননি’।

নুপী অদুনা হায়রকই : ‘নখোয় মফম চপ-চানা থুংলরে, হে উমংদগী লাকপা সামান। মঙান চাউরবা মহাক অদুদি অনথাথপিণ্ডিকাগী লৈকোন, জেতাবনদা লৈ। তীর্থ যাত্রী নখোয়নি মফম অদুদা থুংবা য়াগনি মরমদি মফম অদুদা, মহাক্লা ঙাঙবদু মহাক্কী মচীনমক্তদগী তাগদৌবগী পৈররিবা মীয়াম অদুগী লৈনবা কা মরাঙ কায়না থৌরাংলি’।

তাবদা গোবিন্দনা হরাউরমই অমসুং হায়রকই : ‘আহ; অদুদি ঐখোয়গী পন্তুংফম যৌরে অমসুং ঐখোয়গী খোঙচৎ অসি খন্মে। তৌইগুম্‌সুং, হে যাত্রিকশিংগী মমা ওইবী, অমুক্তা হায়বীয়ু, বুদ্ধ হায়বসি নঙবু খঙত্রা ? নঙনা নমিৎমক্লা মহাকপু উরত্রা’ ?

নুপী অদুনা হায়রকই : ‘পুম্‌মক্তগী অথৌইবা মহাক অদু ঐ কয়ারক হয়্যা উরে। নাপু মচুগী ফি অমা ইল্লদুনা, তুমিন বা ঙাঙদনা মহাক্লা লম্বীদা চৎপা অমসুং যুমগী থোঙজীল মমাঙদা তুমিন লেপুনা ভিক্ষাগী ঝুলি তিংথোকপা অমসুং থল্লবা তুংদা অমুক হনখিবদু উরে’।

গোবিন্দনা রাইশিং অদু তাবদা শুমহৎলমই অমসুং রাহং কয়ামক্রমসু মখাতানা হংনীংলমই, কয়া অমসু তানীংলমই অদুবু মখোয় চৎপা মতম যৌরে হায়না সিদ্ধার্থনা মঙোন্দা নীংশিংলমই। মখোয়না নুংঙাইবা থাগৎ-রাই কয়া ফোঙদোক্লমলগা হল্লকলমই।

লম্বী অদু কদোমদনো হায়না হংবা ফাওবা দরকার ওইরমদে মরমদি যাত্রিক ময়াম অমসু গৌতমগী শিষ্য কয়ামক্রমসু জেতাবন তল্লা চৎনরমই। মখোয়নিনা নুমিদাংদা মফম অদুদা থুংবা কাল অদুফাওবা, মী অতৎ-অখম নাইদনা লাকপা লেপ্লমদে। মফমদু পুম্‌লাঙ - লাঙনরমই - লৈফম-চাফম হংনবগী, পোৎ নিবগী খোঙেলনা পুম্‌লাঙ লাঙলমই। উমংদা পুন্সি লেনবনা মখোয়গী ওইরবা সামান অনি অসিসু থোইদোকপা খুরৌ থাংবা য়াওদনা য়াল্লা থুনা লৈফম অমা ফংদুনা মফম অদুদা অহিং লেল্লমই।

নোংঙাল্লকপা মতমদা, মফমদুদা লৈরল্লিবা ভক্ত ময়াম অমসুং কুন্মে য়েংবা ওইনা লাকপা মীয়াম অদু উরুবদা মখোয় পুম্‌ঙক্‌ ওল্লমই।

নীংখীরবা উমং অদুগী লম্বীদা নাপু শেংপা লম্বোইবশিং চংলি। মথোয় মচি-মচিদা, খরনা ধ্যানদা লুপুনা, খরনা ধম্মগী চচা তৌদুনা, উ মখাদা ফল্লি। উরুমলাংলবা লৈকোনশিং অদু, হয়িংখোইনা ওল্লবা সহর অমগা পাংখক্লে। সন্যাসী অয়ান্না, মখুত্তা ভিক্ষাগী ঝুলি পায়দুনা, অযুকী চরা অদু লৌবা চংনরমই। বুদ্ধ মশামক ফাওবা অযুক্তা ভিক্ষা নিবা চংলমই।

সিদ্ধার্থনা মহাকপু মশক উরমই অমসুং হেক্ উবমত্তদা, ঈশ্বরমক্কা মঙোন্দা খুদোনবী থিন্দুনা হেক্ তাকপগুম, মশক খঙলমই। মকোত্তা গেরুৱাগী ফি অমা কুপুনা মোং হাদনা মহাক্কা, মখুত্তা ভিক্ষাগী ঝুলি পায়দুনা মফম অসিদগী থোকখিবদু মহাক্কা (সিদ্ধার্থনা) উরমই।

‘য়েংউ’, সিদ্ধার্থনা গোবিন্দদা তপ্পা হায়রমই, ‘বুদ্ধ আদা লৈরে’। গোবিন্দনা য়ান্না পৃক্লিং চঙুনা, গেরুৱা শেংপা লম্বোইবা চা কয়া অদুদগী পঙথেন-থেল্লনা উদবা, গেরুৱাগী ফিনা মকোক্ কুপ্পা সন্যাসী অসিবু য়েংলমই অমসুং খুদত্তা মশক খঙলমই। শোইদ্রে, মহাকনি, অদুনা মথোয়নিনা মাগী মতুং ইন্নরমই অমসুং কৃপা য়েংলমই।

বুদ্ধনা রাখন্দা লুপুনা মানা চংকদবা লম্বী অদু অদুম চংলি। মাগী ঈংলবা মোং হাদবা শকফম অদু অরাবগী নভে নুংঙাইবসু নভে মহাক মতোমতা মোমোন নোকপা মাল্লি, থম্মোই মনুংদা। মশা ফবা অঙাং অমনা নোকপগুম নত্তবা, অথৃপ্পা খঙঙমদবা মীনোক্ অমগা লোয়ননা, ঈংনা, রা অমত্তা ঙাঙদনা মহাক্কা চংলি। মহাক লম্বোইবা অতৈগা চপ মান্নবা অচোনবা ফীজোল অদু শেত্তুনা লম্বীদা চংলি তৌইগুম্বসুং মাগী মায়েথোং, খোঙথাং, য়ান্না পৃক্লিং ঈংনা লৈখাদা য়েংবা মীংয়েং, ঈংনা শেগাদা হাইরিবা মহাক্কী মপান্সোম মাগী খুংশা খুদিংমক্কা শান্তি অমসুং অরাংপা লৈতবগী শক্তম অপান্না অমত্তা যাওদবা, কনাগীসু মতৌ তমদবা অমসুং লীশাং শীংনা পৃক্লিং লৈতারবা, মমশীল্লকপা নাইদ্রবা মঙাল অমা, কায়হনবা ওল্লরোইদৌবা শান্তিগী মমি তারি। মতৌ অসুয়া গৌতমনা সহর মনুংদা ভিক্ষা নিবা চংলি অমসুং মহাক্কী য়ান্না শান্তি ওইবা শক্তম,

অইংবা মওং, অপান্সা, শেমজিন-শাজিন্নবা যাওদবা শুপ্ততগী শান্তি অমসুং মঙানতনা থল্লবা মাগী মতৌ অদু উবমক্তদা সামান অনি অদুনা মহাকপু মশক থঙলমই।

‘ঙসিদি ঐখোয় মহাক্লা ধম্মগী পাউতাক্ পীবদু মাগী মচীনমক্তগী তারগনি’, গোবিন্দনা হায়রমই।

সিদ্ধার্থ খুমদে। মহাক ধম্মগী পাউতাক্ অদু থোইনা খোয়দারুবা তৌদে। মহাক্লা খনবদা, মখোয়না করিসু থোইদোক হেন্দোকপা পাউতাক্ অমা মঙোন্দগী থোইনা তানীংঙাইবু লৈতে। মহাক মশামক অমসুং গোবিন্দসু, বুদ্ধনা তাক্কদৌরিবশিং অদুগী মচং ওইবা শরুক মথৈদি, চীন্তাং মথং অনি অহ্মদগী ওইরবসু, লোইনা তারে।

অদুবু মহাক্লা গৌতমদা য়াল্লা মুন্না খোয়দানা য়েংলমই - মহাক্কী মকোক্, মরেঙজুম, মখোঙ, চপতিংনা থাদরিবা মখুং অনিদা অমসুং মাগী খুৎশাগী তাং খুদিংমক্তা জ্ঞানগী মমি তাবপ্তম মঙোন্দা ফাওরমই : পুন্মমক অসিনা অচুন্না হায়বদু করিনো ফোঙদোক্লি, নুংশাস্বর হোল্লি অমসুং মঙাল ফুদোক্লি মসিগী নুপা অসি, বুদ্ধ অসি তশেংনা খোঙদগী তোন ফাওবা অশেংবা সন্যাসী হায়বদুমকনি। মপুন্সিদা কৈদৌঙৈদসু সিদ্ধার্থনা মীশক অমবু অসুক রাংনা খনবা, অসুক হকচীল্লা কৈদৌনুংদা ফাওখিদি। মখোয় অনি বুদ্ধগী তুং ইন্দুনা সহরদা চংলমই অমসুং রা মচেং অমত্তা ঙাঙনদনা হল্লকলমই। নুমিৎ অদু মখোয় অনি চরা হেনবা পাল্লমই। মখোয়না গৌতমনা হল্লকপদু উরমই, মাগী শিষ্যশিংগা চাক চামিন্নবা উরমই - মানা চারিবনি হায়দনা চারিবদু উচেক অমনা ফাওবা মবুক থল্লোই, অমসুং চাবা থকপা লোইরগা হৈনৌ পান্ধীগী মখোঙ উরুমদা চতুনা পোথাখিবা উরমই।

নুমিদাংরাইরম যৌরজুনা অশাবা মৈশা নেমথরজুনা কেম্প অদুদা মীপুম খুদিং মমিৎ-মনা খর শিংলদুনা, মীয়াম তিনখংলকপা মতমদা বুদ্ধনা ধম্মগী ব্যাখান তৌবদু মখোয়না তারমই।

মখোয়নিনা মাগী খোজ্জেল তারে মদুসু য়ান্নমক্ মপুং ফাবা, অতপ্পা অমসুং থন্মোইদা শান্তি পীবা মওংনি। গৌতমনা অরাবগী মরমদা ঙাঙলমই - অরাবা পুন্মক্কী হৌরকফম, মতৌ করম্মা অরাবা অসিদগী লানথোকপা ঙমগদগে। পুন্নি হায়বসি অরাবা ঙাত্তনি; সংসার অসি অরাবনা থল্লি তৌইগুন্মসুং অরাবা অসি করম্মা জয় তৌগদগে হায়বা উপাই খঙলে থিবা ফংলে। বুদ্ধগী পাউতাক তুংইল্লা চংপা মথৈ অরানবা খুভম ফংলে।

অথোইবা মহাক অদুনা য়ান্না তপ্পা হায়রমই মক্ ওইবা রাফম মরিদু তন্মীরমই, লম্বী নীপান অদু তাক্কমই; য়ান্না থরায় যাওনা ছাত্র তন্মিবগী মওংদা খৃদম পীদুনা হঞ্জিন-হঞ্জিন হায়দুনা তাক্কমই। মহাক্কী মখোজ্জেল অদু - মঙাল অমগুন্মা অমসুং নোংদোন্দা থোঙ্কিবা থরানমিচাক অমগুন্মা য়ান্না মচা খায়না তপ্পা তপ্পা তারিবশিং অদুগী মনাকোং যৌখিরমই।

বুদ্ধনা লোইরবা মতমদা - মতমদু নুমিং ময়ুম চঙপ্তে - তীর্থ যাত্রী কয়ানা মাগী মনাক্তা চঙলক্তুনা মাগী সজ্জদা যাওজবা যাবগী অয়াবা পীবীনবা হায়জরমই অমসুং বুদ্ধনা মখোয়বু লৌশিনবিরগা হায়রকই : ‘নখোয়না পাউতাকশিং নীংখীনা তারে। ঐখোয়গী মরক্তা তিল্লো অমসুং নুংঙাইনা মতম লেল্লো, মতম চুপ্পগী ওইনা অরাবা হায়বদু মাঙহল্লো’।

গোবিন্দ হায়বা মীরক-মীচন্নি অদুসু চঙশীন্দুনা হায়রমই : ‘ঐসু মতীক-মঙাল চাউরবা মাগী মফমদা অমসুং মাগী পাউতাকশিংদা মপুং ফানা থাজবা থমজরে’। মহাকসু মখোয়গী কঙলুপ অদুদা তিনজরগে হায়জরমই অমসুং যাবসু যাবিরমই।

বুদ্ধনা অহিংদু পোখানবা হেক চঙখিবগা, গোবিন্দনা সিদ্ধার্থদা ওনশীল্লগা য়ান্না থরাই যাওনা হায়রকই : ‘সিদ্ধার্থ, ঐনা নঙবু তথীদুনা হায়বা নভে। ঐখোয় অনিমক্ অথোইবা নীপা অদুনা ঙাঙবা তারে; ঐখোয় অনিমক্ মাগী পাউতাকশিংদু তারে। গোবিন্দনা মদু পুন্ম তারগা লোইনা লৌশিল্লে, চুমই হায়না লৌরে; নঙসু অরানবা খুভম ফংনবা লম্বী অদুদা

চংলোইদ্রা ? কোন্না পাঙথোক্কে হায়ব্রা নত্রগা নঙ হৌজিক ফাওবা অদুম
ঙাইদুনা লৈগে হায়ব্রা ?

গোবিন্দগী রাইশিং অসি তাবদা সিদ্ধার্থ তুমলুবদগী মীকপ্
খংথোক থোকপণ্ডম তৌরমই। মহাক্সা গোবিন্দগী মায়থোংদা কুইনা য়েংদুনা
লৈরমই। অদুদগী মহাক্সা তপ্পা হায়রকই অমসুং মহাক্সী রাঙাঙদা করেম্ববগী
মওং অমত্তা যাওরমদে : ‘গোবিন্দ, ঐগী নুংশিরবা মরুপ, নঙ খোঙথাং
অমা থাংবা হৌরে; নঙনা নশাগী চংকদবা লম্বী লেপচরে। নঙনা মতম
চুপ্পদা ঐগী মরুপ ওইদুনা লাকখি, গোবিন্দ; মতমচুপ্পদা খোঙ্কাপ অমা
লাপ্পা ঐগী ইতুং ইন্দুনা লাকখিবনি। মতমদুদা ঐনা তোয়না খনখি
গোবিন্দসিবু করম্মা মতমদা ঐ যাওদনা, মশাগী থাজবা মতুং ইন্না মথল্লা
খোঙ্কাপ অমা থাংবা ওল্লকখিগদা ? হৌজিক্তি নঙ নুপামচা থোক্কে অমসুং
নশানা চংকদবা লম্বী লেপচরে। নঙনা লম্বী অদুদা পন্তুংফম যৌনা চংপা
ওইসনু, ঐগী নুংশিরবা মরুপ। নঙ অরানবা খুভম ফংবা হায়বদু
ওইসনুকো’।

গোবিন্দদু মতমদু ফাওবা ভাব মুন্না তাদ্রি মরম অদুনা ঙাইঙমদনা
মাগী রাহং অদু অমুকা হন্না হংলমই, ‘হায়বু, ঐগী মরুপ, নহাক্সু বুদ্ধদা
চঙজবা নভবা অতৈ লম্বী অমা লৈতে হায়বু’। সিদ্ধার্থনা গোবিন্দগী
মরেংজুমদা পায়রগা হায়রকই : ‘নঙনা ঐগী আশীর্বাদ তারে গোবিন্দ;
ঐনা অমুকা হায়রি’সিনি। নঙ লম্বী অদু পন্তুংফম ফাওবা চংপা ওম্বা ওইয়ু।
নঙ অরানবা খুভম ফংবা ওইয়ু’।

মিকূপ অদুদা গোবিন্দগী থমোয়দা মাগী মরুপ অসি মাবু থাদোক্তুনা
চংখিদৌরে হায়বসি ফাওরক্সমই অমসুং কপ্পা হৌরকই। ‘সিদ্ধার্থ’, কপ্পা
কপ্পা হায়রকই।

সিদ্ধার্থনা মঙোন্দা য়াল্লা নুংশিনা হায়রমই : ‘কাউগনু গোবিন্দ,
নঙ হৌজিক বুদ্ধগী শেংলবা মনাইশিং অদুগী মরত্তা তিল্লবনি। নঙনা
নয়ুম-নকৈ, নমা-নপা থাদোক্সমলে; নঙনা নঙগী হৌরকফম, নঙগী

নরল-নথুম থাদোক্লমলে, নঙনা নশামকী উইল থাদোক্লে, নঙনা মরুপ ওইবা হায়বদুসু থাদোক্লবনি। মদুমক্লি পাউতাকশিং অদুনা ফোংদোক্লিবসু, মদুনি মঙাল চাউরবা মহাক অদুগী অপান্সসু ; নঙ নশানা পামজবসু মদুমকনি। হয়েংদি গোবিন্দ, ঐ নঙবু থাদোক্লে চংলগনি’।

মরুপ অনি অদু উমং ফাওদুনা মতম শাংনা চংমিন্নরে। মথোয়’নি হিপুনা কুইনা পোথাই অদুবু তৃষদি যারমদে। গোবিন্দনা মাগী মরুপ্তা মহাক্লা বুদ্ধগী পাউতাক ইন্নীংদবগী মরম করিনো হ্না হ্না তরুমই, করম্বা অশোয়বা মদুদা যাওবননো ; তৌইগুন্সসুং মানা হংবা খুদিং সিদ্ধার্থনা হেজ্ঞা কহুংলি : ‘নঙ তপথৌ, গোবিন্দ। অথোইবা মহাক অদুগী পাউতাকশিং অদু য়ান্না ফৈ। করম হায়না ঐনা মদুদা অশোয়বা পুথোকপা ওমগদগে’ ?

অযুক য়ান্না ওন্না বুদ্ধগী তুংইনবশিংদুগী মনুংদগী স্বায়দগী অহল ওইবা অমখক্ উমং অদুদা ফাওরগা চংখি অমসুং বুদ্ধগী পাওতাকশিংদা থাজবা থল্লবা মীওইশিং অদু কৌশিল্লি - মথোয়দা নাপু মচুগী ফি পীনবা অমসুং সজ্জ অসিগী অহানবা নিয়ম মতুং ইন্না করি করি তৌগদবনো হায়বদু তাকপীনবা। খুদক অদুমজ্ঞদা, গোবিন্দনা মাগী অঙাং ওইরিঙৈগী মরুপ অদুবু কোল্লমলগা, চেন্তোরজুনা মশাদা নাপু মচুগী ফিজোল শেংচিনখিরমই।

সিদ্ধার্থনা রাখলদা লূপুনা উমং অদুদা কোয়চং চংলমই। মফম অদুদা মহাক্লা গৌতম, স্বায়দগী অথোইবা মহাক অদুগা ওরুরমই অমসুং মহাক্লা মঙোন্দা নোল্লুক্লা ভক্তি কংলমই। বুদ্ধগী য়ান্না ঈংবা অমসুং মবুক-মপাউ তল্লা মাযথোং অদুনা মঙোন্দা মথৌনা হাপুনা, অথোইবা মহাকী মফমদা রা খরদং হায়জগে হায়বগী অয়াবা লৌরমই।

সিদ্ধার্থনা হায়রকই : ‘স্বায় পৃম্বদগী মীথোই-মীহেল্লবা ইবুংঙো, ওরাং ঐনা নঙগী ফজরবা পাউতাকশিং তাবগী নুংঙাইবা ফাওজখি। ঐহাক অথাপ্পদগী মরুপ অমগা লোয়ননা নহাকী রাইহেশিং তাবা লাকচবনি ; ঐগী মরুপ অদুদি হৌজিক নঙগা লোয়ননা লৈহৌরগনি ; মহাক্লা নঙগী নফমদা

অচেৎপা খাজবা পোন্ধ্রে। তৌইগুন্সুং ঐদি ঐহাকী খোঙচং অসি মখা তানা অমুক চখখিগনি’।

‘নঙগী অপান্সা মতুং ইন্না তৌ’, যান্না নোল্লুকা অথোইবা মীশক্ অদুনা খুল্লকই। ‘ঐনা হায়গদৌরিব’সি যান্না ঈচঙ-খৌবা অমা ওইনা থোন্ধুয়া যাই’, সিদ্ধার্থনা মখা তারন্ধমই। ‘অদুবু ঐগী পৃক্লিংদা ফাওরিব’সি তাইবংলক্তগী অথোইবা নহাকী নফমদা থমোইশেংনা খঙহল্লমদনদি চংনীংদে। অথোইবা নহাক্সা ওহাক্তং তাবিগদ্রা’ ?

বাদি অমত্তা ঙাঙদনা বুদ্ধনা যারে হায়না মঙক্ নোল্লমই। সিদ্ধার্থনা হায়রকই : ‘হে তাইবংলক্তগী অথোইবা, নঙগী পাউতাকশিংগী মনুংদগী অমখক্তংবু ঐনা হকচীয়া পান্না লৌজৈ। পৃম্মক লোইনা ময়েক শেংই অমসুং প্রমানসু উরে। সংসার অসি কন্ম অমসুং ফল, পোৎ অমা ওইরকপগী মরম অমসুং মদুগী মইনা মতম চৃপ্পদা তংপা নাইদ্রবা পরিং অমগুন্সনি হায়না উৎপীরে অসুক ময়েক শেংনা অমসুং ককপা যাদনা কনামত্তনা রাফম অসি উৎখিদি। নহাকী পাউতাকী মতুং ইন্না সংসার অসি লোইনা অমগা অমগা মরী লৈনবনি, লাইবক্সা তন্না নত্রগা লাইগী মথৌ তাদে হায়বসি তাবদা ব্রাহ্মনশিংগী মিহ্ল শুরল্লরোই। মসিবু ফবরা ফত্তরা, পুন্সি হায়বসি অরাবরা নুংঙাইবরা, মসি পল্লেপফম লৈতবরা - মসি ওইরম্বসু যাই হায়বসি খঙলুদনা কান্দে - তৌইগুন্সুং সংসার অসি অমত্তা ওইবা অপূনবা শক্তম, থৌদোক খুদিংমক অমগা অমগা মরী লোইনা লৈনবা, কাঙলোন অমত্তদগী, ঈচেল অমত্তদগী চেম্বরকপা, অচৌবসু মচাসু পৃম্মকপু লোইনা কোনশিনবা, ওইরকপা অমসুং মাঙখিবা - পৃম্মক অসি, হে অথোইবা, নহাকী রাংলবা পাউতাকশিং অদুদা ময়েক লানা যাওরে। তৌইগুন্সুং নহাকী পাউতাক মতুংইন্না - অমত্তা ওইবা শক্তম অমসুং পোৎ খুদিংমক্ মরম অমমম্ লৈবনা ওইজরকপনি হায়বা রাফম অসি মতাং অমদা অহোবা লৈরে। সংসার অসি অমত্তা ওইবা অপূনবা শক্তমনি হায়বা রাফম অসিগী পীল্লবা অহোবা অমদা - করিগুন্স অঙকপা খর, অনৌবা

খর অমসুং থিন্দুনা তাকপা নত্রগা প্রমান তৌবসু যাদবা ঈচেল অমা চেত্বরকই। মদুদি নহাকী পাউতাকশিং অসিদি ঐথোয়না লৈরিবা সংসার অমসুং অরানবা খুভম ফংবগী মথক্তা থাক রাংখংনা লৈরে। পীক্লবা অহোবা অসিদা পীক্লবা অকায়বা জাগা অসিদা মতম চূপ্পদা হোংবা নাইদ্রবা নিয়ম অদু অমুক হন্না কায়রে। ঐবু ঙাকপীয়ু, ঐনা রাফমসি যানীংদবা ফোংদোকপগী’। গৌতমনা লেঙদনা তুমিগা তারমই। অদুদগী মশাদা অরাংপা যাওদ্রবা মপুং ফারবা মহাক অদুনা মহাকী খৌজাল হৈরবা, হায়নীংঙাই লৈতনা নোল্লুকপা অমসুং শেংলবা খোঞ্জেলদা হায়রকই : ‘ব্রাহ্মন মচা, নঙনা পাউতাকশিং অদু মমুং তানা তাশিল্লমলে অমসুং নহাক্লা মদুবু অসুক হকচীনা খন্থরম্মা অসি নঙগী নগুননি। নঙনা অরাংপা অমা থেংনরে। রাফম অদু নঙনা অমুক্লা হন্না মুন্না খল্লু। জ্ঞানগী ঈখৌ লাংলিবা নঙোন্দা ঐনা মাঙজৌননা চেকশীল্লু হায়নীংবদি মীপ্‌ম্মকী তোঙান তোঙানবা মোং অমসুং রাঙাংশিং অসিদগী ঐনা নঙবু খুকউ শেল্লু হায়না রামাঙ্‌ যাল্লিবসিনি। মোং হায়বসিদি করিসু নভে - মখোয়দু ফজবা নত্রগা অথীবা, অশিংবা নত্রগা অপঙবা ওইরম্মা যাই, অপাম্মা কনানা মদু লৌবা যাই, নত্রগা কান্দবনি হায়না লংথোকপসু যাই। তৌইগুম্মসুং নঙনা তাগ্রিবা পাউতাকশিং অদু - ঐগী মোং নভে অমসুং মদুগী পান্দমদি জ্ঞানগী ইখৌলাংবশিংদা সংসার হায়বসি করিনো হায়না তাকুবা নভে। মদুগী পান্দমদি যাল্লা তোঙানবনি : মদুগী পান্দমদি মতৌ করম্মা লাস্তোন্ধদগে হায়বসিনি। গৌতমনা হায়রিবদি মদুখক্তনি, অতৈ করি’মত্তা নভে’।

‘ঐবু ঙাকপিগনি, হে তাইবংলক্তগী অথোইবা ইবুংঙো’, নহা অদুনা হায়রকই। ‘ঐনা রাহৈ-রাতাগী মরমদা নঙগা যেংনগে হায়দুনা হায়জবা রাফম নভে। মোং হায়বসিদি কৈসু নভে হায়না নহাক্লা তাকপিবদু চুমই, অদুমকপু ঐ রা অমত্তগা হায়জখিগে যাবিগদ্রা ? ঐনা নহাকী মোংভা যানিংদবা মিকুপ অমত্তা লৈখিদি। নহাক বুদ্বনি হায়বসিদা ঐনা মিকুপ অমত্তা চিংনবা লৈখিদি অমসুং ব্রাহ্মন কয়ানা অমসুং ব্রাহ্মনগী মচা কয়ানা ফংগে তাল্লিবশিং অদুগী স্বায়দগী অরাংবা পন্থুংফম অদু নহাক্তি মদু যৌরে

হায়বসিদা করিমত্তা চিংনবা লৈজদে। নহাক্সা রাখল খহুদুনা, ধ্যান তৌদুনা, জ্ঞানগী মতেংনা, মঙাল ফাওরক্তুনা মতম শাংনা নহাক্সী ওইবা মওংদা থিরকপদগী ফংবনি। ঐনা খঞ্জবনি, হে অথোইবা নহাক্সু পাউতাক্তগী তন্না নত্তে মীওইবনা পাউতাক তারগা অরানবা খুভম ফংবা ওমদে হায়বসি, হে অথোইবা, ঐনা খঞ্জবদা, নহাক্সা অতোপ্পা মী অমগী পাউতাক তারগা খঙলকপা নত্তে। নঙোন্দা মঙাল ফাওরকথিবা মিকুপ অদু কনাগুন্না অতোপ্পা মী অমদা পাউতাক পীরগা খঙহনবা ওল্লোই’।

বুদ্ধগী পাউতাকশিংনা কোনশিল্লিবসি ওল্লোকা পাক শনথ্রে - মদুনা তাক্লিবসি ওল্লোকা য়ামথ্রে - মতৌ করম্মা অচুন্না পুন্সি মরেল লেনগদগে, ফত্তবা থবকশিংদগী মতৌকরম্মা থাপ্পা লৈগদগে। তৌইগুন্সসুং অসিগুন্না মমল য়াল্লবা, ময়েক শেংলবা পাউতাকশিং অদুদা যাওদবা পোৎশক অমা লৈরি : মতৌ করম্মা মহাক অদুগী মশাম্ক্তা করি ফাওথিবগে হায়বদুগী অথুপ্পা অদুদি ফোংদোক্তে ; লীশীং-লক্ষা ময়ামদুগী মনুংদগী মহাক মতোমদনি মদু খঙলিবদি। মদুমকনি ঐনা খঞ্জখিবা অমসুং ঐগী পুন্সিগদা ফাওথিবা - নহাক্সী পাউতাকশিংদু তারুবা মতমদা। মদুনা মরম ওইরদুনা ঐহাক্সা ইশাগী ওইবা লক্ষীদা ওইনা চৎচরগনি - তোঙানবা অমসুং খরা হেন্না ফবা পাউতাক থিবা চৎপা নত্তে ; মরমদি ঐনা খঙই অদুগুন্না অমমুক লৈতে - ওঝা গুরু নত্রগা পাউতাক পুন্না অমত্তা যাওদনা ঐগী পন্তুংফম তানবা নত্রগা থরায় থাবা। অদুবু গুসি হায়বা নুমিং অসি ঐনা পুন্সি চুপ্পা কাউরবোই হে তাইবংলক্তগী অথোইবা, ঐগী মীং অসিনা শেংলবা সন্যাসী অমা উজবা ফংবা মিকুপ অসি’।

বুদ্ধগী মমিং অদু লুকথরকই অমসুং মাগী খঙঙমদ্রবা মায়থোং অদুদা মোং হাদ্রবা থমোইগী ঈংলবা শক্তমগী মমি তারি।

‘নঙ্না নীংখিবা অদু লানদে হায়না খল্লি’, অথোইবা মহাক অদুনা তপ্পা হায়রকই। ‘নঙ্না তাল্লিবা পন্তুংফম অদু যৌবা গুন্না ওইসনু। অদুবু ঐঙোন্দা অসিদদি অমুক্তা হায়রমউ, নঙবু ঐগী সন্যাসী ময়াম পৈরিবসি

উরব্রা ; ঐগী পাউতাকশিংদা থাজবা থল্লবা ঐগী সাধু-ভাইশিংসি ? হে লমদম তাম্মা লাকপা সামান, মথোয়শিং অসি ধম্মগী পাউতাক হুঞ্জেকুগা সংসারিক অমগী পুন্নি লেন্দুনা তৌনিংবতা তৌবা পুন্নি অদুদা অমুক হঞ্জিনবনা ফগনি হায়না, নঙ্‌না খনব্রা' ?

‘মদুগুন্‌ম্বা রাখল অদুদি ঐনা কৈদৌনুংদা খনখিদি’, সিদ্ধার্থনা কপ্পা খুল্লকই, ‘মথোয় খুদিংমক্ পাউতাক অদুগী মতুংইন্না চংপা ওইসনু। মথোয় খুদিংমক্ মানা মানা তাল্লিবা পন্তুংফম যৌবা ওইসনু। অতোপ্পা মী অমগী পুন্নিবু অরানবনি লেপ্পা ঐগী ইথৌ নত্তে। ঐ ইশানা ইশাবু লেপচগদবনি। ঐনা ইশানা পাম্বদু খঞ্জগনি, যানিংদবদুনা হুন্দোক্কনি। ঐথোয় সামানশিংদি ‘ঐ’ হায়বা পোৎশক অসি হকচাংদগী তোঙান্না চোংথোজুনা লৈবা তমই, হে অথোইবা ! করিগুন্‌ম্বা ঐনা নহাকী তুং ইনবা ময়ামসিগী মরক্তা অমা ওইরম্বা থোক্কবদি, মদুসু অদুক কাবক-শাবক্ ওইনা মপাহ্‌হোংদা, ইশানা ইশাবু মীনমজদুনা ঐনা হায়রমগনি- ঐগী পুন্নিং অসি মপুং ফানা শাস্তি ওইরে, অরানবা খুভম ফংলে; অদুবু তশেংবদি মখাতানা থিবদি লেপ্পোই মরমদি ঐনা হায়রুবিবদুদি, ঐ অসি শুপ্পতগী নহাকী পাওতাকশিং অদুগী শাফুনা অমসুং লম্বোইবশিংগী কাঙলূপ (সজ্জ) অসিবু পামজরুবা তোঙানবা মীশক অমা ওনত্‌বননি’।

হাইরপ মোমোন তৌরদুনা চিং-লেমনা মোং হাদনা লংলবা অমসুং মিনুংশিগা লোয়ননা বুদ্ধনা শকখড়দবা মীনৌ অসিদা লেঙদনা শংত্রিক য়েংলগা রাফম অদু হাইফেং ঈঙ্গিং অমনা ফোঙদোজুনা তেনশিল্লমই।

‘নঙ য়াম্মা হৈ-শিংই সামান’, মীথোই-মীহেনবা নীপা অদুনা হায়রকই, ‘নঙ হৈ-শিংনা ঙাঙ্‌বা য়াম্মা হৈরে, ঐগী মরুপ। কা-হেন্না হৈ-শিংবদগী খুকউ শেল্লু’।

বুদ্ধ অদু চংখিরমই অমসুং মাগী শকফম অমসুং হায়রপ নোকপা মীনোক অদুগী মমি অদু সিদ্ধার্থগী থনুংদা পুন্নি চুপ্পগী ওইনা য়েজুনা লৈখিরমই। মহাক্সা খল্লকই - ঐগী পুন্নিদা অসিগুন্‌ম্বা মীংয়েং অমসুং

মীনোক, অসুন্না ফন্না, চৎপা মীশক্ অমত্তা উখিদ্দি। ঐসু পামই মহাকতৌনা য়েংবা অমসুং নোকপা, ফন্না অমসুং চৎপা; অসুন্ধী মতীক্ কোন্না মশাদা অফা-অপুন যাওদনা, অসুন্ধী মতীক্ চীং-লেম্মা, মোং হাদনা, অঙাংমচাদৌনা তৌবা মওং, অমসুং করিনো খঙ্ঙমদবা রহস্য অমগুম মশানা মশাবু জয় তৌবা ঙল্লবা মীশক্ অদুতনা অসুন্না মীংয়েং শাজং ঙমগনি। ঐসু ইশানা ইশাবু জয় তৌজগনি।

ঐনা মীশক্ অমা উবা ফংলে, শুপ্লগী মীশক্ অমখক্তনি, সিদ্ধার্থনা খল্লকই, মহাক্কী মমাঙদা ইমিং অসি হন্না পাঙ্‌বা পামই। অতোপ্পা মী অমত্তগী মমাঙদা ঐনা ঐগী মিং অসি নোন্‌রোই। নীপা অসিগী পাউতাকমক্সু ঐবু চিংশিনবা ঙমদ্রবনিনা, অতোপ্পা পাউতাক্ অমত্তনা ঐবু পেলহনবা ঙল্লরোই।

বুদ্ধনা ঐগী লৈজবন্না পৃন্না লোইনা হুবিথ্রে, সিদ্ধার্থনা খল্লকই। মহাক্কা লোইনা মুনবিথ্রে, তৌই গুন্সসুং মহাক্কা ঐঙোন্দা মসিদগী হেন্না মমল য়াল্লবা পোংশক্ অমদি পীরল্লে। ঐবু থাজজবা ঐগী মরুপ, মহাক্কা মুনবিথ্রে। মাগী মফমদা ওইনা থাজবা থমথ্রে; মহাক্ ঐগী ইমি ওইবন্নি, হৌজিক্তি গৌতমগী মমি ওইথরে। তৌই গুন্সসুং মহাক্কা ঐঙোন্দা সিদ্ধার্থ হায়বা ইশামক্সু খুংশিনবিরল্লে।



স্বাক্ষরকথা

বুদ্ধ হায়াবা মপুংফারবা মহাক অদুগী মশাইগোন, গোবিন্দনা লৈহৌরবা বন অদু থাদোরকপা মতমদা, সিদ্ধার্থনা মাগী হৌখিবা পুন্সি অদু বন অদুদা হুঞ্জেকুমবগুম ফাওরমই। মহাক্লা তপ্পা তপ্পা থোরকপা মতমদা মাগী মকোক্ অদু রাখল অসিনা পিক্ থল্লমই। মানা হকচিন্না খনখিবনা মমৈথঙদা মাগী মশা অসি রাখল অসিনা লাকহংলমই অমসুং অসুন্না ফীভম অমা যৌরকুমই মদুদি মহাক্লা করিগীনো মরম খঙলমই; মরম খঙগে হায়রবদি, মহাক্লা থল্লমই, রাখল খনবা তাই অমসুং রাখলগী পাম্বৈতনা মাগী থমোইদা ফাওরিবশিং অদু অশেংবা জ্ঞান ওইরকই অমসুং কৈদৌনুংদা মাওদে, অচুন্না ওইরকই, মপুং ফারকই।

সিদ্ধার্থনা চংনা চংনা য়াম্মা মুন্না রাখল তৌরমই। মহাক মথোক কারকপা নহা অমা নত্রে হায়াবা মশাদা ফাওরমই : মহাক হৌজিক শরেপ ফারবা মীশক অমা ওইরবনি। মহাক মশানা খঙ্জরে - লিননা অরিবা মকু হুদোকখিবগুম, মাগী মশাদগী করিগুন্না পোংশক্ অমা মাঙ্ত্রে । মানা পাখং ওইরিঙৈদা, মাগী হকচাংগী শরুক অমা ওইনা লাকখিবা করিগুন্না পোংশক্ অমা মাগী মশাদা অমুক হন্না যাওদ্রে : মদুদি ওঝা অমত্তং ফংলবদি হায়না খনখিবা অমসুং মহাক্ অদুগী পাউতাক্শিং তানীংবগী অপাম্বদুনি। মহাক্লা ইকোন-কোন্না থেংনবা মাগী ওঝা অদু থাদোকুমলে; স্বাইপুন্মজুগী

অথোইবা, খাইদগী হেন্না থোইদোক্কা লৌশিং লৈরবা, খায়দগী হেন্না শেংলবা
বুদ্ধ অদু ফাওবসু থাদোক্কে। মহাকপু (বুদ্ধবু) থাদোকপা তাবনি মরমদি
মাগী পাউতাকশিং অদু য়াবা ঙুল্লমদে।

রাখল তৌরিবা নীপা অদুনা মানা চংলিবা লম্বী'দু মখাতানা
চংলমই অমসুং মশা মখল্তুদা হংজরমই : নঙনা ওঝাশিং অমসুং মথোয়গী
পাউতাকশিংদুদগী খঙ্‌নীংলিবা পোৎসি করিনো, অমসুং মথোয়না মখল
মখা কয়গী মরমদা তাকপি-তম্বিরবসু, মথোয়না তাকপা ঙমদবা
পোৎশক্ অদুদি করিনো ? অদুদগী মহাক্কা মখাতানা খন্তরকই : মদুদি
'ঐ' হায়বদুগী অশেংবা শক্তম, মদুগী মওং মতৌ শাজৎ অদুনি, ঐনা
খঙ্‌বা পামলিবা। ঐহাক্ 'ঐ' হায়বদুদগী নাস্তোকপা পামই, জয় তৌবা
পামই, ঐ ইশানা ইশাবু মীনমজবা নত্তনা অতৈ ঙমদে, মদুদগী থাপ্পা
চেনবা নত্তনা গতি লৈতে, মদুদগী লোংপা নত্তনা অতৈ লৈতে।
তশেংনমক্, সংসার অসিদা 'ঐ' হায়বা রাখল অসিদগী হেনবা
থোইদোকপা পোৎশক্ অমা ঐঙোন্দা লৈত্রে, মসিগী রহসা অসি, ঐনা
হিংলিবসি, ঐ অসি অতোপ্পা অমনি মী খৃদিংমক্তগী তোঙাল্লি, হায়বদি
ঐ সিদ্ধার্থনি অমসুং সংসার অসিদা 'ঐ' না সিদ্ধার্থগী মরমদা খঙবদগী
হেনবা অমমুক লৈত্রে।

রাখল খল্লিবা মীশক অসিনা মখা তানা চংলি, মাগী লম্বী অদুদা
তপ্পা তপ্পা, রাখল অসিনা থুমহংখিদুনা, অমসুং অতোপ্পা রাখল অমা
ফাওরক্তুনা খঙহৌদনা চপ-লেপুনা লৈরমই। মদুদি : ঐনা ইশানা ইশাবু
করিমত্তা খঙজদ্রিবগী মরমদি; সিদ্ধার্থনা ইশানা খঙজদনা তোঙানবা মীশক্
অমা ওইনা লৈরল্লিবসিগী মরমদি পোৎশক্ অমননি, শুপ্পগী অমখক্তননি
- ঐ ইশানা ইশাবু কিজৈ, ঐনা ইশাদগী লাপ্পা চেহ্নোক্কা হোংনৈ। ঐনা
ব্রহ্ম, আত্মাবু মশক্ খঙগে তানবনি, ইশাদগী থাপ্পা চেনথোকখিনবা, থূপ্পবা
নুংদা লৈরিবা, পোৎ খৃদিংমক্কী হৌরকফম ওইরিবা, আত্মা, থবায়, লাইগুপ্পবা
অথোইবা পোৎশক্ অদু ফংনবা তানবদা মদুদগী থাপ্পা চেহ্নোক্কা হোংনবদা

ঐ ইশানা ইশাবু মাঙহঞ্জবা পামই। ঐ ইপুম থীংচবা পামই। মসি ওইনবা হোৎনবদা - লম্বীদা ঐহাক্ লম্মুরুরে।

সিদ্ধার্থনা মমায় হাইগৎলমই অমসুং লয়দুনা য়েংলমই; মাগী মায়থোংদা মোমোন নোকপা শক্তম অমা তপ্পা ফাওরক্কমই অমসুং কুইনা মঙ্ মঙ্লুবদগী মঙফাওনরকপগুম, মাগী হকচাংগী কায়াং শীনবা থুংনা ফাওরক্কমই। খীন্দনা মহাক্লা খোঙ্লে থুনা, তৌগদবা মথৌ করিনো মুন্না খঙলবা মীশক্ অমগুম্মা - অমুক হন্না মখা তানা চংপা হৌরক্কমই।

মানি, নুংশা স্মর চনীং তানা হোল্লদুনা মানা খল্লকই - ঐ কৈদৌঙৈদসু সিদ্ধার্থদগী লাপ্পা চেস্তোরুবা হোৎনররোই। ঐনা ঐগী রাখল অসি আত্মা অমসুং সংসারগী অরাবদা খনবা তৌররোই। ঐনা ঐগী হকচাং অসি মচেং মচেং খায়দোক্তুনা, পূমশী-শীদোক্তুনা অতেক-অকায় ময়াম অদুগী মরজ্জা করন্না অথুপ্পা রহস্য অমা লৈবগে হায়না অমুক মখা তানা থিবা তৌররোই। ঐ অমুক হন্না যোগ, বেদ, অথর্ব-বেদ তল্লরোই-নত্রগা সন্যাসী ওইবা নত্রগা ধম্মগী পাউতাক্ তাবসু তৌররোই। ঐনা ইশামক্তদগী তল্লগনি, ইশামক্কী ছাত্র ওইজরগনি; ঐনা ঐগী ইশাদগী সিদ্ধার্থগী অথুপ্পা অদু তল্লগনি।

সংসার অসি মমাঙ্দা অমুক্তা উখিদিবা অহানবা ওইনা উবা মীশক্ অমগুম্মা মহাক্লা কোয়রৈ-লয়দুনা য়েংলমই। সংসার অসি কয়াদা ফজব্বা, ওকব্বা অমসুং খঙ্ঙমদবা কয়ানা থল্লিবা। মফম অসিদা অতিয়া মচু, নাপু মচু, মসিদা শংবান্নবা, অতিয়া, তুরেল, উমং অমসুং চীংজাউ লৈরি, পূম্মক্ ফজবা ওাক্তনি - খঙদবা অথুপ্পা কয়ানি, য়েংবদা পূক্কিং হ্নীংঙাইনি অমসুং পূম্মক্ অসিগী মরজ্জা, যাকায়রবা সিদ্ধার্থ মহাক্লা, মশা মরোমদোম লম্বী চংপা হৌরক্কমই। পূম্মক্ অসি - অশংবা অমসুং নাপুমচু, তুরেল অমসুং উমং সিদ্ধার্থগী মীংমাঙ্দা ইহান হানবা ওইনা মরী-মরী থোরকপা হৌরক্কমই।

ঐ অসি কয়াগী মতীক্ না তাথীবা অমসুং অপঙ্‌বা অমা হায়বদু
ওইরুরবনো, সিদ্ধার্থনা খল্লকই খোঙলৈ থুনা চৎনা চৎনা।

কনাগুন্না মীশক্ অমনা মহাক্‌না পানীংবা অমা পাবা মতমদা,
মদুদা যাওরিবা রাহৈ, কোমা সেমিকোলোন অদুবু খ্‌ক্‌ তুৰ্‌ক্‌চবা তৌরুদে,
মদুবু কান্দবনি, মাযানি খল্লদে; মহাক্‌ অদুনা লৌইদিবা ফাওবা অদুম পাই
অমসুং রাহৈ খ্‌দিংমক্‌ অদুবু নুংশি। তৌইগুন্‌সুং সংসারগী লাইরিক্‌ অমসুং
ঐ ইশাগী লাইরিক্‌ অসিবু পানীংলিবা ঐহাক্‌না লাইরিক্‌ ময়েক্‌শিং অমসুং
মসিদা যাওরিবা খ্‌দমশিং অসিবু তুৰ্‌ক্‌চবা ওইনা লৌরে। ঐনা সংসার অসিবু
মপানথোঙগী শক্তমনি অমসুং মাযানি হায়রে। ঐনা ইশাগী মীং অমসুং
লৈয়েং অসিবু শোয়দনা পাল্লকপনি হায়না লৌরে। হৌজিক্‌ প্‌মুমক্‌ অসি
নাথে শেংলে; ঐ মীকপ থোক্‌লে। ঐ তশেংনা মীকপ্‌ থোক্‌লে অমসুং
গুসিতমক্‌ প্‌মুনৌ-নৌবা মপোক্‌ অমা ফংজরে।

অদুবু রাখল ময়াম অসিনা সিদ্ধার্থগী মপৃক্‌লিংদা মথং মথং
ফাওরকপগা লোয়ননা, লিন অমনা লম্বীদা ফৈগাক্‌-ফৈনা থৎলম্বদৌনা,
খঙহৌদুনা মহাক্‌না খংলেপ লেপ্লমই।

অদুদগী খঙহৌদনা অসিমসু মঙোন্দা ময়েক্‌ শেংনা ফাওরক্‌মই :
তশেংনমক্‌ যাকায়রবা অমসুং নৌনা অমুক্‌ পোক্‌লবা মীশক্‌ অমা ওইরগসু,
মহাক্‌কী পুল্লি অসি প্‌মুনৌ-নৌনা মকোক্তগী অমুক্‌ হয়া হৌগৎপা তাই।

যাকায়রবা অমসুং মশাগী ওইবা লম্বী থিজবা হৌরক্‌লবা মীশক্‌
অমা ওইনা মহাক্‌না জেতাবনগী উমং, মীথোই মীহেল্লবা মহাক্‌ অদুগী উমং
থাদোরকপা অযুক্‌ অদুদা, মহাক্‌না খনখিবা রাখলদি, অমসুং মদু মশানা
খনফমসু থোকপনি, চহি কয়া অসিমা সন্যাসী ওইরুরবা তুংদা মাগী ময়ুমদা
অমসুং মাগী মপাবুংগী মনাক্‌তা হনগে হায়বসিনি।

অদুবু হৌজিক্‌ মহাক্‌না মমাঙদা লিন অমনা ফৈগাক্‌ ফৈনা থৎলুনা
লৈবগুম্‌ লম্বীদা চপ লেপুনা লৈবা মীকপ্‌ অদুদা রাখল অসিমসু মঙোন্দা

ফাওরক্কমই : ঐ হান্না ওইরন্বা মীশক্ অদু অমুক হন্বা ওইদ্রে, ঐ সন্যাসী অমা ওইদ্রে, পুরোহিত অমা ওইদ্রে, ব্রাহ্মন অমা ওইদ্রে। অদুদি ঐনা যুমদা হল্লগা ঐগী ইপাগা করি তৌগদৌরিবা ? লাইরিক তমগদ্রা ? যজ্ঞ যাওগদ্রা ? ধ্যান তৌবা মখা চথগদ্রা ? পৃন্মমক্ অসি লোইনা থাদোক্কবনি হৌজিক্তি ঐহাক।

সিদ্ধার্থনা চপ যুংনা ওহাক্ লেপ্লমই অমসুং খঙহৌদনা মশাদা উনদৌনা খঙইং-ইংবা অমা ফাওরক্কমই - মহাক্ অসি কয়াদা নাইতোম তারবা মীশক অমা ওইহৌরবা হায়বসি খল্লুবদা, পীক্কবা জীব মচা অমা, উচেক নত্রগা থেব অমগুম্বা নুংদা থক্-থক্ নীক্কমই। মহাক্ চহি কয়া যুমলিংদবা অমা ওইরুরে অদুবু কৈদৌঙৈদসু মপৃক্কিংদা অসুম্বা থক্ ফাওখিদি। হৌজিক্তি ফাওবা হৌরক্কে। অসিগী মমাঙদদি, মহাক্কা অকনবা তপস্যা তৌদুনা লৈরল্লবসু, মহাক্ মাগী মপাগী মচা ওইরমই অরাংবা থাক্কী ব্রাহ্মন অমা ওইরমই, ধর্ম লৈবা মীশক্ অমা ওইরমই। অদুবু হৌজিক্তি মহাক্ শুপ্লগী সিদ্ধার্থ যাকায়রবা মীশক্ অদুখজ্ঞা ওইহৌরে : অদু নত্তবা অতৈ অমত্তা ওইদ্রে। মহাক্কা স্বর শাংনা হোল্লমই অমসুং মশাদু ওহাক্তং থক্ থক্ নীক্কমই। মামুক্ তোল্লবা কনা লৈজদবা, নাইতোম তাবা মীশক্ অমমুক লৈরল্লরোই। মহাক্ শাগৈ-জাং অচৌবদা পোকপা অচৌ-অশাং নত্তে, খুংহৈবগী কাঙলুপ অমদা তিনদুনা মখোয়না লেল্লিবা পুন্সি অমসুং মখোয়না ঙাঙনবা রাইহে-রাতা অদু ঙাঙদুনা মখোয়দা শাইদাংফম ওইত্রবা শিন্মী অমসু নত্তে। মহাক্ ব্রাহ্মন অমগী চপ চাবা পুন্সি লেনবা ব্রাহ্মন নত্তে; সামানশিংগী মরক্তা তিল্লবা সন্যাসী নত্তে। উমংদা চঙদুনা মী অমত্তগা তিল্লদনা লাইনীংলিবা যোগী অদু ফাওবা মথল্লতা তোঙান নায়েতোম লৈতে; মীওয় কাঙলুপ অমগী শরক্ক অমা ওইরিবনি। গোবিন্দসু লম্বোইবা অমা ওইত্রে অমসুং মাগুম্বা লম্বোইবা কয়ানা মাগী মচীন-মনাও শক্কি, চপ মান্ননা শাইজোনবা ফীজোল শেংলি, মানা থাজবা মাগী ধর্ম, রাঙাঙ শাঙাঙ চপ মান্নে। তৌইগুম্বসুং সিদ্ধার্থ মহাক্তি কদায়, কদায়দনো তিনগদৌবা, করিদনো মহাক্কা যাওরিবসি? কনাগী পুন্সিগী ফিদমনো

মহাক্সা তমগদবা ? কনাগী মরোলনো মানা লোনগদবা ? অতিয়াদা থোল্লিবা থরানমিচাক্কুম মথস্তা চপ লেপুনা লৈরিঙৈ; মাগী অকোয়বদা উরিবা সংসার অসিনা নীংখায়দুনা কীহ্নরক্কুবা মতম অসিদা হায়ঙমদবা নীংবা কায়বা অমা ফাওরমই; অদুবু মহৌশাদগী হেনবা মশাগী চপ চাবা ফিরেপ অমদি মশাদা ফাওরক্কুমই। মদুনা মহাক্সী যাকায়রকপগী অরোইবা মশা নীকপনি, চাবোকপগী অরোইবা নাউয়েক্কি। থীন্দনা মহাক্সা খোঙলৈ থুনা অমসুং ঙাইঙমদনা অমুক মখাতানা চংপা হৌরক্কুমই - ময়ুম মায়গৈ পাংলকপা নত্তে, অমুক হুয়া মপাগী মনাক্তা নত্তে। অমুক মায় ওল্লক্কদবা লৈত্রে।



অনিশ্চয়া শরক

কমলা

সিদ্ধার্থনা মানা চংলক্লিবা লম্বীদা থাংলিবা খোঙ্কাপ খৃদিংগী
করিনো অনৌবা পোৎশক খরদি খঙবা ওল্লমই । মরমদি সংসার অসি
অনৌবা শক্তম অমা ওল্লমই অমসুং মদুনা মহাকী মপৃক্লিং মকা লাল্লমই ।
মহাক্লা উরমই - নুমিৎনা উমংদসু চীংদোন্দগীসু থোক্ককপা অমসুং কোনা
পান্বীনা পরেং শানা হৌরিবা তাল্লবা সমুদ্র খোঙবান্দা তাখিবদু । অহিংগী
মতমদা মহাক্লা, থরানমিচাক্ অমসুং থাঙ্গোল মানবা থাজনা সমুদ্রদা তাউদুনা
লৈবা হিগুম অহাঙবা অতিয়াদা তাউদুনা লৈবদু উরমই । মহাক্লা উরমই -
উ পান্বী ময়াম, থরানমিচাক্, শা-ঙাশিং, লৈচিন, চুমথাঙ, নৃংজাউ, নাপী-
শীংবী, লৈরাং মখল-মখল, তুরেল অমসুং চীংদগী চেস্তুরকপা ঈফুং, অযুকী
মতমদা নাপী মতোন্দা লীক্লানা লংলিবা, অথাপ্পদা উরিবা অতিয়া মচু
হাইরপ চঙ্‌বা চীংজাউ; পোন্‌বী-চেস্তাশিংনা ঈশৈ শক্লি, খোইমুশিংনা ঙুং-
ঙুং ঙংলি, লৌবুকী ফৌনা মরক্তা নামিবা নুংশিংনা কাইদা-কাইদা হুন্নি ।
মখল-মচু কয়ানা লৈতেংলদুনা অমসুং শক্কোন লীশিং পুরবা কয়া অসি
মহৌশাদগীসু অদুম লৈরক্লিবনি । নুমিৎ-থা অনিমক্ হান্নদগী অদুম থোজুনা
লাক্লিবনি; তুরেলশিংসু মতম চুপ্পদা অদুম চেন্দুনা লাকখি; খোইমুশিংসু
অদুম ঙুংই; তৌইগুম্বসুং পুম্মমক্ অসি মমাঙঙৈগী মতমদদি সিদ্ধার্থগী
মফমদা অর্থ অমত্তা যাওরমদে মরমদি পুম্মমক্ অসি মীংমাঙদা মিকুপ অমত্তং

উবা মায়াগী ফীজংনি; থাজদবা মীৎয়েংনা য়েংথি, খল্লুবদা কান্দদবা পোৎনি
 হুঞ্জেকপা ঙাক্তা ওইরমই মরমদি পূম্মক্ অসি অশেংবা অমত্তা নত্তে মরমদি
 অশেংবা পোৎশক্তি ঐথোয়গী মীৎনা উরিবা অসিগী অসোম রাংমদা
 লৈবনি। অদুবু হৌজিক্তি মাগী মমিৎ অদুনা সোম রাংমদা য়েংদুনা লৈরি;
 মীৎনা উবা ফংবা অদু মহাক্সা উরমই অমসুং মশক্ খঙবা ওল্লমই অমসুং
 সংসার অসিদা মহাক্সী খুদা কদায়দনো থিরমই। মহাক্সা অশেংবা শক্তম
 অদু থিরমদে, মাগী পান্দমদি তোঙানবা মায়গৈ অমরোমদা নত্তে। সংসার
 অসি মনুং হুঞ্জিলা অমুক থিজিনবা তৌদনা, যান্না চম্বা, অদুকী মতীক্
 অঙাং মচা অমগী মীৎয়েংনা য়েংলবদি সংসার অসি নীংথিজৈ। থা অমসুং
 থরানমিচাকশিং অসি ফজৈ, চীংদগী চেহ্নরকপা লোক্, সমুদ্র মপান, উমং
 অমসুং নৃংজাউ, হামেং অমসুং কোবী-তীল, লৈ অমসুং কুরাক - পূম্মক্
 লোইনা ফজবা ঙাক্তনি হৌজিকমক্ হকথেংনরিবা পোৎশিং অসিদা
 থাজদবা অমত্তা যাওদনা অঙাংমচা অমগুম, যাকায়রবা অমগুম
 হকথেংননা উরিবা পোৎশিং অসিগী মরমদা রাখল তৌদুনা লৈবা অসি
 অসুকী মতীক্ ফজৈ অমসুং অপেনবা পোকই। করিগুম্বা মফম অমদা নুমিৎকী
 মৈশানা চাকপমথৈ শারি, অতোপ্পা মফম অমদনা উমংগী উরুম লাংলি,
 করিগুম্বা মফমদনা মাইরেন অমসুং লফোই পাল্লি। অমুক অমসুং নুমিদাংগী
 মতম তেল্লমই - লন-থুম্বা চোন্না যাওরবা জহাজ অমগী পাল মখাদা, থরায়
 নুংঙাইনা - পাল অমগী মতোগুম্বা অমসুং পূংজা খুদিং হৌথিবা খঙহৌদে।
 উমং মনুংদা উগী অরাংবা উশাদা তোংদুনা যাক্সা অমসুং ঙাইঙমদবা খোঞ্জেলদা
 খোংলিবা য়োংগী শঙ্গু অমা সিদ্ধার্থনা উরমই। যাও লাবা অমনা অমোম অমবু
 লোয়তান্নবা অমসুং পাদোংনবদু উরমই। ফৌ হৌবা পাং অমদা, পাইক্
 (Pike) অমনা নুমিদাংরাইরম মপূক্ লান্দুনা ঙা মচা ময়াম তান্নবদু মহাক্সা
 উরমই। মদুদা মচু ফজরবা ঙা শঙ্গু অমনা লংত্রিক-লংত্রিক লংনা কায়দুনা
 চেন্নবদু উররমই। ময়াই কারবা তান্নরিবা ঙা অদুনা খোঙ্লে থুনা চাইখাইরকপা
 ঙ্গিশিং অদুনা মহাক্সী মপাঙ্গল অমসুং অপান্না খৌরাংবদুগী মমি তারি।

১। ‘পাইক’ হায়বা ঙাসি মণিপুরদা লৈত্তে। মরম অসিনা পাইক্ হায়না সুম থমজরে।

পৃথ্বমক অসি মহৌশাদগীসু অদুস্মক্ লৈরক্লবনি তৌইগুস্বসুং মহাক্লা কৈদৌঙৈদসু উখিদি, মহাক মশা যাওদে। হৌজিক্তি মহাক মশামক্ লৈরে অমসুং মদুগী শরুক অমা ওইরে। মহাক মশাগী মমিৎমক্লা মঙাল অমসুং অমস্বা উরে; মাগী রাখলগী মতেংনা থা থরানমিচাক্ থোক্লি হায়বা খঙবা ওল্লে।

জেতাবনদা থেংনখিবা পৃথ্বমক্ লস্বী চংনা চংনা সিদ্ধার্থনা নীংশীংলক্ই - শেংলবা বুদ্ধদগী মহাক্লা তাখিবা পাউতাকশিং, গোবিন্দগা কায়নবা অমসুং অথোইবা মহাক্ অদুগা শানখিবা রারীশিং। মহাক্লা অথোইবা মহাক্ অদুদা ঙাঙখিবা রাইহে খুদিংমক্ অমত্তা চিখদনা নীংশিংলি অমসুং মহাক্ মশামক্লা মুন্না খঙদবা পোৎ কয়া অমা হায়থ্রে হায়বসি খঙলকপদা মথন্তা ঙক্‌পা ফাওরমই। মহাক্লা বুদ্ধদা হায়খিবদো - বুদ্ধগী জ্ঞান অমসুং অথুপ্পা রহস্য অসিদি মী অমদা তস্বিবা যাদে, রাইহেনা মদুবু ফোংদোকপা ওইথোক্তে, মীবু খঙহন্নবা হোৎনবসু যাবা পোৎশক নত্তে - মহাক্ মশামত্তা মহাক্কী যাকায়রবা মিকুপ অমদা নোংমা ফাওরকখিবনি; মদুতবু খঙগে হায়বগী মহাক্লা মখোঙ থাংদোরক্লবনি অমসুং হৌজিক্ মশাদা ফাওবা হৌরক্লমই। মহাক্ মশা মথন্তনা হোৎনজদুনা খঙনবা হোৎনগদবনি। মহাক্লা মতম কুইনগী মমাঙদগী খঙদুনা লাকখি - মশামক্ অসি আত্মানি, ব্রহ্মগুন্না অমাঙ্ অতা লৈতবনি তৌইগুস্বসুং মহাক্লা কৈদৌনুংদসু ‘ঐ’ হায়বদু মশামক্লি হায়বা তশেংনা খঙবা ঙমখিদে মরমদি মহাক্লা পোৎশক্ অদু রাখলগী লাংদা ফাজিন্দুনা থস্বা পামখি। হকচাং পোলাং অসিমক্তি ‘ঐ’ হায়বদু নত্তে, নত্রগা ইন্দ্রিগী শান্নফম, নত্রগা রাখলগী, নত্রগা ভাব তাবা নত্রগা হোৎনবদগী ফংলকপা কলা বিদ্যাগী জ্ঞান অমসুং মশানা হান্না লৈজরল্লবা রাখলগী অনৌবা রাখল্লোন পুথোরকপা - পৃথ্বমক্ অসি অমত্তা নত্তে।

রাখলগী সংসার অসি হৌজিক্ ফাওবা নাকল অসোমদা লৈরি অমসুং ‘ঐ’ হায়বগী রাখল পৃস্বা মাঙহনবনা পন্সুংফম যৌবা ওইথোক্তে,

অহোয়নদুম রাখলশিংদু মচীঞ্জাক হনবংগুম থোকহল্লি। রাখল অমসুং ইন্দ্রিশিংসি অফবা পোৎ ঙাক্তনি; অনিসিগী মরুমদা অরোইবা ব্রাহ্মোক অদু ফুমদুনা লৈরি, অনিমকপু তাবনা মথোয়গা লোয়ননা লৈমিল্লবনা কা হেন্না তুচ্চবসু তৌদনা নত্রগা হেন্না ব্রাংনসু থল্লুদনা - অফবা ওইগনি। নুংগী খোঞ্জেল অদুনা হায়রকপা অদুতমক্ মহাক্লা পাঙ্থোক্কনি, লম্বীদা অমুক্ পনবা তৌরোই, খোঞ্জেল অদুনা হায়রকপা মতুং ইন্না তৌগনি। মঙাল ফাওরকপা স্বায়দগী মমল য়াল্লবা মিকুপ অদুদা গৌতমনা করি মরমগী খোংনাং পান্ধী অদুগী মখাদা ফমখিবগে ? মহাক্লা খোঞ্জেল অমা তাখি - মাগী থমোইদা খোঞ্জেল অমা - মদুমক্লা মহাকপু উখাদা ফমদুনা অচুম্বা অদু থিয়ু হায়না ইনশিল্লকখি। অমসুং মহাক্লা মশাদা মথন্তা চৈনাখোল পীবা যঙ্ত তৌবা, ইরুজবা, লাইশোন শোনবা, চাবা নত্রগা থক্‌পা, তুম্বা নত্রগা মঙ্‌ মঙ্‌বা তৌখিদে; নুংগী খোঞ্জেল অদুনা হৌদারকপা অদুতা তৌখিবনি। গৌতমনা মপালগী খোঞ্জেলবু হৌওইদনা, নুংদগী লাউরকপা খোঞ্জেল অদুনা হায়রকপা মতুংইন্না চখখিবনি।

হি হোনবা অমগী চরুগী খাংপোক অমদা অহিং তুল্লিঙৈদা, সিদ্ধার্থনা মঙ্‌ অমা মঙ্‌লমই। মঙ্‌ অদুদা গোবিন্দনা লম্বোইবগী নাপু মচুগী ফীজোল অদু শেংলদুনা লেপ্লমই। গোবিন্দগী মাযথোংদা অরাবগী মমি তারি অমসুং মহাক্লা মঙোন্দা হংলমই, ‘নঙ্‌না ঐবু থাদোজুনা করিগী চৎখিবনো’ ? মদু তাবদা মহাক্লা গোবিন্দদা কোনশিল্লমই, মখুংনা মাবু কোল্লগা, মাগী মথবাক্তা কোল্লগা চুপ্পা মতমদদি মহাক অদু গোবিন্দ ওইরক্‌, নুপী অমা ওল্লক্‌ অমসুং নুপীগী জোন-জোন লাওনা শেংলিবা ফি মনুংদগী নুপীগী চাউরবা খোল্লাং অমা থিন্দোরক্কমই অমসুং সিদ্ধার্থনা হিপথরগা খোল্লাংদুদগী খোয়থুম্বরবা ময়াই কল্লবা অমতদু থক্কমই। মদুগী মহাউদি নুপীনি অমসুং নুপানি; নুমিৎনি উমংনি, শানি অমসুং লৈরাংনি, উহৈ খুদিংমক্কী মহাউনি, নুংঙাইবা পুম্বমক্কী শক্তমনি। মদু থক্কবদা ময়াই কারক্কমই। সিদ্ধার্থনা মীকপ থোরকপা মতমদা, ব্রাউথাংনরবা তুরেলগী তনিক তনিকপা মঙাল অদুনা খাংপোকশং অদুগী থোঙ্‌জীল লান্না

চংখিরংলৈ অমসুং মকুগী লাক্সা লাক্সা খোংলকপা খোঞ্জেল অমনা উমং অদু পূমনি নিল্লমই।

নোঙাল্লকপদা, সিদ্ধার্থনা মাবু থম্বিরিবা য়ুম্বু হি থাঙ্বা নীপা অদুদা মহাকপু তুরেল অদু খর লাহোকপীযু হায়জরমই। ‘য়াম ফগনি’, হিরানবা নীপা অদুনা খুল্লকই, ‘মসি ওস্তোকা ফজত্বা তুরেলনি। মহাক্সা ঙাঙবসি ঐনা তোয়না তাই, মসিবু মুন্না থরায় যাওনা য়েংই, মতমলৈবাখিবিজ্ঞা মঙোন্দগী করিনো পাড়া খরদি তমই। মী অমনা তুরেলদগী তল্লীংঙাই য়াম্মা লৈ’।

‘থাগৎচরি, পূকফবা ইবুংঙো’, রাংমা লাল্লদুনা কংফান কারবা মতমদা সিদ্ধার্থনা হায়রকই। ‘রারৌবা যাদে ঐদি নঙোন্দা পীনীংঙাই খুদোলপোৎ নত্রগা শেলসু অমত্তা যাওদে। ঐদি ব্রাহ্মন মচা য়ুমলিংদবা সামান অমনি’। ‘মদুদি ঐনা হেক উবদা খঙেঙ’, হিরানবা অদুনা খুল্লকই, ‘মরম অদুনা ঐনা নঙোন্দগী খুদোলপোৎ নত্রগা শেল ফংগনি হায়না খক্ আশা তৌরুদে। মতম অমদা নঙনা ওল্লবা কালদা নোংমা ঐঙোন্দা পীযু’।

‘নঙনা হায়রিবসে শেংলেকো ?’, সিদ্ধার্থনা হরাওনা হায়রক্কমই। ‘তশেংবনি, মদুসু ঐহাক্সা তুরেল অসিদগী তম্বা পাড়ানি; পোৎ খুদিংমক্ অমুক্ হন্না হঞ্জিল্লক্কনি। সামান নঙসু, অমুক্ হল্লকখিনি। হৌজিভ্তি কায়নরসিকো, বিদায়, নঙগা শকখঙনবা অসিনা শেল পীবা শক্সা ওইরসনু। নঙনা ঈশ্বরগী মফমদা যজ্ঞ কংপা মতমদা ঐবু কাউবিগনু’।

মোমোন নোক্সরদুনা, মখোয় অনি কায়নরমই ; হিহোনবা নূপা অদুনা হরাউ হরাউ মরুপ অমগুম তৌবা অদুদা সিদ্ধার্থনা য়াম্মা পেল্লমই। মহাক্সা মোমোন তৌরদুনা খল্লকই মহাক অসি (হিরানবা অসি) গোবিন্দদৌনা তৌই। ঐনা লম্বীদা থেংনবা মীপূম খুদিংমক্ লৌইনা গোবিন্দগা মানৈ। পূম্মক তৌবিমল খঙ্ই, পূম্মক্সা ঐগা মরুপ ওইনীংই, হায়জরুবা মথৈ য়াবিরকই, থৌইনা অমুক্ খল্লবা তৌদে। মীশিং অসি লৌইনমক্ অঙাংদা অঙাংনি’।

নুমিৎ যুংলকপা মতমদা মহাক্কা খুল অমা ফাওদুনা চংলমই। ফক্কাং লৈখোমনা রাইতৈবা খাংপোকশং অমগী মমাঙ্গা চঙ্ত্রিবা লৈরক্ অমদা অঙাংমচা ময়াম জগেই শাদুনা লৈরমই। মখোয়না মাইরেন মরুগা থরোইগনা শান্নরমই। মখোয় মশেল লাউনৈ, অমগা অমগা মুন্নৈ অদুবু মখোয়না মমাঙ্গৈদা অমুক্তা উখিদিবা সামান অমা লাকপদা কিদুনা কায়দুনা চেন্নখিরমই। খুল অদুগী মতোন্দা, লম্বী অদু তুরেলমচা অমা পাংনা চংত্রি অমসুং তুরেলমচা অদুগী তোব্বান্দা মথোক কারকপী নৃপীমচা অমা ফমদুনা ফি শুরমই। সিদ্ধার্থনা তরান্না অমসুং যান্না নোল্লুকপা রাইনৈ কৌবা মতমদা, মোমোন নোল্লদুনা মঙক্ হাইগৎলগা নৃপীমচা অদুনা মঙোন্দা য়েংলমই অমসুং মহাক্কী মমিৎকী অঙৌবা শরুক অদুগী অরংবদু উরমই। মহাক্কা, তীর্থ যাত্রী খুদিংমক্কী হৌনবী, নৃপীমচা অদুদা আশীর্বাদ পীরমই।

লমচংপা তীর্থ যাত্রীশিংগী হৌনবী মতো, বড় অমা পীরদুনা, লম্বী অসিবু সহর অচৌবা অদু যৌগদবা কয়া যান্না রাংলিবগে হংলমই। মদু তাবদা নৃপীমচা অদু হৌগৎলমই অমসুং মাগী মনাক্তা চঙ্গীল্লক্‌লমই; নৃপী মচাদুগী মায়থোংদা মাগী মহি চেন্নবা মচিনবান অদুনা যান্না পৃক্লিং শুমহংপা মওন্দা লংনা ঙাল্লমই। মখোয়নি ইচম চম্বা রাচোই অমা অনি ঙাঙনরমই; হংই, মহাক্ চাক্ চারব্রা হায়না অদুগা সামানশিং অসিদি উমংদা মথন মথন্তা তুমই হায়, মখোয়গী মনাক্তা নৃপীগা লৈমিন্‌ব বাদে হায়বসি চুম্বা হংলমই। অদুগী তুংদা নৃপী অদুনা মাগী মখোঙ্ ওই মথন্তা য়েংনা নেংলগা মঙোন্দা ইঞ্জিং অমা পীরমই - ধম্মগী লাইরিকশিংদা উ কাবা হায়বা ফিরেপ অদুগী মওন্দা - নৃপী অমনা মশাদা কামগী ঈরাং হৌরক্তুনা শম্মনীংবদা নুপাদা ঈঞ্জিং পীবগুম।

সিদ্ধার্থগী মশাদা চেল্লিবা ঈ অদু মৈ হৌরমই অমসুং মিকুপ অদুদা মানা মঙখিবা মঙ্ অদু অমুকহন্বা মশক্ শেংনা উরক্কমই। নৃপী অদুগী মনাক্তা চঙ্গীল্লগা হাইরপ নোহুরগা মহাক্কী ঙাঙ্‌লৈনবা খোমজীন অদু চুপ্লমই।

মানা মমায় লোংখৎলকপদা উরে-নূপী অদুগী মোমোন তৌবা খৌরাংবনা থল্লবা মায়থোংদু অমসুং মাগী হায়ফেং উইশিল্লবা মমিং অনি অদুনা অপাস্বনা থুমহত্তুনা পীরো হায়জবদো।

সিদ্ধার্থসু অপাস্বদু মশাদা ফাওরমই অমসুং হকতিল্পবগী মশাদু ঈরাং হৌরমই তৌইগুস্বসুং পুন্সিদা মহাক্লা কৈদৌনুংদা নুপী হায়বসি অমুজ্ঞা শম্মদ্রিবা মরম্মা, মাগী মখুং অনি অদুনদি নুপী অদুবু লাভুনা চিংশিল্লীংলগসু, ওহাক্তং খঞ্জানরমই। মিকুপ অদুদা মহাক্লা মাগী নুংগী খোঞ্জেল তারকই অমসুং খোঞ্জেল অদুনা লাউরকই “তৌগনু”। মদুদগীদি মথোক কারকপী নুপীমচা অদুগী মোমোনবা মায়থোংদা তারম্মা শুমহৎলাইগী শক্তম পৃম্মা খঙহৌদনা মাঙখিরমই, শুপ্লগী কাম্মনা ময়াই কারবী মথোক কারকপী নুপী অমগী খৌরাংবা মীংয়েংনা হুদুনা লোনা য়েংলকপা শক্তম অদুতমক্ ওয়হৌরে। মহাক্লা মাগী মখজাই অদু তপ্পা নানবিরমই অমসুং নীংবা কায়রবী নুপী অদু নাথৈরগা খোঙলৈ থুনা রাগী উনুংদা চঙ্খিদুনা অদুম মমি শামখরে। নুমিং তাদ্রিঙৈদা মহাক্লা সহর অচৌবা অমদা থুংলমই অমসুং মহাক রাখল যাম্মা নুংঙাইরমই মরমদি মহাক মী মরত্তা লৈনীংবা ফাওরমই। মতম শাংনা মহাক্লা উমংদা পুন্সি লেল্লকলে অমসুং হৌখিবা অহিংদা হিরানবা নুপা অদুগী চরুগী খাংপোক্ মনুংদা তৃম্মা অদুনা মতম কুইনগী তুংদা যুম অমগী মনুংদা তৃম্মা ফংবা অহানবনি।

সহরগী রাংমদা শম্মল খাদবা নীংখীরবা বন অমগী মানজা কোয়না চংপা যুমলিংদবা নুপা অসিনা মকোজ্ঞা থুমোক পুরদুনা চংপা নুপী নুপা পরেং অমা ওক্লরমই। ময়ামদুগী ময়াইদা নীংখীনা লৈতেংলবা মী মরিনা পুবা দোলাই অমদা শক্ নাইবী নুপী অমা অঙাঙবা মোম্পাক্ অমগী মথক্তা, মচু শঙ্লবা ফীজং অমগী মখাদা ফম্মলি। সিদ্ধার্থনা উমং অদুগী চঙ্ফমদা লেপুনা য়েংলমই প্রোসেসন্ অদু, মীনাই নুপাশিং অদু, মীনাই নুপীশিং অমসুং থুমোকশিংদু। মহাক্লা দোলাই অদু অমসুং মদুগী মনুংদা ফল্লিবী ভদ্রমহিলা অদুবু য়েংলমই। রাংনা পুনখৎলবা মাগী শম্মল অদুগী

মখাদা মহাক্সা উরমই - লংলবা, খোয়থুম্বরবা অমসুং শিংলবা মায়থোং অমা, খায়বদা ঙায়রিবা হৈবোং মচু মাল্লবা তঙাংবা মহাক্সী মচীনবান, নীংথীনা য়েক্সবা মীশুম্বা পীশুম, মুশুক্-মুবা শিংলবা অমসুং মনুং ফাওনা উবা ঙম্বা মাগী মমিংশিং অমসুং অশংবা মচু অমসুং সনানা লৈতেংলবা মহাক্সী অচোনবা ফীজোল অদুদগী থিন্দোরকপা লংলবা চেংলবা মঙকশম অদু নুপী অদুগী মখুংকী খুদাংদা সনাগী খৃজি শিরদুনা - খুং অদু য়াম্মা নাল্লি অমসুং তাশিল্লি, শাংই অমসুং তনাপ তনাল্লী।

সিদ্ধার্থনা নুপী অদুগী মশক্ কয়াগী মতীক্ ফজবগে হায়বদু উরমই অমসুং মপৃক্লিংদা হায়নীংঙাই লৈতনা নুংঙাইবা ফাওরমই। দোলাই অদুনা লাকপনা মাগী মনাক্ নকশীল্লকপা মতমদা মহাক্সা মকোক্ নোন্না খুরুল্লমই অমসুং মহাক্সা মঙক্ অদু অমুক্ হাইগৎভুনা য়েংলমই - নীংথীরবা লংলবা মায়থোং অমসুং শিংলবা কোন্তক্ তাবা মহাক্সী মমিং অনিদুদা অমসুং পরফ্যাম অমগী নুংশিরবা মনম ফাওরল্লমই, করি মনমনো মহাক্ খঙলমদে।

নীংথিরবী নুপী অদুনা মঙক্ হাইফেং নোল্লমই অমসুং মোমোন তৌরমই, অদুগী তুংদা মনাই মশল ময়াম অদুনা মতুং ইল্লগা বন অদুগী মনুংদা চঙখিবদগী মশক্ উবা ফংখিদে।

অদুদদি, সিদ্ধার্থনা খল্লি, ঐনা সহর অসিদা থুংলবসি ওহোন্না লাইবক ফবা ফেনফম অমা হায়বদু ওইরে। উমং অদুদা থীন্দনা চঙনীংবগী ইথিল অমা মঙোন্দা ফাওরমই অদুবু মহাক্সা রাখল তৌরকই, মরমদি মহাক্সা খংনীং - নীংশিংলকই - উমংগী থোঙ্গান্দা মহাক্সা লেপুনা লৈরিঙৈদা মীনাই নূপা নূপীশিং অদুনা অসুক্ষী মতীক্ তুচ্চচনা, অসুক্ষী মতীক্ চিংননা অমসুং কান্দদবা মীরেম অমনি হায়বা মতাগুম য়েংলম্বা মীংয়েংদু।

মানা খল্লকই - হৌজিক্ ফাওবা ঐ সামান অমা ওইরি, সন্যাসী অমনি অমসুং চাকনিবা অমনি। ঐহাক ঐনা ওইরিবা ফীভম অসি অমুক হন্না ওইদুনা লৈবা ঙল্লরোই। ঐগী ফীভম মতা অসিদা ঐনা বন মনুংসিদা চঙবা য়ারোই। অসি হায়রগা মহাক্সা নোল্লমই।

মহাক্ষা ইহান-হান্না থেংনবা মী অমদা মহাক্ষা উমং অদু অমসুং নৃপী অদুগী মমিং হংলমই অমসুং মহাক্ষা অদু শকনাইরবী বেশ্যা^১ কমলাগীনি অমসুং উমং অদুতা নত্তনা সহরদা মহাক্ষী যুম অমসু লৈরি হায়বা খঙলমই। অদুগী তুংদা মহাক্ষা সহর মনুংদা চঙলমই। মাগী পান্দম শুপুগী অমখক্তনি। মদু ফংনবা, মহাক্ষা সহর অদু থুংনা চত্তুনা য়েংলমই লৈরক-কোন্সাং ফাওদুনা অমসুং লম্বী সোরোক অচৌবদা, মফম কয়াদা চপ্ লেপুনা লৈরমই অমসুং তুরেলগী নুংনা চনবা সিডি মথক্তা ফমদুনা অমুক পোখারমই।

নুমিদাং রাইরম ওইরকপদা - নুংশা লাংদনবা ফি মচেং অমা খনগংলগা থবক শুদুনা লৈরিবা হাজাম অমগীদা শুমীলবা নুপা অমগা মরুপ শান্নরমই। বিষ্ণু মন্দিরদা লাইশোনগী মতমদা অমুক হান্না মহাক্ষা মাগা থেংনরমই অমসুং মঙোন্দা বিষ্ণু অমসুং লক্ষ্মীগী বারী-শীংবুন কয়া লীবীরমই। অহিংগী মতমদা মহাক্ষা তুরেলদা থাঙলিবা হি মনুংদা তুল্লমই অমসুং অযুক ওস্তা দুকান অদুদা শম ককপা মী অতৈ লাক্তিঙৈদা, হাজাম মচা অদুদা মাগী মকোই অদু কোকথোকহল্লমই। মহাকনা মাগী মশম অদুসু থাউ মনম নুংশিবা তৈদুনা নীংখীনা শমজেং হাত্তোকহল্লমই। অদুদগী মহাক্ষা তুরেলদা ইরুজবা চংলমই।

নীংখীরবী কমলানা নুমিংয়ুংবা মতুং হাইরপ থেঙ্থরকপদা দোলাই থক্তা তোংদুনা মহাক্ষী কুঞ্জবন যৌশিল্লকপা মতমদা, সিদ্ধার্থনা চঙফম অদুদা লেপুনা লৈরমই। মহাক্ষা মকোই নোল্লমই অমসুং বেশ্যা অদুনা মহাকপু তরান্না ওকপগী ঈঙ্গিং ফংলমই। পরেং শাংনা লাকইবা মীয়াম অদুগী মরক্তগী মমৈ ইথং-থংবা মীনাই অদু কৌথোন্ধগা হায়জরকই-ব্রাহ্মান মচা অমনা নঙ্গী নবেন্মা অদুদা রাইে খরদং হায়জগে হায়না অমুক্তা

১। লাইরিজ্ঞা ইরম্বদি Courtesan হায়বনি। Courtesan হায়বসি মৈতৈ সমাজদা অমসুং মৈতৈরোন্দা লৈতে। রাইে অসিগী অর্থদি অঙম-অথৌ, শেঞ্জাও পায়বা মী শিংতগা লোয়নবা অরাংবা থাকী ওক্তবী বেশ্যা হায়বনি। মরম অসিনা ঐনা বেশ্যা হায়না অদুমক থমজরে।

হায়বীর। ওহাক লৈরগা মীনাই অদু হুল্লকলমই, সিদ্ধার্থদা মাগী মতুং ইল্লকউ হায়রমই অমসুং ব্রা মচেং অমত্তা ঙাঙনদনা কমলাগী পোথানবা কা অদুদা থিনজিনবীরল্লগা মহাক্ চৎখিরমই।

‘নঙ নত্রা, ওরাং মপান্দা লেপ্তুনা এবু তরাল্লা ব্যবহার তৌবদু?’, কমলানা হংলমই।

‘মানি, এনা নঙবু ওরাং উই অমসুং নোল্লুকপা উৎচরমই’।

‘অদুবু ওরাংদি নঙ নকোই-নরাং অমসুং নশম শাংনা খাত্তুনা, নকোন্ অদুনা উফুল-উনাই ঙাত্তা ঙায়বা নত্রা’ ?

‘নঙদি যাল্লা মুন্না য়েংলন্নে, নঙনা লোইনা উরল্লে। নঙনা উশ্বে ব্রান্ধন মচা সিদ্ধার্থ, ময়ুম-মকৈ থাদোক্তুনা সামান ওইবা চৎলুরবা অমসুং চহি অহ্ম সামানসু ওইরুরবা। অদুবু হৌজিত্তি এহাক্ মদুগী লম্বী অদু থাদোক্তুল্লমলগা সহর অসিদা লাকপনি অমসুং সহর অসি যৌদ্রিঙৈদা এনা ইহান হান্না থেংনবা মীশক্স নহাকনি। হে কমলা, এনা নঙগী নফমদা ব্রাফম অসিমতং হায়জগে লাকপনি - সিদ্ধার্থনা মমায় লূকথদনা নূপী অমগা ব্রা ঙাংনখিবসি নঙনা অহানবনি। এ অমুক্ হান্না এগী মীং অসি লূকথররোই - শকহেনবী নূপী অমা উল্লবদা’।

কমলানা মোমোন নোল্লমই অমসুং ব্রাহোং মতুগী লুমাই অদু হুল্লমই অদুগা হায়রকই, ‘সিদ্ধার্থনা এঙোন্দা হায়গদবা ব্রাসি অদুনা লোইরব্রা?’ ‘এ মসিদং হায়জগে অমসুং নঙবু থাগৎচগে লাকপনি মরমদি নঙসে অসুঙ্কী মতীক্ নশক্ ফজৈ। অদুনা নঙনা ব্রারৌবিরোই হায়রবদি, কমলা নহাল্লা এগী মরুপ অমসুং এগী ওঝা ওইবীযু হায়জনীংই, মরমদি নঙনা মী পুম্মমত্তগী হেল্লিবা বিদ্যা অদুগী মরমদো এদি করিমত্তা খঙজদে’।

মদু তাবদা কমলানা খোঞ্জেল হৌনা নোল্লমই। ‘উমংদগী লাকপা সামান অমনা এগী ইফমদা লাক্তুনা এঙোন্দগী পাড়া তমগনি হায়বসি এনা অমুক্তসু থেংনরক্তি। মশম শাংনা খাকপা, ফিমন্ শেংপা সামান অমত্তনা

ঐগী ইনাক্তা লাকখিদি। নহা কয়ামরুম ঐঙোন্দা লাকই - ব্রাহ্মন মচাসু
য়াওই তৌইগুম্বসুং মথোয়দি ফজবা ফীজোল শেংলি, মমল যাস্তা খোঙউপ
তোংই, মথোয়গী মশমদু নুংশিবা থাউগী মনম নমই, মথোয়গী বেগতা পৈশা
য়াওরকই; নহাশিং অদুনা ঐঙোন্দা লাকপদি মতৌ অদুম্বনি, হে সামান’।

সিদ্ধার্থনা হায়রকই, ‘ঐ হৌজিক্তগী হৌনা নঙোন্দগী তম্বা
হৌরবনি। ওরাংসু ঐনা নঙোন্দগী পাড়া খরসু তল্লে। ঐনা ঐগী কোই
কোকথোকপা হৌরে, ঐ কোক্তা থাউ তৈরে, শমজেং হাংলে। পৃম্বমক্তগী
অথোইবী ইবেম্বা, ঐগী ইশাদা অরাংপা ঐনা তৌদবা পঙ্লে-লৈত্রে;
নীংথীবা ফীজোল, অফবা খোঙউপ অমসুং বেগতা পৈশা। সিদ্ধার্থদি কৈসু
লৈতবা পোং মচাশিং অসিদনী হেন্না লুবা থবক কয়া পাঙথোক্কে হায়না পান্দমলিবনি
অমসুং ঐ মইসু যাল্লে। ঐনা ওরাং পৃক্লিংদা লেপখিবা - নঙগা মরূপ
শান্নগে অমসুং নুংশিবগী নুংঙাইবা পৃম্বা নঙোন্দগী পাড়া তমগে - মদু
ফংনবা করিগী হোংনরৌইদৌরিবনো? নঙনা ঐ অসি যাস্তা ফবা ছাত্র
অমনি হায়বা খঙ্গনি, কমলা। ঐহাক্তি নঙনা তম্বীগদৌরিবশিং অদুদগী
হেন্না লুরবা কয়া তমদুনা লাক্বনি। মরম অসিনা মকোক্তি থাউ তৈরবা
অদুগা ফিদি লৈজদ্রিবা, খোঙউপ তোংদ্রিবা, পৈশা পায়দবা হৌজিক্
ওইরিবা সিদ্ধার্থ অসি নঙগীদমক্তদি মতীক্ মপা চাদে হায়বনি’।

কমলানা নোঙ্কুমই অমসুং হায়রকই, ‘চুমই রাংলি, মহাক অদু
হৌজিক ফাওবদি যৌগদবা থাক্ রাংলি। মহাক ফজবা ফীজোল
শেংকদবনি, খোঙউপ অফবা তোংগদবনি অমসুং মহাক্কী শেঙাউদা শেল
মরাঙ কায়না অমসুং কমলাগীদমক্তা খুদোলপোং। হৌজিক্তি খঙলব্রা
উমংদগী লাকপা সামান ? নঙ ভাব তারব্রা ?

‘ঐ ভাব মুন্না তারে’, সিদ্ধার্থনা খুম্বমই, ‘অসুক নীংথীরবী অমগী
মচীনবান্দগী ওংথোরকপশিং অসিবু ঐনা করিগী খঙলৌইদগে? নঙগী
নচীনবান অসিদি খায়বদা ওয়রিবা হৈবোংগা পাংখলনি, কমলা? ঐগী
চীনবান অসিসু তঙাং-তঙাংলদনা নঙোন্দগী তাদে-তদেকই অমসুং

নহাকী অদুগা লম্বা চপচাবনি হায়বসি নঙ খঙগনি। অদুবু অসিমদি হায়বু, নীংখীবী কমলা, নুংশিবা হায়বসিগী মরমদা নঙগী নফমদগী তমগনি হায়না লাকলিবা উমংদগী থোরকপা সামান অসি নঙ করিমত্তা কিদবরা' ?

‘করিগী কিগনি ঐনা সামান অমবু - বুদ্ধি যাওদবা অপঙবা, লম্ভই মরত্তগী লাকপা নুপী হায়বসিগী মরমদা মরীক্ অমত্তা খঙদবা মথোয়বু’।

‘আহ: সামানদি মপাঙ্গল কল্লি অমসুং মথোয়দা অকিবা লৈতে। মহাক্লা নঙগী নথক্তা নমজা নমথেকপা ওমই, শকহেনবী, নঙগী নরল নথুম পৃস্থা লুট তৌবা ওমই, মহাক্লা নঙেন্দা চৈনাখোল পীবা ওমই’।

‘নভে, সামান, ঐ কিদে। কনাগুস্তা সামান অমা নত্রগা ব্রাহ্মন অমনা মাগী জ্ঞান, মিনুংশি খঙবা অমসুং মনুং হুঞ্জিনা রাখল খনবগী শক্তি অদু মহাকপু ফুরগা মুন্দুনা লৌবিখিনি হায়বগী অকিবা করিগুস্তদা ফাওবা লৈখিবরা ? লৈখিদে মরমদি পোংশকশিং অসি মথোয়গা শাগোল্লবনি, মশানা পীরগে নীংলবা কালদদা অমসুং পীগে হায়বা শরুক অদুতমক পীবনি। কমলাগী মফমদসু অদুগা চপ মানে অমসুং নুংশিবগী মখল-মথেল শক্লোন পুরবা নুংঙাইবসু অদুগা অম্মানি। কমলাগী মচীনবান অসি নীংখিজৈ অমসুং তঙাং-তঙাংই, তৌইগুস্তসুং কমলানা মশানা যানিংদনা অমুত্তং চুপ্তুনা য়েংউ চিন্মা দুদগী অথুস্তা মরীক অমা ফাওবা ফংবা ওল্লোই। চিন্মানশিং অদুনা করম্মা অথুস্তা মহাউ পীগদগে হায়বা হৈরগসু, নুংঙাইবা মরীক্ অমা ফাওবা ফংবা ওল্লোই। নঙদি য়াম্মা ফবা ছাত্র অমনি সিদ্ধার্থ, মরম অসিনা মসিমসু তমশীল্লু। কনাগুস্তা অমনা নিদুনা, শেলনা লৈদুনা নত্রগা লেম্মা খুদোলপোং ওইনা লম্বীদা সোড়োক্তা ফংবা য়াই নুংশিবা, তৌইগুস্তসুং মদু লোন্না হরান্দুনা লৌবদি ওল্লোই। নঙ্না লান্না লৌরে নঙ্না খল্লিবদু লাল্লে। তশেংনমক, নঙগুস্তা নীংখীরবা নহা অমনা লান্না খঙলি, মসিমত্তি অরাবনি’।

সিদ্ধার্থনা মঙক্ নোল্লমই অমসুং মোমোন তৌরমই। ‘নঙনা হায়বা চুমই, কমলা, মদু অরাবগী মশকনি। মদু য়াম্মা নুংশিনীংঙাইগী মশকনি।

নভে, নভে নঙগী চীন্মালদগী নত্রগা ঐগীদগীসু অথুন্সু মরীক্ অমন্তা মাওদবা ওইসনু। মরম অসিনা ওসি মঙোন্দা ব্রাংলিবা পোৎলমশিং - ফি, খোঙউপ, পৈশা পৃম্মক অসি লোইনা লৈরবা কালদা সিদ্ধার্থ অমুক হল্পকখিনি। অদুবু শকহেনবী কমলা, অমুক্তা হায়বীযু, নঙনা ঐঙোন্দা পাউতাক্ খরদংদি পীবিবা যাদব্রা' ?

‘পাউতাক্? করিগী পীদ্রিবনো হায়বা? লাইরবা অপঙ্‌বা উমংগী লম্‌ই মরক্তগী লাকপা সামান অমগী মফমদবু হরাউ-হরাউনা পাউতাক্ পীরোইদবা মী কনা লৈগদগে’ ?

‘চান্নরবী কমলা, কদাইদনো ঐনা চৎকদবসি, পোৎশক অহুম অদু য়ারিবমথৈ থুনা ফংনবা’ ?

‘মরুপ, মী কয়ানা মদু থঙ্‌বা পামই। নঙ্‌না হৈজবা বিদ্যাদু শীজিন্নদুনা পৈশা, ফি, অমসুং খোঙউপ ফংনবা হোৎনগদবনি। অদু নঙনদি লাইরবা নীপা অমগী শেল ফংনবা পাস্নৈ লৈতে’ ।

‘ঐহাক্ রাখল তৌবা ওমই, ঐহাক্ ওাইবা ওমই, ঐহাক্ চরা হেনবা ওমই’।

‘অতৈ অতোপ্পা অমন্তা হৈতবরা’ ?

‘অমন্তা হৈতে। ও, অদুগা ঐ কবিতা ইবা হৈ। কবিতা অমগী মমল ওইনা নঙ্‌না ঐবু অমুক্তং চুপ্পীগদ্রা’ ?

‘নঙগী কবিতা অদুনা ঐগী থরায় তারবদি, নঙনা হায়রিবদু য়াবসু য়াই। করি মমিং কৌবগে, নঙগী কবিতা অদুবু’?

ওহাক্ রাখল তৌরগা, সিদ্ধার্থনা মসিগী কবিতা অসি থীরমই :

‘মহাক্কী কুঞ্জবন পাংখরে নীংথীরবী কমলাদি,
বনগী থোঙ্গান্দা লেপ্পমই রাউথাংনবা সামান’দু,
উজবদা লৈরাং থন্মালদো মহাক্কা,
নোঙৈ মকোক নোল্লুক্কা,

ওকই কমলানা মোমোন তৌরদুনা,
 খল্লকই সামান পাখং অদুনা,
 থোইদোক্কা ফবা হেনগনি,
 যস্ত কংপনা নীংথীরবী কমলাদা,
 ঈশ্বরদা যস্ত দান তৌদৌ শরুক’।

কমলানা খুবাক হৌনা খুরমই, মাগী খুজিশিংদুনা খোন্তাং য়েরমই।

‘রাউথাংনবা সামান নঙগী কবিতা অসি ওস্তোক্কা ফজস্ত্রে অদুনা
 তশেংনা হায়রবদা মদুগীদমক্তা নঙবু অমুক্তং চুপ্পদা থোইনা মাঙনীংঙাই লৈতে’।

মহাকী (কমলা) মমীং অদুনা মাবু (সিদ্ধার্থ) মনাক্তা চিংশিল্লমই।
 মহাক্কা (সিদ্ধার্থ) মাগী মমায় অদু মাগী (কমলা) মনাক্তা নকশিল্লমই অমসুং
 মাগী (সিদ্ধার্থ) মচীনবান অদুনা খায়বদা ঙায়রিবা হৈবোং মচু মাল্লবা মাগী
 (কমলা) মচীনবান্দা শোক্কা মই, কমলানা থরায় তানা চুপ্পমই অমসুং
 সিদ্ধার্থগী মশাদা কামগী ঈরাং হৌরক্কা মই অমসুং কমলানা মঙোন্দা পাড়া
 কয়া য়াল্লা তস্বীরবগে হায়বদু মাগী হকচাংদা ফাওরক্কা মই - মহাকসি কয়াদা
 হৈস্ত্রবা, কয়াদা চঙখোনস্ত্রবা, মাবু কয়াদা অমুক্ লাপথোকহনস্ত্রবা, মহাকপু
 অমুক কল্লকহনবা অমসুং কুইনা চুপ্পববা তুংদা - অমগা অমগা অমত্তা
 মান্দববা মখল মথেল কয়াগী চুপ্পবগী পরেং অমসু মখা ব্রাংলি। নুংশা স্বর
 শাংনা হোল্লদুনা মহাক্কা লেঙ্দনা লেপুনা লৈরমই। মীকুপ অদুদা মহাক
 অসি - অনৌবা বিদ্যা অমসুং তোপ-তোপ্পা মই অমা মাগী মীংমাঙ্দা
 মথং মথং উরকপদা ঙকচবা অঙাং অমগী পাংখক্ ওইরমই।

‘নঙগী কবিতা অসি ফজস্ত্রে’ কমলানা হায়রকই, ‘ঐনা শেল লৈবা
 মীশক্ অমা ওইরল্লবদি, মদুগীদমক পৈশা পীরমগদবনি। তৌইগুস্বসুং কবিতাগী
 পাইস্বেনা নঙগী দরকার ওইবা শেল পুম্মমক্ তানবদি ব্রানা থোক্কনি। মরমদি
 নঙনা কমলাগা মরুপ ওইবা পাল্লবদি শেল মরাং কায়না চঙগনি’।

‘নঙসে চুপ্পবা কয়াদা হৈস্ত্রবা, কমলা,’ সিদ্ধার্থনা লৈয়েং ফাইরদুনা
 হায়রমই।

‘চুমই, তশেংবনি, মদুগী মরম্ননি - ফি, খোঙুউপ, খুজি অমসুং ফজবা পোংচৈ ঐগী অমত্তা রাংত্রিবসে। অদুগা নঙনা তৌদৌরিবসি করিনো ? নঙবু রাখল খনবা, চরা হেনবা অমসুং কবিতা ইবা অসি নঙবা অতৈ অমত্তা হৈতবরা ?

‘ঐ যজ্ঞগী মতমদা শকপা ঈশৈসু হৈ’, সিদ্ধার্থনা হায়রকই; ‘অদুবু ঐ মদু অমুক্ হন্না শক্করোই। ঐ মন্ত্র থীবসু হৈ অদুবু ঐ মদু অমুক্ হন্না থীররোই। ঐ ধর্ম গ্রন্থশিংসু পারে’।

‘ঙাইখো’, কমলানা মরক থংলকই, ‘নং ইবা পাবদি ঙমই’।

‘অচুম্বনি, ঐ ঙমই। মী অযাস্বসু মদুদি ঙমনৈ’।

‘লৌইনমক্কা ঙমদে। ঐ ঙমদে। নঙ ইবা পাবা ঙমই হায়বসি য়ান্না ফৈ, য়ান্নমক্ নুংঙাইরে। নঙগী মন্ত্র থীবা অদুসু মতম অমদা দরকার তারকপা য়াই’। মতাং অসিদা মীনাই অমা চঙলঙুনা মাগী মবেম্মগী মনাকোংদা লোন্না রা খরা হায়রমই।

‘ঐবু উন্নবা কনাগুন্না অমা লাক্কে’, কমলানা হায়রকই, ‘নঙ খোঙলৈ থুরো, মফমসিদগী চংত্রো, সিদ্ধার্থ, নঙবু কনামত্তা উহনবা য়াদেকো। হয়েং নঙগা অমুক্ উন্নগনি’। অদু হায়রগা মহাক্কা মাগী মনাই নীপা অদুদা য়াথং পীরমই - ব্রাহ্মনগী ফীশেং অঙৌবা অমা নীপাদুদা পীখিনবা। করিনো তৌরিবসিবু হায়বা ভাব-মেন তাদনা মীনাই অদুনা অকেইবা লম্বেল অমদা চিংদুনা লৈকোল অদুগী য়ুম অমা তানা সিদ্ধার্থবু পুরমই, অচোনবা ফি অমা পীরমই অমসুং অশোঙবা মোংশোঙ অমদা পুশিল্লগা হায়রমই - মী কনামত্তা উহন্দনা, য়ারিবমখে থুনা লৈকোল অদু থাদোকখিনবা। নীংবা থুংলদুনা, মঙোন্দা হায়বদুমক্ তৌরমই। উমংদা হৈনরকপা মীশক্ অমা ওইবা মরম্না, শম্বল অদু কাহ্নোঙ্কগা কনা উহন্দনা বন অদুদগী মপান থোরক্কাই। মথ্বায় হরাউনা, ফি অচোনবা অদু তাশীল্লগা শেগাদা য়েপুনা, মহাক্কা সহরদা হল্লকলমই। মহাক্কা, লমচংপা ময়ামগী পূনফম ধর্মশালা অমগী থোঙুজীন্দা লেপ্লমই, রা ঙাঙদনা ভিক্ষা নিরমই,

তল মচেৎ অমা হান্নীবদু রা অমত্তা ঙাংদনা লৌরমই। হয়েংদি, মহাক্সা খল্লকই, ঐ অচা অথক্ নিবা দরকার ওইদবসু য়ারে।

খঙ্হৌদনা চাউথোকচবগী রাখল অমা মাগী মশাদা ফাওরক্সমই। মহাক অমুক্ হন্বা সামান অমা ওইদে, মানা নিরগা চাদুনা সুম লৈবসি হৌনদ্রে।

তল মচেৎ অদু মহাক্সা হুইদা পীজথোক্সমই অমসুং করি'মত্তা চাদনা লৈরমই। লমদমসিগী লেল্লিবা পুল্লি মরেল অসি ওন্তোক্সা চমথ্রে, সিদ্ধার্থনা খল্লকই। মফমসিগী পুল্লিসি লায়না লেল্লি। ঐনা সামান অমা ওইরিঙে মতমদদি পুল্লি অসি য়ান্না লুই, রাই অমসুং অরোইবদা নীংবা কায়বা নত্তনা অতৈ লৈরমদে। হৌজিক্তি লোইনা পুমলায় লায়রে - কমলানা চুপুবগী পাড়া তম্বীবা অদুক্ লায়রে। ঐগী হৌজিক দরকার ওইরিবসি শুপ্পগী ফি ফজবা অমসুং পৈশা, মদুতা ঙায়রে। মথোয়শিং অসিদি তুমশিনগদবা কায়গদবা নত্তবা অরায়বা পোৎ ঙাক্তনি।

সহরদা লৈরিবা কমলাগী যুম অদু মানা মাঙজৌননা খঙদোক্সনা মথংগী নুমিত্তা মফমদুদা লাক্সমই।

‘পুম্মমক অকায়বা অমত্তা য়াওদেদনা।’, মহাক্সা (কমলা) অথাপ্পদগী হায়রকই। ‘কামাস্বামীনা মহাকপু মাগী ময়ুমদা কৌরি; মহাক অসি সহর অসিগী মনুংদা স্বাইদগী মরল লৈবা করবারালা অমনি। নঙ্হা মাগী মপূক্সিং পেলহনবা ঙল্লবদি, নঙ্হু শেন্বীবা ঙন্বা মীনি। মদু খঙনা চংলু, রাউথাংনবা সামান। ঐনা মী অমগী খুথাংদা নঙ্গী নম্বিংসি পনথবনি। মাগা মরুপ ওইনা লুনা তিনৌ; মহাক অদু য়ান্না শক্তি লৈবা মীশকনি, অদুবু কা হেলদি নোঞ্জরুগনু। ঐনা নঙ্হসি মাগী মনাই নত্তবা, মাগা চপ মান্নবা মীশক্ অমা ওইবা পামই, অদু নত্রবদি ঐনা হরাউরোই। কামাস্বামী অসি চহি মতাং লৈশীল্লকলে অমসুং মশা খীংদ্রে। নঙ্হা মাবু পেন্নবা চংপা ঙল্লবদি, মানা নংঙোন্দা য়ান্না চাউনা থাজবা থমগনি’।

সিদ্ধার্থনা থাগংপা ফোঙদোক্সমই অমসুং নোক্সমই অমসুং মহাক্ নুমিৎ অদু অমসুং মমাঙ্গী নুমিৎত্তসু ময়াদা পোৎ মচেৎ অমত্তা তাদ্রি হায়বা

জ্ঞান তারকপদা, মহাক্লা তল অমসুং উহৈ পুরক্লাবা থৌদারমই অমসুং মাঝু নীংখীনা সেবা তৌবিরে। ‘নঙ নরাইবক্ য়ান্না ফৈ, ’ চংলমদাইদা মহাক্লা (কমলা) হায়রকই; ‘নঙ্গীদমক্ থোঙ মথং মথং হাংদোরক্লে। মসিবু করন্না ওইরক্লিবনো ? নঙোন্দা শুমহংয়াই শক্তি অমা যাওবনরা’ ?

সিদ্ধার্থনা হায়রকই; ‘ঐনা ওরাং নঙোন্দা হায়খি, ঐহাক রাখল খনবা, ঙাইবা, চরা হেনবা ওমই হায়না তৌইগুন্সুং নহাক্লা মদুপূন্না কান্নবা পোং অমত্তনি খনখিদে। অদুবু মখোয়শিং অদু কান্নবা পোংশকনি হায়বসি নহাক উবা ফংলগনি, কমলা। উমংদা লৈবা পঙলবা সামান অসি কান্নবা পোং কয়া হৈরে, খঙলে হায়বা নঙ উরনি। ওরাংগী মথং নহালদু ফাওবদি ঐহাক্ চমোৎনবা চাকনীবা অমা ওইরমই; ওরাংদি ঐনা কমলাবু চুপ্পা ফংত্রে অমসুং পঙকুই-কুইদনা ঐ ললোনবা কারবাররালা অমা ওইরগনি অমসুং পৈশা অমসুং নঙ্না মমল য়ান্ননি খঞ্জবা পোং পূম্মকী মপু ওইরগনি’।

‘চুমই’, মহাকসু (কমলা) য়ারমই, ‘অদুবু ঐ লৈরমদ্রবদি নঙ কমদৌরমগনি ? কমলানা নহাকপু মতেং পাংলমদ্রবদি নঙগী ফীভম হৌজিক করি ওইগনি’?

‘ঐগী চান্নবী কমলা’, সিদ্ধার্থনা হায়রকই, ‘ঐনা নঙগী ঈরাং লৈকোল (বন)দা নঙগী ননাক্তা লাকখিবা নুমিং অদুদা ঐগী অহানবা খোঙথাং থাংজিনবা হৌত্ববনি। পূম্মমত্তগী শকহেনবী মহাকী মফমদগী নুংশিবগী পাড়া তমগে হায়বসি ঐগী অনীংবা ওইখি - মদু ঐনা থবক্ ওইনসু পাঙথোক্কনি। ঐনা মসিমসু খঙই - নঙনা ঐবু মতেং পাংবিগনি; নহাক্লা ঈরাং লৈকোলগী চঙফমদা য়েংলকপা, নঙগী অহানবা মীংয়েং অদুদগী মসি ঐনা খঙখি’।

‘অদুগা ঐনা করিগুন্সু য়ানিংদ্রবদি?’

‘নঙ মদু শোয়দনা য়াগনি। মুন্না অমুক্তা তাও কমলা, নঙনা নৃঙদুম অমা ঈশিংদা থাদবা মতমদা নৃঙদুনা থুনা য়াঙনা লৈখা যৌখিনবা হোংনরক্কনি। সিদ্ধার্থনা করিগুন্সু পোং অমা ফংগে পন্সুংফম অমা যৌগে নীংলকপা মতমদসু

মদুগা চপ মাত্ৰৈ। সিদ্ধার্থদি থবক করিমত্তা তৌদে; মহাক্সা ঙাই, মহাক্সা রাখল তৌই, মহাক্সা চরা হেল্লি তৌইগুন্তসুং মহাক্সা সংসারগী পোৎ ময়ামসি ফংনবা হোৎনরকপদদি, ঈশিংদা থাদবা নুংদুম অমগী পাংখকনি, অতৈ অতোপ্পা অমা তৌদনা, অতোপ্পা অমদা রাখল চোইথোক্তনা সংসারগী পোৎশিং অসিগী মরত্তা শরুক অমা ওইনা যাওশীন্দুনা মশামক তপ্পা তপ্পা ইরোন্মুংদা লুপথহল্লকই। মহাক্সা তাল্লিবা পান্দম অদুনা মাৰু লীচিং ওইনা চিংশিলহল্লি মরমদি মাগী পান্দম অদুদা যাওদবা পোৎ অমত্তা মাগী থম্মোইদা চঙহনদে। মদুনি সিদ্ধার্থনা সামানশিংদগী তল্লকপা। অপঙবশিংনা মদুবু মেজিক্ (মিত্রং) কৌই অমসুং মখোয়না মদু তম্বুলাই ফত্তবশিংনা থোকহনবনি খল্লি। লাইফত্তবশিংনা করিমত্তা তৌবা ঙমদে; ভূত হায়বদুসু লৈতে। মী খুদিংমক্ মিত্রং তৌবা ঙমই, মী খুদিংমক্ মাগী মাগী পন্থুংফম যৌবা ঙমই - রাখল খনবা, ঙাইবা অমসুং চরা হেনববু হৈরবদি’।

কমলানা মানা ঙাঙবদু পূক্ৰীং চঙনা তারমই। মহাক্সী খোঞ্জেল অদু মঙোন্দা য়াম্মা নুংশিনা থোক্লমই, মাগী মীংয়েং-নায়েং অদু য়াম্মা পামজরমই।

‘নঙুনা হায়বদুনা ওইরম্বসু য়াই, ঐগী মরুপ’, কমলানা তপ্পা হায়রকই, ‘অদুগা অসিমক্সসু মরম ওইরম্বা য়াই - সিদ্ধার্থ মশক্ ফজবা পাখং মচা অমনি, মানা য়েংথোরকপা মীংয়েংনা নৃপীগী থমোই মরাঙ হৌই অমসুং মহাক্সি মরাইবক ফৈ’। সিদ্ধার্থনা মহাকপু চূপ্লমই অমসুং বিদাই তৌনরমই। ‘মদুমক্ ওইবা ওইসনু, ঐগী গুরু। ঐগী মীংয়েংনা নহাকপু মতম খুদিংদা অপেনবা পোকহনবা ওইসনু, নঙোন্দাগী ঐ লাইবক ফবা হায়বদু ওইজগে’।



যীয়াযগী মরক্তা

সিদ্ধার্থনা কারবার বালা কুমারস্বামী উন্নবা লাক্কমই অমসুং মহাকপু
যান্না নীংথীরবা যুম অমদা পুশিল্লমই। মমল যান্নবা কার্পেট মথক্তা
মীনাইশিংনা মাঙ থাদুনা মাঝু কা অমদা পুরমই - মফমদুদা মহাক্লা যুম
অদুগী য়ুম্বুরেন অদুবু ওইদুনা লৈরমই। কামাস্বামী চঙলকই - মকোক্তু
পোক হাইরপ কাপ্পবা, তনাপ-তনাপ্পা, মশা খীং-খীং লাউবা, মমিংতু
যান্না লৌশিং লৈবা, মচীস্থানদু ঈরাং শক্তম পুবা নূপা অমনি। য়ুম্বু অদুগা
মাঝু উন্নবা লাক্কিবা মীশক্ অদুগা ঈকাইখুম্বুবা ফোংদোক্রে।

‘ঐঙোন্দা মীনা পাউদম্বদা’, কারবারবালা অদুনা হায়রকই, ‘নহাক্
ব্রাহ্মন অমনি, লাইরিক-লাইশু হৈবা মীশকনি, অদুবু নঙনা ললোনবা
নীপা অমদা থবক অমত্তা তৌগে হয়। ব্রাহ্মন, নঙ মতমদুদা থবক দরকার
ওইখিত্রা নঙনা থবক তৌগে হায়রিবসি’?

‘মদু নত্তে’, সিদ্ধার্থনা খুম্বকই, ‘ঐ মদু দরকার ওইদে অমসুং
কৈদৌঙৈদসু দরকার ওইখিদে। ঐহাক মতম শাংনা লৈমিল্লরম্বা সামানশিংগী
মরক্তগী লাকপনি’।

‘নহাক্লা সামানশিংগী মরক্তগী লাকপা ওইরবদি, মদুগী দরকার
লৈতে হায়রিবসি মতৌ করম্বনো’?

‘ঐগী ইশাগীনি হায়বা পোৎ অমত্তা লৈতে’, সিদ্ধার্থনা হায়রমই, ‘নঙনা হায়রিবদুগী অর্থ মদু ওইরবদি। ঐনা ঐগী পুক্রিংগী থৌইশিল মতুংইনা তৌনীংবা অদুতা তৌবা রাখল অসি নত্তনা ঐগীনি হায়বা তশেংবা সম্পত্তি অমত্তা লৈতে’।

‘নঙগীনি হায়বা পোৎ অমত্তা লৈত্রবদি, নঙদি করম্মা হিংগনি’?

‘ঐনা মদু কৈদৌনুংদা খল্লুদে বাবু। ঐ ইশাগীনি হায়বা পোৎ অমত্তা লৈরত্তুংবা চহি অহ্ম ফারে অমসুং ঐ কৈদৌরগা হিংগদগে হায়বসি কৈদৌনুংদা খল্লুদে’।

‘অদুনদি নহাক অতোপ্পা মীগী মরন-মথুম্মা হিংদুনা লাকথি’।

‘অদুগুম্মাজাংনি। কারবাররালা ললোনবশিংসু অতোপ্পা মীগী মপোৎ মরলদগী হিংই’।

‘নঙ রা ঙাংবদি হৈ, অদুবু মহাক অদুদি মী অতৈদগী লেম্মা লৌদে, মদুদি মহাক্লা মাগী পোৎকা শিল্লবনি’।

‘মদু হৌনবী ওইরম্মা তাই। মী খৃদিংমক্লা লৌই; মী খৃদিংমক্লা পী। পুন্সি হায়বসি অদুগুম্মা জাংনি’। ‘আ: নঙগীনি হায়বা পোৎ অমত্তা লৈত্রবদি, নঙনা করম্মা পীগদৌরিবা’?

‘মী খৃদিংমক্লা মানা মানা লৈজবা অদু পী। লান্নী অমনা মাগী মপাঙ্গল পী, ললোনবা মীনা পোৎ, ওঝা অমনা পাউতাক, লৌমী অমনা ফৌ, ওমী অমনা ঙা’।

‘যাম্মা ফরে অদুদি নঙ্দি করি পীবা ঙুমই? মীঙোন্দা পীনবা নঙ্দি করি বিদ্যা তল্লকলবগে’?

‘ঐ রাখল তৌবা ঙুমই, ঐ ঙাইবা ঙুমই, ঐ চরা হেনবা ঙুমই’।

‘মদুনা লৌইরবরা’?

‘ঐনা খনবদা মদুনা লৌইরে’।

‘অদুগা মদুনা করি কান্নগদৌরিবা? খুদম ওইনা চরা হেনবা, মদুনা করি কান্নগদৌরিবা’?

‘মদু য়াল্লা কান্নবা পোৎনি, সার। চানীংঙাই অমত্তা লৈত্রবা মী অমগীদি চরা হেনবা অসিনা খ্বাইদগী শিংবা থবকনি। খৃদম ওইনা, সিদ্ধার্থনা চরা হেনবা হৈরমদ্রবদি অরাম-খৌরাংবনা মরম ওইরদুনা থবক অমত্তা পীযু হায়দনা, নঙোন্দরা মীঙোন্দরা, কদাইদনো অমদা থিরমগনি। অদুবু ওসিদি সিদ্ধার্থনা য়াল্লা ঈংনা ভাব তানা ঙাইবা ঙমই। মঙোন্দা ঙাইঙমদবা প্রোক্ প্রোক্ চাকপা অমত্তা লৈতে, মঙোন্দা তঙাইফদবা অমত্তা লৈতে, অমসুং মহাক্লা অরাম-খৌরাংবা অদু মতমশাংনা খাঙবা ঙমই অমসুং নোক্তুনা লৈথোকপা ঙমই। মরম অসিনা সার, চরা হেনবা হৈবসি কাট্টো’।

‘নঙনা হায়বসি চুমই, সামান। নঙ ওহাক্তা লৈরমখো।’ কামাস্বামী থোকথি অমসুং মখুত্তা চে মকোল অমা পায়রগা চঙ্লকই, মঙোন্দা পী: ‘নঙ মসি পাবা ঙম্মা’?

সিদ্ধার্থনা মকোল অদু য়েংলমই, লৈবা য়োনবা অমগী দলিল ইরমই, অমসুং ইরমলিবদু সিদ্ধার্থনা পারক্কমই।

‘সাবাস্’, কামাস্বামীনা হায়রকই, ‘নঙনা চে অসিদা কৈনো রাত্তৈ খরা ইবিরগা ঐঙোন্দা য়েংহনবীগদ্রা’?

মহাক্লা মঙোন্দা চে অমা পীরমই অমসুং মদুগী মথক্তা মহাক্লা করিগুম্মা খরা ইরগা লানশিল্লমই।

কামাস্বামীনা পারমই: ‘ইবা হায়বসি ফৈ, রাখল খনবা অসিনা অমুক হেন্না ফৈ। হৈশিংবা হায়বসি ফৈ, খাঙবা কনবা হায়বসিনা অমুক্ হেন্না ফৈ’।

‘নঙনা ইরিবসি য়াল্লা ফজৈ’, হায়রদুনা ললোনবা নীপা অদুনা মহাকপু থাগৎলমই, ‘ঐখোয়নি তানগদবা রা য়াল্লা লৈরি অদুবু ঐগী অতিথি অমা ওইনা ওসিদি, নহাক্লা ঐগী য়ুম অসিদা পোথাবীরো’।

সিদ্ধার্থনা থাগৎপা ফোংদোক্কমই অমসুং মানা হায়জবদু য়ারমই। হৌজিক্ মহাক্ ললোনবা নীপা অদুগী ময়ুমদা লৈরে। মহাক্কী শেংনবা ফি-রোল অমসুং খোঙউপ পুরক্লে অমসুং নুমিৎ খুদিংগী মীনাই অমনা

মাগী ইরু-মায়থজনবা খৌরাং তৌরমই। মথেল-লুকোয় কয়ানা মরাঙ-কায়না যাওরবা লুকলেন অনি, নুমিং খুদিংগী মঙোন্দা সেবা চঙলমই।

নোংমগী মথেল মকোয় নীংথিরবা লুকলেন মাগীদমজ্ঞা খৌরাং তৌরমই অদুবু সিদ্ধার্থনা নোংমদা চরা নামতমক্ চারমই অমসুং শা-ঙা অমত্তা শোক্লমদে নত্রগা যু থক্লমদে। কামাস্বামীনা মানা তৌরিবা কারবারগী মরমদা রারী তৌরমই, মাগী পোংশিং অমসুং মালগী গুদাম অমসুং হিসাব-কিতাব য়েংহল্লি। সিদ্ধার্থনা অনৌ অনৌবা কয়া খঙবা হৌরকই: মহাক্লা তাবগী থবক্লা মপুং ওইরমই, ঙাঙথোকপদি য়াল্লা লীক্লমই। কমলানা হায়খিবা রাইশিং অদু নীংশীংদুনা, কৈদৌঙৈদসু মহাক্লা ললোনবা নীপা অদুগী মখাদা য়াল্লা তোন্হনা লৈরমদে; থোং-মান্নবা মীশক্ অমগুন্না অমসুং মঙোন্দগী ফাওবা হেন্না থাক্ রাংবা মীশক্ অমগুন্না মাবু ব্যবহার তৌহল্লমই। কামাস্বামীনা মাগী কারবার অদু য়াল্লা চেকশীন্না অমসুং থরায় মঙা যাওনা মতমলৈবখিবিজ্ঞা হোংনরমই অদুবু সিদ্ধার্থগী মফমদদি পুম্মক্ অসি শান্নবা মখল অমনি অমসুং অদুগুন্না মশান্না অদুগী কাঙলোন খঙগে হায়না মহাক্লা তাল্লমই; অদুনা মরম ওইদুনা মহাক্লা অদুক হাক্লা থরায় তানা তৌবা থবক নত্তে।

কামাস্বামীগী য়ুমদা লৈরবা মতুংদা, পঙকুই কুইদনা মাগী য়ুমু অদুগী কারবারদা শরুক্ য়াবা হৌরক্লমই। অদুম ওইনমক্, নুমিং খুদিংগী, মহাক্লা লাকউ হায়বা অকক্লবা পুংফম অদুদা, ফজবা ফীজোল শেংতুনা, অফবা খোঙুউপ তোংদুনা শক্ হেনবী কমলাগা উল্লবা চংলমই, অমসুং মতম খরগী তুংদদি মহাক্কীদমক্ খুদোলপোংসু পুরমই। মহাক্কী তঙাংলবা অমসুং শিংলবা মচীনবান অদুদগী মহাক্লা পোংশক্ কয়ামরুম খঙলমই। মহাক্কী (কমলা) ঙ্গলবা নাল্লবা মখুং অদুনা মঙোন্দা পাড়া কয়া তন্নিরমই। নুংশিবা হায়বা অসিগী মরমদা হৌজিক ফাওবদি করিমত্তা খঙদ্রিবা, অমসুং মদুগী লুরবা লাইজ ইরোন্মুংদা মমিং উইশিল্লগা পেনবা নাইদনা চোংথদুনা শান্নরিবা অঙাং মচা অমগী পাংখক্ ওইরিবা মঙোন্দা, মহাক্লা (কমলা) তাকপীরমই মদুদি মী অমনা নুংশিবা পীথোক্তুনা নুংশিবা ফংবা ঙমদে, অমসুং মহাক্লা

তৌথোরকপা খুদিং, নানবা খুদিং, শোকপা খুদিং, য়েংলকপা মীংয়েং খুদিং, হকচাংগী কায়াং মচেং মচেং খুদিং - পুম্মমক অসিগী অথুপ্পা রহস্য অম্মম লৈ - অদুগুস্বা পোংশিং অদুনা নুংঙাইবা পীবা ওমই মী অমগী মফমদা, মহাক্লা মদুবু মশক্ খঙলবদি।

মহাক্লা (কমলা) মঙোন্দা তাকপিরমই - নুংশিনবা অনিনা ফমদিম্বা হেক লোইবগা অমনা অমবু লৈশি লৈথোনদুনা থাগৎনদনা, মায়থীবা পীরল্লে নত্রগা মায়থীরে হায়বা যাদনা - ফুক হৌগৎতুনা তোঙান-তোঙান খাইদোক্লবা চুমদে মরমদি পেলে নত্রগা পেলহৌদ্রে, নত্রগা নমজা নমথেক্লবা তৌরুরে নত্রগা ঐবু নমজা নমথেক্লবীরে হায়বা তুজুংলবা রাখলসি থমোইদা পোক্তনবা। মহাক্লা (সিদ্ধার্থ) লৌশিং চাউরবী শকহেনবী অসিগা অঙকপা ফংনা নুংঙাইরবা মিকুপ কয়া লেল্লমই অমসুং মাগী ছাত্র, মাগী নুংশিনবা নীপা, মাগী মরুপ ওইরমই। মফমসিদা কমলাগী নাকসিদা, মাগী পুন্সিগী অর্থ অমসুং মমল লৈরল্লে; কামাস্বামীগী কারবারদা নত্তে।

ললোনবা নীপা অদুনা অরুবা চে-চাং অমসুং দলিলশিং মঙোন্দা শিন্লে অমসুং মরু ওইবা মরম পুম্মমজা মাগা রাতান্দুনা থবক তৌরমই। চেঙ অমসুং শামতু, জাহাজদা পোং থাদোক-থাজিন তৌবা অমসুং ললোন-ইতিক্ তৌবা হায়বশিং অসিগী মরমদা সিদ্ধার্থসি কয়া মুন্না খঙদে হায়বসি মহাক খঙলক্লে অদুবু মাগী য়াল্লা নুংঙাইবা হেনবী অমা মানা ময়ামদগী হেনবা অমদি যাওরি - ঈংবা তপ্পা, থমোইগী খল অমত্তদা থস্বা ওস্বা, মীনা ওাওবদা তাশীনবা হৈবা অমসুং নৌনা লাকপা মীতোপশিংবু শুমহৎনবা থাজহল্লাবা শক্তি মঙোন্দা যাওরমই।

‘মসিগী ব্রাহ্মন অসি’, মানা (কামাস্বামী) মাগী মরুপ অমদা হায়রমই, ‘অশেংবা কারবার রালা অমা নত্তে, অদুগা কৈদৌঙৈদা ওইবসু ওইররোই; মহাক ললোন-ইতিজ্ঞা মপুক্রিং থিংজিনদে। তৌইগুস্বসুং মশানা করিমত্তা হোৎনবা যাওদনা হেক তৌরুবা খুদিং মায় পাকপা ওইবা মীশিং অদুগী অরোনবা মন্তু অদু মহাক্লা পায়রে-মদু লাইবক ফবা ক্ষেনফম অমদা

পোকপনরা, নত্রগা মিত্রং অমনরা, নত্রগা মহাক্লা সামানশিংদগী
হৈরকপনরা। কারবার তৌবসি মতমলৈবাখিবিক্তা মঙোন্দদি শান্নবা
ওইনা থোকই, মহাক্লা কয়া হকচীনা খন্দে, মদুনা মাবু খৃদুম চনবা ওমদে,
থবক মায় পাত্তবসু মঙোন্দা কিবা পোত্তে, মাঙবগীসু থোইনা
চিংনরুদে’।

মরুপ অদুনা ললোনবা নীপা অদুদা তাক্লমই: ‘মানা নঙ্গীদমস্তা
শুরিবা থবক্ অদুগী শেন্দোং অদু শরুক অহুম থোকপগী অমা মঙোন্দা
পীযু অদুগা মাঙবা থোক্লগনা মদুগী চাংদা মাবু শিংহল্লু। অদুম তৌরবদি
মহাক্ থরাই যাওবা হেল্লক্কনি’।

কামাস্বামীনা মাগী পাউতাক্ অদুগী মতুং ইন্না থবক চথরমই
তৌই গুম্বসু সিদ্ধার্থদি মদু থৌওইনা নাচুংলমদে। মানা ইহোং-হোংনদনা
শেল খরা তোংলবদি মদু অদুম লৌশিল্লী; শেল খরা মাঙবা থোক্লবসু
মহাক্লা নোক্লদুনা হায়রমই, ‘ও: হন্দক্কী কারবার অসিমদি খর শোয়রে’।
তশেংনা হায়রবদা কারবার তৌবসি মহাক্ পৃক্লিং ঈচং চঙ্গদে। নোংমা
মহাক্ খুঙ্গং অমদা চংলমই - ফৌ-চেঙ ময়াম লোক্লরকপদু বানশীল্লবা।
মানা থুংলুবা মতমদদি, চেঙ অদু অতোপ্লা কারবার ব্রালা অমদা লৌইনা
তাইথোকখিরমলে। অদুম ওইনমক্ সিদ্ধার্থনা খুল অদুদা নুমিং কয়ানিমরুম
পন্তুদুনা লৈরমই, লৌমীশিং অদুবু পীজ-পীথক্ তৌরমই, অঙাংশিংদা শেল
য়েল্লমই, লুহোংবা অমসু যাওরমই অমসুং খোঙচং অদু পৃমপেন-পেন্না
হল্লকলমই। চংখ্রগা তন্না হল্লক্লবগী, শেল অমসুং মতম মাঙহনবগী
কামাস্বামীনা মঙোন্দা ঙাঙলমই। সিদ্ধার্থনা খুল্লকই, ‘ঐঙোন্দা চৈবিগনু,
ঐগী নুংশিরবা মরুপ। চৈবা হায়বসি করিমত্তা কান্নদবনি। শেল মাঙবা
লৈরল্লবদি ঐনা শিংগনি। ঐগী খোঙচং অদু ঐঙোন্দা অসুক্কী মতীক
অপেনবা ওইখি - মী কয়ামরুমগা খঙ্নরে, ব্রান্ধান অমগা মরুপ শানরক্লে,
অঙাংমচাশিংনা ঐগী তম্পাত্তা ফমই, লৌমীশিংনা মথোয়গী লৌবুকশিংদু
য়েংহল্লি। কনামত্তনা ঐবু ললোনবা ব্যাপারীনি হায়না খন্দে’।

‘হায়রিবা ময়ামদুবুদি যান্না ফরে’, কামাস্বামীনা যানীংদনা য়ারমই, ‘অদুবু থাঈশেংবদি নঙদি ললোনবা নীপা অমনি। নত্রগা নঙ শুপুগী নুংঙাইনবা ওইনা কোয়বা চংলুবরা’?

‘তশেংবনি, ঐগী নুংঙাইজনবা কোয়রুবনি’, সিদ্ধার্থনা নোক্তুনা হায়রমই। করিগীসু নুংঙাইরোই? ‘ঐনা অনৌবা মী অমসুং অনৌবা লম কয়াগা শকখঙনরে। মথোয়গা মরুপ ওইবা অমসুং মথোয়গী থাজবা ফংলে। হৌজিক ঐনা কামাস্বামী ওইরস্বা থোক্লবদি, পোৎ লৈবা ফংহৌদ্রে, মতম অমসুং শেল মাঙলে হায়দুনা শাউদুনা খুদক্তা হল্লকলমগদবনি। অদুগী মন্ত্রা ঐদি তাঙলবা মমল যান্নবা নুমিং কয়ানিমুক লৈথোরকই, পাড়া কয়ামরুম ফারকই, যান্না নুংঙাইরকই, অদুনা ঐবু চৈ থাংদুনা নশাদু রাহল্লগনু। সিদ্ধার্থ হায়বসিনা নঙবু যান্না মাঙহল্লে খল্লকপা নুমিং অদু করিগুস্বা লাকপা থোক্লবদি, শুপুগী রাইহে অমখঙুমক হায়যু, সিদ্ধার্থনা মশাগী লস্বী য়েংজখিগনি। মদু যৌদ্রিফাওবদি, ঐথোয় অনি যান্না লুনা তিন্নবা মরুপ ওইনা লৈমিন্নসি’।

মানা চারিবসি মহাকী কামাস্বামীগী চেঙনি খঙহনগে হায়দুনা ললোনবা নীপা অসিনা হোৎনবা পূস্বা অরেন্সা তারমই।

সিদ্ধার্থদি মশাগী চেঙ চাজবনি; অদুগী মথক্তা খুদিংমকসু অতৈগী চেঙ, মী খুদিংমকী চেঙ চাবনি। কামাস্বামীগী চিন্তা অসি মাগী মকোক্তা চঙ্দের অমসুং কামাস্বামীগী চিন্তা অসিসু ওন্তোক্লো য়ামত্রে। করিগুস্বা লৈবা য়োনবগী থবক অমা মায় পাঙ্করোইদবা উবদা, থাখিবা পোৎ অমা মাঙখিবদা, কনাগুস্বা শেল পুখিবা মীশক্ অমনা শেল শিংলক্তবা মতমদা, নীংঙমদবা অমসুং অশাউবা রাইহে-রাতা শীজিন্নবা কান্নদে, লাইবক কুরু-কানবা তূস্বা শীৎনবনি হায়না কামাস্বামীনা মাগী মীশিংদা থাজনবা ঙাঙবা ঙমদে। কামাস্বামীনা নোংমা মঙোন্দা - নঙনা ঙসি খঙলিবা হৈরিবা পূস্বসি মঙোন্দগী তস্বা ঙাক্তনি হায়না মাবু নীংশীংহনবা মতমদা, মহাকনা পাউখুম পীরকই; ‘অদুগুস্বা ওইরোইদৌবা ফাগী অদু খক তৌরক্কনু। ঐনা নঙোন্দা

ঙা থুমোক্ত অমগী মমল কয়ানো অমসুং শেল পৃথোকখিবা মতমদা শেন্দেই কয়া লৌগদবনো হায়বসিদি তল্লে। মদুনি নহাকী জ্ঞান। তৌইগুন্সুং মতৌ করম্মা রাখল খনগদগে হায়বসিদি ঐনা নঙোন্দগী তমদে, ঐগী নুংশিরবা কামাস্বামী। মদু নঙুনা ঐঙোন্দগী তল্লেবদি ফগনি’।

মাগী থম্মোই অদু তশেংনা কারবারদা ল্পমদে। মদু খর কান্নে, কমলাগীদমক্ শেল খর ফংনবা অমসুং মদুদগী মহাক্লা দরকার লৈবদগী হেন্না ফংলে। সিদ্ধার্থনা খঙুনীংবদি নুংশিবা অমসুং হেন্না অমুক্ খঙুনীংবনা শুপ্গী মীচমশিংবুনি-মথোয়গী থবক্, অরাবা, নুংঙাইবা অমসুং পঙজবা মতৌশিং অদুনা মাগী মফমদদি অতিয়াদা থোক্লিবা থাজদগী হেন্না লাপ্পা অমসুং মশক খঙদবা পোৎশক্ ওইরমই। মহাক্লা মথোয়গা রারী শান্নবা, মথোয়গী মরক্তা লৈমিন্নবা, মথোয় খুদিংদগী তন্না অসি য়াম্মা লায়না থোক্লগসু, করিগুন্সু পোৎশক্ খরনা মথোয়শিংদগী মহাক্লা তোঙাল্লি হায়বসি মতম চূপ্পদা মঙোন্দা ফাওরকই - মদুগী মরমদি মহাক্ সামান অমা ওইরন্না অদুননি। মীশিংনা অঙাংদৌনা নত্রগা শাদৌনা লৈবদু উবদা, মঙোন্দা নুংশিবসু হঞ্জেইবসু পোক্লমই। মহাক্লা মথোয়না রানা নোস্বদু উরমই; মহাক্লা উরমই - মথোয়না অরাবা কয়া খাঙবা অমসুং মঙোন্দদি মমল্ যাওদবা পোৎ খরগীদমক্ (খুদমওইনা) - পৈশাগীদমক্, ওহাক্ নুংঙাইবগীদমক্ অমসুং মমল লৈতবা মিৎচৎকীদমক্ মথোয়না অরাবা কয়া খাঙদুনা নোংমা নোংমগী হনুশিল্লকপা অদু। মানা উরমই মথোয় মশেল খংনবা, অমনা অমগী মাঙনবা তৌনবদু; মহাক্লা উরমই - সামান অমনদি নোক্কদবা, চৈনাখোল অমা ফংবদা তেংথাবদু, অমসুং সামান অমগী মফমদদি করিমত্তা ফাওদবা, করিগুন্সু পোৎ অমা ফংবা ওমদবদা থমোইদা ফাওবা অরাবা অদু।

মীনা মাগীদমক্ পুরকপা পোৎ পূম্মক্ মহাক্লা হরাও হরাও লৌশীল্লী ব্যাপারী অমনা মঙোন্দা ফি য়োনগে পুরকপদু মহাক্লা তরম্মা লৌই; শেল তৌনবা অমনা শেল পূগে হায়রবসু মহাক্লা অদুম হরাও হরাও পীথোকই, সামান অমমুক্ নংবসু নঙুবা চাকনিবা অমনা, পূং অমা চঙুনা

মাগী অরা-অনংগী বারী লীবা মহাক্কা তরাম তরাম তাশিল্লি। মহাক্কা, অথাপ্পদগী লাকপা শেঞ্জাও পায়বা ললোনবশিং অদুদগী, মাবু মকোই কোকপিরিবা মীনাই অদুদগী, অমসুং মানা লফোই লৈবা অমসুং মঙোন্দা পৈশা মতেক-পাই খরা মীনমখিবা লম্বীদা পোং হাদুনা যোল্লিবাশিং অদুদগী খেন্নবা অমত্তা থমদে।

কামাস্বামীনা মাগী মনাক্তা লাক্তুনা মাগী অরাবা নুংঙাইতবা বারী খর শারবা নত্রগা পোং য়োহ্নোক্ত য়োনশিনগী মরমদা ঙাঙলবদি মহাকনা য়ান্না খঙনীংনা অমসুং পূক্লিং চঙনা তারমই, মাগী মতৌ অদুদা ঙ্কুমই, মানা হায়রিবদু খঙনবা হোংনরমই, মতাং চানা চানা মানা হায়রিবদু চুমই হায়না য়ারমই অমসুং মাবু উন্ননীংবা মথংগী মী অদুদা অমুক মমায় ওনশীল্লমই। অদুগা মঙোন্দা মী য়ান্না লাক্কুমই - কয়া অমনা মাগা ললোন ইতিক তৌনবা, কয়া অমনা মাবু নমথাক্ তৌনবা, কয়া অমনা মানা ঙাঙবদু তানবা, কয়া অমনা মাগী খৌজাল ফংনবা, কয়া অমনা মঙোন্দগী পাউতাক লৌনবা। মহাক্কা পাউতাক্ পীরমই, মীগী অরাবদা -রাবীরমই, মহাক্কা খুদোলপোং পীরমই, মাবু হাইরপ নমথাক্ তৌখিবসু করিমত্তা শাউদে, অমসুং কুন্মৈ ময়ামশিং অসিনা মমাঙউদা ঈশ্বর অমসুং ব্রহ্মগী রাখ্না মতমচূপ্পা মাগী মকোক্তা খন্দুনা লৈবগুম, কুন্মৈ ময়ামশিং অসিনা মতম লৈবা খিবিক্তা মাগী মকোক রাই শংহল্লমদে।

করিগুন্স্বা কালদা মাগী নুংদগী তপ্পবা মেঙলবা খোঞ্জেল অমা তারমই খোঞ্জেল অদুনা অসুকী মতীক্ থোংনা মঙোন্দা নীংশিংহল্লি, তপ্পা রাকৎলমই-মখোয়দু নীংখীনা ময়েক্ শেংনা ফাওবা তাবা ফংলমদে। অদুদগী মহাক্কা ময়েক্শেংনা উবা হৌরকই - মহাক্ পুমনৌ নৌবা পুন্সি মখল অমদা খোঙদারে অমসুং মহাক্কা, শুপ্পগী শান্নবা মখল অমগুন্স্বা, থবক কয়ামরুম তৌরে অমসুং মহাক্ মপূক্লিং য়ান্না মকা লান্সা অমসুং করিগুন্স্বা কালদা য়ান্না নুংঙাইবসু ফাওরমই অদুবু অশেংবা পুন্সি হায়বদুদি মাবু শোক্কুমদনা নাথৈদুনা চেনস্ত্রে। শান্নরোয় অমনা মাগী বোল অদুগা শান্নবগুম, মহাক্কা কারবারগা লোয়ননা শান্নমিল্লরমই, মাগী মনাক নক্কা লৈবা মীশিংগা

শান্নরমই, মখোয়গী মতো য়েংলমই, মখোয়গী কুন্মৈদা নুংঙাইবা পোল্লমই
তোইগুম্বসুং মাগী থমোই অমসুং মাগী স্বভাবতি মখোয়গা থক মান্নরমদে।
মাগী তশেংবা শক্তম অদুদি অতোপ্লা মফম অমদা, অথাপ্পদা কোয়চং চতুনা
লৈরমই, মখাতানা অদুম চংলমই - কনানসু উবিদনা অমসুং মাগী পুন্সিগা
করিমত্তা শম্মদনা।

করিগুম্বদা মাগী রাখল অসি মতোমতা অকিবা ফাওরমই অমসুং
খল্লকই - অঙাংমচা অমগুম্ব মখোয়না নুমিং খুদিং পাঙথোক্লিবা থবকশিং
অদুদা মহাকসু থরায় তানা শরুক যাবা পাল্লমই, চুম্বা ভাবক্ অমা ওইনা
য়েংবগী মছত্তা মখোয়গী মরক্তা যাওশীন্দুনা মখোয়গী পুন্সি অমসুং মখোয়গী
নুংঙাইবা অদুদা শরুক যানীংলমই।

মাগা কমলাগা চাং নাইনা উন্নরমই অমসুং মদুগী মনুংদা পীবা
অমসুং লৌবা হায়বসিনা মপুং ওইরিবা নুংশিবা হায়বা বিদ্যা অদু তল্লকই।
মহাক্সা মাগা (কমলা) রারী শারমই মঙোন্দগী তল্লমই, মঙোন্দা পাউতাক
পীরমই, পাউতাকসু লৌরমই। মহাক্সা মহাকপু (কমলাবু) গোবিন্দদগী
হেন্না মুন্না মশক্ খঙলমই। মহাক্ (কমলা) অসিনা মাগা থোইনা হেন্না
মান্নরমই।

নোংমসু মানা মঙোন্দা (কমলা) হায়রমই; ‘নঙ্‌সে ঐগা য়াম
মাইনৈ; নঙগা মী অতৈগা মান্নদে। নঙ্‌ কমলানি অতৈ কনা নভে, অমসুং
নঙগী হকচাং মনুংদা মোং হাদবা অমসুং পোথাফম জাগা অমা লৈরি,
মদুদা চঙদুনা ঐনা তৌবগুম্বা, হেত্তা পোথাবা ওমই। মদু ওম্বা মী মশিং
য়ামদে, তোইগুম্বসুং ওমবু ওমগে হায়রবদি মীপুম খুদিংনা ওম্বা রাফমনি’।

‘মী পুন্সিমকসি অশিংবা ঙাক ওইদে’, কমলানা হায়রকই।

‘মদুগা করিমত্তা মরী লৈনদে, কমলা, সিদ্ধার্থনা খুল্লমই, ‘কামাস্বামী
অসি ঐগা চপ মান্ননা শিংই অদুবু মাগী পোথাফম লৈতে। অরৈবাশিং
অদুনা অমুক জ্ঞানগী মরমদদি অঙাংনি। অয়ান্সা মীদি, কমলা, অকেনবা
উনাগা পাংখক্লি - অহাঙবা মালংদা কোয়পাই পাইরগা লৈমায়দা তাই

তৌইগুন্সুং মী খরদি, মাঙজৌননা কায়াং য়াংলবা লম্বী অমা কায়দনা চংলিবা থরানমিচাকুম, মখোয়গী মশা মশাদা মখোয়গী লম্বী অমসুং লমতাকপা যাওই। জ্ঞান লৈবা মী কয়গী মনুংদা অদুগুন্সুং ঐনা খঙবা মশীং য়ামই মসিবু চপ চানা খঙবা মী অমা লৈ। ঐনা মহাকপু কৈদৌনুংদা কাউবা ঙল্লোই। মহাক অদুদি পুম্মজ্জগী অথোইবা গৌতমনি। মহাক্লা মসিগী মন্ত্ৰ অসি মীপুমতিংনা শন্দোকই। নহা লীশীং কয়া কয়ানা মহাকী পাউতাক্ অসি নুমিৎ খুদিংগী তাবা লাকই অমসুং পূংজা খুদিংগী মাগী পাউতাক্ ইল্লি, অদুবু মখোয় পুম্মা অদু অকেনবা উনা ঙাক্তনি, মখোয়গী মশাদা জ্ঞান নত্রগা লমজীংবা যাওদে’।

কমলানা মঙোন্দা য়েংলমই অমসুং মোমোন তৌরমই। ‘নঙ্ অমুক্ মাগী মরমদা ঙাঙবা হৌরক্লে, মহাক্লা হায়রকই’। ‘নঙ্ অমুক্ সামানগী রাখল খল্লে’। সিদ্ধার্থ তুমিনা লৈরমই, অমসুং কমলানা মানা হৈবা শাথেক কুন্সু-নীফুগী মনুংদগী অমা শিজিন্দুনা মখোয় অনি পূন্না য়াতামিন্নরমই। মহাকী (কমলা) হকচাং অসি জাগুৱা’ অমগুন্সুং শাদানবগী লীক্ংগুন্সুং থেকতোক থেকচিন য়াই; মাগী মফমদগী নুংশিবগী পাড়া তম্বা মী খুদিংমক্লা, মখল মখলগী নুংঙাইবা অমসুং অথুপ্পা পোং কয়াসু খঙবা ঙল্লমই। মহাক্লা, সিদ্ধার্থনা মতমশাংনা শান্দুনা লৈরমই, মহাকপু অমুক্ ঙ্গৈহোকই, অমুক্ ঙাওহল্লি, মাবু মায়থীবা পীরমই, মাগী হৈবদুদা পেলহল্লমই - মমৈথঙদা মশাদু পুম্মতেক্ তেৰুদুনা চোকথরদুনা মাগী শেগাদা হিপুনা তাদুনা লৈরমই।

অথোইবী বেশ্যা অদুনা মাগী মথজ্জা নোন্তুরগা, মাগী মমায়দা, চোকথরবা মাগী মমিৎ অনি অদুদা মতম শাংনা য়েংদুনা লৈরমই। ‘ঐগা নুংশিনবা ময়ামগী মরজ্জগী নঙ্না হৈবা খ্বাইদগী হেল্লি’, মহাক্লা রাখল তৌনা হায়রক্লেমই, ‘নঙ্না অতৈদগী নপাঙ্গল কনবা হেল্লি, হেন্না তনাপ তনাপ্পী, হেন্না থরায় য়াওশিল্লি। নঙ্না ঐগী বিদ্যা অসি পাড়া নীংখীনা ফারে, সিদ্ধার্থ। নোংমা ঐনা চহি মতাংসি খর লৈশিল্লকপা মতমদা, ঐনা

নঙগী নচা অমা নাউপুগনি। অদুম ওইনমক্, নুংশিবা, নঙদি সামান অমা ওইবা তোত্রি। নঙনা ঐবু তশেংনা নুংশিদে নঙনা কনাবুসু নুংশিদে। ঐনা হায়রিবসি চুমদরা’?

‘মদু ওইরম্বা যাই’, সিদ্ধার্থনা য়াম্মা তপ্পা খুল্লমই, ‘ঐসু নঙগুম্বা অমনি। নঙোন্দসু নুংশিবা হায়বদু লৈতে, নঙনবু নংনা নুঙশিবগী শিনফম অসিবু করম্মা রাংলবা কলা অমগুম্মা চথবা ওমগদগে ? ঐখোয়গুম্বা মীতাসি নুংশিবা ওল্লমদবা যাই। মীচম অতৈদি ওমই - মদু মখোয়তনা খঙবা অথুপ্পনি’।



সংসার

সিদ্ধার্থনা মতম শাংনা সংসার অসিগী শরুক অমদি নত্তনা, সংসারগী পুলি লেল্লমই। মহাক্লা থরায় যাওনা সামান ওইরিঙে মতমদা হাত্তোকথবা মাগী ইন্দি পৃস্থা অমুক্ হ্না যাকায়রক্লে। মহাক্লা লন-থুম, ইন্দিগী অপেনবা অমসুং শক্তি মহাও তংলে অদুবু মাগী থম্মোইদি মতম শাংনা সামান অমা ওইনা লৈরকথি। লৌশিং চাউরবী কমলানা মসি খঙলমই। মহাক্কী পুলি অসি মতম লৈবা খিবিক্তা রাখল খনবা, চরা হেনবা হায়বা বিদ্যা অসিনা লমতাক্লমই। সংসারদা লৈরিবা মীশিং মীচমশিং অসি. মঙোন্দগী তোঙানবগুম, মাগী মফমদদি মথোয়শিং অদু মীরালনি।

চহি অসুম অসুম হৌথি। নুংঙাইবা ময়াম্মা যোমদুনা লৈবনা, সিদ্ধার্থনা হৌথিবা অসি ভাবপু তৌরুদে। মহাক ইনাক খুনবা মীশক্ অমা ওইরে। মহাক মশাগী ওইবা যুম অমা, মশাগী মনাই-মশলশিং অমসুং সহরগী মতাইদা তুরেল মপান অমদা লনাই লৈকোল অমসু লৈরে। মীয়াম্মা মহাকপু লুনা তৌই, মথোয়না পৈশা নত্রগা পাউতাক্কী মথৌ তারকপা মতমদা মঙোন্দা লাকই। অদুম ওইদুনসু, কমলা নত্তনা, মাগী হকচিনা তিন্নবা মরুপ অমত্তা লৈরমদে।

মহাক্লা নহা ওইরিঙে গৌতমনা ধম্মগী পাউতাক্ পীবদু তারুংগা অমসুং গোবিন্দগা কায়নরবা মতুংদা মঙোন্দা ফাওথিবা মমল য়াল্লবা

যাকায়রকপা অদু, ওঝা অমভা অমসুং পাউতাক্ অমভা যাওদনা মথস্তা
নাপল তৌনা লেপচবা অমসুং মাগী থমোইনুংদগী থোরকপা ঈশ্বরগী
খোঞ্জেল অদু তানীংবগী খৌরাংবদু তপ্পা তপ্পা নীংশীংবতা মঙায়রে,
লোইনা মাঙথ্রে।

মতম অমদা মাগী মনাক নক্সা লৈরম্মা, অমসুং মাগী থম্মোয়নুংদা
খোঞ্জেল রাংনা শক্সা শেংলবা জ্ঞানগী ঈফুং অদু, হৌজিক্তি শোম্মাংননা
ঙংবতা মঙায়রে অথাপ্পদা। অদুম ওইনমক্ মহাক্সা সামানশিংদগী
তল্লকপা, মহাক্সা গৌতমদগী খঙলকপা, মাবু পোকপা মপাদগী,
ব্রাহ্মনশিংদগী তল্লকপা পোং কয়ামরুম মহাক্সা মতম শাংনা ওসি ফাওবা
থাদোক্তনা থল্লি: ময়াই ওইরপ তৌনা নুংঙাইবা পুন্নি, রাখল খনবদা
নুংঙাইবা ফাওবা, পুং কয়া লীশাং শীংনা ধ্যান তৌবা, ‘ঐ’ হায়বসিগী
মরমদা অথুপ্পা জ্ঞান, অমাঙ্ অতা লৈত্রবা ‘ঐ’ - মদু হকচাং অসিসু
নত্রগা জ্ঞানসু নত্তবা। পৃথ্বমক অসিগী মনুংদা অয়াস্বা শক্সিক্তি মাগী মশাদা
হৌজিক ফাওবা মাঙদনা লৈরি: অতৈদি লৈরোন চনথ্রে অমসুং
লৈঙোয়না কৃপশীনথ্রে। চফ্ শাবগী কাংখোং-অমুকপু উংবা হৌথ্রবদি
মতম শাংনা অদুম উংদুনা লৈবা অমসুং মতম খরা উংলল্লগা তপথরক্তুনা
পৃঙলেপ লেপখিবা - অদুগী মতৌগুম্মা সন্যাসী অমগী কাংখোং-রাখল
খনবগী কাংখোং, অফ-ফত্তা খনবা ওম্বগী কাংখোং অদু ওসিফাওবা
সিদ্ধার্থগী থমোইদা কুইনা উংদুনা লাক্সি: হৌজিকসু উংলি, তৌবতবু
তপ্পা অমসুং যাম্মা মঙম-শান্দনা অমসুং লেপ্পিং-লেপ্পিং তৌশিল্লকলে।
শিগদৌরবা উ পাস্বী অমনা মনুংদা ঈশিং চঙদুনা, পুমশিল্লকপগুম, তপ্পা
। তপ্পা সংসারগী মায়া অমসুং হৈনিংদবনা সিদ্ধার্থগী থমোইদা খজিক
খজিক ফাওজীল্লকলমই; মদুনা মাগী আত্মা অদু মরেপ থুমজীল্লমই, মদুনা
লুমথহল্লমই, মদুনা চোকথহল্লমই, তুমহল্লমই। অমরোমদা মাগী ঈন্দ্রিশিং
অদুদি হেন্না মমিং মনা শিংলমই; ইন্দ্রিশিং অদুনা পাড়া কয়ামরুম ফারমই,
পৃক্সিংদা অকনবা ইথিল পীরমই।

সিদ্ধার্থনা মতৌ করল্লা কারবার চখগদগে, মীণ্ডোন্দা করল্লা শক্তি
ফৃদোক্কদগে, নৃপীশিংগা ফাগী জুগাই তৌদুনা নুংঙাইথোক্কদগে হায়বা পাড়া
ফারমই; মহাক্ অফবা ফীজোল শেংপা, মীনাযশিংবু থৌদাবা, নুংশিবা
মনম থাল্লবা ঈশিংদা ইরুজবা হৈরে। মহাক্ অথুন্স্বা অমসুং নীংথিনা থোং-
থাল্লবা চাক-ঈনশাং, ঙা অমসুং শা অমসুং য়েন চাবা, মরু-মরাং মসলা
অমসুং অথুম-অহাউ, অমসুং য়ু থকচীল্লগা ঙাওদুনা পৃম্মকপু
কাউথোকপসু হৈরে।

মহাক্ চৌবর অমসুং ছত্রং শাল্লবা হৈরে; জগেই শাবী য়েংবা,
দোলাই তোংলগা মীনা পুহনবা, অমোনবা ফমুংদা তৃন্স্বা হৈরে। অদুবু
মহাক্লা মতমচুপ্পদা মী অতৈগা মান্দদবা অমসুং মানা ময়ামদগী হেল্লি হায়বা
রাখল্লোন অমা ফাওরমই; মহাক্লা মথোয়বু মতমলৈবা খিবিক্তা তুচ্চচনা
হাইরপ করেম্মবা মীংয়েং অমনা য়েংলমই - সামান অমনা সংসার অসিগী
মী অতৈদা তুচ্চচনা য়েংবা মীংয়েংগুম। কামাস্বামীনা করিগুন্স্বা মপৃক্টিং
অদু লাঙলবদি, করিগুন্স্বা মহাক্লা মণ্ডোন্দা ইকাইবা পীরে হায়না খল্লবদি
নত্রগা মাগী কারবার অদুনা মণ্ডোন্দা নুংঙাইতবা পোকহল্লবদি, সিদ্ধার্থনা
মাবু মতম লৈবা খিবিক্তা করেম্মবা ওইনা ফাওরমই। অদুবু তপ্পা তপ্পা অমসুং
ভাব অমত্তা তাহৌদনা, মতল্লা হৌখিবগা লোয়ননা, মহাক্কী করেম্মবা অমসুং
ময়ামদগী হেল্লি খনবা -রাখল্লোন অদু ময়েং তাখিরমই।

মাগী শেল-থুম মরাং কায়রকপগা লোয়ননা, সিদ্ধার্থসু
মীচমশিংদুগী, মথোয়গী অঙাংগুন্স্বা মতৌ খরা, মথোয়গী চিন্তা অদু
তপ্পা তপ্পা খর খর লৌবা হৌরক্কমই। অদুবু মহাক্লা মথোয়বু কল্লকই;
মহাক্লা মথোয়গা অদুক্কী মতীক্ মান্নরিবমথে, অদুক্কী মতীক্ কল্লকলমই।
মহাক্লা মণ্ডোন্দা যাওদবা, মথোয়দদি যাওবা পোং অমা কল্লকচরমই:
মথোয়না মথোয়গী পুন্সি অদুবু যাল্লা মমল য়ান্ননি হায়না খল্লুনা লেঞ্জবা,
মথোয়গী নুং যৌনা নুংঙাইবা অমসুং অর্রাবা অমসুং মথোয়গী নুংশিবগী
পাঙ্গলগী থুল্লবা মহাউ অমসুং লাঙতক্লবা। মথোয়গুন্স্বা মীশিং অসি

মতমলৈবা খিবিক্তা মশানা মশাবু, মচাশিংবু, মশাগী ইজ্জৎ, পৈশা, অমসুং
 আশা কয়াগী থৌরাঙবু নুংশিজৈ। অদুবু অসিমদি মহাক্কা মখোয়দগী
 তমহৌদ্রে-মখোয়গী অঙাংগী মতৌগুম্মা নুংঙাইবা অমসুং মখোয়গী
 অপঙবা থবক্; মদুগী মজ্জতা মহাক্কা মখোয়দগী ফংত্তবা পোৎ ঙাক্তা মতৌ
 তল্লমই। মসিগুম্মসি য়াম্মা তোয়না থোক্কনবদি নুমিদাংরাই অমা নুংঙাইনা
 লেল্লবা তুংদা থেঙুনা ফমুং চঙলবা অমসুং মথংগী অযুক নোংঙাল্লকপদা
 পূমতন তন্না অমসুং মশাদু পূমতেক্ তেক্কা হৌগৎলকপা মতমদা
 কামাস্বামীনা মাগী অরাবা ময়াম পুথোরকপা মতমদা মহাক্ খোয়দৌ
 শাউগৎলমই অমসুং তাবা ঙল্লমদে। মহাক্কা (কামাস্বামী) চৌবরদা মায়থীবা
 মতমদা কা হেন্না হৌনা নোক্কাই। মাগী মায়থোং অদু মী অতৈদগী হেন্না
 শিংবা অমসুং জ্ঞান লৈবগী মমি তারমই, তৌইগুম্মসুং মহাক্ পঙনা নোক্তে
 অমসুং ইনাক কৈরাক খুনবশিংগী মশক মানবা - পেন্দবা শক্ফম, অনাবা
 মানবা, অপাস্বা লৈতবা, অতনবা নত্রগা রাশি যাওদবা শক্ফমদা খর খর
 অমুক হঞ্জিল্লকলমই। ইনাক খুনবশিংগী থমোই নাবা অদু মঙোন্দসু তপ্পা
 তপ্পা ফাওরক্কাই।

ফীজঙ অমগুম, পারবা লৈচিল নোংফাইগুম সিদ্ধার্থগী মশাদা
 ফাওরমই অমসুং নুমিৎ খুদিংগী তপ্পা তপ্পা মদু (লৈচিল) কৃংশিল্লকই, থা
 খুদিংগী হেন্না মমশীল্লকই, চহি খুদিংগী লৃম্মা হেনগৎলকই। অহনবা ফীজোল
 অমনা মতমগী মতুংইনা মন্তরকপগুম, মচু শিথরকপগুম, মোংশিল্লকপা
 অমসুং কেস্লকপগুম, মপান কোনখৎলকপা অমসুং মচি মচিদা
 শোঞ্জিল্লকপা অমসুং পাশিল্লকপা - মদুগী মতৌগুম সিদ্ধার্থনা গোবিন্দগা
 কায়নরবা মতুংগী মহাক্কী অনৌবা পুন্সি অদু মন্তরক্কাই। মতৌ অদুগুম্মা
 মতম শাংনা শীজিল্লরবা ফি অদুনা মচু শিথরকপা অমসুং অরংবা যাওরক্তবা,
 মচি মচিদা চুবা অমসুং কুরু শুংবা হেঞ্জীল্লকপগুম অমসুং মনুংদা লোত্তুনা
 লৈবগুম অমসুং মফম মফমদা ফাওগৎলকপগুম মহাক্কা পল্লৈপফম খঙদনা
 লৈরমই অমসুং মশাদু অনা লোয়রমই। সিদ্ধার্থনা মদু মশানা উজবা ঙল্লমদে।
 মতম অমদা মাৰু য়াকায়হনখিবা অমসুং মাগী খ্বায়দগী লংলবা মিকুপ্তা

লমজীংবীখিবা মঙাল লৈরবা অমসুং মরোল শেংলবা নুংগী খোঞ্জেল অদু অমুক হ্না তাখিদ্ৰে হায়বসিতং সিদ্ধার্থনা খঙলমই।

সংসার অসিগী লাংদা থুশ্বে-নুংঙাইবা মিহৌবা, অতনবা অমসুং মতমলৈবাখিবিজ্ঞা মহাক্লা তুঙ্কচখিবা অমসুং অপঙবনি হায়না তাখীখিবা - লন-থুম পৈশিনীংবা, সম্পত্তি, পোৎ পৈশিনবা অমসুং লনথুম্বা অরৌইবদা মহাকপু পুনশিন্দুনা থমশ্বে। মখোয়শিং অসি ইচম চম্বা শান্নবা মখল অমা অমসুং শান্নপোৎ ওইরক্ত্রে, মখোয়শিং অদু য়োহ্লিং অমসুং পোৎলুম অমা ওইরক্লমই।

সিদ্ধার্থনা চৌবর শান্নদুনা খ্বায়দগী লৈখা তারবা, অপৈবা অমসুং ময়ামগা মান্নদবা লস্বীদা চংলমই। অহানবদদি ময়ামসু তৌনৈ হায়দুনা নোক্তুনা ওহাক নুংঙাইনবা ওইনা শান্নরস্বা চৌবর অদু, সিদ্ধার্থনা সামান ওইবা তোকপা নুমিত্তগী শেল চাউনা অমসুং মনিমুক্তা কয়া থানদুনা থরায় য়াওনা শান্নবা হৌরক্লমই। মহাক্ মী প্লুমক্লা কিনবা শান্নরৌই অমা ওইরমই, মাগা লান্সা পাবা ওম্বা মী লৈতে মরমদি মানা থাবা পোন্স্ অসি অসুঙ্কী মতীক চাউই অমসুং মাঙগনি হায়বগী অকিবা পোক্লমদে। মহাক্লা শান্নরিবা অদু করিগুম্বা দরকার অমা কন্না লৈবদগী শান্নবনি। পাপকী শেল ময়াম অদু জুরারদা থাদোকপা অমসুং মাঙহনবা অদুদা মাগী থমৌইদা হায়নীংঙাই লৈতনা অপেনবা অমা ফাওরমই। কারবাররালাশিংগী তাংকি ঈশ্বর ওইরিবা লন-থুমবু মানা তুঙ্কচৈ হায়বসি - মসিদগী হেন্না ময়েক শেংনা অমসুং করেম্বনা উৎনবা অতৈ পাস্বে অমা মঙোল্দা লৈরমদে। মরম অসিনা মহাক্লা অখাকপা লৈতনা, মশামকপু তুঙ্কচবগা লোয়ননা, মশাবু করেম্বদুনা পোন্স্ চাউনা থারমই। মহাক্লা লীশিং কয়া ফংলমই, লীশীং কয়া অমা লংথোক্লমই, শেল মাঙলমই, মনিমুক্তা মাঙলমই, খুঙ্গংদা লৈবা যুম অমা থাদোকই, অমুক তোংই, অমুক হ্না অমুক মাঙই। শেল চাউনা থানদুনা চৌবর শান্নরিঙৈ মতমদা, করি ওইরক্লদগে হায়না মিপাইরিঙৈ মতমদা মাগী থমৌইদা ফাওরকপা অকিবগী মশক্ ফংলবা খাংঙমদবা লাঙতক্লবা

অদু মাগী মফমদা হায়নীংই লৈতনা নুংঙাইবা অমা ওইনা থোক্লমই। মাগী থমোইদা ফাওরিবা শাফু অদু মঙোন্দা য়ায়া নুংঙাইনা থোক্লমই অমসুং মদুবু অমুক নৌথোকহন্নবা, চাং হেঙ্গৎনবা, হেন্না মপাঙ্গল কনখৎনবা তৎত্তনা হোৎনরমই মরমদি মসিগী রাখল্লোন অসিতনা মরম ওইরদুনা, পেল্পবা, মহাউ য়াওদ্রবা, মৈশা মাঙত্ববা মাগী পুন্দিদা করিগুম্বা মখলগী নুংঙাইবা অমা, করিগুম্বা মখলগী ময়াই কাবা অমা মাগী থমোইদা কন্না ফাওরমই অদুগা শেল য়ায়া মাঙবা খুদিংগী মতুংদা, মহাক্লা অনৌ অনৌবা মাল-চাং লেপশীল্লমই, থরায় য়াওনা কারবারদা পৃক্লিং থিংজিল্লমই, শেল পৃথিবশিংদা শেল শিংগৎলক্লবা কন্না তক্লমই মরমদি মহাক্লা মখাতানা জুরার শান্নবা পান্নমই, অমুক হন্না শেল মাঙহনবা পান্নমই, মহাক্লা লন-থুম অসিবু তুক্কচৈ হায়বদু অমুক হন্না উৎপা পান্নমই। সিদ্ধার্থনা কারবার শেল মাঙবা মতমদা খোইরাঙলমই; শেল পৃথিবশিংনা থুনা শেল শিংগৎলক্লবদা খোয়দৌ শাউগৎলমই; মহাক্ চাকনিবশিংদা থৌজাল হৈবা মীশক শেল পৃথোকনীংবগী রাখল অদু অমুক হন্না লৈত্রে। চৌবর অমুক হনবদা লীশীং তরা থাদোকপা অমসুং মদুদা নোকপা ওমলম্বা মহাক্, কারবার তৌবা মতমদা হেন্না পূকচেল পীকপা অমা ওইরক্লমই অমসুং মমঙদা, মরক মরক্তা, পৈশা মঙলমই। অমসুং অসিগুম্বা তুক্কচনীংঙাই ওইবা মতৌ অসিদগী মীকপথোকপা মতমদা, মাগী শকফম অদু মাগী তৃফম কাগী ফক্লাংদা য়াল্লিবা মিংশেলদা মমি তাবা উবদা - অহল ওইশিনবা অমসুং মশক থীজীনবা হেঞ্জীনলমই, ঈকাইবা, মশাদু অনা লোয়বা অমসুং তুক্কচবনা মশাদু চাংজৌ পারমই, মহাক্লা পুন্মক অসি নাথৈরল্লগা অচৌবা জুরার অমা অমুক্ শান্নরমই, ভাব তাদনা তৌফম খঙদ্রদুনা য়ু অমুক্ থকই, অমসুং শেল তান্নীংবা অমসুং পৈশিনীংবগী কল্লবা পৃক্লিংগী ইথিল অদুদা অমুক হঞ্জীল্লকলমই। অসিগুম্বা কান্নদবা চক্রে অসিদা মশাদু পূমলোই লোইরমই - হনুশিল্লমই অমসুং অনা লোয়রমই।

অদুদগী মঙ্ অমনা মাবু নীংশিংহল্লমই। নুমিদাং রাইবম অমা মহাক্, কমলাগা লোয়ননা নীংথীজরবা মহাক্কী ঈরাংগী লৈকোল অদুদা

লৈমিন্নরমই। মথোয়নি উ অমগী মখাদা ফমদুনা বারী শামিন্নরমই। কমলানা য়াম্মা চীং-লেম্মা রা ঙাঙলমই-অমসুং মহাকী রাহৈশিং অদুগী মনুংদা অরাবা অমসুং চোকথবা অমা ফুমদুনা য়াওরি। মহাক্সা (কমলা) গৌতমগী মরমদা বারী খর লীবীয়ু হায়জরমই অমসুং মাগী মরমদা লোইনা তাদ্রি-মহাকী মমীং অদুনা কয়গী মতীক তরু তরুবা, মাগী মচীনবান অদুনা কয়গী মতীক ফজবা অমসুং ঈংবা, মাগী মোমোন মীনোক্সা কয়াদা চীংলেম্মা, মাগী মওং-মতৌ অমসুং শাজং অদু কয়গী মতীক শান্তি ওইবা অসিনচিংবা। মহাক্সা পৃথ্মমক্তগী মীথোই মীহেনবা বুদ্ধ অদুগী মরমদা মতম শাংনা ঙাঙবা অদু তারমই অমসুং কমলানা স্বর শাংনা হোল্লগা হায়রকই, ঐসু নোংমদি-য়াম্মা থুনা ওইবসু য়াই-হাইরিবা বুদ্ধ অসিগী তুংইনবী অমা ওইরগনি। ঐনা ঐগী ঈরাং-লৈকোল অসি মঙোন্দা কথোক্লগনি অমসুং মাগী পাউতাক্ অদুদা চঙজফম লৌরগনি। অদুদগীদি মহাক্সা (কমলা) মাগী মশাদা ঈরাং পোকহল্লমই অমসুং নুংশিবগী শান্নবা (লাক্স-ফানবা) হৌগৎলকপদা মহাক্সা মাবু (সিদ্ধার্থ) চিংশিল্লগা মশাদা চেৎনা কোনশিল্লমই - য়াম্মা পাম্মা, হিংচাবীদৌনা অমসুং মমিত্তা মপি শিন্হরদুনা, ঙহাকী নুংঙাইরবা মীকূপ অসিদা মাগী হকচাংদগী খোয়থুম্মরবা ঈ মরীক্ অদু শুমদুনা লৌজহৌরো মতাগুম। অপেনবা হায়বসিগা শিবা হায়বসিগা কয়াদা নক্সা মরী লৈথ্রবনো হায়বদু সিদ্ধার্থগী থম্মোয়দা কৈদৌঙৈদসু অদুক ময়েক শেংনা থক ফাওখিদি। অদুগী তুংদা মানা মহাকী মনাক্সা হিপথরমই-কমলাগী মমায় অদুনা মাগী মমায় ময়াদা, অমসুং মাগী মীংপান মখাদা অমসুং মচীনবান মতাইদা, নাকেন থা অমসুং অহল ওইশিল্লকপবু নীংশীংহনবা অরাবগী খৃদম অমা উরমই - কৃপ্নবা ময়ি ময়াম অমসুং উনশা অখুইবশিং। শুপ্লগী চহি নিফু খরদং হেল্লিবা সিদ্ধার্থ মশামক্সু উরে - মাগী অমুবা মশম মরক্তা পোক খর খর থিনগৎলকপদু।

কমলাগী নীংখীরবা মায়থোংদা চোকথবগী মমি তারি - নুংঙাইবা পল্লেপফম য়াওদবা লম্বী অমা চৎপগী চোকথবা শোন্হবা অমসুং অহল ওইশিল্লকপা, হৌজিক ফাওবদি মকা ফোংদ্রিবা লোভুনা লৈবা অকিবা -

পুন্সিগী নাকেন থা যৌরকপগী অকিবা, শোঞ্জীল্লকপগী অকিবা, শিবগী অকিবা। স্বর শাংনা হোল্লদুনা মহাক্কা, থেম্মাইদা অরাবা অমসুং শকউদবা অকিবা অমনা চাংজৌ থুমহৎলদুনা মঙোন্দগী (কমলা) বিদায় লৌরমই।

অদুগী তুংদা সিদ্ধার্থনা, মাগী ময়ুমদা জগোইশাবীশিং অমসুং যুগা শাগোল্লদুনা অহিং অদু লেল্লমই; তশেংনমক্তি অমুক হন্না ওইদ্রবসু, মহাক্কা মাগা লোয়নরিবাশিং অদুদগী থাক হেনবা মীশক অমনি হায়বা মান্নবা হোৎলরমই। মহাক্কা যু তপতানা থকচীল্লমই অমসুং অদুগী তুংদা অহিং নোংয়াই হেল্লরুপা অদুরাইতদা চোকথরদুনা, মপ্কিং লাঙনা, কপ্পীং-কপ্পীং ফমুংদা চঙ্লমই। তুমথগে হোৎনবদা যারমদে। মহাক্কী থমোই অদু অরাবনা চাংজৌ পারমই- মহাক অমুক মখাতানা খাঙবা ঙমগনি থাজরক্তে। মশা অসি ময়াক যাওদ্রবা যুগুম নত্রগা কা-হেন্না নুংশিবা অনেন্সা থাক্কী ঈশৈগুম, নত্রগা জগোই শাবী অমগী কা-হেন্না খোয়থুল্লবা মোমোন মীনোক্কুম নত্রগা মখোয়গী মকোক অমসুং মথবাত্তা চাইবা অয়াকপা থাউ মনমগুম মশা অসি ওনীংবনা নুং পান ওল্লমই অনা লোয়রমই। অদুবু পুম্মক অসিগী মথত্তা, মানা মশানা মশাবু হপ্পেইজরমই - থাউ মনম নুংশিবা তৈরবা মশাগী মশমবু, মাগী ময়াদগী থোরকপা যুনম, মাগী অপেংপা খুইথরবা উনশাবু তুচ্চচরমই।

কনাগুম্মা মীশক্ অমনা যাম্মা চাশীল্লগা অমসুং কা-হেন্না থকচীল্লুরগা বানা ওথোক্কা তুংদা মশাদু পুম্মাং-য়াংবগুম, পোথাফম খঙদ্রবা নীপা অসিনা থল্লি - হৈনবী ময়ামসি, নুংঙাইবা ময়ামসি অর্থ অমত্তা যাওদ্রবা পুন্সি অসি স্বর অমুক্তং থিংলগা লোইনা কামথোকখিবা যারবদিকো। নোংঙাল্লকপদুতদা অমসুং মহাক্কী সহরগী যুম অদুগী মপান্দা মী পুম্মক্ মাগী মাগী শিন্হা পায়বা হৌনত্রে হায়বগী অহানবা খৃদম উরকপা মতমদুতদা মহাক্কা উইথরমই অমসুং মিকূপ অমত্তং কাউথোক্কা মই অমসুং তুমথবা যারমই। মতম অদুদা মহাক্কা মঙ্ অমা মঙ্খি।

কমলানা পীক্লবা সনাগী পিঞ্জরা (পোন) অমগী মনুংদা ঈশৈ শকপা উচেচ্ মচা অমা য়োক্লমই। অদুগী মরমদনি মানা মঙলিবা মঙ্ অদু। মহৌশানা অয়ুক্ খুদিং ঈশৈ শকচবা উচেচ্ অসি, তুমিন লৈথ্রে, অমসুং মদুদা ওক্লদুনা, মনাক্তা চঙশীন্দুনা মহাক্লা পোন মনুংদা য়েংলমই। পীক্লবা, উচেচ্ মচা অদু শিরগা চপতিংনা মখাদা তাদুনা লৈরমই। মহাক্লা মদু লৌথোক্লমই, মখুত্তা ওহাক পায়রমই অদুদগী সোড়োকলোমদা লংথোকখিরমই অমসুং খঙহৌদনা মাগী মশাদা অকিবা অমা ফাওরক্লমই অমসুং উচেচ্ অশিবা'সিগা লোয়ননা মঙোন্দা যাওরম্মা অফবা অমসুং তাঙলবা মচাক্ পূম্মা লোইনা লংথোকখিবদৌনা মাগী থমোইদা অনাবা চৈনাখোল ফাওরমই।

মঙ্ অসিদগী মঙ্ফাওনরকপা মতমদা মাগী মশা অদু অচৌবা অরাবা অমনা ফুনগংলমই। মাগী পুন্সি অসি মমল যাওদবা অমসুং অর্থ যাওদবা মওংদা লেনবা ওইনা মঙোন্দা থোক্লমই, মচং ওইবা পোং অমত্তা মঙোন্দা লৈহৌদ্রে, করিগুম্মা কান্নবা নত্রগা মমল নাইবা অমত্তা যাওদ্রে। মানা রাখল তৌবা হৌরক্লমই অমসুং মাগী পুন্সি অদু, হৌবদগীনা হেক নীংশীংবা ওম্মা মথৈ, মপুক্লিংদা মথং মথং নীংশীংলকই। করম্মা মতমদা মহাক্লা তশেংনা নুংঙাইখিবগে? করম্মা মতমদা মহাক্লা নুংঙাইবা ফংখিবগে? চুমই, মহাক কয়ারক ফংবা যাওখি। পাখং ওইরিঙৈ, মহাক্লা ব্রাহ্মনশিংদগী থাগং রাইহৈ তাখিবা মতমদা, মহাক্লা মমান্নবশিংদগী য়াল্লা হেন্না মাঙজীন থাখিবা মতমদা, শেংলবা বেদ-মন্ত্ৰ থীবদা ময়ামদগী হেন্না মতমদা, জ্ঞানীশিংগা তৰ্ক তৌনবা মতমদা, যজ্ঞগী মতমদা মানা মতেং পাংবা মতমদা মহাক্লা (নুংঙাইবা) পূম্মক্ অদু লোইনা মহাউ তংস্রবনি। অদুদগী মাগী থমোইদা ফাওরকই; 'লম্বী অমা লৈরি নঙ্না চৎকদবা। লাইশিংনা নঙ্তবু ঙাইরি'। অদুগা অমুক্সু, নহা ওইরিঙৈদা মানা ফংগে তাল্লিবা অরাংবা পান্দম অদুনা থৌইনশিন ওইরগা মমান্নবশিংদগী হেন্না কল্লা হোৎনবা, মহাক্লা ব্রাহ্মনশিংনা তস্মিবদু খঙনবা কল্লা হোৎনবা মতমদা, জ্ঞান অমা হেক ফংবগা অনৌবা অমা'মুক ফংনীংবগী ঈখৌলাংহনবা, অদুদগী অমুক্,

মাগী ঈষৌ লাংবা মরক্তা, মানা হোৎনরিঙৈ মনুংদা, মহাক্লা খল্লমই: মাঙদা চঙশীল্লু, মাঙদা চঙশীল্লু, মসিনা নঙ্গী লস্বীনি। মহাক্লা খোঞ্জেল অসি তাখি - মহাক্লা সামান অমগী পুল্লি লেল্লগে খল্লুনা ময়ুম থাদোরকপা মতমদা, অদুগা মথংদা, মানা সামানশিংবু থাদোক্লমলগা 'মপুং ফারবা মহাক' অদুগী মনাক্লা লাকপা মতমদা অমসুং মহাক্লা মাৰু (গৌতম) থাদোক্লমলগা পল্লিপফম খঙ্দনা হল্লকপা মতমদা। মহাক্লা খোঞ্জেল অসি তাখিবদু, মহাক্লা কাবা যাবামথৈ ব্রাংনা কাখংলুবদু মতম কয়া কুইরবগে? মাগী লস্বী অসি কয়াদা মহাউ যাওদ্রবা অমসুং অরাবা পোংলুম ওইরবা! শাংলবা চহি কয়ানো মহাক্লা অরাংবা পান্দম অমত্তা যাওদনা লেনখিবা, ইষৌলাংবা অমত্তা যাওদনা, নুংগী নুংঙাইবা (অধ্যাত্মিককী) ফংদনা, নুংঙাইবা মচা-মশু খরদা পেস্তোক্তুনা-মদুমক্লা চান্ননা অপেনবসু নঙ্গবা-মদু ভাব অমতা তাদনা মথোঙ মরম খঙ্দনা অসুক্ শাংলবা মতমসি মহাক্লা হোৎনখি অমসুং পামজখি - মহাকসু মীচমশিং অসিগা, অঙাংমচাশিং অসিগা মান্ননবা, অদুবু মাগী পুল্লিদি মথোয়দগী হেন্না লাইবক থীবা অমসুং মহাউ যাওদবা ওইরমই মরমদি মথোয়গী পন্তুংফমদু মাগীদি নভে নত্রগা মথোয়গী অরাবদু মঙোন্দদি ওইদে। কামাস্বামীগী মীশিং অসিগী পাক চাউরবা সংসারসি মাগী মফমদদি শুপ্লগী শান্নবা মখল অমা, ময়াম্মা য়েংনবা জগোয় অমা, নুংঙাইবা কুস্মৈ মখল অমা ওইরমই। শুপ্লগী কমলাবুতনি মহাক্লা নুংশিবা মঙোন্দা মমল যাওখিবা - তোইগুস্বসুং মহাকমকসু হৌজিক্পু মদু ওইরিব্রা? মহাক্লা (সিদ্ধার্থ) হৌজিক ফাওবা মহাকপু (কমলা) দরকার লৈরিব্রা? নত্রগা কমলানা মহাকপু হৌজিক ফাওবা দরকার ওইরিব্রা? মথোয় অনি লোইবা-খস্বা নাইদবা মশান্না অমা শান্নরস্বা নত্রা? মদুগীদমক্তুবু হিংবা চুস্বা? চুমদে, মশান্না অসিগী মমিংবু সংসার কৌই - অঙাংগী মশান্ননি, অমুক, অনীরক্ তরারক শান্নবদি নুংঙাইরস্বসু যাই - অদুবু মসিবু অসুম মখাতানা অরেপ্পা লৈতনা শান্নবসিবু কান্নরিব্রা?

অদুদগী, সিদ্ধার্থনা ভাব তারক্লমই - শান্নবদু লোইরে অমসুং মখাতানা মহাক অমুক্ শান্নবা ওল্লরোই। মাগী মশাদু থক থক্ নীক্লমই মাগী

থনুংদা নীকপা অমা ফাওরমই অমসুং করিগুস্তা অমা শিথ্রে হায়বা মঙোন্দা ফাওরমই।

মহাক্সা নুমিং চুপ্পা অদুমা হৈনৌ পান্থী মখাদা ফমদুনা - মাগী অপোকপা মপাগী মরমদা খল্লমই, গোবিন্দগী মরমদা খল্লমই, গৌতমগী মরমদা খল্লমই। পুন্মক অসিবু মানা লংশেক্কুরবা, কামাস্বামী অমা ওইনবা হোৎনবদা ?

মফম অদুদা মহাক্সা নুমিং তাবা ফাওবা ফল্লমই। মহাক্সা নোংথক্তা য়েংখংলকপা অমসুং থরানমিচাক থোকপা উবদা খল্লমই: ঐ মফমসিদা ফমলি ঐগী হৈনৌ পান্থীসিগী মখাদা ঐগী ঈরাংগী লৈকোন্দা। মহাক্সা হাইরপ মোমোন তৌরমই। মসিবু দরকার লৈব্রা, মসিবু চুপ্পা, মানা হৈনৌ পান্থী অমা অমসুং লৈকোল অমগী মপু ওইবসিবু অপঙবা নত্রা ?

পুন্মকসি মাগা মরি অমতা লৈনদ্রে। মদু মাগী রাখলদগীসু মাঙুথ্রে। মহাক্সা হৌগৎলমই, হৈনৌ পান্থী অমসুং লৈকোলদগী বিদাই লৌরমই। নুমিং অদু মহাক ময়াদা পোৎ মচেৎ অমভা তাদ্রিবনা, মহাক চাক্ য়ান্না লাল্লমই। অমসুং মাগী সহরদা লৈরিবা য়ুম মাগী কা অমসুং ফমুং, অমসুং অচা অথক থম্ববা টেবিল - মথং মথং নীংশীংলকখি। মহাক্সা য়ান্না চোকথনা মোমোন তৌরগা মঙক অদু হাইরগা পুন্মক্ অসিদগীসু বিদাই তৌনরমই।

অহিং অদুমক্তদা সিদ্ধার্থনা মাগী লৈকোল অমসুং সহর অদু থাদোক্তমই অমসুং অমুক হ্না মায় ওল্লকখিদ্রে। কামাস্বামীনা মতম শাংনা মাবু ফংনবা থিরমই - শোয়দ্রে, ডাকুশিংগী মখুত্তা তান্ত্রবনি খল্লদুনা। কমলানা মহাকপু থিগে হোৎনরমদে। সিদ্ধার্থ মাঙুথ্রে হায়বা পাউসি তাবদা মঙোন্দা থোইনা ওক্সা থোক্কমদে। মদুমক থোক্কদ্রা হায়না মানা মতম চুপ্পদা চিংনখিবা নত্রা? মহাক অসি সামান অমা নত্রা-য়ুমলিংদবা তীর্থ যাত্রী অমা? মসি মথোয় অনিনা ইকোন কোল্লা উল্লবা নুমিং অদুদা মাগী থমোইদা অমুক্সা হেন্না কল্লা ফাওখিবনি অমসুং মহাক কায়নবগী অনাবা চৈনাখোল মরক্তা নুংঙাইবা অমসু ফাওরমই মরমদি মথোয়নি অরোইবা উল্লবা নুমিত্তা



কোনরেদ রুজ্জগী ‘সিদ্ধার্থ’ হায়বা
ফিল্মদা শশীকাপুর অমসুং সিমি
গ্রেবালনা মথংশিৎনা সিদ্ধার্থ অমসুং
কমলাগী শক্তম লাংবা।

মহাকপু (কমলা) মাগী মথবাস্তনা
অসুকী মতীক্ চেৎনা কোনশিল্লমই
মাগী ওইরবনি, মানা জয় তৌরবনি
হায়বা অমা কন্না ফাওরমই। কমলাদা
ফাওরমই - মাগী হকচাং পুন্সিসি মচেৎ
অমত্তা খাকহৌদনা মাগী (সিদ্ধার্থ)
পূমওই ওইত্রে, মাবু মায়থীবা পিরল্লুগা
মপু ওইত্ববনি। মহাক্লা সিদ্ধার্থ
মাঙথিবগী পাউ হেক তাবদা, সনাগী
পোন মনুংদা য়োক্লিবা ঈশৈ শকপা
তাঙলবা উচেক মচা অদুগী থম্ফম,
থোঙনাউদু তানা চংলমই। মহাক্লা

পোন অদুগী মথোঙ হাংদোক্লগা উচেক্ মচা অদু লৌথোরকই অদুগা
পাইহনথিরমই। মতম শাংনা মহাক্লা য়েংদুনা লৈরমই - তামস্ত্রবা উচেক
মচাদু। নুমিৎ অদুদগী হৌনা মহাক্লা উন্নবা লাকপা মী অমত্তগা উন্নথিদ্রে
অমসুং মাগী য়ুম অদু থোঙ লোনত্রে। মতম খরা লৈরগা মহাক খঙলক্লে-
সিদ্ধার্থগা ইকোন-কোন্না উন্নবা অদুদগী, মহাক গৰ্ড লৈরে।



তুরেলগী মনাজ্ঞা

সিদ্ধার্থনা উমং মনুংদা কোয়চৎ চৎলমই, সহরদগী য়াম্মা
থাপতোরক্কে অমসুং মানা শুপ্লগী পোৎশক অমখক্তমক্ খঙলমই - মদুদি
মহাক্ অমুক হনবা য়াররোই, চহি কয়া মানা লেনখিবা পুন্সি অদু হৌশ্ববনি,
হেক ওনীংবা ফাওবা পেন্নবা মহাউ তংশ্ববনি। ঈশৈ শকপা উচেক মচাদু
শিরে; মঙদা উরিবা অশিবা উচেক মচাদু, অতৈ অমা নন্তে, মাগী
থম্মোয়নুংদা লৈবা উচেক্ অদুমকনি। মহাক্ সংসারগী লাংনা চেংনা
ফাজিন্দুনা লৈরুরে-ম্পোঞ্জ অমনা মশাপৃম্বা পীক থন্দ্রিবা ফাওবা ঈশিং
চৃপশীনবগুম। মহাক্লা মশাদু অনা লোয়নবা অমসুং শিনবা মতোমতনা
কন্না শীঞ্জবনি। পুন্সি অসি মঙোন্দা মহাউ অমত্তা য়াওশীল্লকলমদে, অর্রাবনা
থল্লমই, অশিবা ঙাক্তা ওইরমই; সংসার অসিদা মানা পাম্বা পোৎ, মঙোন্দা
নুংঙাইবা অমসুং শান্তি পীবা অমত্তা লৈরমদে। মহাক্লা কাউথোকপা
ঙল্লবদিকো হায়না থল্লমই - পোথাদুনা লৈরবদিকো - লৈবা য়ানবা অশিবা
ওইনা হিংবা য়ানবা। মকোকথক্তা বজ্জ তারজুনা মাবু অমুক্তা খায়বিরবদিকো!
কৈ অমত্তনা মহাকপু শেংতুনা চাথোকপীরবদিকো! পৃম্মক্ কাউথোকহনবা
ঙম্বা করিগুম্বা য়ু অমা নত্রগা হু অমা লৈরম্বা থোল্লবদিকো..... মদুনা
মাবু কাউহনগনি, মদুনা মাবু তুমহনগনি অমসুং অমুক হন্না মীকপ
থোকহল্লরোই। মানা মশাদা তৈশিনখিদবা করম্বা অমোৎপা অমমুক্

লৈরিবগে- করস্না পাপ অমসুং অপঙ্ৰা থবক লৈরিবগে মানা তৌখিদবা;
 মাগী আত্মাদা হকখিবা করস্না দাগ লৈখিবগে- মাগী খুৎশেম নত্তবা? অদুদি
 মানা হৌজিক্ হিংদুনা লৈবসি অর্থ থোকইত্রা ? স্বর হন্না হন্না চিংশিনবা
 অমুক্ হোন্দোকপা, অরাস্না ফাওবা, অমুক্ চাবা, অমুক্ তৃস্না, নৃপীগা
 অমুক্ হন্না হীপমিন্ণবসি ওইথোকলিত্রা? মসিগী চক্র অসি মাঙ্ত্তদনা মাগীদি
 লোইরবা নত্রা ? সিদ্ধার্থনা উমংদা চেল্লিবা পাক্সবা তুরেলদু যৌরমই -
 মদুগী তুরেল অদুমকনি মহাক্সা, নহা অমা ওইনা গৌতমগী সহরদগী হল্লকপা
 মতমদা হিরানবা অমনা মহাকপু লাস্তোকপিখিবা। তুরেল অসিগী মনাক্
 যৌবদা মহাক্সা তুরেল খোঙবান্দা মপৃক্িং চিংননা লেপ্পমই। অরাম খৌরাংবা
 অমসুং চোকথবনা মশাদু শোন্ত্রমই। করি মরমগী মহাক্সা অমুক্ মখাতানা
 চৎখিগদগে, কদায়দা অমসুং করি মরমগী ? হৌজিক অতৈ অতোপ্পা মরম
 অমমুক্ লৈত্রে, শুপ্পগী অসিমত্তা ঙায়হৌরে-মাগী পল্লেপফম খঙদ্রবা মঙ্
 অসিদগী করস্না নাস্তোকদগে, মাগী থম্মোইগী কাচিন্দা থৃপ্তুনা লৈরিবা
 অপাস্না, শীল্লবা যু অসিবু করস্না ওথোকসিগে, অসিগুস্না খারবা অমসুং
 অরাবনা থল্লবা পুন্নি অসি করস্না পীখম্মগদগে।

তুরেল অদুগী মপান্দা উ অমা হৌরমই - যুবী পাস্বীনি। সিদ্ধার্থনা
 মদুদা ঙাথরমই, উ অদুদা মখুৎনা কোল্লমই অদুগা মখাদা চেল্লিবা অশংবা
 ঈশিং অদুদা য়েংথরমই। মহাক্সা য়েংই অমসুং তুরেলদা কুন্সগা মশাদু ঈশিং
 মনুংদা লৃপ্তুনা লৈনীংবগী অপাস্না অমা কন্না ফা ওরমই। ঈশিং অদুগী ঈংলবা
 ঈমায়ত্তা হাঙলবা মাগী আত্মাগী মমি তারি। উম, মাগী অরোইবা পনথৈ
 যৌরে। মঙোন্দা করিমত্তা লৈত্রে শুপ্পগী (অসিতা ঙায়হৌরে) - মহাক
 অসি পূম্মাঙ-মাঙহনখিবা, মইহ য়ানবা ওমদনা অরেন্দা শাগৎলুবা
 লাইশিংনা করেম্মরিবা মাগী পুন্নি অদু মপুং ফানা থুগাইবা। ঙাশিংনা মাঝু
 য়োৎকদ্রা - হুই ওল্লবা সিদ্ধার্থ, মসিগী অঙাওবসি, পংলবা পুন্সবা হকচাংসি
 মঙম শান্দ্রবা লান্না-লান্না শীজীন্নত্ববা জীব অসি। ঙাশিংনা অমসুং
 গুস্তীরশিংনা য়োৎকদ্রা, শাহীং চাবাশিং অদুনা মাঝু কৃপ্পা মচেৎ মচেৎ
 শেগায়গদ্রা!

মশাক্তু হান্নগা মান্নদনা, মানা ঈশিং অদুদা য়েংলমই। মশাগী মমি তাবা অদু উরমই অমসুং মদুদা মতিন শীৎচীল্লমই। মহাক্সা মখুং অদু উদা কোল্লম্বদগী থাদোক্লমই, হায়ফেং লৈথোকই, মকোক্ য়ুংনা ঈশিংদা তাশিল্লগা আ: লৈখা য়ৌনা চঙখিনবা। মমিং উইশিল্লগা মহাক্সা লুকথরকই- আত্মাঘাট তৌরগে হায়দুনা।

অদুগী তুংদা মাগী আত্মাগী তাল্লবা কাচিন অমদগী হৌত্রবা মহাক্সী চোকথরবা পুলিদগী, মহাক্সা খোঞ্জেল অমা তারমই, মদু শুপ্লগী রাহৈ অমখক্তনি - ময়েক অমত্তনি ; য়েলহৌঙৈদগী হৌনা ব্রান্ধন খুদিংমক্সী অহৌবা অমসুং অরৌইবা লাইশোল ওইরিবা শেংলবা ঐ - অর্থদি মপুং ফারবা মীশক অমা নত্রগা ‘মপুং ফাবা’। মীকৃপ অদুদা ঐ গী খোন্হাংনা সিদ্ধার্থগী নাকোং য়ৌরকপা মতমদা, তুমখুন তাল্লম্বা মাগী আত্মা অদু খঙহৌদনা মীকৃপ থোক্লমই অমসুং মহাক্সা পাঙথোক্কে খল্লিবা থবক অদুগী অপঙবদু ভাব তারক্লমই।

সিদ্ধার্থগী মশাদা হায়নীংঙাই লৈতনা অকিবা অমা ফাওরক্লমই। অদুওইরে মহাক্সা ওইরিবা ফীভম; মহাক অসুক্সী মতীক শাখীনা পুম্ঙাও ঙাওরমই পল্লপফম খঙলমদে, অসুক্সী মতীক্ তৌফম খঙলমদে, অসুক্সী মতীক মরম অমত্তা থিফম খঙলমদে - মদুননি মহাক্সা মথল্লা শিজরগে হোংনরম্বা। রাখল অসি, মসিগী অঙাং মচা মানবা রাখল অসিগী শাফুনা মাগী থমৌইদা অসুক্সী মতীক কন্না চৈথেং পীথরে - মহাক মাগী হকচাং অসি মাঙহল্লমলগা শান্তি ফংনীংলে। ঐ হাইবা খোঞ্জেল অদুনা মাগী নাকোং য়ৌরকপা মতমদা, মহাক্সা মাগী তোল্লবা লৈখা তারবা পুলি অমসুং মহাক্সা পাঙথোক্কে হোংনরম্বা অরানবা থবক্তু ভাব তারকপা মতমদা মাগী থমৌইদা ফাওখিবা শাফু অদুনা থোইদোক্সা কনবা হেল্লি - মানা ইকুই কুইদনা থেংনখিবা কোক্ শাবা, তৌফম খঙদবা, নীংবা কায়বা ময়াম অদুদগীদি।

‘ঐ’ মানা থমৌইদা মখোন থোক্তনা শোল্লমই অমসুং মহাক মশাদা ব্রান্ধ, পুলি অসি মাঙ-তাকহনবা ঙমদে হায়বদু ফাওরমই; মতম

খর মহাক্সা কাউথোক্কুরবা ঈশ্বরগী মশক্ ওইরবা মন্ত্ৰশিং অদু
নীংশীংলমই।

মদু শুপ্পগী মীকুপ অমন্ত্ৰগী ওইরল্লে, কুফেং-কাফেং ঙানবা
মৈঙালগুম। সিদ্ধার্থনা মশাদু চোকথমনত্ৰদুনা যুবী পান্ধীদুগী মথোঙদা
লেকথদুনা লৈরমই। মচীন্দা ‘ওম’ হায়না মুকুম মুকুম শোল্লদুনা, মহাক্সা
মকোক অদু উরাদা মোন খাঙলগা কন্না তুমখুন তান্না তুম্মই।

মানা তুমলিবা মওং অদু হৌদোকপা তাদমথৈ, কন্না অমসুং মঙ
ফাওবা মঙদবমথৈ তুম্বনি; কুইরে মহাক্সা অসুম্মা তুম্মক্তবা। পুং কয়াগী
মতুংদা মহাক্সা মীকপ থোরকপা মতমদা, চহি তরা হৌত্ৰবদৌনা মশাদা
ফাওরমই। ঈশিং ইপোমগী মেঙলবা খোঞ্জেলদু মহাক্সা তারমই, মানা
লৈরিবসি কদাইদনো অমসুং মতৌকরম্মা মহাক্সা মফমদু যৌরকপনো
হায়বদুসু খঙলমদে। মহাক্সা হঙ্গৎনা য়েংখংলমই অমসুং উ পান্ধী অমসুং
অতিয়া উবদা গুন্লমই। হৌজিক মহাক খজিক্ খজিক নীংশীংবা হৌরক্লে -
মহাক্ কদায়দা লৈবগে অমসুং করম্মা মফমদুদা লাকপগে হায়বদু। মফমদুদা
কুইনা লৈনীংবা অমা মঙোন্দা ফাওরক্লেমই। মাগী হৌখিবা পুন্সি অদু অপাবা
ফীজং অমনা খঞ্জিনবগুম তৌরমই - য়ান্না থাপ্পমই, য়ান্না কান্না পাংশক্
অমা ওইরমই। মহাক্সা অসিতমক্ খঙলমই - মানা ভাব তারকপা মীকুপ
অদুদা মাগী মমাঙগী পুন্সি অদু অতোপ্পা মপোক্ অমগুম্মা ফাওরমই, গুসি
মানা ওইরিবা ‘ঐ’ অসিগী মমাঙগী মপোক্কুম তোল্পবা অমসুং হামচৎনরবা
পুন্সি, মদুবু মানা লোইশিনীংখীবা - পুম্মমক অদু হৌজিক্তি অমন্ত্ৰা লৈত্রে
অমসুং মহাক্ মথোঙ থোংনা তুরেল অদুগী মনাক্তা, যুবী পান্ধী মখাদা চীন্দা
ঐ হায়বা রাইহে অসি শোল্লদুনা লাক্কমই। ওহাক্ লৈরগা মহাক্ তুমথখিরমই
অমসুং মানা মীকপ্ থোরকপদা সংসার অসি মীনৌ অমগুম্মা য়েংলমই।
মহাক্সা শোল্লগা তুমথখিবা ঐ হায়বা রাইহে অদু মপুক্ মনুংদা তপ্পা শোল্লমই
অমসুং মহাক্সা তুমলুবা অদু শাংনা অমসুং খোঞ্জেল লুম্মা ঐ শোল্লগা ঐ
গী মরমদা খল্লগা, ঐ দা লুপুনা মনুং ফাওনা চঙশীন্দুনা মিংনাইদবা, ঈশ্বরগুম্মবা

অদু য়ৌনা চঙশীনবা ওইনা তৌরমই। কয়াদা অঙকপা মওংগী তৃম্বা মখল অমা ওইখবা ! মমাঙদা তৃমখিবা অমত্তদা মঙোন্দা অসুক মশা তেকখংপা, নৌথোকপা, অনৌবা আশা কয়া পোকহনবা কৈদৌঙৈদা অমুত্তা যাওখিদি। মহাক্ তশেংনা শিবা হায়বদু ওইরমাল্লে, মহাক্ ঈশিংদা ঈরাক্কদুনা শিরবা তুংদা তোঙানবা শক্কোন অমা পুরগা পোক্ককলমাল্লে। নভে নভে মদু খক্ ওইবা য়ারোই, মহাক্ মশানা মশাবু শক্ খঙ্জরি, মহাক্ মশাগী মখোঙ-মখুং, মহাক্কা হীপলিবা মফম অমসুং মাগী হকচাং মনুংদা যাওরিবা 'ঐ' - সিদ্ধার্থ হায়বা ময়ামদগী তোপ তোপ্পা, মশাগী অচেংপা রাখল অমা লৈজবা 'ঐ' হায়বদু - লৌইনা মশক্ খঙলি। তৌইগুন্সসুং মসিগী সিদ্ধার্থ অসিদি অহোংবা খরা লৈরবা, খরা অনৌবা অমা ওইনা তৌরে। মহাক্কা নুংঙাইনা তৃমখুন হুন্না তৃম্মই। মীকপ ফজনা থোরক্কমই - মপৃক্কিং মকা লাম্বা অমসুং করিনো তৌরিবসি খন্দুনা।

সিদ্ধার্থনা হৌগৎলমই অমসুং নাপু মচু শেংপা মরুকোকপা লম্বোইবা অমনা মাগী মমাঙদা ধ্যান তৌবা মীশক্ অমগুন্না, ফমদুনা লৈবা উরমই। মহাক্কা মরু কোকপা মশম হৌদবা মকৌই খাঙবা নৃপা অদুদা য়েংলমই, অমসুং কুইনা য়েংদ্রবসু খঙলমই - লম্বোইবা অসি মাগী নহা ওইরিঙৈগী মরুপ গোবিন্দনি, পৃম্মমত্তগী মীথোই মীহেল্লবা বুদ্ধদা শাইদাংফম লৌদুনা চঙ্জখবা গোবিন্দ। গোবিন্দসু অহল ওইশিল্লমলে, তৌইগুন্সসুং মহাক্ হৌজিক ফাওবা মাগী মায়থোংদা মাগী মহৌশাগী শাগোন্নরকপা শক্তম-খঙনীংবা, মপু মশক্ খঙবা, ঈখৌ লাংবা, লাঙতরুবা মমি তারি। মহাক্কা য়েংদুনা লৈরে খঙলদুনা গোবিন্দনা মমায় হাইগৎতুনা মঙোন্দা য়েংলকপা মতমদদি, সিদ্ধার্থনা উরে - গোবিন্দনা মহাকপু মশক্ খঙবা ঙমদ্রে। মহাক্কা মীকপ থোরকপদুদা গোবিন্দ হরাওরমই। মহাক্ (গোবিন্দ) মাবু (সিদ্ধার্থ) শঙ্জুনা মতম শাংনা মফম অদুদা ফমদুনা মানা তৃম্বা হৌগৎপা ফাওবা ঙাইরম্বা মাল্লি - মহাক্কা মাবু কনানো মশক্ খঙদ্রবসু।

‘ঐ তুমলুবনি’, সিদ্ধার্থনা হায়রমই। ‘নঙদি করম্মা মফমসিদা লৈরল্লিবনো’ ?

‘নঙ তুমদুনা লৈরমই,’ গোবিন্দনা খুল্লমই, ‘অমসুং জঙ্গলগী শা অমসুং লিন ময়াল্লা শৌরবা অসিগুম্মা মফমদা তুম্মা খুদোংথীনীংঙাইনি। ঐহাক্, পুম্মমজ্জগী অথোইবা গৌতমগী গুরু-ভায় কয়াগা লোয়ননা তীর্থ চংলিবনি। নঙনা খুদোংথীনীংঙাই ওইবা মফম অমদা তুমদুনা লৈবদু উবদা নঙবু হৌদোকে তৌরমই অদুবু নঙ্ য়াল্লা কন্না তুমখুন হুম্মা তুম্বদুদা, ঐনা ঐগী গুরু ভায়শিং অদুদগী লৈথহৌরগা নঙগী ননাক্তা ফল্লম্বনি, অদুদগীদি নঙবু শঙবিগে হোৎনরিবা ঐ ইশামক্ তুমথোক্কুরমাল্লে। ইশাসি চোকথবনা হেনমনখিবনা নীংথি নুংঙাইনা ফাওবা নঙ্ৰু শঙবা ওমদ্রে। অদুবু হৌজিক্তি নঙ্ হৌগৎলবনিনা ঐ চংত্রগে, ঐগা লাকমিন্নবাসিং অদু তানগে’। ‘ঐনা তুম্মিঙৈদা শঙবিরম্বগী নঙবু থাগৎচরি’, সামান। ‘স্বায়দগী অথোইবা মহাক্ অদুগী তুংইনবাসিংদি য়াল্লা থৌজাল হৈ, য়াল্লা নুংঙাইরে, অদুদি নঙ হৌজিক নঙগী লম্বী পাংখিবা য়ারনি’।

‘ঐ চংলগে। নঙ্ মঙ্গল ওইবা ওইসনু’।

‘ঐনা থাগৎচরি সামান নহাকপু’। গোবিন্দনা মকোক্ নোল্লমই অমসুং হায়রকই-‘বিদায়’।

‘বিদায়, গোবিন্দ’, সিদ্ধার্থসু খুল্লমই।

লম্বোইবা অদু রা ঙাঙ্‌দনা খংলেপ লেপ্লমই।

‘ঐবু ঙাকপিগনি, মহাশয়, নঙ্‌না ঐগী ইমিং করম্মা খঙলিবনো’?

মদু তাবদা সিদ্ধার্থনা ফাক-ফাক্ নোক্কুমই।

‘ঐনা নঙবু খঙই, গোবিন্দ - নঙ্‌না নঙবু পোকপা নপাবুংগী যুমদা লৈরিঙৈদগী হৌনা, ব্রাহ্মনশিংগী লাইরিক তম্ফমদগী, যজ্ঞ তৌরিঙৈ মতমদগী সামানশিংগা লোইননা ঐথোয় অনি চংমিন্নবা মতমদগী অমসুং জেতাবনগী উমংদা নহাক্কা ‘স্বায়দগী অথোইবা’ নীপা অদুগী মতুং ইল্লগনি হায়না রাশকখিবা মীকৃপ অদুদগী হৌনা’।

‘অদুদি নঙ্ সিদ্ধার্থনি’, গোবিন্দনা খোঞ্জেল হৌনা লাউরমই, ‘হৌজিক্তি এনা নঙবু মশক্ খঙলক্লে অদুগা খুদক্তা খঙদ্রিবদু করিগীনো, ঐ ভাব তাদে। তরান্না ওকচরি, সিদ্ধার্থ, নঙবু অমুক হন্না উজবদা ঐগী থরাই’সি ওন্তোকা নুংঙাইরে’। ‘ঐসু নঙবু অমুক হন্না উবদা নুংঙাইরে। নঙ্না এবু শঙদুনা লৈবিরল্লে এনা তুল্লিঙৈদা। মদুগীদমক্তা এনা নঙবু অমুকা হন্না থাগৎচরি, এবু শঙবমক্তি দরকার লৈত্রবসু, নঙ্না হৌজিক চংলিবসি কদায়দনো, মরূপ’?

‘ঐ কদায়দসু চংপা নত্তে। ঐখোয় সন্যাসীশিং অসি নোংজু-থা নত্তনা, মতম চুপ্পদা মফম অমদগী অমদা কোয়চং চংতুনা লৈ। মতমলৈবা খিবিক্তা ঐখোয়না মফম হোং-হোংদুনা পুন্সি লেল্লি পাউতাক শন্দোকই, ভীক্ষা নিবা চংলি অদুদগী অমুক মথং মথং মখাতানা চংলি। অসি গাজ্জনি মতম চুপ্পদা। অদুবু, নঙদি কদাইদা চংলিবনো, সিদ্ধার্থ’? সিদ্ধার্থনা খুল্লকই, ‘নঙ্গা ঐগা চপ মাল্লে, মরূপ। ঐ কদাইদসু অতল্লনা চংপা নত্তে। ঐ অসুম চংলিবনি। ঐ তীর্থ যাত্রীনি’। গোবিন্দনা হায়রকই, ‘নহাক তীর্থ যাত্রা চংলিবনি হায়রে অদুগা নঙ্না হায়রিবদু ঐসু য়ারগে। অদুবু এবু গাকপীযু, সিদ্ধার্থ, নঙ্ তীর্থ যাত্রী অমা মাদ্লে। নঙ্না ইনাক খুনবা অমগুম অফবা ফীজোল শেংলি, নঙ্না ফেসন্ তৌবা মী অমগী খোংউপ তোংলি, নঙ্গী থাউ মনম নুংশিবা তৈরবা নশম অদু যাত্রীক অমগী মশম নত্তে, মদু সামান অমগী মশম নত্তে’।

‘নঙদি যান্না কৃপা য়েংশিল্লল্লে, মরূপ; খৌরবা নঙ্গী মিৎ অদুনা লৌইনা উরল্লে। তৌইগুন্সুং এনা নঙোন্দা ঐ সামান অমনিদি হায়দে। এনা হায়বদি ঐ তীর্থ চংলিবনি হায়বনি, মদু অচুন্সনি’। ‘নঙ্ তীর্থ চংলিবনি’, গোবিন্দনা হায়রমই, ‘তৌইগুন্সুং মী কনাসু অসিগুন্স্বা ফীজোল শেত্তুনা, অসিগুন্স্বা খোঙউপ তোংদুনা অসিগুন্স্বা শমকক্ অসিদা তীর্থ চংনদে। চহি কয়া লীশাং-লীংনা চংলক্কাবা ঐ অসিগুন্স্বা তীর্থ যাত্রী অমত্তা থেংনরক্ত্রি’। ‘ঐ নঙ্না হায়বদু য়াই, গোবিন্দ। অদুবু গুসিদি নঙ্না

অসিগুস্তা খোঙউপ উস্তা, অসিগুস্তা ফিজোল শেংপা তীর্থ যাত্রী অমা থেংনরে। কাউগনু, ঐগী নুংশিজরবা গোবিন্দ, মপানথোঙদা উরিবা সংসারগী শক্তম অসি অহোংবা নাই; ঐখোয়না শেংলি-চারিবা ফি অমসুং শম অসি অঙকপা অহোংবা নাই। ঐখোয়গী হকচাং, ঐখোয়গী শম অসিসু অহোংবা নাই। পুম্মক মতম মতমগীনি। নঙদি য়াম্মা কৃপা য়েংলন্নে। ঐনা ইনাক্ খুনবা অমগী ফীজোল শেংলি, অমসুং ঐনা শেংলিবগী মরমদি ঐ ইনাক্ খুনবা মী অমা ওইরমই অমসুং ঐনা ঐগী শম অসি আজকালগী ফেসন তৌবা মী অমগুস্তা খাল্লি মরমদি ঐহাক অদুস্তা মীশক্ অমা ওইরমই’।

‘অদুগা হৌজিক্কা নঙ করি ওইরবা, সিদ্ধার্থ’?

‘ঐ করিমত্তা খঙদে; ঐসু নঙগা চপমান্না, অমত্তা

খঙদে। ঐ চংলিবসিনি। ঐ ইনাক্খুনবা অমা ওইরমই,

হৌজিক্কা ওইদ্রে অদুগা হয়েংনা ঐ করি ওইগনি, হায়বা ওমদে’।

‘নঙগী নরল নথুম পুম্মা লোইনা মাঙখিবরা’?

‘মখোয়না ঐঙোলদগী মাঙখিবরা নত্রগা মখোয়দগী ঐ মাঙখিবরা - ঐ চপচাবা খঙদে। মপানথোংগী শক্তমগী অহোংবা য়াম্মা থুনা থুনা হোংই গোবিন্দ। কদাইদা চংত্রে সিদ্ধার্থ হায়বা ব্রাহ্মন, কদাইদা চংত্রে সিদ্ধার্থ হায়বা সামান, কদাইদা লৈত্রে সিদ্ধার্থ হায়বা ঈনাক্ খুনবা নীপা অদু ? ওহাক্কী ওইবা পোৎশিং অসি য়াম্মা থুনা অওনবা নাই, গোবিন্দ। নঙদি মদু খঙলিবনি’।

গোবিন্দনা মহাক্কী নহাওইরিত্তৈগী মরুপ অদুদা মতম শাংনা চিংনবগা লোয়ননা য়েংলমই। অদুগী তুংদা মহাক্কা, অঙম-অথৌ মথক থোংবশিংদা তৌবগুস্তা, মঙোলদা মকোক নোল্লমই, অদুদগী চংখিরমই।

মোমোন তৌরদুনা, সিদ্ধার্থনা মানা চংখিবদু য়েংলমই। হৌজিক্কা ফাওবা মহাক্কা, মপু নীংবা মাবুতা খনবা মরুপ অদুবু নুংশিরি। অদুগা অদুগুস্তা মীকুপ অদুদা, অদুগুস্তা তাঙলবা পূজা অদুদা, মশাপুম্মা ওঁ না য়োমশীন্দুনা অঙকপা ফংনা নুংঙাইনা তুমলুরবা তুংদা, করম্মা মহাক্কা মী অমবু কনাগুস্তা

মী অমবু নত্রগা পোৎশক্ অমবু নুংশিদবা ঙমগদগে। মদু মহাক্সা তৃন্নিঙেদা অমসুং মাগী হকচাং মনুংদা যাওরিবা ঐ গী মিত্রংননি - মদুদি মহাক্সা পূম্মকপু নুংশি, মহাক্সা উরিবা পোৎ খুদিংদা হরাওবগা লোয়ননা পঙনুংদা - নুংশি। অদুগা মঙোন্দা অসুন্না ফাওরমই - মহাক্সা অহানবদা মশাসি অনাবদৌনা তৌরম্বা অদুমক্সা ওইরমাল্লে - মহাক্সা পোৎ অমত্তবু নুংশিবা ঙমদে অমসুং কনাবুসু।

মোমোন তৌরদুনা সিদ্ধার্থনা খোঙশানথ্রবা সন্যাসী অদুবু য়েংলমই। মানা তুমলুবা অদুনা মশা তেঞ্চংহল্লমই তৌইগুন্সসুং অরাম খৌরাংবা কন্না ফাওরমই মরমদি মহাক করিমত্তা চারক্তবা নুমিৎ নীনি শুরে অমসুং অরাস্তা খাঙবা গুন্সগী মতম য়াল্লা হেন্দোকখরে। য়াল্লা বারদুনা তৌফম খঙদদুনা অদুম ওইনমক নোল্লদুনা, মহাক্সা হৌখিবা মতমদু মপূক্রিংদা নীংশিংবা হৌরল্লমই। মহাক নীংশিংলি মতমদুদা মহাক্সা কমলাদা পোৎশক্ অহ্মখকী চাউথোকপা উংলমই - চীংলেল্লবা, মীনা খুদুম চনবা গুন্সরৌইদবা কলা অহ্ম খকী: চরা হেনবা, গুইবা কনবা অমসুং রাখল খনবা। মথোয়শিং অদুনা মাগী মরল, মাগী পাঙ্গল অমসুং শক্তি অমসুং খুৎপায় চেংলবা চৈশু ওইরমই। মহাক্সা নহাওইরিঙে নোন্না কল্লিঙে, থরায় য়াল্লা যাওরিঙে মতম অদুদা বিদ্যা অহ্ম অসিতমক্ তমহৌই, অতৈদি অমত্তা তমহৌদ্রে। হৌজিক্তি মদু পূন্না লোইনা মাওথ্রে, মথোয়শিং অদু মাগী মশাদা অমত্তা পক্ত্রে - চরা হেনবসু, গুইবসু নত্রগা রাখল খনবসু। মথোয়শিং অদুগী মত্ততা মহাক্সা। খ্বাইদগী থাক হনুবা পোৎ মথৈগা অহোংবা নাইবা পোৎশিংগা, ইন্দ্রিগী নুংঙাইবাশিংগা, য়াল্লা নুংঙাইবা পুন্সি অমসুং লনথুমগা ওন্নরমই। মহাক্ ময়াল্লা চৎনদবা লম্বী অমদা খোঙদাকুরে। অদুগা হৌজিক্সা মহাক থাঙ্গেশেংনা ইচম চম্বা মীশক অমা ওইরবগুন্না তৌরে।

সিদ্ধার্থনা মহাকী অসিগুন্স ফীতম অসিদা মুন্না রাখল খন্বরমই। রাখল খনবদু মঙোন্দা য়াল্লা বানা থোল্লমই, তশেংনা হায়রবদা মদুগী অপান্সসু লৈরমদে, অদুবু মহাক্সা নমদুনা মখা তানা খল্লমই।

হৌজিক, মহাক্সা খল্লমই, অহোংবা নাঁইবা জ্জাকী ওইবা পোৎশকশিং অসি ঐঙোন্দগী থাপতোকত্রে মরম অসিনা ঐ অমুক হন্না ইনৌনৌনা, ঐনা অঙাং পিশক ওইরিঙৈদা তৌরম্মা মতৌগুম, নুংশাগী মৈশা মখাদা লেপ্লি। পোৎ অমত্তা ঐগী নত্তে, ঐনা খঙবা অমত্তা যাওদে, ঐগী ইপোৎ-ঈচৈ অমত্তা লৈতে, ঐ পাড়া অমত্তসু ফাহৌদ্রে। মসিবু কয়াদা ওকথবনো! হৌজিক ঐহাক অমুক হন্না নহা অমা নৎলক্ত্রবা মতমসিদা, ঈশম অসিনা পোক থুনা হৌজিল্লবা মতমসিদা, ইপাঙ্গল ময়েং তারল্লবা মতমসিদা, হৌজিক ঐনা পূমনৌ নৌনা হৌগৎলক্লি - অঙাং অমগুন্না। মহাক অমুক হন্না মোমোন নোকপা তাই। মানি, মাগী মরায়বক অসি অঙকপনি।

মহাক মনীং হন্না চৎলমই অদুগা হৌজিক অমুক হন্না লেপই ইহাঙ-হাঙনা, মশাদা মফি থোংদনা, সংসারসি মশক্ খঙদনা। তৌইগুম্মসুং মদুগীদমক মহাক্সা থোইনা নীংঙমদবা লৈতে; করিমত্তা তৌদে, মাগী মশাদা নোক্লিংবা অমা কন্না ফাওরল্লমই - মশাদা করেম্মবা মীনোক্, অঙকপা, অপঙবা সংসার অসিবু করেম্মবা মীনোক্।

নঙনা তৌরিসে পোৎ পূম্মক অসি লোইনা মনীং হল্লে; মহাক মতোমদা শোঞ্জরমই অদুগা নোল্লমই অমসুং ঙাঙনা ঙাঙনা মাগী মীংয়েংদু তুরেলদুগী মথক্তা তারমই অমসুং তুরেলদুনা নুংঙাইনা ঈশৈ শক্লদুনা হঙ্গংনা চেল্লিবদু উরমই। মদুনা মঙোন্দা হায়নীংঙাই লৈতনা অপেনবা পোকহল্লমই: মহাক্সা তুরেল অদুদা হরাওনা মোমোন নোল্লমই। মসিগী তুরেল অসিদা নত্রা মহাক্সা নোংমা - চহি চা কয়াগী মমাঙ্গদা চোংথদুনা মথক্তা শিজগে হোংনরম্মদু নত্রগা মানা তৌরিবসিবু মঙলা ?

মহাকী পুলি অসি কয়াদা ওকথবনো, মানা খল্লমই। মহাক অঙক অঙকপা লম্বী কয়া চৎলুরে। অঙাং ওইরিঙৈ মতমদা ঐনা ঐগী পুলিসি ঈশ্বর অমসুং যজ্ঞ পাংথোকপদা লৃপুনা লৈরুরে, পাখং ফারকপদনা সন্যাসী অমা ওইনা, রাখল খন্দুনা, ধ্যান তৌদুনা। ঐনা ব্রহ্মবু থিরমই অমসুং

অমাঙ-অতা লৈত্রবা আত্মাবু লুনা নীংজৈ। নহা ওইরিঙৈদা ঐনা প্রায়শ্চিত্ত
তৌবদা পুন্নিং চঙলমই। ঐনা উমংদা লৈরমই, অইং-অশা খাঙলমই।
ঐনা চরা হেনবা তল্লমই। ঐনা ইশাগী হকচাং অসিবু খুঁদুম চল্লমই। অদুগী
তুংদা ঐনা অঙকপগা লোয়ননা খঙলক্লে-মতীক মঙান লৈরবা বুদ্ধগী
পাউতাকশিং। ঐঙোন্দা জ্ঞানগী মঙান ফাওরক্লে অমসুং সংসার অসিগী
অপূনবা শক্তম অসিনা ঐগী ঈগী মতৌগুম্মা ঐগী হকচাং মনুংদা চেনবা
হৌরক্লেমই, অদুগা ঐনা বুদ্ধ অমসুং জ্ঞান পূস্বদু থাদোকপা চুল্লে হায়না
ইশাদা ফাওরমই। ঐনা চংতুনা কমলাগী মফমদগী সংসারগী নুংঙাইবা
পূস্বা তল্লুরে, কামাস্বামীদগীনা কারবার তৌবা। ঐনা শেল তুংশীল্লমই,
ঐনা শেল মাঙহল্লমই। ঐনা অহাউবা চীঞ্জাক চাবগী মহাউ খঙলুরে, ঐনা
ঐগী ইন্দ্রি ময়াম অসি ইরাং হৌহনবা তল্লুরে। ঐনা ঐগী বুদ্ধি অসি
মাঙহল্লবা, রাখল খনবগী শক্তি মাঙহল্লবা অমসুং সংসার অসিগী অপূনবা
শক্তমবু কাউথোক্লেবা হোৎনরুরে।

ঐনা তপ্পা-তপ্পা, অরানবা লম্ফে কয়া চতুনা, শরেপ ফারবা নৃপা
অমা ওইরস্বদগী অঙাং ওল্লে হায়বসি চুমদ্রিবরা? রাখল লৈবা মী অমা
ওইরস্বদগী ইচম চম্বা মীশক অমা ? অদুবু, অদুগুম্মা লম্বী অদু ঐঙোন্দা
য়াম্মা নুংঙাইনা থোকখি অমসুং ঐগী থনুংদা লৈবা উচেচ্ মচা অসি শিদ্ৰি।
তৌইগুম্মসুং ওল্হোকপা লম্বী অমা হায়বদুনি! ঐনা অপঙবা থবক কয়া,
পাপ কয়া, অরানবা কয়া, নীংবা কায়বা কয়া, চমল্লবা অমসুং অর্রাবা কয়া
মায়োক্লেবা তাখিরমই - শুপ্লগী অঙাং অমা ওল্লবা অমসুং পুন্সিসি অমুক
পূমনৌ-নৌনা শাগৎনবা। তৌইগুম্মসুং মদুম্মা ওইবদু, চুমই, ঐগী মীৎনা
অমসুং থম্মোইনা তরাম্মা ওকই।

ঐনা নীংবা কায়বা মায়োক্লেবা তাখি, রাখলগী লুরবা ঈরোলনুংদা
লুপুনা লৈবা তাখি - আত্মাঘাট তৌরগে হায়বা রাখলদা, মিনুংশি ফংনবা
হোৎনবদা, অমুক হন্না ঐ গী থোঞ্জেল তানবা, অমুকহন্না তুমখুন হন্না
তুম্বা অমসুং অমুক হন্না হকচাং অসি তেকথৎলগা হৌগৎলক্লেবা। ঐগী

হকচাং মনুংদা যাওজরিবা আত্মা অসি ফংনবা হোৎনবদা ঐহাক অমুক হন্না অঙাং অমা ওনবা তাই। অমুক হন্না হিংনবা হোৎনবদা ঐনা পাপকী থবক তৌবা তাই। ঐগী লম্বী অসিনা ঐবু কদোমদা পুদুনা চৎকদৌরি ? মসিগী লম্বী অসি অর্থ যাওদবনি, মসি হঞ্জিল-হঞ্জিল উরুরু লৈশিন্দুনা লৈ তোইগুম্বসুং চংনীংবা লম্বী অমা চৎচরবসু, ঐদি লম্বীদুগী মতুং ইল্লগনি।

মাগী মশাদা হায়নীংঙাই লৈতনা নুংঙাইবা অমা ফাওরমই। মসিবু কদোমদগী লাক্লিবনো, মশা মথস্তা হংজরমই। অসিগুম্বা নুংঙাইবা অমা ফাওরক্লিবসিগী মরম করিনো ? মসি ঐঙোন্দা য়াম্মা কান্নবা অমা ওইনা থোকখিবা, ঐনা মতমশাংনা নুংঙাইনা তুম্বা অদুদগী ওইরকপরা ? নত্রগা ঐনা শোনখিবা ঐ হায়বা মন্ত্ৰ অদুদগীরা ? নত্রগা, ঐ মীচেল অমা ওইরুরে অদুনরা, ঐনা চেল্লুবা অদু হৌজিক্তি লোইরে, অদুনরা, নত্রগা ঐ অসি পোলোইদা ইশাসি অফা অপুন লৈত্রে অমসুং অঙাং মচা অমগুম্বা অহাঙবা অতিয়া অসিগী মখাদা লেপুনা লৈরে হায়বসিনরা ? ঐনা ওহাক থাপ্পা চেল্লুবা চেস্তোক্লুবা অদু কয়াদা কান্নত্রবা - ইশাসি মুক্তি! পূময়াং যাংলে।

আহ: মসিদগী নাস্তোক্তুনা চেল্লকপা অসি কয়াদা কান্নরবনো, অরানবা খুভম ফংলবনি! ঐনা চেস্তোরকখিবা মফমদুদি মতমচপ্পদা পোমেদ, মরু-মরাং মসলা, কা-হেনবা লমচৎ অমসুং হকচাংসি শিরুম-নারুম তৌবনা যোমদুনা লৈরমই। ইনাক খুনবগী পুলি - য়ু থক্তুনা জ্বার শান্নদুনা লেনবা অদু ঐনা কয়াগী মতীক্ তুচ্চখিবা! ঐনসু ইশা ইথন্তবু কয়া তুচ্চখিবা, - অদুগুম্বা কিনিংঙাই মশক ওইরবা সংসার অদুদা মতম শাংনা লেল্লবগীদমক। ঐনা ইশাবু কয়াদা তুচ্চখিবা, পাঙথোক্কে নীংবা থবক অমত্তা পাঙথোকপা ওমখিদি, ইশাদা হুঁ কামশিঞ্জবা অমসুং ইশাবু চেনাখোল পীদুনা ওৎপা, মদুনা মরম ওইরদুনা ঐনা হনুশিল্লকপা শক থীজিল্লকপা। ঐনা কৈদৌঙৈদসু, হান্না খল্লম্বগুম, সিদ্ধার্থ হায়বসি অশিংবা অমনি হায়ত্রোই। অদুবু পোৎশক অমদি ঐনা তৌবদুনা চুল্লে, মদুগীদমক ঐনা নুংঙাইজৈ অমসুং ইথন্তবু থাগৎচৈ - ইশা ইথন্তা ফাওবা হঞ্জোইজরবা অর্থ

যাওদবা অপঙবা পুন্নি অদু হৌজিক্তি ঐনা থূপচীনত্রে। সিদ্ধার্থ, ঐনা নঙবু থাগৎলি, চহি কয়া পঙলুরবা তুংদা, নঙ মশক্ নাইবা করিগুন্না অমদি পাঙ্থোকপা ওল্লে অমসুং নঙগী থনুংদা লৈরিবা উচেক অদুগী ঈশৈ অমুক্ হন্না তাবা হৌরক্লে অমসুং মদুগী মতুংইন্না পুন্নি খোঙ্চৎ মখা তানা চখরক্লে।

মতৌ অসুন্না মহাক্কা মশাবু থাগৎচরমই অমসুং নুংঙাইবা ফাওরমই অমসুং চাক লান্দদগী খোংলিবা মপূক্ মখোল অদু মুন্না তারমই। মহাক্কা হৌখিবা মতম খরা অদুদা নীংবা কায়বা অমসুং শিরগে হায়না ফাওবা ফাওখিবা অর্রাবা নুংঙাইতবশিং অদুগী শরক্ খরদি মশাদগী হৌজিক্ মাঙত্রে খঙলমই। তৌইগুন্নসুং, অমবু ওইরবসু অমবু ওইরবসু, পূম্মক্ অমত্তা কায়দে। মহাক্কা কামাস্বামীগা লোয়ননা য়ান্না তুং-কোইনা লৈমিন্নবা য়ারমই-শেল তান্দুনা মাঙহন্দুনা, আত্মাবু খৌওইদনা হকচাং সিতমক্ থাত্তুনা; মহাক্কা লৈবা য়ারমই-মোল্লবা নুংঙাইনা শেমশারবা নরক অদুদা - করিগুন্না মহাক্কা, আশা অমত্তা উদ্রবা নীংবা কায়রবা মীকূপ অদুদা, মশা মথন্তা শিজরগে হায়দুনা অচেনবা ঈশিং অদুদা মকোক লূকথরমদ্রবদি। অসিগুন্না নীংবা কায়বা, পুন্নিদা হৈনিংবা পোক্তবা থেংনখিবাশিং অদুমক্কা মহাকপু খৃদুম চনবদি তৌখিদে। উচেক অদু, মাগী থমোই মনুংদা লৈরিবা শেংলবা ঈফুং অমসুং খোঞ্জেলদু, হৌজিক্ ফাওবা হিংলি - মদুগী মরম্মনি মহাক্কা হরাউরিবা, মদুননি মহাক্কা নোক্লিবা, মদুননি মাগী অঙৌবা মশম মরজ্ঞা মাগী মায়থোংনা ওল্লিবা।

পূম্মক্ অসি মশামক্কা থেংনরকপসি য়ান্না ফরবনি হায়না মানা খল্লকই। অঙাং ওইরিঙৈদা ঐনা খঙখি - সংসারগী নুংঙাইবশিং অমসুং লন-থুম হায়বসি কান্দদবা পোৎনি। ঐনা পাড়া অসি ফাবা কুইরবনি অদুবু হৌজিক্তমক্ হকথেংননা খঙলি। শুপুগী কোক্না খঙ্বেগী মল্ভতা, ঐগী মীং, ঐগী থমোই, ঐগী চাকখাউগী মতেংনা খঙবা ওল্লে।

মাগী মশাদা ওইরক্লিবা অহোংবশিং অসিগী মরমদা মতম শাংনা খল্লমই, নুংঙাইনা শৈশক্লিবা চেক্কা অদুগী ঈশৈ তারমই। মাগী থমোইনুংদা

লৈরিবা চেঙ্কা অসিনা শিখিবা থোঙ্কবদি, মহাকসু শিগদরা ? মদু খক্ ওইরোই, মতমকুইনগী মমাঙদগী মানা মাঙহন্নীংখিবা মাগী মশাদা যাওবা পোৎশক্ খরদি মাঙত্রে। মথোয়শিং অদু মহাক্সা সন্যাসী অমা কন্না ওইরিঙৈদা মাঙহন্নীংখিবা পোৎশকশিং অদু নত্তবরা? মদু মহাক্সী অশেংবা ‘ঐ’ অদু নত্রা - মাগী পীঙ্কবা, অকিবগী মশক্ ফংলবা ‘ঐ’ - মদুগা চহি কয়া মাগা মুক্‌দুনা লাকখিবা, অদুগা মদুতনা মহাকপু জয় তৌদুনা লাকখিবা, হন্না হন্না লাকখিবা, মদুনা মাগী নুংঙাইবা পৃন্না মুনবিখিবা মাগী মশাসি অকিবনা থলহনখিবা। ওসি পোলোইদা, উমংদা চেল্লিবা পৃক্লিং মকা লাল্লবা তুরেল অসিদা শিখিবা অসি মদু নত্তবরা? মঙোন্দগী মদু শিখিবা অদুনা নত্রা ওসি মহাক্সা, অকিবা যাওদনা অঙাংমচা অমগুম নুংঙাইনা মশাবু থাজবনা থন্দুনা লৈরিবসি? সিদ্ধার্থনা হৌজিক্তি ভাব তারক্লে-মহাক্সা ব্রাহ্মন অমসুং সন্যাসী অমা ওইরিঙৈদগী হৌনা, মাগী কান্দব ‘ঐ’ হায়বসিগা লানথেংনদুনা লাকখিবা হায়বদু। শেংলবা বেদ মন্ত্ৰ ময়াম, যজ্ঞগী তঙায়ফদবশিং, কা হেন্না হকচাংদা অরাবা পীঙ্কবা ময়াম, হকচিন্না হোৎনরুবা অমসুং ফংগে তাল্লবা ময়াম অসিগী জ্ঞান্না হেনমনখিদুনা মঙোন্দা অপনবা পীখিবনি।

মহাক মঙক্ যান্না কল্লুই, মতমলৈবাখিবিজ্ঞা মানা স্বায়দগী হৈ-শিংবা হায়বদু ওইদুনা লাকখি, স্বায়দগী খঙনীংবা মীশক্-মতম চৃপ্পদা ময়ামদগী মকোক থোংবা অমা, মতমচৃপ্পদা লাইরিক হৈবা জ্ঞান লৈবা মীশক্ অমা, মতম লৈবাখিবিজ্ঞা পুরোহিত নত্রগা ঋষি অমা ওইদুনা লাকখি। মাগী ‘ঐ’ অদুনা মাগী পুরোহিত ওইবা, মাগী মঙক্ কনবা, মাগী জ্ঞান-মানদি চরা হেন্দুনা প্রায়শ্চিৎ তৌদুনা পৃন্নাঙ্ মাঙহনত্রে থাজরুবা পোৎশকশিং অদুনা, মাগী মশাদা লোন্না চঙ্‌শীল্লতুনা অচেংপা খুভম অমা কন্দুনা মরা তাশিনত্রে। হৌজিক্তি মহাক্সা মদু খঙলক্লে অমসুং মহাক্সী থমোইনুংগী খোঞ্জেল অদুনা তৎতনা লাউরিবা- ওঝা অমত্তনা নঙবু অরানবা খুভম ফংনবা তম্বিবা ওল্লোই হায়বদু-চুমই হায়বা খঙ্লে। মদুমক্সা মরম ওইদুনা মহাক্সা সংসারগী মায়াদা লুপ্তুনা, শক্তি, নৃপী অমসুং

পৈশাদা তাউদুনা লৈরুবা; মদুমক্কনি মহাক্কা কারবার ব্রালা অমা, চৌবর শান্নবা অমা, যু থকপা অমসুং ঈনাক-কৈরাক খুনবা মীশক্ অমা ওইখিবা অমসুং মদুনা মরম ওইদুনা মঙোন্দা যাওজরম্মা পুরোহিত অমসুং সামানগী শরুক অদু মরু ফংনা মাঙখিবা। মদুগী মরম্মনি মহাক্কা অকিবা ফংলবা চহি কয়া অদু লেনবা তাখিবা, মশাদু অনা লোয়খিবা, অরোইবা ফাওবা কৈসু কান্নদবা অর্থ যাওদবা পুন্নি অমগী অঙাওবগী পাড়া অমা ফারুবনা মমৈথংদা নীংবা কায়বগী পঈজু যৌরকপা, মদুনা মরম ওইরদুনা, নুংঙাইবা থিবা সিদ্ধার্থ, শেঞ্জাও পায়বা সিদ্ধার্থনা, শিবা ওম্ববা। মহাক শিথ্রে অমসুং তুম্বদগী অনৌবা সিদ্ধার্থ অমা মিকপ থোক্কমই। মহাক অহল ওইশিল্লক্কনি অদুগা শিগনি। সিদ্ধার্থ অসিসু অহোংবা নাই, পোং খুদিংমক্ অহোংবা নাই তৌইগুম্মসুং ওসিদি মহাক নহা ওল্লে, অঙাং মচা অমা ওইরে-অনৌবা সিদ্ধার্থ অমা - মরম অদুনা মহাক য়াম্ম হরাওরমই।

রাখল ময়াম'সি মাগী মপূক্কিংদা মরী মরী ফাওরকখি। মোমোন তৌরদুনা মহাক্কা মাগী মবুক খোংলিবদু তারমই, খোইমু অমনা ঙ্গং ঙ্গং ওংলিবদু হরাউনা তারমই। মপূক্কিং মকা লাম্মা চেল্লিবা তুরেল অদুদা য়েংলমই। তুরেল অমত্তনা মহাকপু মমাঙুঙৈদা অসুক হকচীন্না মহাক্কী মীংয়েং চিংশিনবা ওমখিদি। ঈশিং চেনবগী মখোল অমসুং শক্তমনা অসুক ফজবা - মহাক্কা কৈদৌনুংদা থেংনখিদি। মাগী পূক্কিংদা ফাওরমই - তুরেল অসিনা মঙোন্দা করিগুম্মা থোইদোকপা রাফম অমা, মানা খঙদবা পোং অমা, মাবুতা ওইরম্মা করিগুম্মা অমা - হায়গে তৌবা মাল্লি। সিদ্ধার্থনা মসিগী তুরেলসিদা চোংথদুনা আত্মাঘাট তৌবা পামখি; অহল ওইরবা, চোকথরবা নীংবা কায়রবা সিদ্ধার্থদু ওসিদি তুরেল অসিদা ঈরাক্কদুনা শিথ্রে। অনৌবা সিদ্ধার্থদুনা চেল্লিবা তুরেল অসিবু হকচীন্না নুংশিবা ফাওরকখি অমসুং মহাক্কা মদুবু তরাই-তরাই অমুক থাদোক্করোই হায়না মপূক্কিং লেপ্পমই।





হিরানবা

ঐ তুরেল অসিগী মনাক্তা লৈগনি, সিদ্ধার্থনা খল্লকই। মসি অদুগী তুরেল অদুমক্লি, ঐনা সহর তল্লা চৎপা মতমদা লানখিবা। হিরানবা অমনা য়াম্মা হরাউ হরাউনা ঐবু রাংমা লাহোকপিখি। ঐ মাগী মনাক্ তানা চৎলগে, ঐগী অনৌবা লম্বী অনৌবা পুলি মফমসিদগী হৌবা ওইরসনু।

মহাক্লা অচেনবা ঈশিং অদুদা, মনুং ফাওনা শংত্রিক্ শংলিবা, অঙকপা শক্লোন কয়া থোক্লিবা অরংবা লৈয়িশিং অদুদা নুংশিনা য়েংলমই; মহাক্লা উরমই - লংলবা মুক্তা কয়া মনুংদগী ফাওগৎলকপা কোঙ্গোন ময়াম্মা নুংশেল মথক্ অদুদা ঈরৌইদুনা শান্নরিবা, ময়ামদুগী মথক্তা অতিয়াগী শংবান্নবা মচু মমি তারিবা। তুরেল অদুনা মঙোন্দা অশংবা অঙৌবা অরংবা অতিয়া মচুগী মমীং লীশিংনা য়েংলমই। মহাক্লা তুরেল অসিবু কয়াগী মতীক্ নুংশিজবা, কয়াগী মতীক্ মহাকপু শুমহৎপা, কয়াগী মতীক্ মহাক্লা মঙোন্দা তৌবিমল খঙবা উৎচবা! মাগী থম্মৌইদা নৌনা য়াকায়রবা খোঞ্জেল অদুনা ঙাঙবা তারমই, অমসুং মদুনা মঙোন্দা হায়রি: ‘তুরেল অসিবু নুংশিয়ু, মসিগী মনাক্তা লৈয়ু, মঙোন্দগী তমউ’। মানি, মহাক্লা মঙোন্দগী পাড়া তম্বা পামই, মহাক্লা মঙোন্দগী তাবা পামই। কনাগুম্বা মীওই অমনা তুরেল অসিবু অমসুং মহাক্কী অরোন-অথুপসিবু খঙবা মহাক অদুদি, অসিদগী হেন্না থুপথ্রবা অরোনবা কয়ামরুম, অথুপ্সা পুম্মক্ খঙবা ঙমগনি হায়বসি মঙোন্দা ফাওরমই।

তৌইগুস্বসুং ওসিদি মহাক্সা তুরেল অসিগী অরোনবশিং মরক্তগী, মাগী আত্মাবু চেংনা ফাজিনখিবা, শুপ্লগী অমখক্তমক্ উরমই। মহাক্সা উবদি - ঈশিং অসি অসুম চেস্থখি লেপুনা চেস্থখি অদুবু মতম চূপ্পদা অদুম লেঙ্দনা লৈ: মতমচূপ্পদা ঈশিং ওইদুনা লৈ অদুবু মিকূপ খুদিংগীদি অনৌবনি। মসিবু কনানা খঙবা ওমগদগে, ভাব তাগদগে ? মহাক খঙদে: শুপ্লগী হাইরপ চিংনবা, কাবক্-কাবক্ নীংশীংবা, অমসুং ঈশ্বরগুন্সবা খোঞ্জেল অমা - মদুতমক্ মঙোন্দা ফাওরমই।

সিদ্ধার্থনা হৌগৎলমই; অরাম-খৌরাংবগী মৈচাক্সা খাঙবদা রানা থোক্সমই। মহাক্সা রানা তুরেল মপান্দা কোয়চৎ-চৎলমই, ঈশিং ইপোমগী মখোলদু তারমই, চাক লাম্বনা মবুক প্রো-প্রো খোৎপদু তারমই।

মহাক্সা হিরানফমদু যৌবা মতমদা, হিদি হান্না লৈরল্লে অমসুং হিরানবা নীপা - মতম অমদা মহাক্সা সামান পাখং অমবু লান্হোকপিখিবা - অদুসু লৈরল্লে। সিদ্ধার্থনা মহাকপু হেক উবদা মশক্ খঙলমই। মহাকসু য়াম্মা অহল ওইশিল্লমলে।

‘নঙ্না ঐবু অমুক্তং রাংমা লান্হোকপিগদ্রা’? মহাক্সা হংলমই। হিরানবা নীপা অদুনা অসিগুস্বা চীং-লেপ্পবা মীশক অমা মখোঙ্না মথন্তা লাকপা উবদা ওক্সদুনা, হি অদুদা ফমহল্লে অদুগা হোনবা হৌরক্সমই।

‘নঙদি ওহ্হোক্সা নুংঙাইরবা পুন্সি অমা লেল্লি’, সিদ্ধার্থনা হায়রমই, ‘তুরেলসিগী মনাক্সা লৈদুনা নুমিৎ খুদিং হি হোনবা অসি নঙ্ য়াম্মা নুংঙাইরমগনি’।

হিহোনবা অদুনা মোমোন তৌরমই, তপ্পা তপ্পা হোল্লদুনা। ‘য়াম্মা নুংঙাই, মহাশয়, নঙ্না হায়বগুন্সদনা, অদুবু পুন্সি খুদিংমক্, থবক খুদিংমকসিবু নুংঙাইবা নত্রনে’?

‘ওইরস্বা য়াই, অদুবু ঐনা নঙ্গী পুন্সিবু কল্লকচৈ’।

‘ও, নঙ্ যায়া থুনা তল্লকনি। মসি মফি মরোল নান্না শেংপশিংগী শিনফম নত্তে’। সিদ্ধার্থনা নোক্কমই। ‘ঐনা শেংলিবা ফীজোল অসিদা ঐবু নহাক্কা হান্ননা, কনানো করিনো লেপথোকথ্বে অমসুং ঐবু চিংনবা মীংয়েংনা য়েংলে। নঙ্না ঐগী ফীজোল - ঐঙোন্দদি অরাবা পোংলুম অমা ওইরবা - অসি খরা লৌবিরো য়াররা? মরমদি ঐনা শেংনা হায়রিবসিনি- নঙ্না ঐবু তুরেল অসি লাহ্চোকপিবগী হিরানমল ঐঙোন্দা যাওদ্রে’।

‘বাবুনা ঐবু ফাগী তৌরিবনি’, হিহোনবা অদুনা নোক্কমই। ‘ঐ ফাগী তৌবা নত্তে, মরুপ। নঙ্না ঐবু নোংমা শেল লৌদনা লাহ্চোকপিখি, মরম অদুনা ওসিসু লৌবিরনু, ঐনা শেংলি-চারিবশিং অসি ওইনা লৌবিহৌরো’।

‘অদুগা বাবুদি ফি অমত্তা যাওদনা চংলগদ্রা’? ‘ঐ মখা তানা অমুক্ চংপা পামদ্রে। নঙ্না নঙ্গী ফিরোল অমনবা খরা পীরগা নঙ্গী নতেং পাংবা অমা ওইনা নত্রগা শিন্দম্বা অমা ওইনা - মরমদি ঐ হি হোনবা তমগে - নঙ্গী ননাত্তা লৈহনবিবনা হেন্না পাল্লে’। হিহোনবা নিপা অদুনা মীনৌ অদুদা মতম শাংনা মুন্না য়েংদুনা লৈরমই।

‘ঐ নঙবু মশক্ খঙলক্লে’, অরোইবদা মহাক্কা হায়রমই। ‘নঙ্ নোংমা ঐগী খাংপোকশঙদা লেকখি। য়ায়া কুইরবা বানি, চহি তরা রোমগী মমাঙ্ ওইরম্বা য়াই। ঐনা নঙবু তুরেল রাংমা লাহ্চোকপিখি অমসুং ঐখোয় অনি মরুপ শান্নরগা বিদায় তৌনখি। নঙ্ সামান অমা ওইরম্বা নত্রা? ঐ নঙ্গী নমিংদি নীংশিংবা থোক্তে’।

‘ঐগী মিং সিদ্ধার্থ কৌই অমসুং নঙ্না উখিবা মতমদুদা ঐহাক সামান অমা ওইরমই’। ‘ঐনা নঙবু তরায়্যা ওকচরি, সিদ্ধার্থ। ঐগী মিংনা বাসুদেব কৌই। নঙ্না ঐগী অতিথি ওইনা ওসি ঐগী খাংপোকশঙদা পোথাবিগনি হায়না আশা তৌই অমসুং নঙ্ কদায়দগী লাক্কিবনো অমসুং নঙ্না নঙ্গী ফজবা ফীজোল অসি পান্নজ্জিবগী মরম্বা করিনো হায়বদুসু ঐঙোন্দা লীবিগনি’।

মখোয়নি তুরেল অদুগী ময়ায় যৌশিল্লকলমই অমসুং তুরেলগী ঈচেল কনবদগী বাসুদেবনা হি অদু হেন্না কন্না হোল্লমই। মহাক্সা য়াম্মা মপৃক্ৰিং তপ্পা হিগী হিনাউ অদু য়েংদুনা মাগী কল্লবা মপান্নোম অদুনা হোল্লমই। অমসুং নীংশীংলকই - মতৌকরন্না, সামান ওইরিঙৈ মতমদুদা, মহাক্সা নীপা অসিবু নুংশিখিবা। বাসুদেবনা অহিং লেকখো হায়বদু তৌবিমল খঙবগা লোয়ননা মহাক্সা য়ারমই। মখোয়না তুরেলগী মপান যৌবা মতমদা, মহাক্সা হি অদু থাঙ্বা মাগী মতেং পাংলমই। অদুগী তুংদা বাসুদেবনা মাঙ্ থারদুনা, মাগী খাংপোক্ মনুংদা পুশিল্লমই, মঙোন্দা তল অমসুং ঈশিং পীরমই, মদু সিদ্ধার্থনা থরায় তানা চারমই, মদুগা লোয়ননা বাসুদেবনা পীবা হৈনৌ অদুসু।

ঙহাক্ লৈরগা, নুমিং তাশিল্লকপা মতমদা, মখোয়নি তুরেল মপান্দা উ মতুপ অমগী মথক্তা ফল্লমই অমসুং সিদ্ধার্থনা মঙোন্দা লীরমই - মাগী হৌরকফম অমসুং মাগী পুন্সি অমসুং মতৌকরন্না মহাক্সা মাগী নীংবা কায়রবা মীকৃপ অদুগী তুংদা মাগা থেংনরিবনো হায়বদু। বারী অদু অহিং অথেঙ্বা ফাওবা চথরমই।

বাসুদেবনা য়াম্মা থরায় যাওনা তারমই: সিদ্ধার্থনা মাগী হৌরকফম অমসুং অঙাং ওইরিঙৈগী মতম, মানা লাইরিক তল্লকপা, মহাক্সা জ্ঞান তাল্লকপা, মানা নুংঙাইনা মতম লেনখিবশিং মাগী অরাংপা পোৎশিংগী মরমদা লীবা বারীদু। হিরানবা নূপা অদুগী স্বায়দগী তাঙলবা, মী খরতদা যাওবা মগুণদি, মহাক্ মীনা ঙাঙবা তাবা য়াম্মা কল্লি। মহাক্সা বা মচেং অমত্তা খুমদ্রবসু, ঙাঙলিবা নীপা অসিগী মশাদা ফাওরমই - মানা ঙাঙথোক্কপা রাই হুদিংমক্ বাসুদেবনা য়াম্মা ভাব তানা, খৌরাংবগা লোয়ননা অমত্তা চিখদনা লৌশীল্লে হায়না। মহাক্সা অমুক মখাতানা তনীংবনা খৌরাংনা ঙাইবা তৌরমদে-শুপ্লগী তারমই। সিদ্ধার্থগী মশাদা ফাওরমই - মশাগী পুন্সিদা, মাগী হোৎনজবদা, মাগী অরাবদা লৃপুনা লৈবা অসিগুন্না মীশক্ অমা থেংনবসি কয়াদা নুংঙাইথবা।

অদুম ওইনমক্ সিদ্ধার্থগী বারী লোইশিল্লকপা মতমদা মহাকনা তুরেল মপান্দা হৌবা উ পান্নী অদুগী মরমদা, মানা যান্না কন্বা নীংবা কায়রকপা, শেংলবা ঙ্গী গী মরমদা, অমসুং মহাক্না তুমলুবদগী মীকপ্ থোরকপা তুংদা তুরেল অদুবু নুংশিরকপা পৃম্মক্সিসীগী বারী লীরকপা মতমদা - হিরানবা নীপা অদুনা অমুক্কা হেগ্না থরায় য়াওনা, মপুংকিং অমত্তা চৌইথোক্তনা, মমিৎ অনিদু উইশিন্দুনা তারমই।

সিদ্ধার্থনা বারী লোইরদুনা মতম শাংনা তুমিন্না লৈরবা তুংদা বাসুদেবনা হায়রকই: ‘মসি ঐগী রাখলদা, তুরেল অদুনা নঙোন্দা রা খর হায়রে। মদু ফৈ, যান্না ফৈ। ঐগা লৈমিন্নরসি, সিদ্ধার্থ, ঐগী মরুপ। মতম অমদা ঐগী নৃপী অমা লৈরমই; মাগী ফম্বুংদু ঐগীসিগী নাকনসোমদা লৈবনি, অদুবু মহাক্তি লৈখিদবা কুইরে। ঐ ইথন্তা লৈরক্লিবসি মতম শাংলক্লে। লাকও, ঐগা লৈমিন্নরসি; ঐথোয় অনিমক্কী লৈনবা মফম অমসুং চানবা পোৎচৈ লোইনা লৈ’। ‘ঐনা নঙ্‌বু থাগৎচরি’, সিদ্ধার্থনা হায়রমই, ‘ঐনা থাগৎচরি অমসুং নঙ্‌না হায়বদু হরাউনা য়াজরে। অদুগা অসিমসু থাগৎচরি, বাসুদেব, নঙ্‌না নীংথিনা তাবীবগীদমক্। মীনা ঙাঙবা তাবীবা মীগী মশীং য়ামদে অমসুং নঙ্‌দৌনা তৌবা মীশক্ অমত্তা ঐনা থেংনরক্তি। হীরম অসোমদা ঐসু নঙোন্দগী তল্লনি’। ‘তল্লগা নঙ্‌ সুম হৈরক্কনি’, বাসুদেবনা হায়রমই, ‘অদুবু ঐঙোন্দগী নঙে। তুরেল অসিনা ঐঙোন্দা মুগ্না তাবা হায়বা পোৎশক অসি তম্বিরমই; মী অমনা মঙোন্দগী লোইনা তম্বা য়াগনি। নঙ্‌না তুরেল অসিদগী হান্না তল্লে - মখাতানা চেম্বা, মনুংদা লৃপ্পা অমসুং অরুবা লৈখাদা লৈবা পোৎশকশিং থিবা কান্নৈ হায়বসি। ইনাক খুল্লবা, মীথোই মীহেল্লবা সিদ্ধার্থ হি হোনবা অমা ওইরগনি, লাইরিক্ হৈরবা ব্রাহ্মন সিদ্ধার্থ হিরানবা অমা ওইরগনি। মসিসু নঙ্‌না তুরেল অসিদগী তল্লবনি। অতৈ অতৈসু তল্লক্কগনি’।

কুইনা তুমিন্না লৈরবা মতুংদা, সিদ্ধার্থনা হায়রকই, ‘অতৈদি করি করি, বাসুদেব’?

বাসুদেবনা হৌগৎলমই। ‘থেঙজীল্লকলে’, মহাক্লা হায়রকই, ‘ঐখোয় তুল্লরসি’।

‘অতৈ অদু ঐনা নঙোন্দা করিনো তাকপা যাদে, ঐগী মরুপ। নঙ নশা নতোমতা খঙজরকনি, নঙ হান্নবু খঙলন্বা যারে। ঐদি লাইরিক হৈবা মী নত্তে, ঐ রা ঙাঙবা অমসুং রাখল খনবসু হৈতে। ঐদি শুপ্লগী তাবখক্তা অমসুং মদুদা চেৎনা থাজবখক্তা হৈবনি; অদুনত্তবা অতৈদি ঐ অমত্তা খঙদে। ঐনা রা ঙাঙবা অমসুং মীঙোন্দা তাকপিবা হৈরল্লবদি, ঐ নহান্না ওঝা অমা ওইরন্বসু যাই, তৌইগুন্সসুং ঐদি চুল্লগী হিরানবা অমনি অমসুং মী পূন্স তুরেল রাংমা লাহোঁকপিবা অসিনা ঐগী শিনফমনি। মী লীশীং কয়া ঐনা তুরেল অসি লানবীথ্রে অমসুং মখোয়গী মফমদদি তুরেল অসিনা মখোয়গী খোঙচত্তা অপনবা খুরৌ থাংবা পোৎশক অমা নত্তনা অতৈ করিমত্তা নত্তে। মখোয়না পৈশাগী, ললোন-ঈতিক্কী, লুহোং-খোঙদোংবগী নত্রগা তীর্থ যাত্রী অমা ওইনা চৎপা খোঙচৎত্তু, তুরেল অসিনা থৎত্তুনা লৈরমই অমসুং হিরানবা নীপা অমা লৈরমদুনা মখোয়বু থংলিবা পল অদু থুনা - যাঙ্‌না রাংমা লাহোঁকপি। অদুন্স লীশীং কয়াদুগী মরক্তা মীওই খর যাওই - মরি-মঙারোমদনি - মখোয়গী মফমদদি তুরেল অসি পল অমা ওইনা থোঙ্কমদে। মখোয়দি, মাগী খোঞ্জেল মানা ঙাঙলিবশিং অদু তায় অমসুং খঙনবা থরায় যাওনা হোৎনৈ অমসুং মখোয়গী মফমদদি - অদুগা ঐগী ইফমদসু - তুরেল অসি শেংলবা তীর্থ অমনি। ফরে, হৌজিক্তি ঐখোয় ফমুং চঙনরসি, সিদ্ধার্থ’।

সিদ্ধার্থনা হিরানবা নূপা অদুগা লৈমিন্নরমই অমসুং করন্না হি নীংখীনা থমগদগে হায়বদু তল্লমই অমসুং হিরানফমগী থবক অমত্তা তৌনীংঙাই লৈতবা মতমদনা, মহাক্লা বাসুদেবগা লোয়ননা লৌবুত্তা থবক শুরমই, শীং থিরমই, লফু পান্দীদগী লফোয় হেঙ্কমই। মহাক্লা নৌ শাবা. হি শেম-শাবা অমসুং থুমোক শাবা তল্লমই। মহাক্লা তৌরুবা থবক অমসুং তন্মুবা খৃদিং মঙোন্দা নুংঙাইনা থোঙ্কমই অমসুং মতৌ অসুন্না নুমিৎ কয়া

থা কয়া খঙহৌদনা হৌখিরমই। তৌইগুশ্বসুং বাসুদেবনা মঙোন্দা তাকপিবা গুশ্বদগী হেন্না, তুরেল অসিদগী পাড়া তল্লমই। মহাক্লা তুরেল অদুদগী লেপ্পা লৈতনা তল্লমই। পূম্মমজ্জগী হেন্না, মহাক্লা তুরেলদুদগী মতো করম্মা পৃক্লিং অসি মোং-হাদনা, ঈশৌলাংলবা আত্মা অমগা লোয়ননা, ইন্দ্রিগী নুংঙাইবা, অপান্সা, অচুম-অরান থিদনা অমসুং মশাগী মোত্ ফোংদোক্তনা তাগদগে হায়বা বিদ্যা অদু তল্লমই।

মহাক্লা বাসুদেবগা নুংঙাইনা লৈমিন্নরমই অমসুং মখোয়নি মরক মরক্তা বারীসু শাম্নৈ - মতম কুইনা পৃক্লিংদা খন্দুনা লাক্লবা রাফম খরদং। বাসুদেবসি রা কয়া গাঙগন্দবা মীনি। সিদ্ধার্থনা মাবু রা গাংহনগে ফনা হোৎনবদু মায় পাক্তবনা অয়াস্বনি। মহাক্লা নোংমা হংলমই, ‘নঙ্সু অথৃপ্পা অদু - মতম হায়বা পোং অমা অম্বুক্ লৈতে হায়বসি- তুরেলসিদগী তম্বা’?

য়ান্না পৃক্লিং মকা লান্না মোমোন নোকপগী শক্তম অমা বাসুদেবগী মায়থোংদা ফাওরক্লমই।

‘চুমই, সিদ্ধার্থ’, মানা হায়রমই, ‘নঙ্ণা হায়রিসিগী অর্থদু অসিরা ? হায়বদি তুরেল অসি মতম অমত্তদা মফম পূম্মমজ্জা লৈ - হৌরকফমদসু তাফমদসু, ঈশিং চাইবীদা, হিথাঙ্ফমদা, চেল্লিবা ঈচেন্দা, মহাসাগরদা অমসুং চাংজাউদা, মফম পূম্মমজ্জা, অমসুং মাগীদমজ্জদি হৌজিক ওইরিবা অসিনা লেঙদবনি - হৌখিবগী মমি তাদে নত্রগা লাক্লদবা মতমগীসু’?

‘মদুমক্লি’, সিদ্ধার্থনা হায়রমই, ‘অমসুং ঐহাক্লা মদু খঙ্গলবা মতমদা, ঐনা ঐগী পুন্সিবু ইনৌ নৌবা মীংয়েং অমনা য়েংই অমসুং ঐগী পুন্সিসু তুরেল অমগী পাংখকনি (খঙ্গলে), অমসুং অঙাং ওইরিবা সিদ্ধার্থ, শরেপ ফারবা সিদ্ধার্থ, অমসুং অহল ওইরবা সিদ্ধার্থ হায়বসি মমি অমত্তনা য়ুখল ওইবনি, তশেংনা খাইদোক্লবা নত্তে। সিদ্ধার্থগী হৌখিবা পুন্সিশিং অদুসু মমাঙদা থোকখিবা নত্তে অমসুং মহাক্লা শিবা অমসুং ব্রহ্মদা তিনবা হায়বসিসু মতুংদা থোক্কদৌবা নত্তে। মদু কৈদৌঙৈদা ওইখিদি, কৈদৌঙৈদা ওইরোই; পোং খুদিংমক্কী অশেংবা শক্তম হৌজিক ওইরিবসি ওইগদবনি’।

সিদ্ধার্থনা পৃষ্টিং যান্না মকা লামনা রা ঙাঙলমই। পোৎশক অসি মশক খঙলকপসিনা মহাকী মপৃষ্টিং যান্না নুংঙাইহল্লমই। অরাবা হায়বা অসিবু মতম মতমদুগী ওইবা নত্রগা, ইশা ইতোমতা অরাবা পীজবা অমসুং অকিবা হায়বসিসু মতম মতমদুগী ওইবা নত্রা? সংসারসিদা লৈরিবা খুদোংথীবা অমসুং ফৎত্তবা পৃম্মমক্ অসি ঐখোয়না মতমবু জয় তৌবা ওল্লবদি লোইনা মাঙখিবা নত্রা-মতমগা মরী লৈনহন্দবা মতমদা।

মানা যান্না থরায় তানা ঙাঙলমই তৌইগুন্সসুং বাসুদেবদি মাবু য়েংলগা মোমোনতমক্ তৌরমই অমসুং চুমই হায়দনা মঙক্ নোল্লমই। মহাক্সা সিদ্ধার্থগী মরেংজুমদা পোপ পোপ ফুরমই অদুগা মাগী তৌগদবা মথৌ তৌবা চৎখিরমই।

অদুদগী তুরেল অদুনা নোংজুথাগী মতমদা অমুক হন্না চাউখৎলজুনা লাউখোংনা চেনবা মতমদা, সিদ্ধার্থনা হায়রমই: ‘মরুপ, তুরেল অসিগী খোঞ্জেল অসি মখল- মথেল যামই হায়বসি চুমদ্রনে? মঙোন্দা নিংথৌ অমগী খোঞ্জেল, মথৌনা লৈবা লান্মী অমগী খোঞ্জেল, ষণ লাবা অমগী, অহিংগী উচেক অমগী মীরোনবী অমগী, নুংশাস্বর রানা হোল্লিবা নৃপা অমগী অমসুং তোঙানবা খোঞ্জেল লীশিং অমা যাওদ্রনে?’

‘নঙ্না হায়রিবদুমক্’, বাসুদেবনা মঙক্ নোল্লমই, ‘লেঙলি-পাল্লিবা জীব পৃম্মমকী খোঞ্জেল মাগী খোঞ্জেলদা যাওরি’। ‘অদুগা নঙ্ খঙলব্রা,’ সিদ্ধার্থনা মখা তারমই, ‘কনাগুন্স্বা অমনা মহাকী খোঞ্জেল লীশিং তরা অসি মতম অমত্তদা তাবা মতমদা - মদুদা থোল্লিবা মখোলদু করিনো’?

বাসুদেবনা হরাউনা নোক্কমই: মহাক্সা সিদ্ধার্থদা নোহুরমই অমসুং শেংলবা ঙ্গ হায়বা ব্রাহ্মই অসি মাগী মনাকোংদা তুমিনা হায়রমই। অমসুং মদুমক্ সিদ্ধার্থনা তাখিবসু।

মতমগী মতুংইনা মাগী মোমোল্লাবা মীনোক্ অদু হিরানবা অদুনা নোকপগা মান্নরক্কমই - মাগা চপ মান্ননা লংবা, চপ মান্ননা অঙাংদৌনা তৌবা, চপ মান্ননা পেং-চৌইবা মহাকী মীনোক্ মান্নরমই। লম কোয়বা কয়ানা হিরানবা অনি অসি পূন্না উবা মতমদা, মচিন মনাউনি হায়না লৌরমই। তুরেল মপান্দা তারিবা উতুপ অদুগী মথক্তা নুমিদাংরাইরমগী মতমদা মথোয় অনি তোয়না ফন্মিন্নে। মথোয় অনি রা অমত্তা ঙাঙনদনা ঈশিং মখোল অদু তামীন্নরমই অমসুং মথোয় অনিগী মফমদা মদু চুন্নগী ঈশিং নত্তে - পুন্সিগী খোঞ্জেলনি, হৌজিক ওইরিবগী খোঞ্জেলনি, মতম চুন্নদা অতৎপা লৈতনা ওইরকপগী খোঞ্জেলনি। করিগুন্স্বা কালদা তুরেল অদুগী মখোল তারিঙৈদা, মথোয়নি রাখল অমথক্ চপ মান্ননা খল্লমই - মদু মমাঙ্গী নুমিত্তা শানথিবা বারী অমা ওইবা যাই নত্রগা কনাগুন্স্বা লংফৈ চৎপা নূপা অমগী মরায়বক্ অমসুং মাগী ফীভমগী মরমদা ওইরন্স্বা যাই নত্রগা শিবগী মরমদা নত্রগা মথোয়নিনা অঙাং ওইরিঙৈগী মরমদা ওইবা যাই; অমসুং তুরেল অদুনা মীকৃপ অদুদা করিগুন্স্বা কান্নবা রা অমা হায়রকপা মতমদা, মথোয়নি অমগা অমগা য়েংনরমই - অনীমক্কা চপমান্নবা রাহং অদুদা চপ মান্নবা পাউখুম পীবগীদমক্।

হি থাঙ্ফম অমসুং হিরানবা অনিদুদগী তোপতোপ্পা পোৎশক খরা মপান্দা উৎলকপদু লমচৎপা কয়াগী মশাদা ফাওরমই। করিগুন্স্বা মতমদা লমচৎপা মী অমনা হিরানবা অনিদুগী মনুংদা অমগী মমায়দা য়েংলগা, মাগী পুন্সি অমসুং মানা থেংনথিবা অরাবা কয়াগী মরমদা লীবসু যাওরমই; মথোয় মশানা তৌথিবা পাপ কয়া মশানা লাল্লে-মরাল যাজরমই অমসুং মথোয়নিদগী পুক্রিং ফাজীনবা ব্রাহ্মে অমসুং পাউতাক লৌরমই। করিগুন্স্বদা অসিগুন্স্বসু থেংনৈ - কনাগুন্স্বনা তুরেল অদুগী মখোল তাজগে, অহিং অমত্তং মথোয়গা লোয়ননা লৈজগে হায়না হায়জবসু যাওরমই।

করিগুন্স্বা মতমদনা, জ্ঞান লৈবা, মিত্রং হৈবা, ধর্ম চেনবা মহাপুরুষ অনিথক্ লৈ হায়না ঙাঙনবা তাবদগী খঙনীংদুনা লাকপসু মী কয়া অমসু যাওরমই। খঙনীংদুনা লাকপশিং অদুনা রাহং কয়া হংলমই

তৌইগুস্বসুং মখোয়না পাউখুম অমত্তা ফংলমদে অমসুং মিত্রং হৈবা নত্রগা
জ্ঞান লৈবা মীসু ওইরমদ্রে। শুপ্লগী, য়ায়া লুনা তিন্নবা অহল অনিখক্ -
মখোয়গী মফমদনা মরোল থোক্তবা, মরিং-মরাংবা, অপঙবা মানবা -
ওইনা থেংনরমই। খঙ্নীংদুনা থিরক্লিবা মীশিংদুনা মখোয়নিবু উবদা
নোক্লমই অদুগা হায়রকই - অসিগুস্বা ওইরোইদবা তোকঙা শন্দোক্লিবা
মী হায়বা জাংসি কয়াদা থাজগনত্রবা অমসুং পঙত্রবা।

চহি কয়া হৌত্রে - কনানসু মখোয়বু থোইনা খল্লুদনা। অদুদগীদি
নোংমা, বুদ্ধ ওইরবা গৌতমগী তুংইনবা লম্বোইবা খর লাক্লমই অমসুং
মখোয়বু তুরেল রাংমাফাওবা লাম্বোকপীষু হাজরমই। মখোয়শিং অদু,
মখোয়গী মতীক মগুণ লৈরবা গুরুগী মনাক্ য়ৌনবা য়ারিবমথৈ খোঙ্লে
থুনা চংলিবনি মরমদি পৃম্মমত্তগী মীথোই মীহেনবা মীশক অদু য়ায়া কনা
নারে অমসুং মহাক য়ায়া থুনা মীওইবগী হকচাং অসি খাদোক্লমলগা
পোকপা শিবা নাইদ্রবা অরানবা খুভম ফংত্রগনি হায়বা পাউ অসি শন্দোরক্লে
হায়বা রাফম অসি হিরানবা নীপা অনি অদুনা মখোয়দগী তারমই। মতম
পঙকান কান্দনা অতোপ্লা লম্বোইবা কাঙলূপ অমা থুংলমই অদুদগী মথং
অমমুক্, অমসুং লম্বোইবশিং অমসুং অতৈ লম্বী চংথোক্ চংশিন তৌরিবা
অয়াস্বনসু গৌতমগী অমসুং মাগী অরোইবা মতম নকশীল্লকপগী বা নত্তুনা
অতৈ অমত্তা ঙাঙনরমদে। লালগী মতমদা লান্নী ময়াম নাকন মরিদগী
ফৃজিল্লকপগুম নত্রগা রাজ অভিষেককী মতমদা তৌবগুম - মখোয়না
হয়িংখোই ওস্বগুম্বা পুন্নপ পূন্ন পৈদুনা লৈরমই - য়োংচাবীনা চিংশিনবদৌনা
- মতীক মঙান চাউরবা মহাক অদুনা অরোইবা মীকুপ নকশিল্লজুনা ফমুংদা
তাদুনা লৈরিবা মফম অদু য়ৌনা চংনবা। থোইদোক হেন্দোক্লা মরু ওইবা
থৌদোক্ অসি থোকফমদা, যুগ অসিগী তাইবংবু লানবীবা মীশক অসিনা
পোকপা শিবা নাইদ্রবা অদুদা তিনখিবা মফমদু তানা চংকদবগী মখোয়
ময়াম হয়িংখোই ওস্বগুম্বা পুন্নমই।

মতমসিদা সিদ্ধার্থসু, শিরমদাই য়ৌরবা মুনি-মাগী রাইহেনা মী
লীশিং কয়াবু য়াকায়হনখিবা অমসুং মহাক্কী শেংলবা শকফম অদু, মহাক

মশামক্কা নোংমা য়াংমা কিনা অমসুং ঙ্কা য়েংখিবা - মহাকী মরমদা মওল-মওল খল্লমই। মহাক্কা বুদ্ধগী মরমদা য়াংমা নুংশিনা খল্লমই, মাগী অরানবা খুভম ফংনবা লম্বী অদু নীংশীংলমই অমসুং, মোমোন তৌরদুনা, নীংশীংলকই-মহাক্কা নহা অমা ওইনা স্বায়দগী অথোইবা মহাকী মফমদা ঙাঙখিবা রাইহে রাতাশিং অদু। রাইহেশিং অদু মঙক্ কনবা অমসুং নৌনা পাড়া ফাগৎলকপগী রাঙাঙনি হায়বা মহাক ভাব তারকই। মহাক্কা গৌতমগা শুকথা-থাদোক্কে হায়বসি মশানা খঙ্কা কুইরে; মহাকী পাউতাকশিং অদু য়াবা ঙল্লোই, থাঙ্গেশেংনা পোৎশক্ অমা খঙ্গে হায়না থিরকপা মী অমনা তশেংনা করিগুম্বা অমা ফংগে খল্লবদি অতোপ্পগী পাউতাক্ লৌফম থোক্তে। তৌইগুম্বসুং ফংলবা মহাক্ অদুনদি চংনীংবা লম্বী অমা চংপা য়াবগী অয়াবা পীবা ঙমই; মহাক্কা অমসুং পোকপা শিবা নাইদনা ঈশ্বরগুম্ববা লীশিং কয়া অদুগা অমুক খেলবা লৈত্রে।

নোংমা, মী ময়াংমা অরোইবা মীকূপ যৌরক্কা বুদ্ধগী মনাক্ তম্বা তীর্থ যাত্রা চংনবা মতম অদুদা, মতম অমদা স্বায়দগী মশক্ ফজবী বেশ্যা ওইরম্বী অমখকসু, চংলমই। মহাক্ মাগী হান্নগী পুন্সি অদু থাদোকখিবা কুইরে, মাগী লৈকোল অদু গৌতমগী তুংইনবশিংদা কংথোক্কেমলে, বুদ্ধগী পাউতাক্ মতুংইনা পুন্সি লেল্লিবা যাত্রিকশিং অদুগী মরক্তা, নৃপীশিংগী অমসুং দান তৌবীশিংগী শরক্কা অমা ওইনা যাওরমই।

গৌতমগী অরোইবা মীকূপ যৌশিল্লক্কে পাউ তাবদা, অচম্বা ফীজোল শেংলগা মচানীপাদু লোয়নরদুনা মখোঙ্না লাকপা হৌরমই। অসুম লাকপনা তুরেল অদুগী মনাক্ যৌরমই, তৌইগুম্বসুং মচানীপাদু য়াংমা বারমই, ময়ুম হন্নীংলমই, পোথানীংলমই, চাক লান্নমই। মহাক্ খোয়শাউনরমই অমসুং কপ্পীং-কপ্পীং তৌরমই। কমলানা অঙাংদুগা লোয়ননা য়াংমা তোয়না পোথাবা তারমই। নৃপা মচাদুনা মাগী অপাম্বগা মমাগী অপাম্বগা মূক্কাদুনা লাকখি। মমানা মহাকপু অচাপোৎ পীজবা তারমই, থেম্বা তারমই, চৈ-থাংবা তারমই। মাগী মমানা অসুক বানা, নুংঙাইতবনা খল্লবা খোঙ্চং অমা চংকদৌরিবসি করিগীনো মহাক ভাব তাবা ঙমদে।

মহাক্ অদু শিনীংলগা শিসনুদনা - মদুনা নুপামচা অদুগা করি মরী
লৈনবগে ? তীর্থ যাত্রীশিং অসি বাসুদেবগী হিরানফমদু নকশীল্লকলে,
মতমদুদা পীল্লিবা সিদ্ধার্থনা (সিদ্ধার্থগী মচাদুনা) পোথানীংলে হায়রমই।
কমলা মশামকসু বারমই অমসুং নুপা মচাদুনা লফোয় অমা চারিঙৈদা,
মহাক্লা লৈবাক্তা হীপথরমই-মমিৎ অদু হাইফেৎ উইশিল্লগা পোথারমই।
অদুবু খঙহৌদনা অনাবা চৈনাখোল অমা ফাওবগুম, মহাক্লা কন্না
লাউরক্লমই। নুপা মচাদু খংপেক-খংলমই, মমাগী মমায়দা য়েংলমই,
অকিবনা তাইফেৎ তাইশিনবদু উরমই। মাগী মফি মখাদগী মাবু চীকপা
লিন অমুবা মচা অমা লীংথোরক্লগা জিরি জিরি চংখিরমই।

মী খর থেংননবা মথোয় অনি কন্না চেল্লমই। মথোয়না হিরানফম
মনাক যৌরকপদা, কমলা লেকথরমই অমসুং অমুক মখাতানা চংপা
ঙল্লমদে। নুপামচাদুনা মমাবু কোল্লদুনা, চুপ্লদুনা, মতেং খর পাংবীযু
লাউরমই। কমলাসু অঙাংদুনা লাউবা অদুদা যাওশীল্লমই; খোঞ্জেলদু
হিরানফম ময়াদা লেপ্লিবা বাসুদেবগী মনাকোং যৌখিরমই। মহাক্লা থুনা
যাঙনা চেল্লকলমই অমসুং নুপী অদুবু কোনখংলগা হি তানা পুরক্লমই।
নুপামচাদুনসু মতেং পাংলমই, অমসুং খোঙলৈ থুনা মাগী খাংপোকশঙ -
মনুংদা সিদ্ধার্থনা লেপুনা মৈ হৌগৎকে তৌরিঙৈ - যৌরক্লমই। সিদ্ধার্থনা
মঙক হাইগৎলকই অমসুং ইহান হানবদা নীপামচা অদুগী মশক্ উরমই,
মদুদা ঈথা-থাজদনা, মঙোন্দা করিনো অমা নীংশীংবা ফাওরমই। অদুদগী
মহাক্লা কমলা উরকই, উবমক্তদা মহাক্লা মশক্ খঙলমই - জ্ঞান মাঙদুনা
হিরানবা অদুনা কোনদুনা লৈজরবসু। অদুদগী মহাক্লা মশক খঙলক্লে -
অঙাংসি মাগী মচানি; মাগী শকফম্ অদুনা করিনো অমা কন্না নীংশীংহল্লি।
অদুদগীদি মাগী মথবাক্কী মিহ্নন অদু কন্না চোংবা হেনগৎলকখি।

কমলাগী অশোকপা মফমদু ঈশিংনা চামথোকপিরমই অদুবু
মশক্কু মুশুক-মুশিনথ্রে অমসুং মাগী হকচাং অদুসু কামখংলমই। মঙো
দা ওহাক্কী পোথানবা হিদাক অমা থারমই অমসুং মহাক্ জ্ঞান খর খর
লাক্লমই। মহাক সিদ্ধার্থগী খাংপোকতা মাগী ফমুং মথক্তা হিপুনা লৈরি

অমসুং মতম অমদা মহাক্কা অসুকী মতীক্ নুংশিখিবা সিদ্ধার্থনা নোস্থদুনা মাৰু সেবা তৌরমই।

মহাক্কা খল্লমই - মানা তৌরিবসি মঙ ওইরমাল্লে, মহাক মঙ মঙলিমাল্লে হায়না অমসুং মহাক্কা মোমোন তৌরদুনা মাগী নুংশিবগী মায়থোংদা থবায় তানা য়েংলমই। তপ্পা তপ্পা মহাক্কা ওইরিবা খুদোংথীবা ফীভম অদুগী মরমদা ভাব তারক্কমই অমসুং লিন্না চীকপদু নীংশীংলমই অদুগা লাঙতক্কনা মচানীপাবু কৌরমই।

‘নথ্বায় রাগনু’, সিদ্ধার্থনা হায়রকই, ‘মহাক সিদা লৈ’। কমলানা মাগী মমিত্তা মুন্না য়েংলমই। হুগী ময়াই অদুনা মঙোন্দা রা ঙাঙবা রানা থোক্কমই। ‘ঐগী নুংশিবা, নঙ অহল ওইশিল্লমলে; নঙ নপোক্ হৌরে, অদুবু নঙগী নমিৎ অনি অদুদি মতম অমদা ঐগী লৈকোলদা মফি-মরোল যাওদনা মথোঙদু উফুলনা পৃময়োম য়োমদুনা লাকখিবা সামান পাখং অদুগা চপ মান্নরি। নঙনা কামাস্বামীগা ঐগবু থাদোক্তুনা চংখিবা মতমদুদগী হৌজিক্কা হেন্না মাল্লে। নঙগী মিৎ অদু মহাক অদুমক্কীনি, সিদ্ধার্থ। আহ: ঐসু অহল ওইরে, অহল: নঙনা ঐবু মশক্ খঙবা ঙল্লিত্তা’ ?

সিদ্ধার্থনা মোমোন তৌরমই, ‘ঐনা নঙবু মীকৃপ্তা খঙই, নুংশিরবী কমলা’।

কমলানা মাগী মচানীপাদুদা খুদোন্তী থিল্লগা হায়রকই, ‘নঙনা মহাকপু মশক্ খঙবা ঙল্লিত্তা? মহাক অসি নঙগী নচানি’।

মাগী মমিৎ অনি অদু হাঙনা য়েংলমই অদুদগী উইশিনখিরমই। নৃপামচাদু কপখংলকই। সিদ্ধার্থনা মাৰু কোনখংপিরগা মতম্বাক্তা ফমহল্লি, মানা কপ্লিবদু কপহল্লি অমসুং মকোক অদু নানবীরমই। অঙাং অদুগী মশক উবদা, মানা অঙাংওইরিঙৈদা ফাখিবা ব্রান্ধনশিংগী লাইশোল অমা নীংশীংলমই। তপ্পা অমসুং ঈশৈ শকপদৌনা মহাক্কা মদু শোনবা হৌরক্কমই - মরোলশিং অদু মাগী হৌখিবা মতম অমসুং অঙাং ওইরিঙৈগী মতমদুদগী অমুক হেন্না মঙোন্দা হঞ্জীল্লক্কমই। মহাক্কা শোল্লকপা মতমদা অঙাং অদু

তুমিন লৈখিরমই - খর খরদি হীক-হীক তৌনা তৌনা অদুম তুমথখিরমই।
সিদ্ধার্থনা মহাকপু বাসুদেবগী ফমুংদা তুমহল্লমই। বাসুদেবনা চাক থোংদুনা
ফুঙ্গা মনাক্তা লেপুনা লৈরমই। সিদ্ধার্থনা মঙোন্দা য়েংলমই অমসুং
বাসুদেবনা মঙোন্দা মোমোন তৌরকই।

‘মহাক হিংনি থাজদ্রে’, সিদ্ধার্থনা তপ্পা হায়রকই। বাসুদেবনা
মঙক নোল্লমই। চাকথোংবগী মৈঙান অদুনা মাগী মিনুংশি চেল্লবা
মায়থোংদা য়ৈরি।

কমলা ওহাক অমুক জ্ঞান লাক্লমই। মাগী মায়থোংদা অনাবগী
চৈনাখোলগী মমি তারি; মাগী তাইফেং-তাইরবা মশক্ অমসুং
মচীনবানদুদগী সিদ্ধার্থনা চৈনা খোলদু মশক্ খঙ্লমই। মহাক্লা য়াম্মা
তপ্পা মোং হাদনা, পৃক্লিং চঙ্‌না, মাগী অনাবা অদুনা শরুক য়ারদুনা, মতম
ঙাইদুনা য়েংদুনা লৈরমই। কমলানা মদু খঙ্লমই, মাগী মীংয়েংনা কোয়রৈ
লৈদুনা সিদ্ধার্থবু থিরকই। সিদ্ধার্থদা য়েংলগা মহাক্লা হারকই: ‘হৌজিক
ঐনা উরে-নঙগী নমিৎ অনি অদুসু তোঙাল্লমলে। ঐনা নঙ্‌ অসিবু হৌজিক্
ফাওবা সিদ্ধার্থ ওইরি হায়বসি করম্মা খঙ্‌বগে? নঙ্‌ সিদ্ধার্থনি তৌইগুম্বসুং
নঙ্‌ মহাক্লা মান্দ্রে’।

সিদ্ধার্থনা করিমত্তা খুল্লমদে; মাগী মমিত্তা রা ঙাঙদনা য়েংলমই।
‘নঙ্‌ ফংলব্রা’?, কমলানা হায়রকই, ‘নঙ্‌ শান্তি হায়বদু ফংলব্রা’?

সিদ্ধার্থনা মোমোন তৌরমই অমসুং মখুং অদুনা মাগী মখুং
পায়বীরমই।

‘ফংলে’, কমলানা হায়রকই, ‘ঐ উরে, ঐসু শান্তি ফংলগনি’।

‘নঙ্‌ ফংলবনি’, সিদ্ধার্থনা শোন্তাংননা হায়রমই। কমলানা মতম
শাংনা মঙোন্দা য়েংদুনা লৈরমই।

মহাক্লা (কমলা) গৌতমগী মনাক্ যৌনবা তীর্থ যাত্রী অমা ওইনা
চংকে নীংলকপা কুইরবনি - অথোইবা নীপা অদুগী মশক উনবা, মঙোন্দা

য়াওরিবা শান্তিগী মরীক্ অমত্তং ফংজনবা । অদুগী মন্ত্তা শুপ্লগী মহাক্তমক্
মশক খঙলে; মহাকমক্কা হেক মায়েক্লবগুশ্বনি । মহাক্কা মসি পৃশ্বা
হায়নীংবনি তৌইগুশ্বসুং - মানা নীংলিবদু মরৈনা খংপা থোক্লমদে। রা
অমত্তা ঙাঙদনা মহাক্কা সিদ্ধার্থদা য়েংলমই। মাগী মমিৎ অনি অদুনা, মাগী
থরায়দু তপ্পা তপ্পা মপান থোকখিগদৌরে হায়বা ফোংদোক্লি। মাগী মমিত্তা
অরৌইবা চৈনাখোলগী মমি তারকপা অমসুং মাঙখিবা উরকপা, মাগী
হকচাংদু অরৌইবা ওইনা নীক্লকপা মতমদা, সিদ্ধার্থগী মখুংনা মাগী মমিৎ
অনি অদু উইশিনহনবীরমই।

মহাক্কা মফমদুদা কুইনা ফমদুনা থরায় য়াওদ্রবা মায়থোং অদুদা
য়েংদুনা লৈরমই। মতমশাংনা মানা য়েংদুনা লৈরমই, মহাক্কা মচীনবান
অদুদা - মল্লবা, চোকথরবা মচীন, খুইজিল্লবা মাগী মচীনবান - অমসুং
নীংশীংলক্লমই - মতম অমদা মতৌ করম্মা, মাগী যৌবনগী বসন্তদা, মহাক্কা
মাগী মচীনবান অদুবু খায়বদা ঙায়রিবা হৈবোংগী মচুগা চাংদম্মখিবা।
মতমশাংনা, মহাক্কা থরায় তানা য়েংলমই - মাগী তাইফেং তাইরবা
মায়থোংদা, চোকথরবা অখুইবা ময়ামদুদা অমসুং মহাক মশাগী মায়থোংসু
মাগা মান্ননা তাইফেং তাইরে অমসুং অশিবদৌনা তৌরে হায়বা খঙলমই
অমসুং মীকৃপ অদুমত্তদা নীংশীংলকই, মখোয়নিনা নহা ওইরিঙৈগী শক্তম্-
মচীনবান তঙাং-তঙাংলদুনা, মখোয়নি চাথোক্লদবগুম মুন্না য়েংনরদুনা
অদুদগীদি, মানা হৌজিক ওইরিবা অমসুং মানা হিংলিবা মওংসি খল্লুবদা
থমোই অদু অরাবনা চাংজৌ পারমই। অসিগুশ্বা পূংজা অসিদা মহাক্কা
পুন্নি হায়বসি থুগায়দুনা মাঙহনবা ঙমদবা অমসুং অমাঙ্ অতা লৈতবগী
মরমদা মঙোন্দা হেন্না হকচীন্না ফাওরমই। মহাক্কা হৌগংলকপদা বাসুদেবনা
মাগী চাক থোংবিরল্লে তৌইগুশ্বসুং সিদ্ধার্থদি চাদ্রে। হামেং পুনফম মকোন
অদুদা হনুবা অনিদুনা চরু খর চাইথোক্লমই অমসুং বাসুদেবনা মদুগী মথক্তা
হীপথরমই তৌইগুশ্বসুং সিদ্ধার্থদি মপাল থোকখিরমই অমসুং অহিং
নোংশোইবা খাংপোকশঙদুগী মমাঙ্দা ফমদুনা, তুরেল অদু তাদুনা লৈরমই -
তুরেল অদুগী মখোল তানা তানা হৌশ্ববা মহাক্কা পুন্নিদা থেংনখিবা অমসুং

মঙোন্দা থোকখিবা খৌদোক কয়াদা লুপুনা লৈরমই। অমুকসু মহাক মরক মরক্তা হৌগৎলমই অমসুং খাংপোক অদুগী মনাক তানা চৎলমই অমসুং অঙাং অদু তুমন্তবরা হায়দনা তারমই।

নোংঙাল্লকপা নুমিৎ মশক উদ্রিঙৈদা বাসুদেবনা হামেং মকোন অদুদগী থোরক্তুনা মাগী মরুপকী মনাক তানা লাল্লমই।

‘নঙ্দি তুমদ্রে’, মহাক্লা হায়রকই। ‘তুমদ্রে, বাসুদেব, ঐ ‘সিদা ফমদুনা তুরেল অসি তারল্লিবনি। মানা ঐঙোন্দা ঙাঙলিবা রাসি, যামন্ত্রে, মদুনা মরম ওইদুনা ঐগী ইশাসি রাংলবা রাখল কয়ানা থলহল্লে - পোং পুন্মক্ অসি অমগা অমগা তৎন থানবা লৈত্রবা মরী অমা লৈ হায়বা রাখলসি’।

‘নঙ্ য়াম্মা রাৱে, সিদ্ধার্থ, অদুবু অৱাবা অদুনা নঙ্গী থম্মোই মনুং যৌনদি চঙ্দে হায়বা ঐনা উরি’।

‘নন্তে, ঐগী নুংশিজরবা মরুপ, ঐ করিগী ৱাদদগে ? য়াম্মা নুংঙাইরম্মা, ইনাক খুল্লম্মা ঐ অসি ঙসিদি হেন্না নুংঙাইবা, হেন্না ঙনাক খুনবা ওইৱে। ঐগী ইচাসি ঐঙোন্দা ফংহনবীৱে’।

‘ঐনসু নঙ্গী নচাবু তৱাম্মা ওকচরি। তৌইগুন্মসুং হৌজিক্তি ঐখোয় থবক হৌরসি, তৌগদবা য়াম্মা লৈরি। ঐগী নুপীনা অৱোইবা য়াহীপ তানখিবা ফমুং অদুমক্তদা কমলা শিৱে। ঐগী নুপীগী সংস্কারগী শীং শেমখিবা চীং অদুমক্তদা ঐখোয়না কমলাগীসু শীং শেমগনি’।

অঙাং অদুনা তুল্লিঙৈদা মখোয়নিনা যজ্ঞগী শীং শেল্লমই।



মচানীপা

নূপামচা অদুনা কিনা অমসুং কপ্পা কপ্পা মমাগী পোংলোইবা অদু
য়াওরমই, নুংশুক-নুংজাননা অমসুং ইপা-পাখৎনা, সিদ্ধার্থনা মহাকপু
ইপাগী ইবুংঙো হায়না কৌবা অমসুং বাসুদেবগী খাংপোকশং মনুংদা তরান্না
কৌশিনবা অদু তারমই। নুমিৎ কয়ানি মরুম লীশাং-শীৎনা, মশকু তাইফেৎ
তাইরদুনা অশিবগী চীং অদুগী মথক্তা ফমদুনা লৈরমই - কোয়না য়েংলমই,
মাগী থমোই অদু কনশীনহল্লমই, মাগী মরাইবক অদুগা মাইরোং য়ারমই,
লান শোক্লরমই।

সিদ্ধার্থনা মাগী মচানূপাদৃগী য়ান্না য়েংনা চংলি অমসুং মানা
থোকপা অদুম তৌহল্লি মরমদি মাগী অরাবা অদু মহাক্সা ঈকাইখুম্মরমই।
সিদ্ধার্থনা মুন্না ভাব তাই - মাগী মচানীপা অসিনা মাবু মশক খঙদে অমসুং
মহাকপু মপা অমা ওইনা নুংশিবা ঙল্লোই। মহাক্সা খর খর সুম তপ্পা খঙবা
হৌরক্লে মদুদি চহি তরামাথোই শুরবা অঙাং অসি মাঙলবা “ইমাগী
ইবুংঙো” অমনি : নুংঙাই-য়াইফগী হৈনবীদা য়োক্কলবা অমসুং অহাউবদা
চা-থকপা, অমোনবা ফমুংদা হীপ্পা, মীনায় মীশলদা য়াথং পীবা হৈনরক্কবনি।
সিদ্ধার্থ ভাব তারমই - অরাবা দম্বা তারিবা মাঙজরিবা অঙাং অসিনা পূমনৌ
নৌবা অমসুং করিমত্তা লৈতবা মফমসিদা হেত্তা পেনবা ঙল্লোই হায়বসি।
মহাক্সা ক্রক ক্রক য়েংশিল্লমদে; মহাক্সা মাগীদমক্ য়ান্না হোৎনরমই অমসুং

মতমলৈবাখিবিক্তা অচা অথক স্বাইদগী ফবা শরুক অদু মাগী খাল্লমই।
মতম খর লৈরগা, মহাক্লা অরা-অনা খিদনা খর খাঙলগা, মহাক মরাইনা
তিন্নবা যাজরকনি খল্লমই।

অঙাং অসিনা মাগী মনাক্তা লাকপা মতমদুদা মহাক্লা খনখি -
মহাক মশা অসি কয়াদা ইনাক খুল্লবা অমসুং নুংঙাইরবা, তৌইগুন্সুং
মতম্মা অসুম হৌখিবগা লোয়ননা, অঙাং অসিনা হরাউ-হরাউ লৈতবা,
মী তিন্নদনা তূমিন-তূমিন পঙলৈ লৈবা, মঙক্ কনবা অমসুং হায়বা ইন্দবা,
থবক অমত্তা তৌদবা, অহল লমনশিংদা ব্যবহার লৈতবা অমসুং বাসুদেবগী
হৈ পান্ধীশিং অদু লোন্না শীং নান্না হেজোকপা মতমদা, সিদ্ধার্থনা ভাব খর
খর তারক্লমই মদুদি মাগী মচানীপাসিনা লাকপগা লোয়ননা মঙোন্দা
নুংঙাইবা অমসুং শাস্তি পীবগী মছত্তা শুপ্পগী অরাবা অমসুং কোক শাবা
ঙাক্তা গায়রে। তৌইগুন্সুং মহাক্লা মচাবু নুংশিরমই অমসুং অঙাং অদু
য়াওদনা হরাওবা অমসুং নুংঙাইবা ফংগদৌ শরুক্, নুংশিবা মহাকীদমক্
অরাবা অমসুং মীরা-মীশা তাবদুনা হেন্না পাল্লমই। সিদ্ধার্থগী মচা অদুনা
খাংপোক অদুদা লৈরকপদগী, অহল অনিদুনা থবক শীন্দোক্লরমই।
বাসুদেবনা হিথাঙফমগী থবক পূম্বা লোইনা তৌরমই অদুগা সিদ্ধার্থগী
মথৌনা, মচানীপাগা লৈমিন্নবা যানবা, খাংপোক অদুদা অমসুং লৌবুক্তা
ওইনা।

সিদ্ধার্থনা থা কয়া গুইরমই - মাগী মচানীপা অদু ভাব তারক্লদ্রা
অমসুং মানা নুংশিজবদুগী মতীক মানসু নুংশিবিরক্লদ্রা হায়না। থা কয়ামক্ৰম
বাসুদেবসু মসি য়েংদুনা লৈরমই, গুইরমই, অমসুং বা অমত্তা গাঙদনা লৈরমই।
নোংমা সিদ্ধার্থগী মচা অসিনা উশিং হৌওইদবা উংতুনা অমসুং শাউগৎতুনা
অমসুং চাকথোং চফুদু থুগায়দুনা মপাবু ওংপা মতমদুদা বাসুদেবনা
নুংদাংরাইরমদা মাগী মরূপ অদুবু তোঙান্না কৌথোক্লগা বারী তৌরমই।

‘ঐবু গাকপিগনি’, মহাক্লা হায়রকই, ‘ঐনা গাঙলিবসি মরূপ
অমা ওইননি। ঐ উরে - নঙ নথায় যান্না বারে অমসুং নুংঙাইত্রে। নঙগী

নচা অসিনা, ঐগী নুংশিরবা মরুপ, নঙবু অরাবা পীরে অমসুং ঐবুসু। উচেক মচা অসি তোঙানবা পুন্সি অমদা, তোপ-তোপ্পা মহম্ব অমদা চাউরকুবনি। মহাক্লা মরল-মথুম অমসুং সহর থাদোক্তুনা থাপ্পা চেল্লকলিবা অসি, নঙগী মতৌগুম্বা, খীরদুনা পেল্লদুনা লাকপা নত্তে; পুম্বমক অসি মহাক মশানা যানীংদনা থাদোক্তুনা তাখি। ঐনা তুরেল অসিদা হংই, মরুপ, ঐনা হন্না হন্না হংলমই তৌইগুম্বসুং তুরেল অদুনা নোকশীল্লকই ঐঙোন্দা করেম্বরমই, নঙোন্দা করেম্বরমই; ঐখোয়গী অপঙবদু উবদা মহাক্লা পৃক্লি তিংবমথে নোক্তমই। ঈশিংনা ঈশিংদা তিনখিগনি, মংগাক্ কারকপনা মথোক কারকপদা। নঙগী নচানীপাসি মফমসিদা নুংঙাইবা ঙ্মোই। নঙ তুরেল অসিদা হংউ অমসুং তাও-মানা করি হায়রকপগে হায়বদু’।

মকোক্ শারদুনা, সিদ্ধার্থনা হকচীল্লা খুইজিল্লবা উনশা ঙাক্তা ঙায়রবা মিনুংশি চেল্লবা মায়থোং অদুদা য়েংলমই। ‘ঐনা করম্বা মাগা লাপথোক্লবা ঙমগনি’, মহাক্লা তপ্পা খুল্লকই। ‘ঐঙোন্দা মতম খরদং পীখো, চান্নরবা মরুপ। ঐ মাগীদমক লান শোক্লরি। ঐ মাগী থমোই যৌনা চঙ্শীনবা ঙম্ববা হোংনরি। ঐনা অখাঙ্ কনবা অমসুং নুংশিবনা মাবু জয় তৌগনি। তুরেল অসিনসু নোংমদি মঙোন্দা রা হায়গনি। মাবুসু কৌরবনি’।

বাসুদেবগী মোমোন মীনোক্তু মকালান্না হেনগৎলমই। ‘চুমইনহৈ’, মহাক্লা হায়রকই, ‘মহাকপুসু কৌবনি; মহাকসু মতমচুপ্পদা লেঙ্দ্দবা পুন্সি অসিগী শরুক অমনি। তৌইগুম্বসুং নঙ্ অমসুং ঐনা খঙ্‌লত্রা - কদোমদনো কৌরিবসে করম্বা লম্বীদনো, করি থবক্তনো করম্বা অরাবদনো? মহাক্কী অরাবদি অচম্বা ওইরোই। মাগী থম্মোই অসি থোয়চৎনৈ অমসুং কল্লি। মহাক্ অরাবা যাম্মা নংলকপা যাই, পাপ কয়া লঙ্শীল্লম্বা যাই। হায়যু, মরুপ, নঙনা নচা অসি মই তম্বীগদৌরিত্রা? মহাক নঙনা হায়বা ইনত্রা? নঙনা মাবু ফুরা, চৈত্রা নত্রগা দণ্ডি পীত্রা’?

‘পীদে, বাসুদেব, নঙনা হায়রিবশিং অদু ঐ অমত্তা তৌদে’। ‘ঐদি হান্না খঙলবনি। নঙ্ মাগী মথক্তা অহকপা অমত্তা তৌদে, নঙনা মাবু

ব্রাহ্মে, নঙ মাগী মথজ্ঞা লুকুম অমত্তা চলাইদে - মরমদি নঙনা খঙই -
 থোৎনা নৌনা লোয়নবা অসিনা কল্লা ঙাঙবদগী মপাঙ্গল লৈবা হেল্লি।
 য়াল্লা ফৈ, ঐনা নঙবু থাগৎলি। তৌইগুম্বসুং মদু নহাকী মফমদা অরানবা
 অমা ওইরৌইদ্রা - নঙনা মহাকপু চেৎনা ব্রাহ্মেবা অমসুং দণ্ডি তৌদবসি?
 নঙনা মাবু নঙগী নুংশিবগী য়োহ্লিংনা পুনশিন্দুনা থমদব্রা? নঙনা নুমিং
 খুদিংগী, অঙাংদুনা তৌরিবমথৈ ঙাঙদবা অমসুং নঙগী অখাঙ কনবা অদুনা
 মঙোন্দা হেল্লা নাউ চাওহন্দ্রা? মঙক্ কনবা, মাঙলবা অঙাং অসিবু নংনা
 খাংপোক অসিদা নমদুনা থম্বা নত্রা? লফোয় চারগা হিংবা, শুপ্লগী চগং
 ফাওবনা মথোয়গী মফমদা কাঠাইমুক্ হাউরবা, মথোয়গী রাখলগা মাগীগা
 তৈনবা, মল্লবা অমসুং মঙম শান্দ্রবা মথোয়গী থমোয়দুনা মাগী থমোইগা
 মান্ননা মিহ্ল হন্দ্রবা - পূম্মমক্ অসিনা মঙোন্দা দণ্ডি ওইনা থোক্তুনা
 গুসি মাগী ফীভম অসি ওইরকপা নত্রা' ?

সিদ্ধার্থনা জ্ঞান তাদ্রদুনা লৈমায়দা য়েংদুনা লৈরমই। 'নভে, ঐবু
 করি তৌ হায়রিবনো'?, মহাক্লা তপ্পা হংলমই।

বাসুদেবনা হায়রকই : 'অঙাংসি সহরদা পুরো; মাবু মমাগী য়ুমদু
 তানা পুরিৰো। মফমদুদা মথোয়গী-মীনাই মীশল লৈরমগনি; মথোয়গী
 মনাজ্ঞা পুরো। অদুগা মথোয় কনামত্তা লৈরমদ্রবদি, ওঝা অমগী মনাজ্ঞা
 পুরো - মইহৈ তম্বগী ঙাক্ নভে, মহাক্লা নৃপামচা নৃপীমচা অতৈগা উল্লবগী
 খুদোংচাবা ফংনবা অমসুং মাগী হান্নগী সংসার অদুদা অমুক হল্লা তিল্লবা
 নঙবু ঐনা হায়রিসি হান্না খক খন্দ্রা' ? 'নঙদি ঐগী থমোই মনুং ফাওনা
 উবা ওম্বা মীশক্লি', সিদ্ধার্থনা মথায় নুংঙাইতনা হায়রকই। 'ঐসু নংনা হায়রিবা
 অদুলা য়াল্লা তোয়না খল্লবনি। তৌইগুম্বসুং অসুক থমোই কনবা অমসুং
 মিনুংশি খঙদবা মহাক্লা সংসার অসিদা করল্লা হিংগদৌরিবনো ? মহাক্লা
 ময়াম পূম্মমত্তগী মহেল্লে খল্লকলৌইদ্রা, মহাক্লা নুংঙাইবা অমসুং শক্তিদা
 তাউদুনা মাগী মপানা শোয়থিবা অদুলা মাসু শোয়রৌইদ্রা, মহাক সংসার
 অসিদা লৃপুনা লৈরৌইদ্রা' ?

হিরানবা নীপা অদুনা অমুন্ধা মোমোন তৌরকই। মহাক্সা সিদ্ধার্থগী মরেঙজুমদা তপ্পা পায়রগা হায়রকই; ‘মদুগী মরমদা তুরেল অসিদা হংউ, মরুপ! মাবু মুন্না তাও, তারগা নোকউ! নঙনা তৌখিবা অপঙবা থবকশিং অদু নচা নীপানা অদুগুন্না তৌরজুনবনি হায়না মতমদুদা নঙনা তশেংনা খনখিরা? মতমদুনা নঙনা নচানীপাবু সংসারগী লাং অসিদগী কনবা ওমগদ্রা? মতৌ করম্মা? পাউতাক্কী মতেংনা, লাইশোন শোল্দুনা, য়াম্মা হায়জদুনা? ঐগী চান্নরবা মরুপ, ব্রাহ্মনমচা সিদ্ধার্থগী য়াম্মা ফিদম্মিঙাই ওইবা পুন্নি বারী অদু নঙনা কাউথোকত্রে। মফমসিমজুদা লীখিবা বারী অদু নঙনা কাউথোকত্রে। সিদ্ধার্থ হায়বা সামান অদুবু কনানা কনবিখি - সংসারগী মায়াদগী, পাপ, মিহৌবা অমসুং অপঙবা থবকশিংদগী ? মাগী মপাগী লাই য়াম্মা নীংবদুনা, মাগী ওঝাশিংগী পাউতাক্না, মহাক মশাগী বুদ্ধি, মানা ফংগে তাল্লুবা পান্দমশিং অদুনা মাবু কনবা ওমখিরা? করম্মা মপা, করম্মা ওঝানা মানা পামখিবা পুন্নি মরেল অদু লেনখিবদা মাবু থিংবা ওমখিবগে ? মানা পামজবা পুন্নিদু লেন্দুনা পুন্নিদুনা মাবু মশক থীহল্লবদা, মশাদু পাপনা নম্মো পোরবা মতমদা, খারবা মহী অদু মশানা থকচীঞ্জবা মতমদা, মশানা মশাগী লম্বী থিজরকপা মতমদা কনানা মাবু খাম্মা ওমখিবগে ? নঙনা খনব্রা, নুংশিরবা মরুপ, লম্বী অসি নাথৈদুনা চংপা ওন্না মী লৈ হায়না ? মদু নঙগী নচানীপা অদুরা, মরমদি নঙনা মহাকপু অরাবা, অনাবা অমসুং নীংবা কায়বশিং অদু থেংনহন্নীংদে। তৌইগুন্মসুং নহাক্সা মাগীদমক্ মপোক তরেংলক হোংনরবসু মাগী মরায়বজ্জা তমম্ববা অদু নঙনা শম্মা মফৈ অমা থৈদোকপা ওল্লোই’।

বাসুদেবনা অমুক্তা অসুক য়াম্মা ঙাঙখিদ্দি। মহাক্সা (সিদ্ধার্থ) মহাকপু মরুপ অমা ওইনা থাগৎলমই, য়াম্মা মপুন্নিং নুংনাঙনা খাংপোক শঙ মনুংদা চঙখিরমই অদুবু তুম্বদি য়ারমদে। সিদ্ধার্থনা হান্না খল্লম্মা অমসুং মহাক মশানা হান্না খঙলবা পোৎশিং অদু নঙবা অতোপ্পা অতৈ অহেনবা অমত্তা মঙোন্দা হায়খিদ্দি। অদুবু মানা খঙলিবশিং অদুদগীদি, মহাক্সা মচানীপাদুবু নুংশিবা, মঙোন্দা মম্মায় লূপচবা, মাগা কায়নগদ্রা হায়বগী

অকিবা অদুনা থোইনা হেন্না শাফু কল্লমই। করিগুস্তা কালদা মহাক্সা অসুক্ অখাকপা লৈতনা মথায় লুপ্পা যাওত্ৰবরা, কনাগুস্তা অমবু অসুক্ হকচীল্লা, অসুক্ মতীক অচুম-অরান থিদনা, অসুক্ মতীক্ অনাবগী চৈনাখোল খাঙদুনা, অসুক্ মতীক আশা অমত্তা উদনা, অদুম ওইনমক, অসুক্ মতীক মপুফ্লিং নুংঙাইনা, নুংশিখিবা লৈখিবরা ?

সিদ্ধার্থনা মাগী মরুপকী পাউতাক্ অদু লৌবা গুল্লমদে; মহাক্সা মাগী মচনীপাদু থাদোকপা গুল্লমদে। মাগী মচনীপাদুনা মঙোন্দা হুকুম চলাইবা, মঙোন্দা মচোঙ-মপাক নাইদবা লমচৎ চৎপদু মহাক্সা অদুম খাঙলমই। মহাক্সা তুমিনা তাদুনা লৈরমই অমসুং মতম গুইদুনা লৈরমই, খাঙবা কনবা তেমশিল্লবগী রাফম যাওদবা লাল অদু মহাক্সা নুমিৎ খুদিংগী শোক্করমই। বাসুদেবসু রা গাঙলমদে অমসুং মতম গুইদুনা লৈরমই - য়াল্লা চান্ননা, ভাব তানা অমসুং অখাঙ কন্না। মথোয় অনিমক অখাঙ কনবগীদি গুরুনি।

নোংমা, নূপামচাদুগী শকফল্লা মাবু কমলা নীংশীংহল্লকপা মতমদা সিদ্ধার্থনা মতম কুইরবগী মমাগুদা কমলানা মঙোন্দা হায়খিবা রাহৈ খর খংনীং-নীংশীংলকই। ‘নঙ্দি নুংশিবা গুল্লোই’ কমলানা মঙোন্দা হায়খি অমসুং মহাক্সসু মদু চুমই য়াখি। মহাক্সা মশাবু থরান মিচাক্ অমগা প্রমান তৌরমই অদুগা মী অতৈবুনা অকেনবা উনাগা, অদুমওইনমক্ কমলাগী রাহৈদুদা মঙোন্দা চৈবগুস্তা অমা মশাদা ফাওরমই। মহাক্সা কৈদৌনুংদা কনাগুস্তা মীশক্ অমদা অসুক্ হকচীল্লা পূমলূপ লূপশিল্লুনা মশানা মশাবু কাউথোকপা তৌখিদ্দি হায়বসি অচুম্বনি; মহাক্সা, মশানা মশাবু কাউথোক্জুনা, অতোপ্পা মীশক অমবু নুংশিবগী অপঙবা থবক্ অসি থক্ তৌখিদ্দি। মহাক্সা মসি কৈদৌনুংদা তৌবসু গুল্লমদে, অমসুং মহাক্সা মীচম অমগা স্বাইদগী চাউনা খেল্লাব অসি মদু ওইরমাল্লে হায়না নিংই। তৌইগুস্তসুং হৌজিক্তি, মাগী মচনীপাদু মনাক্তা লৈরবনিনা, সিদ্ধার্থ মহাক্সি, অরাবা অমসুং নুংশিবনা, মথোয় অদুগুস্তা মীশক্ অমা চপ-চানা ওইরে। নুংশিবনা

মহাকপু অঙাওবা ওইহল্লে; অপঙবা অমা ওলহল্লে নুংশিবনা। হৌজিক, অথেঙবা মতমসিদা মসিমসু খঙলে - পুন্দিদা অহানবা ওইনা স্বায়দগী শাফু কনবা স্বায়দগী ওকপা পৃক্লিংগী ইথিল অমা; মদুনা মরম ওইরদুনা মহাক্লা খাঙবা বারবা অরাবা কয়া খাঙলমই অদুম ওইনমক্ মপৃক্লিংদি মকালান্নমই, অহোয়নদুম হেন্না নৌথোকপা অমসুং হেন্না ঈনাক খুনবা ওইরমই। মসিগী নুংশিবা, অচুম-অরান থিদনা মচাবু পঙনুংদা নুংশিবা অসি মীওইবগী হৌনশা পৃক্লিংগী ইথিল অমনি অমসুং সংসার হায়বসি মসিনি-লূরবা ঈশিংগী ইনাং তারবা ঈফুং অমনি হায়বসি মঙোন্দা ময়েক লানা ফাওরমই। চৈরক অসিদা, মাগী মচানীপাসিনা, মহাকপু অপঙবগী থবকশিং অসি তৌহল্লি, মাবু হোৎনহল্লি, মাগী মচিং ময়ান্না মাবু ওমহল্লি। মপানা তৌবা থবক খুদিংমক্ মঙোন্দা য়ানিংবা অমত্তা ফাওদে অমসুং মহাক্লা কিবসু লৈতে। মসিগী মপাসি য়ান্না ফবা মী অমনি, হৌজাল হৈবা ভদ্রলোকনি, করি অমুক হায়গনি য়ান্না ধন্ম লৈবা মী অমফাওবা ওইরম্বা য়াই, সন্যাসী অমা ফাওবা ওইরম্বা য়াই - অদুবু হায়রিবা গুণ ময়াম অসিদি নূপা মচাদুগী থমোইবু খুদুম চনবা ওম্বা পোং অমত্তা নংলমদে। মসিগী মপাসিনা মহাকপু শেগায়রবা খাংপোকশঙ অমদা থমজিন্দুনা মশাদা হৈনিংবা পোকহল্লমদে অমসুং মহাক্লা থকশি-খাশি নাইদবা উৎলকপা খুদিং মহাক্লা মোমোন নোকপা মীনোক্লা পাউখুম ওইনা পীরকপা, ঈকাযবা পীবা খুদিং মহাক্লা নুংশিনা, মানা ওাওশীম্বা পৃম্বা হৌজালগী মীংয়েংনা য়েংবা - পৃম্বমক অদু লমহুই হনুবা অসিগী স্বায়দগী তৃক্কচনীংঙাই ওইবা চালাক্ ওইনা মঙোন্দা থোক্লমই। মচানীপাদুনদি মপানা মাবু কিহনবা অমসুং চৈ-থাংবা অদুনা থোইনা পাল্লমগনি।

নোংমদি ‘সুম থোক্লরে - সিদ্ধার্থগী অঙাং অদুনা মাগী মপৃক্লিংদা লৈরিবদু হায়দোক্লমই অমসুং ফোংনা মপাগী মায়েত্তা লেপ্লমই। তৌইগুম্বসুং নূপামচাদুনা খাংপোকশঙ অদুদগী চৎতে, মহাক মফমদুদা লেপুনা লৈরমই, শাউনা অমসুং উশিত্তনা মঙক-কন্না, মথোঙনা লৈপাত্তা

খীল্লমই, মথং খুতুম তাশীল্লমই অমসুং হিংসাগী শক্তমদা মহাকপু তৃক্চবদু ফোংদোক্লমই - মপাগী মমাঙমক্তদা।

‘নঙগী শীং অদু নশানা থিজরুচো’, মহাক্লা লাউরকই ময়াদা কোঙ্গোল কারদুনা। ‘ঐ নঙগী মীনাই নঙে। ঐ খঙই, নঙনা ঐবু ফৃদে, ফুবগী নতীকসু লৈতে অদুবু ঐনা খঙই, নঙনা ঐবু লেপুনা দণ্ডি পীরি, নঙগী খৌজাল অমসুং লৌশিংনা ঐবু পিশক পীকশিলহল্লি। নঙনা ঐহাকপু নঙগুস্তা অমা ধর্ম য়ায়া লৈবা, মবুক য়ায়া ফবা, হায়নীংঙাই লৈতনা জ্ঞান লৈবা মীশক অমা ওইহনবা পামই-নঙবু অহোয়ননা তুক্চনবা। মদুগী শরুকপুদি, হুরানবা অমসুং মীহাংপা অমা ওইদুনা নরক্তা তাদুনা লৈবনা হেন্না ফৈ- নঙগুস্তা অমা ওইদৌ শরুক। ঐনা নঙবু তুক্চৈ; নঙনা ঐগী ইমাগী নুংশিনবা নীপা ফনমক ওইজরল্লবসু - নঙদি ঐগী ইপা অশেংবসু নঙে’ !

শাউনীংবা অমসুং মথায় নুংঙাইতবনা থল্লদুনা অশাউবা অমসুং হায়হৈদবা রাহৈ কয়ানা মপাবু চৈদুনা মাগী অশাওবগী ঈচেল অদুগী ঈরম ঈখায় থিরমই। অদুগী তুংদা নীপামচাদু চেনখিরমই অমসুং নুমিদাংরাইরম অথেঙবদা হঞ্জিল্লকলমই।

মথংগী নুমিত্তা মহাক থিবা ফংদ্রে; হিরানবশিংনা হিরান-শেল ওইনা পীরস্তা শেল অচোইবাশিংদু হাপ্পবা থস্তা লীমোন্না শাবা মচু অনি লাংবা, থুমোক মচা অদুসু লৈরমদ্রে। হি অদুসু লৈত্রে। সিদ্ধার্থনা হি অদু তুরেল ব্রাংমদা লৈবা উরমই। নূপা মচাদু চেনস্ত্রে।

‘ঐনা মাগী খোঙ্গুল লীবা তাবনি’, নূপামচাদুগী মমাঙগী নুমিৎকী অয়াকপা রাহৈশিংনা থমোই শোকহল্লবা সিদ্ধার্থনা হায়রকই। ‘অঙাং অমনা জঙ্গল অসি ফাওদুনা কনা যাওদনা মথন্তা চংপা ওইথোক্কোই; মঙোন্দা করিনো খুদোং থীবা অমা থোকপা শোয়দবনি। ‘ঐখোয় পোঙ অমা শাসি’, বাসুদেবনা হায়রকই, ‘অঙাং অসিনা পুখিবা হি অদু লৌশীল্লুনবা। অদুবু, মহাক চংচস্তসনু, ঐগী মরুপ; মহাক অঙাংমক্

নত্রবনি; মহাক মশা ঈংপা গুল্লবনি। মহাক্সা সহর যৌবা লক্ষী থিরিবনি
 অমসুং মানা তৌরিবদু চুমই। মদু থক্ কাউগনু। নঙ্ নশানা শীনবিদবা
 থবক্ অদুমক্ মা মশানা শীঞ্জরিবনি। মহাক মশানা মশাগী হোৎনজরিবনি
 অমসুং মশানা পান্সা লক্ষীদা চৎচবনি। ওহ ! সিদ্ধার্থ নহাক, মী অতৈনদি
 নোক্তুম নোক্তদবা অমসুং নশামকসু থর লৈরগদি নোকনীংলক্‌দবা, অরাবা
 অমা মায়েক্করে হায়বা ঐ উরে’।

সিদ্ধার্থনা রা মচেৎ অমত্তা খুল্লমদে। মখুত্তা শীংজং অমা পায়রদুনা
 মহাক্সা পোঙ্ অমা শাবা হৌগৎলমই অমসুং মদু বাসুদেবনা লীনা পুনশিনবদা
 মতেং পাংশিল্লমই। অদুগী তুংদা মথোয়নি হোনবা হৌরকই; থাপ্পা
 হোনদোরক্লে অদুগা পোঙ্ অদু ঈচেলদুদগী হঙ্গৎনা অসোমথংবা তোব্বান
 রাংমা তানা হোল্লমই। ‘নঙ্‌না শীংজং পুরক্‌লিবসি করিগীনো’ ? সিদ্ধার্থনা
 হংলমই। বাসুদেবনা হায়রকই : ‘ঐথোয়গী হিদুগী নৌ অদু লৈরমদবা
 যাই’।

তৌইগুন্সসুং মাগী মরুপ্পা থল্লিবদু থঙলমই - নৃপামচাদুনা লমন
 খুন্সগী মশক্ ওইনা অমসুং মাবু তান্নরকপা ওমদনবা নৌ অদু থুদেকলস্সা
 নত্রগা ঈশিংদা লংথরস্সা যাই। হায়গুন্সদনা, চান্ননা, নৌ অদু হিদা যাওরমদ্রে।
 বাসুদেবনা হিনুংদা খুদেস্থী থিল্লগা মাগী মরুপ অদুদা মোমোন তৌরমই -
 ‘নঙ্‌গী নচানীপাসিনা হায়নীংলিবসি করিনো হায়বা নঙ্ উদবরা’ হায়বা
 মতাগুম। নঙ্ উদ্রা - ঐথোয়না মাগী থোঙ্গুল লীরকপসি মানা অমুক হন্না
 পামদ্রে হায়বসি। তৌইগুন্সসুং মানা মদু রাইহেনা ফোঙদোক্কমদে অমসুং
 নৌ অতোপ্পা অমা শাবা হৌগৎলমই। সিদ্ধার্থনা মঙোন্দা অঙাং অদু থিরুগে
 হায়রমই। বাসুদেবনা মাবু থিংলমদে। সিদ্ধার্থনা মতমশাংনা উমং মনুংদা
 কোয়থি-থিরমই, মমৈথঙদা ভাব তারক্লে - মানা থিরিবদু অরেস্থনি হায়বা।
 নৃপামচা অদু উমং থাদোক্তুনা চংখিবা কুইরে অমসুং সহর যৌথ্রে হায়বা
 অমা, নত্রগা মাবু তান্নরকপা মীশিংনা ফংদনবা মহাক্ লোক্তুনা লৈরে হায়না
 মানা খল্লমই। অদুদগী মহাক্সা মুন্না রাখল তৌরবা তুংদা মশাদা ফাওরক্কমই

- অমুক হুয়া মহাক্সা মচানীপাদুগী মরমদা বাবা তৌরুদ্রে অমসুং মাগী মপৃক্লিংদা ফাওরমই মদুদি অঙাং অদু থোইদোকপা অরা অনামক্তি তাবা লৈতে নত্রগা জঙ্গল মনুং অদুদা খুদোংখীবা নংখিবা লৈতে হায়না। অদুম ওইনমক্, মহাক্সা মখাতানা থিরমই, মাবু কনগে হায়বগীদি নত্রে, মহাকপু হাইফেং উনিংবগুস্বা আশা অমগা লোয়ননা মহাক্সা সহর অদুগী ফীবান ফাওবা চংলমই। মহাক্সা সহর মনাকী অপাকপা সোড়োক্তু যৌরকপা মতমদা, মতম অমদা কমলাগী ওইরস্বা ঈরাংগী লৈকোল - মফম অদুদা ইহান হানবা ওইনা মহাক্সা, কমলানা দোলাই তোংদুনা লাকপদু উখিবা - অদুগী থোঙ্গালদা তুমিনা লেপুনা লৈরমই। হৌখিবা পৃস্বদু মাগী মীংমাঙদা চোংথোরক্লমই। হান্নগী মতমগুস্বা, মফমদুদা মহাক লেপ্লি হায়না খল্লি - য়ান্না নহা ওইরিবা, মকোই চোম্বা, মফি য়াওদবা, উফুলনা মশাদু য়োম্বা সামান অমা ওইনা। সিদ্ধার্থনা মফম অদুদা য়ান্না কুইনা লেপুনা লৈরমই অমসুং লৈকোল অদুগী হাংদোক্লবা থোঙ্গাল মনুংদা য়েংশিল্লমই। নীংখীরবা উ ময়ামদুগী মখাদা লম্বোইবা ময়ান্না কোয়চং চংপদু উরমই। মতমশাংনা মহাক্সা মফমদুদা লেপুনা লৈরমই - রাখল তৌরদুনা, খৌদোক্ কয়া য়েংলদুনা মাগী পুন্সিগী বারীবু য়েংলদুনা। লম্বোইবশিং অদুবু য়েংলদুনা মহাক্সা মতম শাংনা লেপুনা লৈরমই অমসুং মখোয়শিং অদুগী মন্তা নহা ওইরিবা সিদ্ধার্থগা কমলাগা অরাংবা উজাউশিং অদুগী উখাদা চংপা ওইনা উরমই। মহাক্সা ময়েক্ শেংনা উরমই - মাবু কমলানা সেবা তৌবা অমসুং ইহান হানবা ওইনা মহাকপু চূপখিবা। মহাক্সা উরমই - মতৌ করন্না মহাক্সা সামান ওইরিঙৈগী মতমদুবু উশিত্তনা অমসুং তৃক্চনা য়েংখিবা অমসুং মতৌ করন্না য়ান্না চাউথোকচবা অমসুং হকচীনা পাস্বা অমগা লোয়ননা সংসারগী পুন্সিদা খোঙদাবা হৌখিবা। মহাক্সা কামাস্বামীবু উরকই - মাগী মীনাইশিং, চাকচা-হৈজানবশিং, চৌবর শান্নবশিং, জগোয় শাবীশিংদু। মহাক্সা পোন মনুংদা হাপ্লিবা কমলাগী ঈশৈ-শকপা উচেক্ মচাদু উরমই, মহাক্সা পৃম্মক্ অসি মথং মথং নীংশিংলকই মহাক সংসারদা লৃপ্পুরবনি, অদুদগী মহাক অহল ওইরক্লে অমসুং চোকথরে, অদুদগী পুন্সি অসিদা

হৈনীংদবা অমুক হন্বা ফাওরমই পেল্পমই অমসুং শিবা পাল্লমই, অদুদগী শেংলবা ‘ওম’ হায়বা মন্ত্ৰ অসি অমুক হন্বা তারমই।

লৈকোল অসিগী থোঙ্গালদা কুইনা লেপ্লবা তুংদা, সিদ্ধার্থ জ্ঞান তারক্লে - মহাকপু মফমসি তানা পুরকখিবা মাগী অনীংবশিংদু অপঙ্বনি - মহাক্লা মচানীপাবু মনীং থুংহনবা কৈদৌনুংদা ওল্লোই। চেনত্রবা অঙাং অদুবু মহাক্লা হক্চীনা নুংশিবা অমা ফাওরকই - থাঙুনা শোল্লবা অমগুন্না, অদুগা লোয়ন-লোয়ননা, অশোকপা অসি মঙোন্দা মতম শাংনা লায়জৌদুনা লৈগদবা নঙে, ফজখিগনি হায়না ফাওরমই, অশোকপা অদুগী চৈনাখোল লৈরিবা মরন্না, মহাক ব্রাদবা ওল্লমদে। মচাগী থোঙ্গুল লীদুনা মহাক্লা মফমদু যৌরকখিবা পান্দমগী ওল্ল-তৈনবদা, মঙোন্দা শুপ্লগী মালং ওইরে। মথ্বায় নুংঙাইতনা মহাক্লা ফমথরমই। মাগী থমোইনুংদগী করিগুন্না পোৎশক অমা শিপ্তে হায়না ফাওরমই। মহাক অমুক হন্বা মশাদা নুংঙাইবা ফাওদ্রে, পান্দম অমতা লৈত্রে। মহাক্লা মফমদুদা নীংবা কায়না ফল্লমই অমসুং ঙাইরমই। মসি মহাক্লা তুরেল অদুদগী তন্না পাড়ানি : ঙাইবা, অখাঙ-কনবা, মুন্না তশিনবা। মহাক্লা ফল্লমই অমসুং উফুল হৌরবা লম্বী অদুনা ঙাঙবা তারমই, য়ান্না ব্রানা মিহ্ল হুল্লিবা মাগী অনা লোইরবা থমোই অদু তারমই অমসুং অতোপ্পা খোঞ্জেল অমবু ঙাইরমই।

মহাক্লা মফমদুদা নীংগাঙুনা ফমথরমই অমসুং মতম শাংনা তাদুনা লৈরমই, করিমত্তা উরমদে, অহাঙবদা তাউরমই অমসুং কৈদৌগদগে খঙুদনা মশাদু লৈখা যৌনা লূপথহল্লমই। অদুদগী মাগী অশোকপদুনা চৈনাখোল হেন্না কনখৎলকপা মতমদা, মহাক্লা ‘ওম’ হায়বা মন্ত্ৰ অসি মখোন থোক্তনা শোল্লমই - মশাদু ‘ওম’ না থুমহৎলমই। লৈকোলদা লৈরম্বা সন্যাসীশিং অদুনা মাবু উরমই, অমসুং মফমদুদা কুইনা নীংগাঙু ফমদুনা লৈরবা মরন্না, মাগী ঙৌরবা মশম অদু উফুল ঙাক্তা ঙায়রমই, সন্যাসী অমা মাগী মনাক্তা চঙশীল্লক্তুনা লফোয় অনিখক্ মাগী মমাঙদা থল্লমই। অহল ওইরবা নীপা অদুনা মহাকপু উরমদে।

খুং অমনা মাগী লেংজুমদা পায়রকপদগী মাগী মঙ্দ্ৰং অদুদগী
 মীকপ থোক্লমই। তপ্পা, য়ান্না কিনা শোক্লকপা মতৌ অদুদগী মহাক্লা কনানো
 হায়বা মশক্ খঙলমই অমসুং মহাক হান্নগী মশাগী ফীভমদা অমুক
 হঞ্জিল্লকলমই। মহাক্লা হৌগৎলমই অমসুং মাগী থোঙ্গুল লীরকথিবা
 বাসুদেববু তরান্না কৌরমই। মহাক্লা বাসুদেবগী মিনুংশি চেল্পবা মায়থোং
 অদু উবদা, হায়রপ নোক্লিবা মহাক্লী মমায়গী অখুইবশিং অদুদা য়েংলমই,
 মহাকসু মোমোন তৌরমই। মতমদুদা মহাক্লা মনাক্তা থনল্লিবা লফোয় অদু
 উরকই। মদু মানা লৌখৎলমই, হিরানবা নীপা অদুদা অমা পীরমই অতোপ্পা
 অমদুনা মহাক্লা চারমই। অদুদগী মহাক্লা বাসুদেবগা লোয়ননা উমংদু
 ফাওদুনা হিরানফমদু তানা হল্পকলমই। করি থোকথুবগে, অনিমক্লা
 অমত্তা হংনদে, কনামত্তসু অঙাং অদুগী মমিং পন্নদে, কনামত্তসু মহাক্লা
 চেনখিবদুগী মরমদা ঙাঙনদে নত্রগা চৈনাখোল ফংলিবা অশোকপা অদুগী
 মরমদসু। সিদ্ধার্থনা খাংপোক অদুগী মনুংদা থারিবা মাগী ফমুংদা চঙথিরমই
 অমসুং মতম ঙহাক লৈরগা বাসুদেবনা যুবী মহী খর পীগে হায়না মাগী
 মনাক্ চঙলুবদা, মহাক তুমথরল্লে।



ওম্

অশোকপা অদুগী চৈনাখোল মতম শাংনা ফাওরমই। মাগী মাগী মচানীপাশিং পুনরগা লমচৎলিবা মীওই কয়ামক্রম সিদ্ধার্থনা তুরেল অদু লান্হোকপিরমই অমসুং মখোয়শিং অদুবু কল্লন্তুবা মখোয়গী মরমদা খন্দবা ওল্লমদে। মী কয়ানা অসিগুন্না মমল নাইদ্রবা নুংঙাইবা অসি ফংই - ঐদি করিগী ফংদ্রিবা ? ফৎখিদ্ৰবা মী ফাওবা, হ্রানবা অমসুং ডাকু ফাওবা মচা লৈ, মচাবু নুংশি, মখোয়নসু নুংশি - শুপ্লগী ঐ ইথন্দা মঙায়রে। মরম অসিনা অঙাং মচাদৌনা অমসুং মরম চাদনা, মহাক্সা রাখল তৌবা হৌরকই, মীচম অমগী মতৌগুন্না। মহাক অসিগী ফীভমসি যৌরে।

মহাক্সা হৌজিক মী অতৈদা, মানা হান্না য়েংলম্বা মীংয়েংদগী তোঙানবা অমা ওইনা য়েংবা হৌরক্সমই - য়ান্না হৈ-শিংবা শাবসু নন্তনা, কা হেন্না চাউথোকপসু তৌদনা, মরম অসিনা য়াম হেন্না তরান্না, খঙনীংনা অমসুং নুংশিবা মীংয়েংদা।

হৌজিক্ মঙোন্দা, চাংচং অমা ওইনা, লম চথোক চংশীন তৌরিবা ময়াম - কারবারালাশিং, লান্মীশিং অমসুং নৃপীশিং - অসি তুরেল লান্হোকপীবা মতমদা, মমাঙ্গৈগী মতৌগুন্না মখোয়শিং অদু মশক খঙদবা মীতোপ ওইনা থোক্ত্রে। মখোয়গী রাখল অমসুং মীংয়েং করিনো খঙদে অমসুং মদুদা মানা য়াওশিল্লুবসু তৌদে তৌইগুন্মসুং মখোয়গা লোয়ননা

পুল্লিগী ইথিল অমসুং অপান্সদদি শরুক য়ারমই। মহাক্সা মশাগী অকক্সবা
 নীয়ম নিতি অমা ঙাক্সা চংপগী অরাংবা থাক য়ৌরগসু অমসুং হন্দক্তা
 নৌনা ফংখিবা অরাবগী চৈথেং অদু চপ চানা খাঙ্‌বা ঙল্লগসু, হৌজিক্তি
 মীচমশিং অসি মাগা হেক পোকমীল্লবা মচীন মনাউদৌনা ফাওরমই।
 মখোয়গী চাউথোকচবা, অপান্সা কান্দবা পোৎ মচা মচাশিং অদু মাগী
 মফমদা অমুক হন্না ওইথোক্তবা ওইনা থোক্তে; মখোয় পৃল্লমক অদু লৌইনা
 অর্থ লৈবা, নুংশিনীংঙাই ওইবা, ঙ্কাই খুল্লবা ফাওবা য়াবা পোৎশক্ ওইনা
 থোক্সমই। মমা অমনা মচা অমবু অচুম-অরান খঙদনা নুংশি, লুনা তৌবা
 মপা অমনা মদোম পোকচবা মচানীপা অমদা অচুম-অরান খিদনা পঙ্‌না
 চাউথোকচৈ; নহা ওইরিবী থোইচৎনবী নূপী অমনা জ্ঞান-মেন তাদবমথৈ
 লৈতেংগী পোৎলমশিং পামই অমসুং নুপানা মহাকপু থাগৎপিবা পামই।
 অসিগুম্বা, পীক্সবা পঙলবা - তৌইগুম্বসুং ওমথৈ লৈতনদি মপাঙ্গল
 লৈত্সবা, মরু ওইত্সবা, থমোইগী ইথিল অমসুং অপান্সা পৃল্লমক্ অসি
 সিদ্ধার্থগী মফমদা করিসু কান্দবনি হায়না অমুক হন্না উরক্তে। মখোয়শিং
 অদুগীদমক্তা মীওইবনা হিংই অমসুং শীংথাবা য়াবা থবক্ কয়া পাঙথোক্লে,
 লমদা চংলি, লান শোক্লে, হায়নীংঙাই লৈতনা অরাবা খাঙ্‌ই অমসুং মদু
 পৃল্লমক্ অদুবু মহাক্সা নুংশিরমই। মখোয়গী অপান্সা অমসুং দরকারওইবশিং
 অদুদা মহাক্সা পুল্লিগী অশেংবা শক্তম্, মতীং অমসুং অমাঙ-অতা নাইদ্রবা
 ব্রহ্মবু উরমই। মীশিংনা মরম লৈতনা থাজরিবা, মখোয়না মরম খঙদনা
 অইন-কনবা অমসুং মপাঙ্গল ফৃদোকপা অদুগীদমক্ মখোয়বু নুংশিবা অমসুং
 থাগৎপদা মতীক্ চায়। পীক্সবা পোৎ মচা অমা, পীক্সবা পোৎ মচা অমা
 নত্তনা সাধু সন্যাসী অমসুং জ্ঞানীশিংগী মশাদা য়াওবা পোৎলম অমত্তা
 রাঙে - পোৎলম অদুদি - পৃল্লিদা পোৎ অমগা অমগা লৌইনা মরী লৈনৈ
 হায়বা জ্ঞান অসিতং অমসুং মসিগী জ্ঞান, মসিগী ব্রাখল অসিবু অদুক
 য়াল্লা মমল লৈব্রা হায়বসি ফাওবা সিদ্ধার্থগী পৃক্লিংদা কয়ারক্ হন্না চিংনবা
 পোক্সমই; মখোয়শিং অসি জ্ঞানীশিংগী অঙাং মানবা থৌওং মশানা মশাবু
 চীরোঞ্জবা অমা ওইরম্বসু য়াই। সংসারসিদা লৈরিবা মীচমশিং অসিগা

জ্ঞানীশিংগা হিরম খুদিংদা মানে, করিগুস্তা মতমদা মখোয়দগী হেনবসু লৈ
- শানা মীদগী অখাঙ কনবা অমসুং লেপুনা হোৎনবদা অয়াস্তা মতমদা
হেনবগুম।

সিদ্ধার্থগী মপৃক্ মনুংদা, জ্ঞান হায়বসি তশেংনা করিনো অমসুং
মহাক্সা মতম শাংনা থিদুনা লাকখিবা পন্তুংফমদু করিনো হায়বা রাখল্লোল
অসি সিদ্ধার্থগী থমোইদা তপ্পা তপ্পা ময়েক্ শেংলক্কমই। মসিদি আত্মা অসিবু
শেম শাদুনা লৈহনবা, থবক তৌনীংবগী শক্তি চেলহনবা, রাখল খনবগী
অথুপ্পা কলা বিদ্যা ইশাদা ফাওহনবা অমসুং সংসারদা লৈরিবা পোৎ-চৈশিং
অসি অমগা অমগা তংন-থানবা লৈতবা মরী লৈনৈ হায়বা অসি মিকুপ
খুদিংদা ফাওহনবগিনি। রাখল অদু মাগী থমোইদা খর খর মপুং ফাবা
হৌরক্কমই অমসুং বাসুদেবগী মল্লবা অঙাংগী মতৌগুম্বা মায়থোংদা মমি
তারমই; পোৎ খুদিংমকী অমগা অমগা চান্ন-চিন্ননা লৈমিন্নবা, সংসারসিগী
অমাঙ-অতা লৈত্রবা অপূনবগী শক্তম অমসুং মপুং ফাবা।

তৌইগুম্বসুং অশোকপা অদু হৌজিক ফাওবা চৈনাখোল কল্লা
ফাওরি। সিদ্ধার্থনা য়াল্লা খৌরাংনা অমসুং অদুক হাক্সা পেনবদি নত্তনা,
মচাগী মরমদা খল্লমই, মাবু নুংশিবা অমসুং থোৎনা-নৌনা খনবা রাখলদুদি
মাগী থমোইদা অদুম য়োজুনা থল্লি, মৈচাক অদুনা মঙোন্দা চাক্লি, নুংশিবগী
অপঙবা থবক পূম্মমক্ লোইনা তৌরমই। মৈরি অদু মশা মতোমতা
মুংচখিরমদে।

নোংমা অশোকপদুনা অকিবা ফংনা চৈনা ফাওহল্লবা মতমদা,
সিদ্ধার্থনা উনিংবগী মৈচাক্সা চাক্কদুনা, তুরেল অদুগী রাংমদা হি হোন্দুনা
চংলমই অমসুং হি অদুদগী কাখংলমই - সহরদা চংলগা মচা নিপাদু থিরুগে
হায়বগী পান্দমদা। তুরেলদু ঈংনা তপ্পা চেল্লমই, মতমদু ঈকং থানি
তৌইগুম্বসুং মাগী খোঞ্জেল অদু মহৌশাগা মান্দদবা ওইনা তৌরমই। মদুগী
তুরেলদু নোঙ্কি; মথায় তানা নোঙ্কি! মহাক্সা অহল ওইরবা হিরানবা অদুদা
ময়েক শেংনা অমসুং হরাউনা নোঙ্কি। সিদ্ধার্থনা চপ লেপুনা লেঙদনা

লৈরমই; মহাক্লা খৰা হেন্না নীংখিনা তাবা ফংনবা নোহ্মরমই। মখোন থোক্তনা চেল্লিবা ঈশিং অদুদা মাগী শকফম্ অদু মমি তারমই অমসুং মহাক্লা মতম কুইনা কাউথ্বা অমা নীংশিংহল্লমই, অমসুং মদু করিনো মুন্না খহ্মরবা তুংদা নীংশীংলকই। মাগী শকফম্ অদু, মতম অমদা মহাক্লা মশক খঙথিবা অমসুং নুংশিখিবা, কিবা ফাওবা কিখিবা অতোপ্পা মীশক অমগী মাল্লমই। মদু মাগী মপাবুং ব্রাহ্মন অদুগী মশক্কা মান্নরমই। মানা নীংশিংলমই - মতৌ করম্মা পাখংমচা অমা ওইরিঙৈদা মহাক্লা মাগী মপাবু থাদোক্তুনা সন্যাসীশিং অদুগী মরক্তা তিনথ্ৰগে হায়বদু নমদুনা য়াহনখিবা, মতৌ করম্মা মহাক্লা মঙোন্দগী বিদায় লৌরকখিবা, মতৌ করম্মা মহাক্লা য়ুম থাদোক্তুগা অমুক হন্না হল্লকখিদবা। মাবু পোকপা মপা অদুসু মানা ঙসি মচা কায়নবগী মৈচাক্লা চাক্লিবা অসুন্না চাকখিবা নত্রা ? মাগী মপা অদুসু মাগী মচানীপাগী মশক অমুক হন্না উবা ফংদনা মথন্তা কনামত্তা মনাত্তা লেপ্লিনীংঙাই লৈতনা তরক্লা শিখিবা কুইরবা নত্রা ? মহাক মশামকসু অদুগুন্না লাইবক মঙোন্দসু থোকপা য়াই খনখিবা নত্রা ? অঙকপা অমসুং অপঙবা থবক অমুক হঞ্জিল্লকপসি, লাইবকনা তল্লকপা চক্ৰ অসিদা ওইরক্লিবা থৌদোকশিং অসি নুংঙাইবা পোলোই নত্তবরা ? তুরেল অদু নোক্তমই। মানি, মদুমক্লি মানা ঙসি ওইরিবা ফীভম।

ব্রাগদবা মথৈ ব্রাথোক্তুনা অরেপ্পা অমা খঙদোক্ত্রিবা পোং খুদিংমক অমুক হেত্তা হৌরকই অমসুং অরাবদুমক্ পৃমনৌ নৌনা অমুক হন্না খাঙবা তারমই। সিদ্ধার্থনা হি অদুগী মথন্তা অমুক হন্না কাখংলমই অমসুং খাংপোকশঙদু তানা হোল্লমই - মাবু পোকপা মপাগী মরমদা ব্রাখল তৌনা, মচানিপাগী মরমদা ব্রাখল তৌনা, তুরেল অদুনা লঙ্ণনরদুনা, থমোইদা মথন্তা করি তৌসিগে খঙজিলক্তবদগী নীংবা কায়গদৌরবা অমসুং মশামত্তা অমসুং সংসার পৃস্থসিদা খাক্ক-খাক্ক নোকশীল্লীংবা পোক্তদুনা। অশোকপা অদু মতমদুফাওবা কন্না চৈনা ফাওরমই; মতমদু ফাওবা মানা ওইরিবা লাইবক অদুগা কন্না লাহ্লেংনরি। মতমদুফাওবা মাগী অরাবশিং অদু খর ফগংলকপা অমসুং মায়পাকপা ওইদ্রি। অদুমকপু আশা লৈরি খল্লমই অমসুং

মহাক্সা খাংপোকশং অদুদা বাসুদেবগী মফমদা মশাগী অশোনবা পৃম্মকসি ফোংদোকনীংবগী মঙোন্দা পৃম্মক তমথোকনীংবগী থিংবা ওমদ্রবা পৃক্লিংগী ইথিল অমা ফাওরক্সমই- মঙোন্দা পৃম্মক তমথোকপা, তাবগী কলাদা মপুংফারবা মীশক অদুগী মফমদা অখাকপা লৈতনা হায়দোকপা।

বাসুদেবনা থুমোক অমা শারদুনা খাংপোকশং অদুদা ফমদুনা লৈরমই। মহাক হিরানফমগী হি অদু অমুক হন্না হোনবা তোকে; মাগী মমিং অনি অদু শোঞ্জীল্লকে অমসুং মথুং অমসুং মপান্নোমসু অদুমঙায় তৌইগুম্বসুং করিমত্তা হোংদবা অমসুং ময়েক লানা লৈরিবদি হরাউবা অমসুং ঈংলবা মোং-হাদবা মাগী মায়থোং অদুনি।

সিদ্ধার্থনা অহল অদুগী মনাক্তা ফমথরমই অমসুং তপ্পা ঙাঙ্‌বা হৌরক্সমই। মহাক্সা মতমদুদা মমাঙঙৈদা মানা অমুক্তা হায়খিদিবা বা অমা হায়রকই, মতৌকরম্মা মহাক্সা মতমদুদা সহরদা চংখিবা, মাগী অশোকপা অদুনা মঙোন্দা হায়নীংঙাই লৈতনা অনাবা চৈনা ফাওহনখিবা, নুংঙাইরবা মপা কয়া উরুবদা মানা কল্লকচখিবা, অসিগুম্বা রাখলশিংগী অপঙ্‌বদু ভাব তারকপা, পৃম্মকসিগা কান্দবদা মহাক্সা মৃক্সদুনা লাকখিবশিং। মানা পৃম্মক অসি পল্লমই, মহাক্সা মঙোন্দা অমত্তা চীখদনা হায়দোকপা ওল্লমই - স্বায়দগী হেন্না নুংঙাইতবা পোংশিং অদুফাওবা; মানা লোইনা হায়দোকপা ওল্লমই। মহাক্সা মাগী অশোকপদু ফোংদোক্সমই, নুমিং অদুদা মানা যুম থাদোজুনা চেল্লকখিবা অদু তল্লমই, মতৌ করম্মা মহাক্সা সহর যৌনা চংনবগী পান্দমদা, তুরেল রাংমা তানা হি হোন্দুনা চংখিবা অমসুং মতৌ করম্মা তুরেল অদুনা মঙোন্দা লঙনরকপা।

মানা মথং মথং হায়থরকপদা বাসুদেবনা য়ান্না চিং লেগ্না মানা ঙাঙলিবা পৃম্মদু তাদুনা লৈবা মতমদা, বাসুদেবনা মহৌশাদগী কা হেন্না পৃক্লিং চঙ্‌না তাবদু সিদ্ধার্থদা ফাওরমই। মাগী মপৃক্লিং লাঙ্‌বা, মাগী লাঙ্তক্সবশিং অমসুং মহাক্সী ফোংদোক্সবা অনীংবশিংদু মঙোন্দা ঈচেল ওইনা পাশিল্লমই অমসুং হন্না অমুক চেস্তোকখিরমই। মাগী অশোকপশিংদু

তাবিবশিংগী মফমদা হায়দোকপা হায়বসি মাগী মফমদদি তুরেলদা লুপুনা মশাদু ঈংহল্লগা তুরেল অদুগা অমত্তা ওইনা তিনবগা পাংখকনি। মানা মথং মথং হায়রকপা অমসুং শোয়খিবা পুন্সদু মশানা যাজরকপা মতমদা সিদ্ধার্থদা কন্না ফাওরমই মদুদি মহাক অসি বাসুদেব ওইরক্তে, মানা ঙাঙবা তারিবা মী অমা ওইরক্তে। মশা হইহুমদনা লেঙখোংপা তৌদনা তারিবা মীশক্ অসিনা, পান্থীনা ঈশিং চূপশিনবগুম, মানা ফোংদোক্লিবা অরাবগী পাউদম পূন্সা মুন্না মবুজা হাঞ্জিন্দুনা থল্লি; অমসুং মশা হই-হুমদনা লৈরিবা নীপা অসি তুরেল অদুমকনি, মহাক অদু ঈশ্বর মহাকমক্লি, মহাক অমাঙ-অতা লৈতবা অদুমকনি। সিদ্ধার্থনা মশাগী মরমদা অমসুং মাগী অশোকপা অদুগী মরমদা খনবা লেপখিবা বাসুদেবদা ওইরক্লিবা অওনবা ফিভমদু উরমই অমসুং মহাক্লা অদুকী মতীক্ মুন্না খঙলিবমথে মঙোন্দা অঙকপা ওইনা থোক্লম্বদু খর খর ময়েং তারমই, পূন্সমক অসি হৌনশানি অশোয়বা অমত্তা যাওদে, বাসুদেবদি মহৌশাদগী হৌনা অদুন্না হেক তৌবনি - মানা খঙদবননি; তশেংনা হায়রবদা, সিদ্ধার্থ মশামকসু মহাক্লা ঈশ্বেনবু খেন্নরমদে। মীওইবনা ঈশ্বরবু কিনা লুনা ভক্তি কংচবগুম, বাসুদেববু ঈশ্বরমক্লা পাংখক ওইনা খনবা অমা হৌজিক মঙোন্দা ফাওরমই অমসুং মদু পঙকুই কুইবা যারোই। থমোইনুংদা মহাক্লা বাসুদেবদগী বিদায় লৌরমই। মরক অসিদা, মহাক্লা মখা তানা ঙাঙবা লেপ্লমদে। মহাক্লা ঙাঙবা লোইরবা তুংদা মাগী হায়ফেং মমি শান্নুবা মীংয়েং অদু মঙোন্দা ওনশীল্লকলমই। মহাক্লা বাদি ঙাঙলমদে অদুবু মাগী মায়থোং অদুদগী নুংশিবা অমসুং মোং-হাদবা, ভাব তাবিবা অমসুং লৌশিংগী মঙাল ফাওরক্লমই। মহাক্লা সিদ্ধার্থগী মখুং অদু চিংলগা তুরেল মপালগী ফমফমদু তানা পুরমই, মখোয়নি মদুগী মথক্তা ফমথরমই অমসুং তুরেল অদুনা মোমোন তৌরমই।

‘নঙনা মহাক্লা নোকপা তারে’, মহাক্লা হায়রকই, ‘তৌইগুম্বসুং তাগদবা পূন্সমক্তি লোইনা তাদ্রি। ঐখোয়’নি তাসি, নঙনা ঐঙোন্দগী খরসু হেন্না তাবা ফংগনি’।

মথোয়নি তামীনরমই। খোন্তোক কয়া ফাংলবা তুরেল অদুগী ঈশৈনা তপ্পা খোন্তাং য়েরক্লমই। সিদ্ধার্থনা তুরেল অদুদা য়েংলমই অমসুং অচেনবা ঈশিং অদুদা শক্লোন কয়া উরমই। মানা মাগী মপাবু উরমই - মতোমতা তরক্-তরক্ মচানিপাগীদমক অরাবা মৈচাক খাঙলিবা; মহাক্লা মহাক মশামকী শক্তম উরক্লমই - মহাকসু মথন্তা তরক্-তরক্, তামথ্রবা মাগী মচানীপা অদুগা উন্ননীংবগী খৌরাংবগা লোয়ননা; মানা মাগী মচানিপাদু অমুক উরকই - মাসু কনা যাওদনা তরক্-তরক্ পুঙ্গিগী অপান্সশিংগী মৈরিনা য়োল্লবা লম্বীদা য়াম্মা থরায় তানা চঙশীল্লিবা; মথোয় খুদিংনা মাগী মাগী পন্তুংফম য়ৌনবগী ব্রাখন্দা ঙাওরদুনা অমসুং মথোয় খুদিংমক্ অরাবা কয়া মাযোক্লদুনা। তুরেল অদুগী খোঞ্জেল অদু অরাবনা থল্লমই। মহাক্লা অরাবা অমসুং ঈখৌলাংবগা লোয়ননা ঈশৈ শক্ল-শক্লদুনা মাগী পন্তুংফম তানা চেস্ত্রমই।

‘নঙ্ তাব্রা’?, বাসুদেবগী লোন্তোক্তবা মীংয়েংদুনা হংলমই। সিদ্ধার্থনা খর হেন্না মুন্না তানবা হোংনরমই। মাগী মপাবুংগী মমি, মহাক মশাগী মমি অমসুং মাগী মচানীপাগী মমি - ময়াম অদু অমনা অমদা চেনশীল্লরমই। কমলাগী শক্তমসু যাওরক্লে অমুক চেস্ত্রে অমসুং গোবিন্দগী শক্তম্ অমসুং অতৈ অতোপ্পশিংসু উরক্লে অমসুং মথং মথং চেস্ত্রে। মথোয় প্লুমক অদু তুরেল অদুগী শক্লক অমা ওইখিরমই। মথোয় প্লুমকী পন্তুংফমদু অমত্তনি - খৌরাংবা, অপান্সা অমসুং অরাবা নংবা; অমসুং তুরেল অদুগী খোঞ্জেলদুদা খৌরাংবা, অশোকপগী কল্লবা চৈনাখোল, নীংবা থুংখিদ্রবা অপান্সনা চোন্না যাওরমই। তুরেল অদুনা মাগী পন্তুংফম তন্না চেস্ত্রমই। সিদ্ধার্থনা তুরেল অদুনা তফিং-তফিং চেনবা উরমই; সিদ্ধার্থনা মহাক মশামক্ অমসুং মাগী শাগৈ-নাতৈ অমসুং মানা হেক্ থেংনখিবা মী প্লুমক্লা শাবা তুরেল অদুনা যাঙনা চেস্ত্রবদু উরমই। ঈথক্ প্লুমক্ অমসুং ঈশিং অদুনা অরাবা মৈচাক কোকথোং নাদুনা মাগী পন্তুংফম য়ৌনবা-পন্তুং মশিং য়ামন্ত্রে-খোঙলৈ যাঙনা চেস্ত্রি - ঈশিং চাইবী তন্না, সমুদ্র তন্না, ঈচেলদুদা, মহাসাগর তন্না অমসুং পন্তুং খুদিংমক্

লোইনা যৌরমই অমসুং পম্বুং অমগী মথংদা অমা অমুক মখা শমথরকুমই। ঈশিং অদুনা মনিলগী শক্তম লৌদুনা থক্তা পাইখংলমই, নোং ওল্লমই অদুগা অমুক হ্না চুথরকুমই, চিংজুম, খোং মচা, ঈফুং, লৌখোং অমসুং তুরেল ওইরকই, অনৌবা শক্কোন ওল্লকই অদুগা অমুক নৌনা চেম্বিরমই তৌইগুম্বসুং ঈখৌ লাংলবা খোঞ্জেল অদুদি পুমতোপ তোপ্লা অমা ওনখে। খোঞ্জেলদুনা য়াম্মা মথায় বানা অমসুং কোয়থি-থিদুনা খোম্বাং য়ৈরি তৌইগুম্বসুং অতোপ্লা খোঞ্জেল অতৈসু যাওশীল্লমই - অরাবা অমসুং নুংঙাইবগী খোঞ্জেল, অফবা অমসুং ফত্তবগী খোঞ্জেল, নোকপা অমসুং তেংথাবগী খোঞ্জেল, খোঞ্জেল চামা, খোঞ্জেল লীশিং অমা।

সিদ্ধার্থনা ম্বুনা তারমই। মতমদুদা মহাক্কা থরায় যাওনা, মপৃক্লিং চোইথোক্তনা, মাগী থমোইদু পৃমহাঙ-হাঙনা, পৃম্বমক অমত্তা চীখদনা লৌশিন্দুনা তারমই। হৌজিক মহাক তাবগী কলা-বিদ্যা অসি নীংথিনা হৈরে হায়না মশাদা ফাওরমই। পৃম্বমক অসি মহাক্কা মমাঙঙৈদা তোয়না তাখে - তুরেল অসিগী মখল মথেলগী খোঞ্জেলশিং অসি, তৌইগুম্বসুং ওসিদি পৃম্বমক্ অসি তোপ তোপ্লা মখল অমা ওইনা তারমই। তোঙান তোঙানবা খোঞ্জেলশিং অদুগী খেলবদু মহাক্কা অমুক হ্না খঙবা ওমশিল্লভ্বে - হরাও তয়ামগী খোঞ্জেলদগী থম্মায় কায়রবা খোঞ্জেল, অঙাংগী খোঞ্জেলদগী অহলগী খোঞ্জেলদু। মখোয়শিং অদু অমগা অমগা তিনশিন্নরমই; অপান্না থিরকপা অমগী তেংথাখোল, জ্ঞান লৈবা মীশক অমনা নোকপগী খোঞ্জেল, নীংবা কায়বগী মীকপ মীরাউখোল, শিরমদাইগী নাহেবা। মখোয়শিং অসি অমনা অমদা ফেনজিনবা অমসুং চেৎনা ফাজিন্নরমই, লীশিং অমা থোক্কা য়েৎশিন্নরমই। অদুগা খোঞ্জেল পৃম্বদু, পম্বুং পৃম্বদু, অপান্নশিং অমসুং অরাবশিং, নুংঙাইবা পৃম্বমক, অফবা অমসুং ফত্তবা পৃম্বমক্ - পৃম্বমক অসিগী অপুনবা শক্তমবু সংসার কৌই। মখোয় ময়ামগী অপুনবা অদুনা থৌদোক পৃম্বমক্কী ঈচেলনি, পুসিগী ঈশৈনি।

সিদ্ধার্থনা তুরেল অদু পৃক্লিং চঙ্না তাবা মতমদা, খোঞ্জেল লীশীং ফাংবা মাগী ঈশৈ অসি তাবা মতমদা, অরাবা অমসুং হরাও তয়াস্বা মীনোক অদু মহাক্সা অমুক হন্না তাখিদ্ৰে, মাগী আত্মা অদু করিগুস্বা থোইদোকপা পোৎশক অমত্তনা অমুক হন্না পুনখিদ্ৰে অদুবু পৃম্মক্ অসি মাগী নুংদা লোইনা লৌশিন্দুনা থল্লমই - মখোয় পৃম্মক্ অদু মপুং ফাবা অদু, অমগা অমগা অমত্তা ওইনা তিন্নবা অদু; অদুগী তুংদা খোঞ্জেল লীশীংগী মগুন চেল্লবা শুপুগী রাইহৈ অমত্তনা শাবা ঈশৈ : ‘ওম’ - মপুং ফাবা ।

‘নঙ তারা’? বাসুদেবগী মীংয়েং অদুনা অমুক হন্না হংলমই । বাসুদেবগী মোমোন মীনোক অদু অরংবা ফাওরমই; মদুনা মাগী মল্লবা মায়থোংগী অখুইবশিং অদুদা ইরং লংনা ফাওগৎলক্লমই - ‘ওম’ না তুরেল অসিগী খোঞ্জেল ময়ামগী মথক্তা পাইদুনা লৈবগুম ।

মাগী মরুপ্তা য়েংলুবা মতমদা মাগী মোমোন মীনোক অদু ঙানথোরক্লমই অমসুং মীনোক অদুমক্ সিদ্ধার্থগী মায়থোংদা ফাওরক্লমই । মাগী অশোকপা অদু ফরক্লমই, মাগী চৈনাখোল অদু মাঙখিরমই; মাগী আত্মা অদু অমত্তা ওইনা তিনখিরমই ।

মীকূপ অদুদগী হৌরদুনা সিদ্ধার্থনা মাগী মরায়বক্তা তল্লকপা অদুগা লাষ্ট্বেনবা হায়না লেপখিরমই । ঙ্গানগী মোং-হাদবা শক্তম অদুনা মাগী মায়থোংদা ঙাল্লমই - অপাস্বা কয়ানা মাগী থমোইদা চিংথেক্লখিবা অদু মহাক্সা অমুক হন্না থেংনখিদ্ৰে - মুক্তি ফংলবা মী অমগুস্বা, থৌদোক খুদিংমকী ওইরক্লিবা ফিভম অদুগা চান্ন-চিন্ননা লৈবা মীশক অমগুস্বা, পুন্সিগী ঈচেলগা ঈরোইননা, মিনুংশি অমসুং মীওইববু নুংশিবনা থন্না, মাগী হকচাং অসি চেস্তুরক্লিবা ঈচেল অদুদা কথোক্তুনা, অপুনবা শক্তম অদুদা তিন্দুনা ।

বাসুদেবনা তুরেল মপালগী ফমফম্ অদুদগী হৌগৎলকপদা অমসুং মহাক্সা সিদ্ধার্থগী মমিৎ অদু উরুবদা - মদুদা ঙ্গানগী মঙান ফাওরকপা অদু উরমই; মহাক্সা, য়ায়া মিনুংশি চেনবা অমসুং অহল অমা ওইবগী মওংদা

মাগী মরেংজুম্‌দা তপ্পা পায়রমই অদুগা হায়রকই; ‘ঐনা মসিগী পূংজা অসিতবু ঙাইদুনা লাকখিবনি, মরুপ। হৌজিক্তি অদুগুম্বা পূংজা অদু লাক্কে, ঐ চংলগে। ঐ বাসুদেব, হিরানবা নীপা ওইদুনা লাকখি - মতম শাংনা। হৌজিক্তি পন্তুংফম যৌরে। বিদায় খাংপোকশঙ, বিদায় তুরেল, বিদায় সিদ্ধার্থ’।

খোঙশানত্রগদৌবা নীপা অদুগী মমাঙদা সিদ্ধার্থনা মকোক নোন্না খুরুল্লমই।

‘ঐ মদু খঙ্‌বনি’, মহাক্কা তপ্পা হায়রক্কা মই। ‘নঙ্‌ উমংদা চৎকদৌরব্রা ?’

‘মানি, ঐ উমং তম্মা চংলগনি; ঐনা পোৎ খুদিংমকী অমত্তা ওইবা শক্তম অদুদা তিল্লগনি’, বাসুদেবনা হায়রক্কা মই মায়থোংদু মকা লাম্মা।

অদুদগী মহাক চংখিরমই। সিদ্ধার্থনা মাবু য়েংদুনা লৈহৌই। ওমতৈ লৈতনা নুংঙাইবা অমসুং চীং লেন্সগা লোয়ননা মহাক্কা বাসুদেববু য়েংলমই, শান্তিনা থল্লবা মাগী খোঙকাপশিং অদু য়েংলমই - মাগী মায়থোং অদু পূমলং-লংলদুনা অমসুং মাগী শকফম অদু মঙান্না থল্লদুনা।



গোবিন্দ

কমলা হায়বী ওড়বী অদুনা মতম অমদা গৌতমগী
খোঙলোয়শিংদা কথোক্লুস্বা ঈরাং-লৈকোল অদুদা, গোবিন্দনা লম্বোইবা
খরগা লোয়ননা মাগী অহাঙবা মতম খর লেল্লমই।

তুরেল অদুগী মনাক্তা লৈবা হিরানবা অহল অমা-মফমদুদগী
নোংমগী খোঙচংকী লম্বীনি- অমসুং মীওয় কয়ানা মহাপুরুষ অমমক্লি
হায়না শোন্নরবা অমগী মরমদা রাবী শানবা তারমই। গোবিন্দনা মফমদু
থাদোরকপা মতমদা, হিরানবদু য়েংনীংবদগী হিরানফমলোমগী লম্বীদা
লাক্লমই মরমদি - মহাক্লা পুলিচপ্লা নিয়ম ঙাক্লা লেল্লকলবসু অমসুং
লম্বোইবা অনৌবা মথৈনা মহাকপু, মাগী চহি মতাং অমসুং নোল্লুকপা
লমচং-ব্যবহার অদুদগী য়াল্লা ঈকায় খুন্মবা উৎলগসু, মাগী থমোইদা
পোথাফম খঙদবা অমসুং মানা থিরকপা মপৃং ফাদবা অদু অদুম্মক ফাওরমই।

মহাক তুরেল মপাল যৌরক্লমই অমসুং অহল অদুদা তুরেল রাংমা
লাস্তোকপিনবা হায়জরমই। তুরেল রাংমদা মথোয়না হিদগী কাখৎলবা
মতমদা মানা অহল অদুদা হায়রমই: “নঙ্‌না লম্বোইবশিং অমসুং তীর্থ
যাত্রীশিং অসিবু ওস্তোকা লুনা তৌই; নঙ্‌না ঐখোয় কয়াবু লাস্তোকপি।
নঙ্‌সু অচুস্বা লম্বী থিরিবা মীশক্‌ অমা নত্রা ?” সিদ্ধার্থনা পাউখুম পীরকপা
মতমদা, মাগী মল্লবা মমিং অদুদা মোমোন মিনোকী শক্তম লাংলি: ‘হে

পূজা তৌনীংঙাই মশক্ ওইরবা ! চহি খুমাঙ্ অসুক্ চাওশীল্লবা অমসুং
গৌতমগী শিষ্যশিংগী ফীজোল থোল্লিবা নহাক্লা নশাবু, থিবা লেপত্রিবা
মীশক অমা হায়না কৌজরিব্রা ?”

“চুমই ঐ অহল ওইরে”, গোবিন্দনা হায়রকই, ‘অদুবু ঐ থিবদি
লেপ্তে। ঐ কৈদৌনুংদা থিবা তোক্লোই। মদু ঐগী লাইবক্তা তল্লমলমাল্লে।
নঙসু থিবা লেপত্রি হায়না ঐঙোল্লা ফাওই। মরুপ, মদুগী মরমদা ঐঙোল্লা
খরদংগা তাকপীগদ্রা’?

সিদ্ধার্থনা হায়রকই : ‘ঐনা নঙোল্লা মমল লৈবা করিবু হায়নীংঙাই
লৈগদগে, শুপুগী রা অমত্তং নত্তনা - নঙনা থিরিবসি যামস্ত্রে অমসুং
মদুমক্লা মরম ওইদুনা নঙনা থিবা ফংদ্রে’।

‘মদুদি করম্মা?’, গোবিন্দনা হংলমই। ‘কনাগুম্মা মীশক্ অমনা
মখা তানা থিরকপা মতমদা’, সিদ্ধার্থনা হায়রকই, ‘অসিগুম্মসি তোইনা
থোক্লি মদুদি মহাক্লা থিরক্লিবা পোৎশক্ অদুতমক উই; মহাক্লা থিরিবা
অদুসু ফংবা ওমদে, মনুংদা করিমত্তা চূপশিনবা ওমদে মরমদি মহাক্তি মানা
থিরিবা পোৎশক অদুখক্তগী মরমদা খল্লি, মরমদি মহাকীদি পান্দম অমা
থল্লি, মরমদি মহাক্তি মানা ফংগে তাল্লিবা পান্দম অদুতা খন্দুনা উংদুনা
লৈ। থিবগী অর্থদি: পান্দম অমা থম্মা; তৌইগুম্মসুং ফংবা হায়বদি : মনীং
তম্মা, থমোইদা লৌশিনবা ওম্মা, পান্দম অমা থমদবা। হে মতীক্ চারবা
নহাক অসি তশেংনা থিরিবা মীশক অমা ওইরম্মা য়াই, মরমদি নঙগী
পান্দম অদু যৌনবা হোৎনবদা, নঙনা নমাঙদা তারিবা পোৎশক্ কয়া
মশক উবা ওমদ্রে’।

‘ঐ চপচানা ভাব তাবা ওমদ্রে’, গোবিন্দনা হায়রকই। ‘নঙনা
করম হায়না হায়রিবনো’?

সিদ্ধার্থনা হায়রকই : ‘থোইদোক্লা মতীক চারবা মহাশয়, মতম
অমদা, চহি কয়াগী মমাঙদা, নঙ তুরেল অসিগী মনাক্তা লাকখি অমসুং
নঙনা মী অমা তুমদুনা লৈরম্মা থেংনখি। নঙনা মানা তুম্মিঙৈদা মহাকপু

শঙদুনা মনাক্তা ফমদুনা লৈখি, তৌইগুস্বসুং নঙনা তুমদুনা লৈরল্লিবা নূপা অদুবু মশক্ খঙলমদে, গোবিন্দ’ ।

পূমঙক্-ঙরুদুনা, মম্ভুনা শুমহংলবা অমগুম লম্বোইবা অদুনা হিরানবা নীপা অদুদা মুন্না য়েংদুনা লৈরমই।

‘নঙ সিদ্ধার্থ নত্রা’? মহাক্লা য়াম্মা কিথি-কিরুম তৌনা হংলমই। ‘ঐনা হন্দকমুকসু নঙবু মশক্ খঙলুদ্রে। নঙবু অমুক হন্না উবা ফংবসিদা ঐ ওহোকা নুংঙাইরে। নঙ য়াম্মা হোংলম্বে, ঐগী মরুপ। নত্তে নঙবু, হৌজিক হিরানবা অমা ওইরত্রা’?

সিদ্ধার্থনা নুংশিনা নোক্লমই। ‘অচুম্বনি ঐ হিরানবা অমা ওইরে। মী কয়ামরুমগী মফমদা অচৌবা অওনবা হেক হেক লাকপা তাবনি অমসুং মখল মথেলগী ফীজোল শেংপা তাবনি। ঐসু মখোয়শিং অদুগুম্বা অমনি, মরুপ। নঙবু থরায় হকচাং য়াওনা তরাম্মা ওকচরি, গোবিন্দ, অমসুং ঐগী খাংপোক অসিদা ওসি অহিংসি লেনখিনবা হায়জরি’। গোবিন্দনা অহিং অদু খাংপোক্ অদুদা লেল্লমই অমসুং মতম অমদা বাসুদেবগী ওইরম্বা ফমুং অদুদা তুম্ভমই। মহাক্লা মাগী পাখং ওইরিঙৈগী মরুপ্তা ব্রাহং কয়া হংলমই অমসুং সিদ্ধার্থনা মাগী পুন্সিগী মরমদা মঙোন্দা লীগদবা ব্রারী অসি ওহোকা য়ামত্রে।

মথংগী নুমিত্তা গোবিন্দনা চংলমদাই যৌরক্লবদা, মানা হায়রপ চিংননা হায়রক্লমই, ‘ঐনা ইশাগী লম্বী অসি মখা তানা চখদ্রিঙৈদা, সিদ্ধার্থ, ঐনা ব্রাহং অমত্তংগা হংনীংলি। নঙগী চেংনা খাজবা নশাগী ওইবা নিতি-নিয়ম্ অমা, খাজবা নত্রগা জ্ঞান অমা লৈজত্রা মদুনা মরম ওইরদুনা নঙনা হিংবা অমসুং অচুম্বা থবক তৌবা ওমলিবা’?

সিদ্ধার্থনা হায়রকই : ‘নঙনা খঙলিবদু মঙায়, ঐগী চান্নরবা মরুপ, - নহা ওইরিঙৈ ঐখোয়নিনা উমংদা সন্যাসীশিংগা লৈমিল্লরিঙৈ মতমদু ফাওবা, ঐগী অচেংপা লেঙদবা নিতি নিয়ম্ অমা অমসুং ওঝাশিং অসিবু

থাজবা লৈরমদে অদুনা মখোয়দগী থাপ্লা লৈরকই। ঐগী রাখল হৌজিকসু অদুগা চপমান্ননা অদুম লৈরি - অদুবু অদুদগী মতুং তারকপদদি ঐগী ওঝা কয়ামরুম লৈখি। মশক্ মতৌ চঙখোনবী বেশ্যা অমনা মতম শাংনা ঐগী ওঝা ওইখি অদুগা মথংদনা ইনাক য়ান্না খুনবা কারবারঝালা চৌবর শান্নবা নীপা অমা। থেনখাং অমদনা বুদ্ধগী কোয়না চংপা সন্যাসীশিংগী মরক্তগী অমনা ঐগী ওঝা ওইরমই। ঐনা উমংদা তুমথোকপ্তবদা, ঐগী ইনাক্তা ঐবু শঙনবগীদমক্ মহাক্সা মাগী তীর্থ চংপা খোঙচং অদু পন্দুনা লৈখি। মঙোন্দগীসু ঐনা করিগুস্তা খরা তমহৌই অমসুং মদুগীদমক্ মঙোন্দা তৌবিমল খঙ্‌বা উৎচরি, হায়নীংঙাই লৈতনা তৌবিমল ফোংদোকচরি। তৌইগুস্তসুং অয়ান্না শরুক্তি, ঐনা তুরেল অসিদগী অমসুং ঐগী মমাঙদা'সিদা লৈরম্না বাসুদেবগী মফমদগী তল্লমই। মহাক য়ান্না চম্বা মীশক অমনি; মহাক রাখল তৌরগা লৈবা মীশক নত্তে, তৌইগুস্তসুং মহাকসু গৌতমগা চপ মান্ননা মচং ওইবা পুম্মক ফংপ্তে। মহাক শেংলবা সাধু অমনি'।

গোবিন্দনা হায়রকই : 'সিদ্ধার্থ নঙ হৌজিক ফাওবা ঐবু করেম্ননীংবা ওইনা ঐনা উই। ঐনা নঙবু থাজে অমসুং নঙ্‌না ওঝা অমত্তগী পাউতাক মতুং ইন্না চংখিদে হায়বা ঐ খঙ্‌ই, তৌইগুস্তসুং, অকক্সা নিতি-নিয়ম অমা নত্রবসু, নঙ নশাগী ওইবা রাখল্লোল অমগী মতুং ইন্দি চংখিদ্রা ? নঙ নশা নতোমতনা করিগুস্তা জ্ঞান খরদি ফংজখিরা - মদুনা মরম ওইরদুনা নঙনা হিংবদা মতেং ওইখিবা। নঙ্‌না মদুগী মরমদা ঐঙোন্দা খরদং হায়বিরবদি ওস্তোন্না নুংঙাইজগনি'।

সিদ্ধার্থনা হায়রমই : 'চুমই ঐ ইশাগী ওইবা রাখল্লোল অমসুং জ্ঞান করি করিগুস্তা মতমদা যাওই। করিগুস্তা মতমদা, পূং অমা নত্রগা নোংমগুস্তা, ঐঙোন্দা জ্ঞানগী মরমদা ইশাদা ফাওরমই - মী অমনা মাগী থমোইদা ঐ হিংলি হায়না ফাওবগুম। ঐনা খনখিবা রাখল কয়ামরুম লৈরমই তৌইগুস্তসুং ময়াম অদু নঙোন্দা লোইনা হায়বদা ঐঙোন্দা বানা থোকই। অদুবু রাখল অসিমত্তংদি ঐঙোন্দা অকনবা শাফু পীখি, গোবিন্দ। জ্ঞান

হায়বসি অতোপ্পা মী অমদা তন্বীবা য়াবা পোৎ নত্তে। বুদ্ধি লৈবা অশিংবা অমনা অতোপ্পা মী অমদা জ্ঞান ফংহনগে, হোৎনবদা মতম লৈবা খিবিক্তা অপঙবতা তাদুনা তোকই’।

‘নঙ ফাগী তৌরিবরা’? গোবিন্দনা হংলমই। ‘ফাগী নত্তে, ঐ ইশানা খঙজরকপদু নঙোন্দা তন্বতনি। বুদ্ধিদি তাকপা য়াই তৌইগুম্বসুং অশেংবা জ্ঞানদি য়াদে। কনাগুম্বা অমনা মদু ফংবা গুম্বা য়াই। মদুনা মপাঙ্গল হাপ্পা য়াই, মদুগী মতেংনা অঙকপা থবক কয়া পাঙথোকপা গুম্বা য়াই তৌইগুম্বসুং মদু মহাক্লা অতোপ্পা মী অমদা তাকপীবা অমসুং তন্বীবিদি ওইথোক্কোই। নহা ওইরিঙৈদগী হৌনা ঐনা মসিমক্ খনখিবনি অমসুং মসিমক্লা মরম ওইরদুনা ঐনা ওঝা হায়বা জাৎ অসিদিগী থাপ্পা লৈখিবনি। ঐঙোন্দা রাখল অমা ফাওখি, গোবিন্দ, মদু নঙনা অমুক ফাগীনি নত্রগা অপঙবনি হায়না খনগনি : মদুদি করিনো হায়ববু : অচুম্বা খুদিংমক্তা মদুগী ওল্লতৈনবা অদুসু চপ মান্ননা অদুম চুমই। খুদম ওইনা : অচুম্বা অমা হায়বসি শুপ্লগী রাইগী মতেংনা ফোংদোকপা নত্রগা লোংশীন্দুনা থম্বা গুমই - মদুনা করিগুম্বা নাকল অমত্তা ওইরবিদি। রাইগী মতেংনা রাখল খনবা নত্রগা ফোংদোকপা হায়বসি শুপ্লগী নাকল নামত্তগী ওইবা মীৎয়েংনি; তংখায় অমত্তমক চুম্বা রাফমনি; মদুগী মনুংদা অপূনবা শক্তম, মপুং ফাবা, অমগা অমগা তিল্লদুনা লৈমিল্লবা অদু য়াওদে। মীথোই মীহেল্লবা বুদ্ধদুনা সংসার অসিগী মরমদা পাউজেল পীবা মতমদা, মহাক্লা মদুবু সংসার অমসুং নিব্বান, মায়া অমসুং অচুম্বা অরাবা অমসুং অরান খুভম ফংবা হায়না তোঙান-তোঙান খায়দোকপা তারমই। মদু নত্তবা, মদুগী ওল্ল-তৈনবা অমত্তা কনাসু তৌবা গুমদে; অতৈ পাম্বে লৈতে ওঝা অমগী মফমদি। তৌইগুম্বসুং, ঐথোয়না লৈরিবা, ঐথোয়গী অকোয়বদা লৈরিবা তাইবং অসিদি কৈদৌঙৈদা নাকল নামত্তা ওইদে। মী অমা নত্রগা থবক অমা হায়বসি কৈদৌঙৈদা সংসার গাত্তা নত্রগা নিব্বান গাত্তা ওইদে: মী অমা হায়বসি কৈদৌঙৈদা সাধু গাত্তা নত্রগা পাপী গাত্তা ওইদে। ওইবগুম্বা নীংলিবসিগী মরমদি মতম হায়বসি ঐথোয়না অশেংবনি হায়বা অরানবা

রাখল (ভ্রম) অসিদা তাউদুনা লৈ। মতম্ হায়বসি অশেংবা নভে, গোবিন্দ। মসি ঐঙোন্দা হন্না হন্না ফাওত্রবনি। অদুগা মতম্ হায়বসি অশেংবা নত্রবদি, সংসার অসিগা লেঙদ্রবা পোলোই অদুগা অনিগী মরক্তা লৈয়ি অমা চিংবগুম তৌরিবসি, অরাবা অমসুং য়ান্না নুংঙাইবা অনিগী মরক্তা, অফবা অমসুং ফংত্তবগী মরক্তা লৈরিবা পল্ অসিসু মায়ানি’।

‘মদুদি মতৌ করম্মা’?, চমম্মরদুনা গোবিন্দনা হায়রকই। ‘মুন্না তাও, ঐগী নুংশিরবা মরূপ ! ঐ অসি পাপী অমনি অমসুং নঙসে পাপী অমনি, তৌইগুম্মসুং পাপী অদু নোংমদি অমুক্ হন্না ব্রাম্কন ওইরক্কনি, নোংমদি নিববান ফংগনি, নোংমদি বুদ্ধ ওইরক্কনি। ওসি ঐনা ‘নোংমদি’ হায়রিবসিমক্ মায়ানি; মসিদি শুপ্লগী চাংদম্মবনি। পাপী অদু বুদ্ধগী মতৌ ওইরকপা নভে; মহাক্তি ওনবা লৈতে - ঐখোয়গী রাখন্না মদু নভনা অতৈ খনবা ওমদ্রবসু। পাপী অদুগী মশাদা বুদ্ধ ওইরকপা যাবগী মচাক পূম্মা হান্ননা যাওজরবনি; মাগী মরায়বক অদু মদুদা হান্ননা যাওরবনি - বুদ্ধ ওইরকপা যাবগী মচাক মঙোন্দা লোংত্তুনা। নঙোন্দসু মীপূম্ম খৃদিংদা যাওরিবদু মশক্ খঙগদবনি। সংসার অসি, গোবিন্দ, মপূং ফাদবা নভে নত্রগা তপ্পা তপ্পা মপূং ফাবগী শাংলবা লম্বী তম্মা চংপা নভে। মদু নভে মীকূপ খৃদিং অদু মপূং ফাবনি : পাপ খৃদিংমক্কী মনুংদা ফজবা খর যাওরি, পীক্লিবা অঙাংদা হনুবা ওইরকপগী মচাক্ যাওরি, খোম থকপা জীব পূম্মমক্তা শিবা হায়বা অসিনা লোত্তুনা যাওরি, শিগদৌরবা মীওই খৃদিংমক্তা অমর ওইবগী মচাক্ যাওরি। মী অমনা অতোপ্পা মীশক অমবু হিরম অসিদা কয়া য়ান্না খৃমাঙ্ চাওশিল্লবগে হায়বসি উবা ওইখোক্তে; লুট-পাং তৌবা অমসুং চৌবর শান্নবা মী অমগী মশাদা বুদ্ধগী মগুন যাওরি, ব্রাম্কনগী মশাদা হুরানবা অমা যাওরি। য়ান্না পূক্লিং লূপ্পা কন্না ধ্যান তৌরিঙৈ মতমদা, মতম্ হায়বসি থাপ্পা থৈদোকপা য়াই; হৌখিবা, হৌজিক অমসুং তুংদা লাক্কদবা মতম্ অমত্তদা উবা ওমই গোবিন্দ, অমসুং মদুগী মতুং তারকপদদি পূম্মমক অসি অফবনি, পূম্মমক অসি মপূং ফাবনি, পূম্মমক অসি ব্রাম্কনি। মরম অসিনা - ঐগী ইফমদদি উরিবা পোং পূম্মমক অসি অফবা ওক্তা ওইনা

থোকই - শিবা অমসুং চড়্‌বা, পাপ অমসুং পুনা, জ্ঞান অমসুং অজ্ঞানসু।
 পৃথ্বমক অসি লোইনা দরকারনি, পৃথ্বমক অসি ঐনা য়ারগা, ঐনা নুংশিনা
 ভাব তারগা লোইরে; ঐণ্ডোন্দদি পৃথ্বমক অফবা ঙাক্তনি অমসুং করিগুস্তা
 পোৎশক অমত্তনা শোকহনবা ওল্লরোই। ঐনা ঐগী হকচাং অমসুং থমোইগী
 মতেংনা পাড়া অসি ফারে মদুদি পাপকী থবক তৌবসিসু দরকারনি, ঐ
 লনথুম ফংনবা হোৎনবা তাই অমসুং নীংবা কায়বগী অয়েবী থাক্ অমসুং
 পুন্দিদা মহাউ য়াওরক্তবা পৃথ্বা মায়েক্লগদবনি, সংসার অসিবু নুংশিবা
 তল্লবা, অমসুং ভাবনা শাবা সংসার অমগা অমুক হন্না চাংদল্লবা তৌরুদনা,
 মদুগী মত্ততা পৃথ্বমক অসি মশাগী অতাবী ফীভমদা অদুম লৈজনবা, মদুসু
 অদুম্মক্ নুংশিনবা অমসুং মদু ওইবদা হরাওনবা। মথোয়শিং অসি, গোবিন্দ,
 ঐগী থমোইদা লৈবা রাখল খরনি’।

সিদ্ধার্থনা মমায় লুকথরমই অমসুং লৈবাক্তগী নুংদুম অমা
 লৌখৎলগা মখুত্তা পায়রমই।

‘মসি’, মহাক্সা নুংদু পায়রগা হায়রকই, ‘নুংদুম অমনি, অমসুং
 অকল্লবা মতম খরগী মনুংদা লৈপাক্ ওনখিবা য়াই অমসুং লৈপাক্তগী পান্ধী,
 শা-ঙা নত্রগা মী। মমাঙউগী মতম ওইরবদি ঐনা হায়রমগনি : মসিগী
 নুং অসি শুপ্লগী নুংনি; মসিগী মমল য়াওদে, মসি মায়াগী মশক্ ওইরবা
 সংসারগী পোৎলম অমনি, তৌইগুস্তসুং অসুম অসুম মশক ওল্লকপগী
 চক্রদা মী নত্রগা ভূত ওইরকপসু য়াবা মরল্লা, মসিগীসু কান্নবা অদুম লৈ।
 মদুমক্লি ঐনা মতমদুদা খল্লমগদবা রাখল। তৌইগুস্তসুং হৌজিক্তি ঐনা
 অসুম্মা খল্লে : নুং অসি নুংনি; মসি শানি, ঈশ্বরনি অমসুং বুদ্ধসুনি। মসি
 পোৎ অমনি অমসুং অতোপ্পা পোৎশক্ অমা ওইরক্কনি হায়বগীদমক ঐনা
 বাবহার তৌবা অমসুং নুংশিবা নত্তে মরমদি মসি মতম কুইরবগী মমাঙদগী
 হায়রিবা পৃথ্বমক্ অদু অদুম্মক ওইদুনা লাক্লবনি অমসুং মতম লৈবা খিবিজ্ঞা
 পৃথ্বমক অদুম ওইদুনা লৈরি। ঐনা মসিবু নুংশি মরমদি শুপ্লগী নুংদুম অমা
 ওইবগীদমক্, মরমদি ওসি অমসুং মিকূপ অসিদা হৌজিক্ মহাক্ নুং ওইনা

উরি। ঐনা মাগী মশাদা যাওরিবা অকাযবা অহোবা খুদিংদা, মাগী নাপু মচু অসিদা, মাগী রাউথাংনবা অসিদা, মাগী কন্-কন্ লাউবা অমসুং ঐনা খীংবদা থোক্লিবা মখোন অসিদা, মাগী অকংবা অমসুং চোৎ-চোৎ লাউবা অসিদা নত্রগা মাগী কুরাংবানসিদা - মাগী মমল্ অমসুং অর্থ লৈবা উবা ফংই। নৃং মখল কয়া লৈ - পায়বদা নাঙ্‌বা থাউদৌনা নত্রগা সাবনদৌনা তৌবা, উনাগী নত্রগা লৈঙেইগী মওং মানবা, খুদিংমক অসি অমগা অমগা অমত্তা মান্নদে অমসুং মশাগী ওইবা মওংদা ‘ওম’বু ঈরাং পূজা তৌজৈ; মখোয় খুদিংমক ব্রহ্মনি। অদুমকপু মহাক নৃংদি অদুম ওইরি - থাউদৌনা নত্রগা সাবনদৌনা নাঙ-নাঙ লাউই, অমসুং মদুমক্লি ঐনা পেঞ্জরিবদি অমসুং ঐগী ইফমদা অঙ্কপা অমসুং পূজা তৌবদা মতীক্ চাবা পোৎশক্ অমা ওইনা থোক্লিবসি। অদুবু মদুগী মরমদা ঐনা অমুক মখা তানা হায়ররোই। থমোইদা ফাওবা রাখল পূম্বসি রাইনো ফোংদোকপদা মপুং ফাবা ওমদে। মখোয়শিং অসি ফোঙদোরকপা মতমদা খর হেত্তা তৈনৈ, মথক মখা খর ওন্নবা, হাইফেৎ অপঙ্‌বা মানবা ওইগল্লি। অদুম ওইনমক্, মদুনা ঐঙোন্দা অপেনবা ফাওহল্লি অমসুং মী অমগী মফমদা মমল নাইবা অমসুং অরাংবা থাকী জ্ঞান ওইবা পোৎশক্ অদু অতোপ্পা মী অমগী মফমদদি অর্থ অমত্তা যাওদবনি হায়বা রাফমসি চুল্লবগুম তৌই’।

গোবিন্দনা রা মচেৎ অমত্তা ঙাঙদনা তুমিনা তাদুনা লৈরমই। ‘করিগীনো নঙ্‌না ঐঙোন্দা নৃংদুমগী মরমদা ঙাঙলিবসি’? মহাক্লা ওহাক্ ওইরগা চিংনবগা লোয়ননা হংলমই।

‘ঐনা হায়গে হায়দনা হায়খিবা নত্তে। তৌইগুম্বসুং মসিনা তাকপদি ঐনা নৃংবু, তুরেলবু অমসুং মখোয়দগী তল্লিংঙাই কয়া লৈরিবা ঐখোয়না উরিবা পোৎ খুদিংমক অদুগুম্বা ময়াম অদুবু নুংশিক্‌দুনা হায়খিবা ওইরম্বসু যাই। ঐনা নৃং অমবু নুংশিবা ওমই, গোবিন্দ, - উ অমবু নত্রগা উকু মচেৎ অমবুসু। পোৎ কয়ামরুম লৈরি অমসুং কনাগুম্বা অমনা পোৎশকশিং অসিবু নুংশিবা ওমই। তৌইগুম্বসুং কনাগুম্বা মীশক অমত্তা

ব্রাহ্মশিষ্যবৃন্দ নুংশিবা ঙ্গমদে। মরম অসিনা পাউতাক পীবা হায়বসি
 ঐণ্ডোন্দদি করিমত্তা কান্নবা লৈতে; মখোয়দু খুৎনা পায়বদা কন্-কন
 লাউদে, মখোয়গী মশাদা অথোৎপা যাওদে, মচু যাওদে, ফীবান যাওদে,
 মনম চেন্দে, মহাউ লৈতে, মমল যাওদে - মখোয়দা করিমত্তা যাওদে,
 শুপ্পগী ব্রাহ্মশিষ্য নত্তনা। নত্তনা নপ্পুক্রিং লৈতাবা শান্তি ফংবা ঙ্গমদ্রিবসিগী
 মরমসু মদুনা ওইরম্মা যাই, ব্রাহ্ম মশীং যাম্মনখিবনা ওইরম্মসু যাই মরমদি
 অরান খুভম অমসুং পূনা, সংসার অমসুং নিব্বান হায়রিবা পূম্মমক অসি
 ব্রাহ্মে ঙ্গাক্তনি, গোবিন্দ। নিব্বান হায়বসি পোৎ নত্তে, শুপ্পগী নিব্বান
 হায়বা ব্রাহ্মে অদুখত্তনি’।

গোবিন্দনা হায়রকই, ‘নিব্বান হায়বসি শুপ্পগী ব্রাহ্মে ঙ্গাক্ত নত্তে,
 ঐগী মরুপ, মসি ব্রাখল অমনি’।

সিদ্ধার্থনা মখা তারমই : ‘মসি ব্রাখল অম্মা ওইরম্মা যাই,
 তৌইগুম্মসুং ঐ হান্না ব্রাম্মাঙ য়াঞ্জহৌগে মরুপ, ঐদি ব্রাখলগা ব্রাহ্মেগা
 থৌইনা খেল্লাবা থমদে। পূকচেন শেংনা হায়রবদা, ঐনা ব্রাখলবুসু অদুক
 হাক্সা মরু ওইবনি হায়না লৌদে। ঐদি পোৎনা হেন্না মরু ওইবনি লৌই।
 খুদম ওইনা হিরানফম অসিদা, ঐগী মম্মাঙদা শিনফম অসি পায়রম্মা অমসুং
 ঐগী ওঝা ওইরম্মা মীওই অম্মা লৈরমই। মহাক্ সাধু অমনি অমসুং
 মহাক্সা চহি কয়া অসি লীশাং-শীৎনা শুপ্পগী তুরেল অসিতবু চেৎনা
 থাজখি, অতৈ পোৎ অমত্তদা থাজবা থমখিদে। মানা খঙলকখি - তুরেল
 অসিগী খোঞ্জেল অসি মণ্ডোন্দা ব্রা ঙ্গাঙলিবনি মহাক্সা মণ্ডোন্দগী পাড়া
 তল্লমই; তুরেল অদুনা ঐণ্ডোন্দসু মই তন্নীরমই অমসুং শিক্ষা পীরমই। মাগী
 মফমদদি তুরেল অসি ঈশ্বরগা পাংখকনি অমসুং নুংশিৎ খুদিংমক্, লৈচিন
 খুদিংমক্, উচেক্ খুদিংমক্ তীল-কাঙ্ খুদিংমক্ ঈশ্বরগী মগুন চেল্লি অমসুং
 তুরেল অসিগী মতৌগুম্মা মখোয়সু পূম্মমক্ খঙই অমসুং লৌইনা তাকপী
 তন্নীবা ঙ্গমই হায়বসি মহাক্সা চহি কয়া লীশাং শীৎনা খঙদুনা লাকখিবনি।
 তৌইগুম্মসুং শেংলবা ধম্ম চেল্লাবা নীপা অসিনা উমং তল্লা চৎত্রবা মতুংদদি

মহাক্সা পূম্মমক্ অসি লোইনা খঙলমই; মহাক্সা নঙ্ অমসুং ঐঙোন্দগী হেন্না খঙলমই - ওয়াসু অমত্তা যাওদনা, লাইরিক অমত্তা পাদনা - মরমদি মহাক্সা শুপ্পগী তুরেল অসিতবু থাজরমই’।

গোবিন্দনা হায়রকই : ‘অদুবু মহাক্সা পোৎ কৌরিবদুবু - মদু অশেংবা, অফবা, লেঙদবা পোৎশক অমরা ? মদুবু মায়াগী মশক্ ওইবা মিৎত্তা শেরান-তুরান উবা, মমি অমসুং মপাহোংগী শক্তম নত্তবরা ? নঙগী নুংদুম, নঙগী উ পান্নী, মখোয়দুবু অশেংবরা’?

‘মদুনসু ঐঙোন্দদি করি থোইদোক্তে’, সিদ্ধার্থনা হায়রকই। ‘মখোয়শিং অদুনা মিৎত্তা শেরান তুরান উবা মায়া ওইরবদি, ঐসু মায়াগি অমসুং মখোয়শিং অসিসু মতম চুপ্পদা ঐগা শাজৎ চপ মাত্নে। মদুমক্কনি, মখোয়শিং অসি য়ান্না নুংশিবা য়াবা অমসুং ঈকায় খুন্মবা য়াবা পাত্র ওইরিবা। অদুগী মরম্মা ঐনা মখোয়বু নুংশিবা ওমই। অদুগা মসিদা নিতি নিয়ম অমা লৈরি নঙ্না নোক্তদবা। ঐঙোন্দদি, গোবিন্দ, নুংশিবা হায়বসিনা সংসারসিদা খ্বাইদগী অথোইবা পোৎশক্ ওইনা থোকই। অথোইবা জ্ঞানীশিংগী মফমদদি মসি সংসার অসিবু মশক্ খঙনবা, শন্দোক্তা তাক্সা, তৃক্কচনবা খুংলাই ওইনা মক্স ওইবা ওইরম্মা য়াই। তৌইগুম্মসুং ঐনা খনবদি - মসিদি সংসার অসিবু নুংশিনবনি, তৃক্কচনবদি নত্তে, ঐখোয় মশেল অমগা অমগা য়েংখীনবনা নত্তে; শুপ্পগী সংসার অসি অমসুং ঐখোয় পূম্মমক্ অমসুং জীব পানবা খুদিংমকপু নুংশিবা মীংয়েংনা ব্রাংনা খনবা অমসুং ঈকায় খুন্মবা উৎপা ওম্মবনি’।

‘ঐ মদু ভাব তারে’, গোবিন্দনা হায়রকই, ‘অদুবু অথোইবা মহাক্স অদুনা মায়া কৌরিবদু অদুমক্সি। মহাক্সা ময়ামদা পাউজেল পীরমই - পৃকচেল চাউবা, অর্রাবা খাঙবা, মিনুংশি অমসুং অখাঙ্-কনবগী মরমদা, তৌইগুম্মসুং মদুগী মনুংদা নুংশিববুদি খক পল্লমদে’।

‘ঐ মদু খঙই’, সিদ্ধার্থনা মাযথোং মকা লান্না নোক্তদুনা হায়রমই, ‘ঐ মদু খঙই, গোবিন্দ, অমসুং মসিদি ঐখোয়না ব্রাহ্মোক্তী চক্রব্যূহ

মনুংদা লৈরিবসি, রাইহী অমগা অমগা চিংথেক্লবা মরকসিদা, মরমদি
 ঐনা নুংশিবগী মরমদা শীজীল্লরিবা রাইহিশিং অসি গৌতমগী পাউতাক্তগী
 মথক মখা ওল্লরে হায়বসি ঐ যাদবা তৌরোই। মদুমক্লনি ঐনা রাইহিবু অসুকী
 মতীক খাজবা থমদ্রিবসি মরমদি ঐনা খঙ্ই - তৈনরিবসিমক্ মায়ানি। ঐ
 ইশানা খঙজৈ ঐগা গৌতমগা মোত চপ মালৈ। তশেংনমক, মানবু করল্লা
 নুংশিবগী মরমদা খঙলোইদৌরিবনো - মীওইবগী নাপল অমসুং তৎতনা
 অহোংবা নাইবা মতৌ অসিবু মুন্না খঙলিবা, অদুমক্লদা মীওইববু অসুকী
 মতীক নুংশিরিবা অমসুং মহাকী শাংলবা পুন্নি চুপ্পা মীওইবদা তাকপীনবা
 অমসুং মতেং পীনবগীদমক কংথোক্লবা মহাক্লবু। অদুগা অমুকসু, মতীক্
 মঙান নাইরবা গুরু অসিগী মফমদদি, ঐঙোন্দা রাইহিদগী হেন্না মরু ওইবনি
 হায়না খল্লিবশিং অসিদগীদি মাগী পুন্নি অমসুং মহাক্লা পাঙথোক্লস্বা
 থবকশিং অদুনা, ঐগী ইফমদদি, মানা ফোংদোক্লস্বা মোতশিং অদুদগী
 থোইদোক্লা হেন্না মরু ওইবা হেল্লি। মাগী পাউতাকশিং নত্রগা রাখল্লোনশিং
 অদুগীদমক্ ঐনা মাবু মহাপুরুষ অমনি হায়না লৌবা নত্তে; মাগী পুন্নি
 অমসুং মানা পাঙথোক্লস্বা থবকশিং অদুগীদমক্লনি।

অহল অনি অদু মতম শাংনা রা ঙাঙনদনা তুমিল্লা লৈরমই। অদুদগী
 গোবিন্দনা চংলগে হায়না শেম শারকপা মতমদা, মহাক্লা হায়রক্লমই, ‘ঐনা
 নঙবু থাগৎচরি, সিদ্ধার্থ, নঙনা নঙ্গী রাখলশিং খরদং
 ফোংদোকপিবগীদমক্। মথোয়শিং অদুগী মনুংদা খরা অমদি ঐঙোন্দা
 ঙক্লা থোক্ই। খৃদক্সা ঐনা মথোয়দুগী অর্থ লৌশিনবা ঙমদে। অদুম
 ওইনমক্, ঐনা নঙবু থাগৎচরি, অমসুং নঙ পুন্নি নুংশাংনা নুঙাইনা
 পানবা ওইসনু হায়না নীংজরি’। অদুবু, মবুক মনুংদদি, মানা খল্লমই, সিদ্ধার্থ
 হায়বসি অঙকপা ময়ামদগী তোপ তোপ্পা মীশক্ অমনি অমসুং মহাক্লা
 ময়ামদগী ওল্ল-তৈনবা রাখল কয়া ফোঙদোক্লি। মাগী রাখল্লোনশিং অসি
 মীরোন হুত্তবা ঙাউরি-ফৈরি তৌবা ওইনা তৌই। স্বায়দগী অথোইবা মীশক
 অদুগী পাউতাকশিংদু তারুরগদি কয়াদা খেল্লরবা ! মথোয়শিং অদুদি ময়েক
 শেংই, কোচি-কোরাং থাংদে, লায়না খঙ্ইবা ঙমই; ময়ামগা মান্দদবা

অঙাওবা মওং, মীনা নোকদবা বা অমত্তা যাওদে। তৌইগুন্সুং সিদ্ধার্থগী মখোঙ্ অমসুং মখুং মাগী মমিং, মাগী পীশুম, মানা স্বর হোনবা, মাগী মীনোক্, মাগী মীকৌ-মীরম, মানা থাংবা খোঙ্খাঙ্না মাগী রাখল্লোনদগী তোঙাল্লি হায়না ঐঙোন্দা ফাওরি। পুম্মমত্তগী অথোইবা গৌতমনা নিব্বান ফংস্ববা মতুংদা ঐনা, সিদ্ধার্থ নত্তনা অতৈ অতোপ্পা মী অমত্তা ঐগী পুক্ৰিংদা মহাক অসিদি পূন্য চেল্লবা শেংলবা মহাপুরুষ অমনি - হায়না অসুক কল্লা ফাওখিবা মীশক অমত্তা লৈখিদি। মাগী রাখল্লোন অসি ময়ামগা মান্নরমদবা য়াই, মানা ঙাঙথোরকপা রাহৈশিং অদু অপঙ্বা মান্নম্বা য়াই তৌইগুন্সুং মহাক্সা য়েংথোরকপা মীংয়েং অমসুং মাগী মখুং-মশা, মাগী উনশা অমসুং মাগী মশম, পুম্মমক্ অসিদা থমোই শেংবা, শান্তি, মোং-হাদবা, পুক্চেল তপ্পা অমসুং সাধু অমা ওইবগী মঙাল ফাওরক্লি অমসুং গুন পুম্মমকসি ঐহাক্সা ঐখোয়গী অথোইবা ওঝা অদুনা নোঙ্গাম্বা মতুংদা কনাগুন্সু অতোপ্পা মীশক অমত্তদা উবা ফংখিদি। গোবিন্দনা রাখলশিং অসি খল্লিঙৈ অমসুং মাগী থমোইনুংদা পল্লেপফম খঙদবা মওং অমা ফাওরকপা মতম অসিদা, মানা সিদ্ধার্থদা অমুক হন্না মকোক নোল্লমই - হায়নীংঙাই লৈতনা নুংশিবগা লোয়ননা। মহাক্সা ঈংনা-চীক্সা ফল্লিবা নীপা অসিগী মফমদা খুরুল্লমই।

‘সিদ্ধার্থ’, মহাক্সা হায়রক্সমই, ‘ঐখোয় হৌজিক অহল ওইরে। পুন্সি অসিদা ঐখোয়নি অমুক হন্না উল্লবা ফংদবসু য়াই। ঐ হৌজিক উরে, ঐগী নুংশিবগা মরুপ, নঙদি শান্তি হায়বদু ফংলে। ঐ ইশানা খঙজৈ, ঐদি ফংদি। বা অমত্তংগদি হায়বিখো ঐগী ঈকায়খুম্মরবা মরুপ, ঐনা লৌশীনবা ওমগদবা, ঐনা খঙ্বা ওমগদবা, করিনো খরদংগা হায়বীযু! ঐনা চংচরিবা লম্বী অসিদা মতেং ওইগদবা করিনো অমত্তং পীবীযু, সিদ্ধার্থ। ঐগী লম্বীসিদি অঝাবা অমসুং অমম্বা শরুক্সা থল্লে’।

সিদ্ধার্থ তুমিন্না লৈরমই অমসুং মাগী ঈংলবা মোং-হাদবা মীনোক অদুগা লোয়ননা মঙোন্দা য়েংলমই। গোবিন্দনা লাঙ্তক্সনা, য়াল্লা খৌরাংনা

মাগী মাযথোংদা চিংনা য়েংদুনা ঙাইরমই। মাগী মীংয়েং অদুদা অরাবাং, লেপুনা থিবা অমসুং তৎতুনা মাযথীবগী মমি তারি।

সিদ্ধার্থনা মদু উরমই অমসুং মোমোন তৌরমই। ‘ঐগী ইনাক্তা নোহুরকউ!’, মহাক্সা গোবিন্দগী মনাকোংদা লোন্না হায়রকই, ‘চঙশীল্লকউ, খরগা নকশীল্লকউ, য়াম্মা নকশীল্লকউ ! ঐগী লাইবক অসিদা চূপউ, গোবিন্দ’।

হায়ফেৎতি ঙুকা থোক্লবসু মাগী মপান নাইদ্রবা মীনুংশি অমসুং মানা হায়বা খুদিং ইন্নীংবগী রাখল্লোন অদুনা থৌইনাশন ওইদুনা মানা হায়রকপদু ইন্দবা ঙল্লমদে; মহাক্সা মাগী মনাক্তা নোহুরমই অমসুং মাগী মচীনবান্দুনা মাগী মরায়বক্তা শোক্লমই। মহাক্সা অসুম্মা তৌবা মতমদা মঙোং দা করিগুন্না অঙকপা অমা থোক্লমই। সিদ্ধার্থগী অঙকপা রাইহেশিং অদুগী মরমদা রাখল তৌরিঙে, মহাক্সা মতম হায়বদুগী অর্থ মপুক্রিংদগী তান্হোকে হায়না অরেন্দদা হোংনরিঙে, নিব্বান অমসুং সংসার হায়বসি অমত্তনি খল্লিঙে - অমরোমদনা, মাগী মরুপকী রাইহেশিং অদুগা মহাক্সা মাবু ঙমথে লৈতনা নুংশিজবা অমসুং ঈকাই খুম্মজবা অদুগা - অনি অসিনা মাগী থমোইনুংদা অকনবা লাল শোক্লরিঙে মতমদা - থৌদোক অসি মঙোন্দা থোকথিবনি।

মহাক্সা মাগী মরুপ সিদ্ধার্থগী মাযথোং অদু অমুক হয়া উরক্তে। মদুগী মন্ত্তা মহাক্সা তোঙান-তোঙানবা মাইথোং কয়া উরমই, মাযথোং ময়াম অমা, শাংনা মরী-মরী, অতৎ-অখম নাইদ্রবা মাযথোং ময়ামগী ঈচেল অমা - চামা চামা লীশীং-লীশীং, পুম্মমক অদু অমুক উরকই, অমুক মাঙথি অদুম ওইনমক্, পুম্মমক অদু মতম অমত্তদা অদুম লৈবগুম তৌই, মথোয়শিং অদু তত্তুনা শক্কোন ওল্লমই, অমুক পূম্নৌ নৌথোক্লমই অদুম ওইদুনসু সিদ্ধার্থদি অদুমক ওইদুনা লৈরমই। মহাক্সা ঙা অমগী শক্তম উরমই, কার্প অমগী - ময়া লাওনা রানা কাথোক্লবা, শিগদৌরবা ঙা অমগী মমশীল্লবা মমিৎশিং। মহাক্সা পোকপদা ঙায়রিবা অঙাং অমগী শকফম উরমই - ঙাংশং ঙাঙলদনা মমায়দু ইখুই-খুইরদনা কপ্পীং-কপ্পীং তৌরদনা। মহাক্সা মীহাংপা

অমনা মী অমগী মশাদা থাঙুনা থুয়া খিনজিনবগী শক্তমদু উরমই; মিকূপ
 অদুমক্তদা মহাক্লা, মরাল লৈরবা নূপা অসি খুরখুদক কুনবা, মথোঙ-মথুং
 পুনবা অমসুং মীহাংপা অমনা মঙ্ক অদু ককপা উরমই। মহাক্লা মশাদা ফি
 অমত্তা থোংদ্রবা নুপী নূপা কয়গী হকচাং মথোয়না হক্তিন্নবগী মওং অমসুং
 ফীভমদা লৈবা উরমই। মহাক্লা অশিবা হকচাং কয়া লেঙদনা তাবা, তইং-
 তইংবা, পূমহাঙ-হাঙবা অদু উরমই। মহাক্লা শা মকোক ময়াম অমা উরমই
 - ওক লাবগী, গুস্তীরগী, ষন লাবগী, উচেকশিংগী। মহাক্লা কৃষ্ণ অমসুং
 অগ্নি উরমই। মহাক্লা শক্তমশিং অসিগী শকফম অমসুং শাওং উরমই -
 লীশিং অমগা অমগা মরী থম্মদুনা, পূম্মক্লা অমগা অমগা অঙম-অঙম
 হাংনরদুনা অমুক হ্না পুমনৌ নৌনা পোক্লবা অঙাং অমা ওল্লকপদু। মথোয়
 খুদিংমক্ অদু শিবা নাইবা পোংশক্ ঙাক্তনি - য়ায়া নুংশিবা, পূম্মক্ অসি
 অহোংবা নাইবা ঙাক্তনি হায়বগী লারবা খুদম ওইনা। অদুম ওইনমক্,
 মথোয় পূম্মক্ অদু অমত্তা শিদে, মথোয় শক্তম ওনবতনি, মতমলৈবা
 খিবিত্তা অমুক হ্না পোক্লকই, লেপুনা অনৌবা শক্তম অমা ওল্লকই -
 শুপ্রগী মতম হায়বা পোংশক্ অদুতনা শক্তম অনিদুগী মরত্তা কাখল ওইনা
 খাজিন্দুনা থম্মনি। অদুগা শক্তমশিং অসি ওহাক্ লমদল্লি, মখা তানা
 চেস্থরকই, চাদা-নাউদা তারকই, হৌখিবা অদু ঈরৌইদুনা লাস্থোরকই
 অমসুং অমগা অমগা অমত্তা ওইনা তিন্নরমই অমসুং মথোয়শিং অদুগী
 মথত্তা করিগুম্মা পাপ্রবা, অশেংবদি নত্তবা পোংশক্ অমা, অদুওইরবসু
 মনুংদা য়াওদুনা লৈরিবা, পারবা গ্লাস নত্রগা উনগুম্মা পাক্লা শন্দোক্তুনা
 লৈথ্রিবা, মনুংফাওনা উবা উনশা, অকনবা মক্, মওং নত্রগা ঈশিংগী
 মায়খুম - অমসুং মসিগী মায়খুম অসি, গোবিন্দনা মীকূপ অদুদা মাগী
 মচীনবান্না চুপখিবা সিদ্ধাথগী মোমোন্নবা মায়থোং অদুনি। অদুগা গোবিন্দ
 দনা উরমই মদুদি মায়খুম মানবা মীনোক্, অরেপ্পা লৈতনা চেস্থরিবা
 শক্লোনগী মনুংদা য়াওরিবা অপূনবা শক্তমগী মশক্ ওইরবা মোমোন
 মীনোক্, অকক্লবা মীকূপ অমদা লীশিং লক্ষা পোক্লিবা শিরিবা অসিগী
 মোমোন মীনোক্-সিদ্ধাথগী অসিগুম্মা মোমোন মীনোক - অসিগা, ঈথক

ইপোম নাইদ্রবা, মেঙলবা, মনুং ফাওবা ওমদ্রবা, খৌজাল হৈবসু ওইরস্বা
 যাবা, করেম্বা, লৌশিং শিংবসু ওইরস্বা যাবা, মরৈ লীশিং লোঙ্‌বা
 গৌতমগী, বুদ্ধগী মোমোন মীনোক্ - মহাক্সা মদু অকিবা অমসুং অঙকপগা
 লোয়ননা চামরক হন্না মশাদা ফাওত্রবা। স্বায়দগী মপুংফারবা মহাক অদুনা
 নোকখিবা মোমোন মীনোক্ অদুসু অদুমক্সি হায়বসি গোবিন্দনা খঙলমই।

মতম হায়বা পোং অমা লৈরিত্তা হায়বফাও খঙদনা, মায়খুম খুম্মস্বদু
 হাংদোরকপা মীকুপ অমা নত্রগা চহি চামা চঙবরা, সিদ্ধার্থ হায়বা অমা নত্রগা
 গৌতম হায়বা অমা লৈরস্বা, ঈশ্বরগী শক্তি চেনবা তেনজৈ অমনা থীনা
 শোকহল্লবা- অমসুং অশোকপা অদুনা মঙোন্দা নুংঙাইবা পোকহল্লবা,
 হায়নীংঙাই লৈতনা শুমহংলবা, হেন্না পাক্সল হাপ্পদুনা - গোবিন্দনা সিদ্ধার্থগী
 ঈংলবা, মোং-হাদবা, মহাক্সা হৌজিত্তা চুপখিবা অমসুং মদুনা হৌজিক অমসুং
 তুংদা লাক্সদবা মতমগী শক্কোন কয়গী লিলাগী ফস্বাক ওইখিবা, মমায় অদু
 লুকথদুনা মতম ওহাঙ্‌গা লৈরমই। শক্কোন লীশিং লীশিংগী মিংশেলগী মশক
 লৌদুনা তারস্বা মমিশিং অদুনা মাঙত্রবা মতুং ফাওবা মাগী শকফমদু অহোংবা
 লৈরমদে। মহাক্সা যাম্মা ঈংনা মোমোন তৌরকই, যাম্মা করেম্বনসু ওইরস্বা
 যাই - মীওইলক্তগী অথোইবা মহাক অদুগী মোমোন মীনোক্সুম।

গোবিন্দনা মকোক নোল্লমই। থিংওমদ্রবা পিরাংনা মাগী মল্লবা
 মায়থোংদগী চেস্বরক্সমই। মাগী ওমথৈ লৈতনা নুংশিবা, হায়নীংঙাই লৈতনা
 নোল্লুকপা যাওবা ভক্তি অমনা মশাদু চাংজৌ পারমই। মহাক্সা পাকথরদুনা
 লৈপাক যৌনা নোস্বরমই। লেঙদনা ফল্লিবা, মহাক্সী মোমোন মীনোক্ অদুনা
 মানা পুন্দিদা নুংশিখিবা পুম্মমকপু, মাগী পুন্দিদা মমল লৈবনি অমসুং
 শেংলবনি হায়না খঙ্‌খিবা পোং পুম্মমকপু নীংশীংহনখিবা, মশাদু হাই-
 লুমদনা ফল্লিবা নীপা অদুগী মমাঙ্‌দা মহাক্সা মকোক লৈপাক শোক্সা খুন্সমই।



‘সিদ্ধার্থ’গী জইবা হেরমন হেস:গী শমলপ্লা পুন্সি-ব্রাণী

ইংশোক ১৯৪৬ তা সাহিত্যগীদমক নোবেল পাইজ ফংখ্রবা হেরমন হেস:না ইবা-‘সিদ্ধার্থ’ কৌবা উপন্যাস অসিনা মহাকী লাইরিক পৃথ্বমভ্রুগী স্বায়দগী অথোইবনি। ইরিবা লোন্দাসু য়াম্মা চম্বা ব্রাহ্মে ঙ্গাত্তা শিজিন্নে তৌইগুন্সুং ফোংদোকলিবদি - অরাংবা থাকী হিন্দু অমসুং বৌদ্ধগী দর্শননি। হেরমন হেস: কুনশুবা শতাব্দীগী সাহিত্যদা মমিং লৈখিবশিংগী মরক্তা থোইদোক্লো শীংথানবা য়াবা মীশক অমনি। ইংশোক ১৮৭৭ দা জন্মনিগী ব্রাণতেমবগ সহরদা পোকথি। অপোকপা মপাগী শিনফম, প্রোতেষ্টান্ট খৃষ্টানগী ধর্মগী পাউতাক শন্দোকপা, পাষ্টর অমা ওইরমই। মচানিপা হেরমন হেস:সু, পাষ্টর ওইরক্লবা খৃষ্টানগী মিসনরী স্কুল অমদা মই মশীং তমহল্লমই তৌইগুন্সুং মচানিপানা মদুদা থোইনা খোয়দারমদে। লাইরিক তম্বা তোকথোক্লে অদুগা থবক তৌবা হৌরমই - অহানবদা লাইরিক য়োনবা অমা ওইনা, মথংদা য়োংশুবা, অরিবা পোংচে য়োনবা অমসুং মেকানিক ওইনা। মহাকী উপন্যাস Peter Camenzind হায়বসি ইং শোক ১৯০৪ দা ফোংলবা মতুংদগীদি মহাক্লো লাইরিক ইবনা মপুংফাবা মশাগী শিনফম ওইনা চখবা হৌথি। মহাক্লো ইং শোক ১৯০৬ দা ফোংথি -

Beneath the Wheel । লাইরিক অসি ফবা অমসুং লৌশিং লৈবা অঙাং অমবু মমা-মপা অমসুং ওঝাশিংনা কাহেন্না অঙাং অদুগী মকোক্কী রাংমদা পু-থাং ওমদবা আশা কয়া তৌবগী বারীনি। লাইরিক অসিদা হেরমন হেস:না মতমদুগী শিক্ষ্যাগী চৎনবী পথাপকী মায়েক্তা অকনবা সমালোচনা তৌবগী মরমদনি।

পৃথিবীগী অহানবা লাঞ্জাউনা মাগী থমোইদা অকনবা চৈথেং পীথি অমসুং মহাক্লা Romain Rolland গী থোঙলোই অমসুং তুংইনবা Pacifist অমা ওইনা লানগী মায়েক্তা লেপথি - লাইরিক লাইশু অমসুং উপন্যাস কয়াসু ইবদা নন্তনা লান্দা বন্দী ওইরবা (Prisoners of War) জার্মানিশিংগীদমক পাউচে অমসু সম্পাদন তৌরমই। মতাং অসিরাইদা হেরমন হেস: মাগী অহানবা নুপীদুগা খাইনরে (মদুগী মরমদা ইবা মহাক্কী নোভেল Knulp অমসুং Rosshalde দা ময়েক শেংনা মমি তারি) মতুং তারকপদা মহাক্লা Sigmund Freud কী লাইরিক কয়া কুপ্পা নৈনরমই অমসুং Carl Jung গসু লোয়ননা মখাতানা থিবা অমসুং নৈনবগী থবক চথরমই - মতম খরসু Patient অমা ওইনা মশামক্ Sanatorium অমদা লৈখি। মহাক্লা মতমদুগী হিটলরগী নাজি পার্টিগী মায়েক্তা ঙাঙলুবগী ইরুবগীদমক খুদোংচাদবা কয়া মায়েক্লবা তাথি। মরম অসিনা ইংশোক ১৯১৯ দা জম্মনি থাদোক্লল্লগা সুইজরলেণ্ডা চেন্দুনা পুন্সিগী অরোইবা (১৯৬২) ফাওবা মতম লেনখি। মফমদুদা ইংশোক ১৯১৯ দা মাগী Demian ফোংথি। লাইরিক অসিদা মীওইবগী sub-conscious অমসুং Psychoanalysis তৌবগী মরমদা মহাক্কী রাখল্লোনগী মতাং ফোংদোক্লি। লাইরিক অসি ফোঙলকপদগীদি - হেরমন হেস: ইউরোপ শীনবা থুংনা মমিং চৎপা অইবা ওইনা খঙনবা হৌরকথি।

পৃথিবীগী অহানবা লাঞ্জাও মতুংদা মহাক ভারত্তা কোয়রকথি অমসুং মফম অদুদা লৈরিঙৈদা মাগী স্বায়দগী মমিং চৎলবা উপন্যাস ‘সিদ্ধার্থ’ ইবগী অহানবা পৃক্লিংগী ইথিল ফাওবা হৌখিরমই। মাগী


লাইরিকশিংদা নোংপোকলোমগী দর্শনগী ময়ি ময়েকশেংনা তাবা উই। ‘সিদ্ধার্থ’ হায়বা উপন্যাস অসি (অহানবা ফোংবা ১৯২২ ইং), বুদ্ধদেবগী পুন্সিগী অঙনবা শক্ৰজ্ঞা যুশ্ফম ওইরগা, অইবনা ভারত্ৰা লম কোয়বা চংপদা উরকপা তারকপশিং অদুনা ইথিল পিদুনা ইথিবনি। লাইরিক অসি ব্রাহ্মন মচা সিদ্ধার্থনা মশাগী অশেংবা শক্ৰম মশক খঙগে হোংনরকপগী ব্বারীনি। ইংশোক ১৯২৭ দা মহাকী নোভেল Steppen wolf ফোংখি। লাইরিক অসি নুপা অমগী personality চিংখায়নবগী ব্বারীনি - অমরোমদা অচন্দ্ৰা মশাগী অশেংবা শক্ৰম, অমরোমদা অচৌ-অশাং শাবগী তাংকী মপানথোংগী অচাউরম কাবা শক্ৰম অনিনা চিংথেক্কুরবা নিপা অমগী পুন্সি ব্বারীনি।

ইংশোক ১৯৩০ দা পুথোরকখি - মহাকী লাইরিক Narcissus and Goldmund - স্কোলর খরগী মোন্ত্রা, মগী স্বাইদগী হেগ্না মমীং লৈবা লাইরিকনিসু শীংথানৈ। ময়াই ওইবা যুগকী খৃষ্টানগী পুরোহিত অনিগী মরক্তা মরূপ শায়বগী ব্বারীনি - পুরোহিত অমনা মানা চংচরিবা ধর্মদুদা পেহোকচবা, অতোপ্লা অমদুনা লেপ্লা লৈতনা মফম মফমদা চঙুনা শান্তি ফংনবা থিৰি। ইংশোক ১৯৩২ দা The Journey to the East ফোংখি। মসিগী মতুং তারকপা চহি ৫/১০দি থোইদোকপা শীংথাবা যাবা লাইরিক ইথিদে তৌইগুন্সুং ইংশোক ১৯৪৩ দা মহাকী নোভেল Magister Ludi ফোংলকপদা, লাইরিক অসিমক্তদা ইং ১৯৪৬ দা নোভেল প্রাইজ পীদুনা হেরম্নন হেস: বু ঈকায় খুল্লবা উংখি। মহাক ইং ১৯৬২ দা সুইজরলেণ্ডদা অরোইবা যাহিপ তানখি।

অরানবা চুমথোকপা লামায়

পেজ	পেরেগ্রাফ	লাইন	অরানবা	চুমথোকপা
২৬	৩	৩	ভিক্ষাগী ঝুলি	চাক্লি-খুজাই
২৭	৩	৩	ফিনা	খাওন-ফিনা
৪৬		৭	অঙাং মচা	অঙাং নারা
৪৯	২	৩	মহাক্লা ঙাঙবসি... তোয়না তায়	তুরেলসিনা লোল্লিবা মরোলশিংসি তত্তনা তায়
৫০	১	৮	ফমদুনা	নীংগাং ফমদুনা
৫০	২	৫	রাচেই	রাফম
৫০	২	৮	মাগী	নৃপাদুগী
৫৮		৪	যঙ্ত কৎপনা	থরায় কৎপনা
৬০	৫	৫	ঐনা মী অমগী	ঐনা কনাগুম্বা মীশক অমগী
৬২		১২	চরা হেনববু হৈরবদি	চাদ-থক্তনা লেনববু ঙম্বদি
৬৪		২২	ঐ চরা হেনবা ঙমই	ঐ চাদ-থক্তনা লেনবা ঙমই
৮৭		৭	‘ফাজিন্দুনা লৈরুরে’ (হাপচিনগদবা) হায়বসিগী মখাদা রাহৈ থরা চীথরল্লে	‘হন্দেক্লিংবা যৌনা তুঞ্চবা অমদি শিনীংবা যৌনা মায়কৈ খুদিং থুংলুরে’ ।

পেজ	পেরেগ্রাফ	লাইন	অরানবা	চুমথোক্কা
৮৭		১৭	‘তৈশিনখিদবা’ হায়বসিগী মখাদা রাহৈ চীখরন্নে	(হাপচিনগদবা) ‘মা মতোমতগী মরাল নত্রবসু’
৯২		২১	ফাক-ফাক	খোঞ্জেল থোক্কা
১৩৬	২	১	‘মীংয়েংদুনা হংলমই’ হায়বসিগী মখাদা রাহৈ খহৈ চীখরন্নে	(হাপচিনগদবা) সিদ্ধার্থনা মঙক নোম্মই । ‘মুন্না তাও !,’ বাসুদেবনা লোন্না হায়রমই ।





শ্রীচোংথাম সমৰেন্দ্ৰ সিংহ, কৈশামথোং, ইম্ফাল - ইংশোক ১৯৩৪ গী
 ওক্টোবৰ তাং ১০ দা তইবংদা খোঙদাৰকথি। মতম অমদা মণিপুরগী শাল্ল-খোৎনবা
 অমসুং মইহে-মশিং তম্বগী লমদা লৈবাক্লা শকখঙনথিবা ওবা বেনুধৰগী মচা
 তৰাহ্‌মদৌইগী মনুংদা খাইদগী অহলনি। শ্রীসমৰেন্দ্ৰ সিংহ, নহা ওইরিঙৈদগী লাইৰিক
 লাইশুদা মমান্নবশিংদগী মাঙজীন থাদুনা লাকথি। ১৯৫২ দা চুড়াচান্দ হায়স্কুলদগী
 মেট্রিক পাস তৌথি। ইম্ফালগী ধনমঞ্জুৰী কলেজদগী ১৯৫৬ দা গ্ৰেজুয়েৎ অমসুং
 এলাহাবাদ ইউনিভৰ্চিটিদগী পোলিটিকেল সাইন্সতা ১৯৫৯ দা পোষ্ট গ্ৰেজুয়েট পাস
 তৌথি। অথেঙবা মতমদা সরকারগী কৰ্মচাৰী ওইনা লো তমদুনা, লাইৰেনময়ুম
 সবাসাচী লো কলেজ, ইম্ফালদগী এল:এল:বি: পাস তৌথি। থবক্তগী পোথারবা মতুং
 ইংশোক ১৯৯৫ দা বার কাউন্সিল ওফ আসাম, নাগালেণ্ড, মেঘালয়, মণিপুর, ত্ৰিপুৰা,
 অৰুনাচল প্ৰদেশ অমসুং মিজোৰামনা হায়কোর্টকী এদভোকেট অমা ওইনা প্ৰাকটিস
 তৌবগী অয়াবসু পীৰকথি।

ইংশোক ১৯৫৯ দা ধনমঞ্জুৰী কলেজগী লেকচাৰৰ অমা ওইনা থবক
 তৌৰল্লগা, ইউনিয়ন পব্লিক সার্ভিস কমিশন্না ১৯৬০ দা এক্সট্ৰা এসিস্তেণ্ট কমিশনৰ
 ওইনা খল্লজুনা মণিপুর সরকারগী কৰ্মচাৰী ওইনা, তোঙান-তোঙানবা ফম পায়দুনা
 থবক তৌৰল্লগী অমসুং শোক ১৯৯৫ দা থবক্তগী পোথাথি। পোথারবা তুংদা, ৰজিব
 গান্ধী সেন্তৰ ফোৰ কলচৰ, মণিপুরগী সেক্ৰেটৰি ওইনা গুসি ফাওবা থৌ পুৰি।
 শ্রীসমৰেন্দ্ৰ সিংহনা মণিপুরগী ডিৰেক্টৰ আৰ্টস এণ্ড কলচৰ ওইনা থৌ পুৰম্বা অদুনা
 মহাক্কী পুলিগী অথেঙবা মতমদা অকনবা শাফু অমা পীথি; মৈতৈগী ইতিহাস, ত্ৰেদিচন,
 কলচৰ অমসুং এল্ফেটিব্লকী মৰমদা কুপ্লা থিজিনবা হৌথি অমসুং অকনবা কলচৰেল
 এণ্টিভিষ্ট অমা ওইনা গুসি ফাওবা লেপুনা চথরি।

অইবগী ফোঙথ্ৰবা লাইৰিকশিং :—

- ১। সেক্সপিয়ৰগী 'ওঠেল্লো' (অনুবাদ) ১৯৬৩ ইং।
- ২। 'নুমিংনা থোৱকফম জাপান উৰুবদা' (লমকোয় ৰাৱী), ১৯৯৫ ইং।
- ৩। 'মেজৰ চোংথা মিয়া' (ঐতিহাসিক জীবন চৰিত) ২০০৫ ইং।
- ৪। 'হীয়াং হিৰেন, কংলা অমসুং কংলা শা'
 (মণিপুরগী সংস্কৃতিগা মৰি লৈনবা ৰাৱেশিং), ২০০৭ ইং।